

PRINTED
AT THE SRI RAMA PRESS,
MADRAS.—1938.—1000.

పోషకులు.

- మ-రా-శ్రీ, కే. గుండురావుగారు, బి. ఏ., బి. ఎల్., కడప.
- „ వి. పిచ్చయ్యగారు, బి. ఏ., „
- „ సి. లక్ష్మీనారాయణశాస్త్రిగారు, బి. ఏ., బి. ఎల్., కడప.
- „ కలిసిండి. వేంకటరాజుగారు, రాజమహేంద్రవరము.
- „ ఏచూరు. చెంచుసుబ్బయ్యగారు, శేషమాంబాపురము.
- „ భోగనాథము. వేంకటసుబ్బయ్యశ్రేష్ఠిగారు, కడప.
- „ పత్తి. రాఘవులుశ్రేష్ఠిగారు, „
- „ కంచిరాజు. లక్ష్మీనరసింహయ్యగారు, „
- „ డబ్బ్య. శ్యామయ్యగారు, „
- „ కడప, ఏ. పరశురామరావుగారు, స్తీడరు, నెందలూరు.
- „ సి. పి. రామచంద్రరావుగారు, బి. ఏ., బి. ఎల్., కడప.
- „ కామినెట్టి లక్ష్మీనరసయ్యశ్రేష్ఠిగారు, „
- „ ములుమూడి. లక్ష్మీనరసయ్యగారు, నెల్లూరు.
- „ దేవతి. పిచ్చయ్యశ్రేష్ఠిగారు, కడప.
- „ మద్దాల. బోగాడిశ్రేష్ఠిగారు, వేములకొత్తపల్లి, కడప.
- „ పోలేపల్లి. సుబ్బయ్యకుమారులు, సుబ్బయ్యశ్రేష్ఠిగారు, వేంపల్లి.
- „ సముద్రాల. రామస్వామిగారు, పల్లూరు.
- „ పుల్లగూర. వేంకటశేషయ్యశ్రేష్ఠిగారు, వేంపల్లి.

మ-రా-శ్రీ, మల్లెంకొండు. రామలింగయ్యశ్రేష్ఠిగారు, కడప.

,, సుంకేసుల. సుబ్బయ్యగారు, కడప.

,, గంగవరము. వేంకటనారాయణరెడ్డిగారు, మిన్నా య
గారిపల్లి.

,, ఆళ్లెనప్రగడ. లక్ష్మీనారాయణరావుగారు, బి. ఏ.,
బి. ఇ., కర్నూలు.

,, బచ్చు. వేంకటసుబ్బయ్యశ్రేష్ఠిగారు, మామిళ్లపల్లి.

,, మాలేపాటి. చిన్న వెంకన్నగారు, కడప.

,, కొమరగిరి. వేంకటసుబ్బయ్యగారు, బి. ఏ., కామలా
పురము.

,, ఎఱ్ఱగుంట్ల. సుబ్బరావుగారు, ఎఱ్ఱగుంట్ల.

,, ,, వేంకటసుబ్బరావుగారు, ,,

,, మాలేపాటి. నాగయ్య, తల్లము. సుంకయ్యగార్లు.

,, పేర్ల. నాగిరెడ్డిగారు, ,,

,, ఏ. శ్రీనివాసులునాయడుగారు, ,,

,, వి. అయ్యదొరనాయడుగారు, ,,

,, యం. రంగనాయకులుగారు, ,,

,, అన్నలూరు. శేషగిరిరావుగారు, కడప.

,, రూపావతారము. శేషశాస్త్రులుగారు, ప్రొద్దుటూరు.

,, కొప్పరపు. సుబ్బయ్యశ్రేష్ఠిగారు, ,,

,, కామిసెట్టి. వేంకటేశముశ్రేష్ఠిగారు, కడప.

,, నారాయణము. సుబ్బరామయ్యశ్రేష్ఠిగారు ,,

,, వంగీపురము. శ్రీనివాసాచార్యులుగారు, బి. ఏ.
స్టేడరు, ప్రొద్దుటూరు.

మ-రా-శ్రీ, సి. నరసరామశాస్త్రిలుగారు, బి. ఏ, స్లీడరు,
ప్రాద్దుటూరు.

„ యం. రామస్వామయ్యగారు, స్లీడరు, ప్రాద్దుటూరు.

„ రావులూరు సుబ్బరావుగారు, డిప్టీనాజర్, „

„ ఉప్పలూరు. రామభద్రయ్యగారు, „

„ డి. రాజశేఖరకవిసింహులుగారు, శతావధానులు,
ప్రాద్దుటూరు.

„ అయ్యగారి. బుస్సెట్టిగారు, కణేకల్లు, బల్లారి.

„ నారాయణము, సుబ్బరామయ్యశ్రేష్ఠిగారు „

„ జక్కేపల్లి. వేంకటరామయ్యగారు, చౌకుదార్, „
కోలుపడే, కృష్ణాజిల్లా.

„ చిక్కరాజు. పట్టుపల్లిరావుగారు, పటువారి, మిరి
యాలగూడెము, నల్గొండజిల్లా.

„ కరణము. కృష్ణరాయకివిగారు, బేవినహల్లి, అనంత
పురము. [పురము.

„ శ్రీరాముల. తిమ్మయ్యశ్రేష్ఠిగారు, బేవినహల్లి, అనంత

„ పెద్దనరసప్పగారి హనుమంతుగారు, నక్కలహల్లి
శ్రీశ్రీయము, అనంతపురము.

„ వెలంపల్లి. రామకృష్ణమ్మగారు, నెల్లూరు.

„ నూకల. వేంకటసుబ్బయ్యగారు, ఆప్పయ్యరాజుపేట,
కడప.

„ బచ్చు. రాఘవయ్యశ్రేష్ఠిగారు, కామలాపురము.

„ జి. సుబ్బరావుగారు, „

ద్వితీయము ద్రణవిషయకవిజ్ఞప్తి.

మహాశయులారా !

శ్రీకృష్ణావతారతత్త్వమును ద్వితీయవారము ముద్రించు భాగ్యము నాకీనాటికి మీ యనుగ్రహమునఁ గలిగినది. ఇక్కాలమున నింతకంటె సంతోషాపహవిషయము వేటొకడు గానరాదు. విచిత్రకథలుగల పొత్తములు భక్తిమార్గమును దాటుమాటుచేయుచుండు నీకాలమున భక్తిమార్గమును దెల్పునిట్టిగ్రంథములు వెలువడ నవకాశమే లేదని యూహింపఁ బూనితిని. కరుణాయోరాశియగు శ్రీకృష్ణపరబ్రహ్మ మాత్మీయసంకల్పవశమున నిట్టిపొత్తములంగూడఁ జదువువారు విరళముగనైనఁ గలరని వెల్లడించెనని నిశ్చయించితిని. భక్తులమనస్సులఁ గలవిలపాటొందించుమతము లనేకములీనడుమ వెలువడినవి. జలబుద్బద్ధములభంగి నందుఁ గొన్ని యడంగినవి. కొన్ని యడంగనున్నవి. కొన్ని నిక్కుచున్నవి. ఎన్నియున్నను సనాతనభక్తిమార్గమున నడువఁగలవార లనేకులున్నవారు. నిష్పంగాక మొన్న గలిగినమతములు రేపుగాక యెల్లుండి సన్నగిల్లు. కావున నందులకు భీతిల్లి సదుద్యమమును మానరాదని తోచెడిని. ఎట్టులో ద్వితీయముద్రణమునకుం గడంగుమను భగవత్సంకల్పము వెలసినది. దాని కంతరాయములుండవు కదా. సాధువుల కదియే కదా శరణ్యము. మహాత్ములారా ! శ్రమములకు లోనైన యెట్లో కొనసాగింపఁ గడంగితిని. దీనిబాగోగులు మీ యాదృతిపై నాధారపడియున్నది. ఇంతకంటె విశేషించి తెలుపవలసినవిషయములు లేవు. ఇందుఁ గల ప్రమాదములు క్షంతవ్యములు.

ఇట్లు విన్నవించు భక్తజనపాదరేణువు,

జనమంచి శేషాద్రిశర్మ.



పీఠిక.



శ్రీ:

నవ్యభవ్య సమాలోచన.

శ్లో. కారుణ్యకర్పరకటాక్షనిరీక్షణేన
తారుణ్యసంవళితశైశవవైభవేన
ఆపుష్టతా భువన మస్ఫురన్ భ్రమేణ
శ్రీకృష్ణచంద్ర శిశిరీకురు లోచనం మే.

శ్రీమద్భక్తజనశేఖరులారా !

శ్రీకృష్ణావతారతత్త్వమును నీ గ్రంథమునకుఁ దగిన
యుపోద్ఘాతము పెద్దలు వ్రాయ నంగీకరించిరి. కడపటి పుస్త
కమునం దది కానంబడఁగలదు. గ్రంథారంభ కారణములను
దెలుపుట నాపని కావునఁ గొలఁదిపంక్తు లిటఁ జేర్చెదను.

ఇది శ్రీకృష్ణకథలనన్నింటి నొక్కతావునఁ జేర్చి వ్రాయు
నుద్దేశమున నాచే నారంభింపఁబడినది. లోకమున శ్రీకృష్ణపర
మాత్మ దివ్యచరిత్రమునందుఁ గొన్ని కళంకము లున్నట్లు

ప్రతీతి గలదు. ఆకళంకము లెట్టివో యందఁజెఱుంగుదురు గాన నే వ్రాయను. లోకానుగ్రహార్థము యదువంశమున నుద్భవించి లీలామానుషవిగ్రహుండనం బ్రఖ్యాతివహించి యమానుషస్వీయకృత్యములచే నాపేరును సార్థకముచేసి దుష్టులఁదా నిర్మూలించి శిష్టుల కష్టములఁబోకార్చి భక్తుల కిష్టసిద్ధులం జేకూర్చి తనవిరహము నోర్వఁజాలక గోలోకమునుండి యవతరించి గోపాలకు లనంబరఁగు భక్తులతో నిచ్ఛావిహారములు సలిపి వారి నానందింపఁజేసి, తన దివ్యసుందరవిగ్రహమును జూడక బ్రదుకఁజాలమను పట్టుదలచే గోపికలన నవతరించిన గోలోకకాంతల మనోరథములం దీర్చి యంతతోఁ దనయవతారఫలము పూర్ణముకాదని యోజించి తనయాదిమమిత్రుండనంబరఁగి మహర్షియై తనకు సాయముం జేయు పొంటె నవతరించిన నరుని (అర్జునుని) నిమిత్తభూతునిగ నుంచుకొని భూభారమునడంపఁ దాఁబూని తుదకుఁ బొండవులకుఁగా రాయ బారమును జరపి యంతతో విరమింపక పార్థునకు సారథియై తన సర్వేశ్వరత్వ సర్వకారణత్వ సర్వసాక్షిత్వముల వెలయుంచు నూహచే భారతరణరంగమున ననేకకృత్యముల నొనరించి తనయవతారమున నొకకార్యము ముగిసెఁగదా యని తృప్తి నొంది ద్వారకాపురివెలసి చేయఁదగిన కార్యముల నొనరించి యాదవుల నొక్కసారి తనకంటెముందే గోలోకమునకుం బంప నెంచి కపటయుద్ధంబుఁ గల్పించి దాన వారు మృతినొంది గోలోకముంజేరి శ్రీకృష్ణా! రమ్మ రమ్మ. స్వామీ! నిను విడిచి

యుండఁజాలమని వేడ వారిమొఱల నాలించి రామావతారమున వాలివధరూప కపటయుద్ధఫలమును బాణహతీరూపమున ననుభవించినట్లు సఠించి తనవచ్చిన పనులన్నియు ముగిసెగదా యని గోలోకమునకు వేంచేసిన దివ్యకథ యందఁజెరింగినదియే గాని క్రొత్తదికాదు. దీనింబెంచి వ్రాయ నక్కఱమును నాకులేదు.

శ్రీరామావతారమునందుఁ దా నొనరించినకార్యము లితరులకు మార్గదర్శకములగుటయే యుపదేశము లనఁబడుచున్నవి. అందుఁ జెప్పినవాక్యములు భావగర్భితములు. తనపరమాత్మతను మఱుగుపఱచునవియు నగు. తక్కినయవతారములందు నిట్లే యెఱుంగవలయు. శ్రీకృష్ణావతారమం దన్ననో అన్నియుఁ దక్కినయవతారములకంటె విలక్షణములు. అనన్యదృశములు. అవాఙ్మనోగోచరములు. వేదవేదాంతాగమ్యములు. భక్తజనవాంఛాపరిపూరణ హరిచందనములు. విమతదుర్జిత వితతద్రుమచ్ఛేదన తీవ్రకుతారములు. ఈవిషయములకన్నింటి కుదాహరణములు చూడఁబూనిన “చల్దియంత యూరగాయ” యన్న సామెత స్మృతి గోచరమగుఁగాన నంత గొడవలో దిగక కొలఁదిమాటలు వ్రాసి ముగించి యుపోద్ఘాతము వ్రాయువారిపై నాభార ముంచెదను.

శ్రీకృష్ణపరమాత్మ యొనరించిన యొక్కొక్కకృత్యము అమానుషత్యమును వెల్లడింపక పోదు. అట్టి కథల నమ్మక యొ

కొక్కక్కవిషయమునే ప్రధానముగ గ్రహించి లోకవ్యవహారములతో దానిబోల్చి యిది యసభ్యముగదా యని ప్రేరేపింపఁచుట యేటికో తోచకున్నది. పూతనాసంహారమును మఱుగుపఱచి సవనీతహారణమును వెల్లడించుచు భగవంతునియందుఁ జోరత్వ మారోపించు టేలాకో తెలియజాలకున్నాడను. షోడశసహస్ర స్త్రీలయిండ్ల నేకకాలమందున్న కథను గప్పిపుచ్చి మా శ్రీకృష్ణునియందు జారత్వముగలదని చాటుట యేటికో యెఱుంగఁజాలక కలగుండుపడు చున్నాడను. గోవర్ధనోద్ధరణమును బ్రస్తావింపక గోపికావస్త్రాపహరణమును బయలుపఱుపఁజూచుట యేమనికో కనుఁగొనఁజాలక పరితపించుచున్నాడను. త్రివక్రదూషిత యగుసవితను నిర్వక్రగనొనరించి యోషామణి యనఁ జేరుఁగాంచ నొనరించిన యద్భుతమహిమమును మఱచి పరస్త్రీసక్తుఁ డనివ్రాయఁ గారణమేమో యూహింపనేరక వగచుచున్నాడను. ఇట్టి వెన్నివ్రాయ నాతరము? ఇందేదియు దోషమనఁదగినదియే లేక పరమేశ్వరుని మహిమమును వేనోళ్లఁ గొనియాడుచుండును.

లోకగురువు.

ద్వాపరం యుగమాసాద్య యదా దేవో జగద్గురుః,
ధరణ్యా ఇచ్చనురోధేన భావశైధిల్యకారణాత్,
అవతీర్ణస్య భగవాన్ వసుదేవకులే ప్రభుః.

బ్రహ్మపురాణే. ౫౭ అధ్యాయే. ౬౩ శ్లో.

ఈ ప్రమాణమునుబట్టి యితరావతారములవలెగాక యీ శ్రీకృష్ణావతారము విచిత్ర చరిత్రముగలది యని యెఱుంగవలయు. లోకగురువుగా ధర్మముల నుపదేశించుట యొకటి. సాక్షీమాత్రుడుగఁ దానుండి యితరులచేఁ గార్యముల జేయించుట యొకటి, తా నూడిగముచేయుట యొకటి, వయస్సునకుఁ దగని యద్భుతకృత్యముల నొనరించుటయొకటి, యివియన్నియు శ్రీకృష్ణావతార మహిమమును బోధించుచుండును. సర్వమేశ్వరత్వమును సర్వసాక్షిత్వమును, సర్వజ్ఞత్వమును, సర్వకారణత్వమును వెల్లడించును. ఇట్టి దివ్యకథానుధారసము నాస్వాదించక కృతార్థుం డెవ్వడగును?

ఇట్టికథను వచనరూపమున వ్రాయఁబూని దీనికిఁ బ్రథానములుగ బ్రహ్మ బ్రహ్మాండ బ్రహ్మవైవర్త విష్ణు దేవీభాగవత శ్రీభాగవతములను పురాణరత్నంబులను, శ్రీమహాభారత హరివంశములను బ్రమాణములుగాఁ గైకొని యవతార హేతువులు మొదలు కథలను సమయోచితముగా వ్రాయఁబూనితిని. విశేషించి యిందుఁగల స్తవములను భక్తులు పారాయణము చేయుదురని క్రింద నట్లే ముద్రింపఁ దలంచితిని. దానిసారము వచనమునఁ గనబడును. అందందుఁ గథాసార భూత మగునీతిని నాయెఱిగినంతవట్టు వ్రాసితిని. అది కథా ప్రాణభూతములగువిషయముల బోధించును. అందేదేని ప్రమాదముగ వ్రాసినట్లు దోచిన మన్నింపవలయును. కథలన్నియుఁ బురాణరాజప్రతిపాదితములే గాని నేఁ గల్పించినవి కావని నమ్మవలయును.

శ్రీకృష్ణగాథల నెండటో వచనరూపమున వ్రాసియుండ
 సీప్రయత్నమేల యనుప్రశ్నము చేయఁదగదు. సమాధాన
 మెట్టిదిగాఁ జెప్పఁబడఁనో యంద తెలుంగుదురుగాన వదలితిని.
 ఈనాప్రయత్నము భక్తిచే జేయఁబడినదియగాని కీర్తి గోరి
 కాదు. వచనరచనయందుఁ బాండిత్యము చూపఁదలంచుచును
 గాదు. అట్టి పాండిత్యము పద్యరచనయందుఁగాని గద్యరచన
 యందుఁగాని నాకులేదు. తెనుఁగున శ్రీమద్ద్రామాయణమును
 వ్రాసి శ్రీకృష్ణకథయు వ్రాయవలయునను సూహయే కాని
 వేటుగాదు. దీనిచే గొన్నిపురాణములం బరిశీలించుటయు,
 భగవత్కథలను వ్రాసినకొలది గడియలైనను సత్కాల
 టేషము చేసితినిగదా యని సంతసించుటయు ననుఫలములు
 నాకుఁ గలుగునుగదా యని నా నమ్మకము.

ఈప్రయత్నము చేయుతఱి నుత్తరాదిమతనాథులై,
 సదాచారస్థాపకులై, అఖండపాండిత్యవిభూషితులై, భక్తవ
 ర్యులై, విద్వాంసుల బహుళాకరించుటయే తమకృత్యమని
 భావించుచు నలరు శ్రీశ్రీ సత్యధ్యానతీర్థస్వాములవారు కడప
 నగరమునకు విజయం చేసిరి. ఒకనాటిరాత్రి వారిని సందర్శించి
 తిని మ-రా-శ్రీ, కాకూరు శ్రీనివాసరావు, బి. ఏ., బి. యల్.,
 గారియింట నపుడు వా రుండిరి. నాయీప్రయత్నముఁ దెలిపి
 వారియాశీర్వాదమును వేడితి. పురాణములఁ జూచి కార్య
 భంగినాలకించి నాప్రయత్నమును జక్కఁగా నెఱింగి సాధు
 కార్యమిది నిర్విఘ్నముగా నెఱవేటుఁగాక యని యాశీర్వ
 దించిరి.

ఆనాడే ప్రారంభించితిని. ఈకృతికథిపతి నెవ్వరినిజేయు
దునా యని యూహించుచు స్వప్న మునందును భగవద్దర్శనము
చేసి తదాజ్ఞాబడయు భాగ్యములేనివాడను గాన నొక శుభ
దినమున శుక్రవాసరమున దేవతాత్రయనామచిహ్నితపత్ర
ములను ఫలకముపై నుంచి నాకనుంగుమిత్తులై, భక్తులై,
మాపాతశాలయందు సహాయోపాధ్యాయులై యున్న శ్రీ
జయరామాచార్యులు, బి. ఏ., ఎల్. టి. గారిని బ్రార్థించి విష
యముదెల్పు వారును భక్తియుక్తులై యుక్తమును దీసి
యిచ్చిరి. ఆం దీశ్వరనామము కనకయ్యెను. ఈకృతి కావ్య.
మేల్వరుడే తగినప్రభువని యీశ్వరాంకిత మొనర్చితిని.

ఈ ప్రయత్నమునకు గడపగరమండలవాసులు తో
డ్పడ వాద్దానమొసంగి దానిని గ్రీయాచూపమునఁగూడ సార్థక
మొనరించిరి. వారినామములు మఱొకతావునఁ గానంబడును.
గ్రంథమును బంపినంతన తమపనులను మాని, నానని నెఱి
వేటుటయే తమలాభమని భావించి చాలకాలమునుండి నా
పురోవృద్ధికి దోడ్పడుచు, సోదరునివలె నన్నుఁగనుంగొనుచు,
బ్రహ్మాండపురాణాంధ్రశ్రీమద్ద్రామాయణ ముద్రణములందు
మిగుల సాయమొనరించిన యాంధ్రగ్రంథోద్ధారకులు, పరోప
కార పారీణులునగు మ-రా-శ్రీ, వావిళ్ల వేంకటేశ్వరశాస్త్రిలు
గారు ముద్రింపించి సకాలమున నా కొసంగిరి. వారి కేతన్యుఖ
మున నాకృతజ్ఞతనుజూపు వందనము లర్పించుచున్నాఁడను.

ఇంద్రప్రమాదముల నాచేదిద్దింపఁ బండితాఖండలులఁ బ్రార్థిం
చుచున్నాఁడను. నా యీ ప్రయత్నమునకుఁ జేయూతయొసం
గిన యేతన్నండలవాసు లగుమహాత్ములకు వేయిభంగుల నా
కృతజ్ఞతను దెలుపుకొనుచున్నాఁడను. ముఖ్యముగా నీకృతకీ
వోడ్పడి స్వహస్తపరహస్తరూపముగా ద్రవ్యసహాయ మొన
రించిన మాన్యులనామములఁ గడపటిసంపుటమునఁ బద్యరూప
మున వెల్లడించెదను. ఇంతకన్న నెక్కువ వ్రాయవలసినవిష
యము లిప్పుడు గనబడలేదు.

ఇట్లని విన్నవించు,

విద్యదృక్తజనపాదసేవకుఁడు,

జనమంచి శేషాద్రిశర్మ.



శ్రీ

కృతినమర్పణోత్సవప్రశంస.

మహాజనులారా !

శ్రీకృష్ణానంతారతత్త్వ ప్రథమభాగము ముద్రణము కాగా శ్రీకృష్ణజయంతి సుదినమున భగవదర్పణము చేయవలయు ననుబుద్ధి పొడమెను. కడపనగరమున నున్న శ్రీరామకృష్ణసమాజమున నాయూహను వెల్లడించితిని. వారుసత్కార్యమిది. తప్పక యొనరింతుమని తెల్పిరి. ఆసభ శ్రీకృష్ణజయంతి నాడే సాగవలయుననియు నిశ్చయింపబడియె. గతవత్సరమున ఆంధ్రశ్రీమద్ద్రామాయణకృతి సమర్పణదిన మగురోహిణీ నక్షత్రయుక్తమగు గురువారమున (13-5-1925) నీకృతినమర్పణముచేయుట సమంచితమని పెద్దలు నిశ్చయించిరి. ఆ సభకు నీపురమున నున్న తన్వాయస్థానాధిపతులుగ నుండు మ.రా.శ్రీ, ఏ. వేంకటరామయ్యపంతులు, బి. ఏ., బి. యల్., గా రధిపతులుగనుండ దయమెయి నంగీకరించిరి. పెద్ద లాహ్వానింపబడిరి. సాయంకాల మాటుగంటలకు సభ యలంకరింపబడియె. వేదపఠనము మా పాఠశాలయందు సంస్కృతపండితు లగు

బ్ర. శ్రీ. సుందరేశ్వరశాస్త్రులు సాహిత్యశిరోమణిగారు గావించిరి. శ్రీకృష్ణావతారతత్త్వమునఁ గొంతభాగము చదువఁ బడియె. సభ్యుల యాశీర్వాదములఁ బడయఁగల్గితిని. శ్రీరామ కృష్ణసభాధిపతులు, కార్యదర్శిగారు, అందొక యంతరంగ భక్తులును సూతనవస్త్రముల నాకొసంగి యాశీర్వదించిరి.

దీనిచరిత్రము కడపట వ్రాయఁదలంచితిని గాన నిపుడు విరమించెదను. ఈసభవారి కేతన్తుఖమున నాకృతజ్ఞతను దెలుపుకొనుచున్నాఁడను.

ఇట్లు విన్నవించు,
విద్వత్సత్కజనపాదసేవకుడు,
జనమంచి శేషాద్రిశర్మ.

విషయానుక్రమణిక

విషయము.	పుట.
ఇష్ట దేవతాప్రార్థనాదికము	1
రచనాప్రణాళిక	7
జ్ఞానవైరాగ్యముల సంపాదించుట	13
శ్రీకృష్ణవిష్ణులిర్వరా ?	34
భగవంతునియపతారహేతువులు	41
ద్వాపరాంతకాలస్థితి	43
వసుదేవాద్యుత్పత్తికారణము	49
కథారంభము	53
వసుదేవోత్పత్తి	57
భూదేవి బ్రహ్మలోకమున కరుగుట	62
భూదేవి తనకష్టముల బ్రహ్మకడఁ దెలుపుట	66
బ్రహ్మ భూదేవి నూఱిడించుట	68
బ్రహ్మశంకరధర్మములు వైపుతమున కరుగుట	70
రాసమండల వర్ణనము	75
రాసమండల గోపికల వర్ణనము	77
బృందావన మహిమము	79
గోలోకవర్ణనము	80
గోలోకవిశేషము	81
బ్రహ్మాదులు రాధామందిరమును జూచుట	84

విషయము.

పుట.

బ్రహ్మదులు శ్రీకృష్ణమందిరముం జూచుట	...	85
శ్రీకృష్ణమూర్తి సాధవర్ణనము	...	89
బ్రహ్మ శ్రీకృష్ణ సుతయించుట	...	91
బ్రహ్మదులు శ్రీకృష్ణని బ్రార్థించుట	...	97
రాధను వృషభానునింట జన్మింప నియోగించుట	...	100
శ్రీకృష్ణ దర్శింప లక్ష్మీసరస్వతులతో నారాయణమూర్తి వచ్చుట	...	102
విష్ణువు కృష్ణనియందు తీనమగుట	...	103
శ్రీకృష్ణని కడకు యోగమాయ వచ్చుట	...	104
లక్ష్మీప్రభృతుల భూతలంబునం బుట్ట శ్రీకృష్ణుండు నియోగించుట	...	107
బ్రహ్మకుం గృష్ణుండు భూమిం బుట్టు దేవతానామములఁ దెలుపుట	...	109
పార్వతీపరమేశ్వర వృత్తాంతము	...	111
పార్వతి జాంబవంతునింటఁ బుట్టుఁగారణము	...	114
దేవతాంశజనితుల వివరణము	...	117
శ్రీకృష్ణుండు రాధకు యోగ ముపదేశించుట	...	120
శ్రీదాముండు రాధయు శపించుకొనుట	...	131
తులసీవృత్తాంతము	...	147
కుశధ్వజునింట లక్ష్మీదేవి పుట్టుట	...	154
తులసీదేవునిపాఖ్యానము	...	158
తులసీశంఖచూడ సంవాదము	...	162
తులసీశంఖచూడుల వివాహము	...	172
ఇంద్రాదులు శంఖచూడునితో యుద్ధముచేయుట	...	178
శంఖచూడుండు శివునితోఁ బోరుట	...	186
దేవదానవయుద్ధము	...	193
నారాయణుండు తులసీదేవిని మించుచుట	...	207

విషయము.	పుట.
సాలగ్రామపరీక్ష	212
తులసీపూజావిధానము	217
తులసీపూజాఫలము	223
మహాలక్ష్మీచరిత్రము	227
లక్ష్మీజన్మకారణము	230
దుర్వాసుఁ డింద్రునకు కాపమిచ్చుట	231
దానఫలవివరణము	239
ఇంద్రులు బ్రహ్మకడకుం బోవుట	241
శ్రీహరికి భృగువుకావము గల్గుట	251
ఇంద్రుఁడు తనపుత్రికను శుక్రునొద్దకుఁ బరిచర్య చేయఁబంపుట	266
దేవకీపుత్రు లార్గు రెవ్వరు ?	274
దేవతలు భూమి నవతరించుట	276
శంతనువుజన్మము	282
నారకుఁడు నారాయణు దర్శించుట	292
మధురాపురవృత్తాంతము	294
లపణశత్రుఘ్నులయుద్ధము	297
శ్రీవిష్ణువు నారదునకు సమాధానము చెప్పుట	301
పురుషోత్తమ ష్టోత్తమహిమము	315
ఇంద్రద్యుమ్నుఁడు పురుషోత్తమష్టోత్తమును సందర్శించుట...	322
ఇంద్రద్యుమ్నుఁ డశ్వమేధము చేయుట	324
ఇంద్రద్యుమ్నుఁడు భగవంతుని ధ్యానించుచు వినుతించుట ...	329

శ్రీకృష్ణచరిత్రప్రశ్నావళి.

శ్రీసరమేశ్వరుని చిలానోదంబగు నీర్మలంబున నాదికాలంబునుండి జీవకోటులు తడియించిల్పానురూపంబుగఁ గర్తవ్యవాహంబునం జిక్కువడి జనంచరణావిరూపసంపృతిం బొరయునుః బ్రవర్తించుచునికి యెల్లఁ బు నెఱింగినయదియే. కర్తంబులు పుణ్యపాపమిశ్రంబులని యుత్తైజంగులు. కేవల పుణ్యకర్తాచరణంబున దేవజన్తంబును, కేవలపాపకర్తాచరణంబున మృగపక్ష్యాదిజన్తంబును, మిశ్రకర్తాచరణంబున మనుష్య జన్తంబును జీవులు పొందుదురనియు వానిలోను బుణ్యకర్త బాహ్యశ్వంబున బ్రాహ్మణాద్యుత్తము జన్తంబులు గలిగెడు ననియు మనశాస్త్రంబులు నుడుపుచున్నవి. ఈభూమండలంబున వసించు నిఖిలజంతుకోటులలో మనుష్యులే యుత్తములు. మనుజులజీవనమునకు ముఖ్యప్రయోజనములగు పురుషార్థములు ధర్మార్థకామమోక్షము లనునాలుగు. ఈపురుషార్థములను బడయుటకై మనుజులు ప్రయత్నింపవలయుఁ గాని యూరక జీవయాత్ర నడపుటయే పురుషార్థము గానేరదు. అది ఓశుపక్ష్యాదులకును సాధారణమగుటచే మనుష్యజన్తమున కయ్యది పురుషార్థములలోఁ జేరినదనుట భగవత్సంకల్పము కానోపదని తెల్లంబయ్యెడు. వైకనిన నాలుగుపురుషార్థములలో నర్థకామంబులకంటెను ధర్మమోక్షములే ప్రశస్తములు. ఈరెంటిలోను మోక్షమే యుత్తమోత్తమము. అదియే నిశ్చేయస మనంబడు కావుననే మనుష్యజన్తము దుర్లభము.

భమనియు మోక్షప్రాప్తికై మానవులు ప్రయత్నింపవలయు ననియు శ్రీశంకరభగవాదాచార్యులు.

“అతూహం నరదస్త్యదర్శభమతః పుంస్త్యం తతో విప్రతా,
తస్మాజ్జైదిభర్తమార్హతా విద్యత్వమస్తాత్పరం.
స్వాత్మానాత్మవేదచరం స్వచుభవో బ్రహ్మనాసంస్థితః,
ముక్తిర్నోకశత్యకౌటి న కృతే వుజ్జ్యోన్వినాలభ్యతే.”

అని వివేకచూడామణియందు జెప్పియున్నారు.

సత్కర్మములు సలుపుటవలనఁ బుణ్యము కలుగును. ధర్మాచరణము చిత్తశుద్ధి యొదవించి మోక్షమునకుఁ బరంపరా సాధనం బగును. అర్థకామంబులు ధర్మమున కవిరుద్ధముగ ననుకూలముగ నుండునటులు పాటింపవలయు. వేదములును మన్వాదిస్త్రుతులును రామాయణభారతాది పురాణేతిహాసంబులును నీపురుషార్థచతుష్టయంబును బడసి సుఖించుటకై మనుజులు కాలానుగుణంబుగాను వర్ణాశ్రమానురోధంబుగను ననుష్ఠింపవలయు విధులను విపులముగాఁ దెలుపును.

ఇటులున్నను మానవుల కీశ్వరుఁ డొసంగియున్న స్వేచ్ఛంబట్టి యకరిణతబుద్ధులగుటచేఁ బెక్కుండు ధర్మేతరంబులగు కర్తవ్యములు సలుపుచు నితరులకుఁ గష్టం బొదవించుచుఁ దామును దుఃఖంబులపా లగుచు నాకులంబంద లోకంబును జీకాకుపఱితురు. అమైయి లోకోపద్రవముసేయువా రత్యంత బలిష్ఠులై యుత్కటంబులగు దారుణకృత్యంబులు సేయుచు నితరజనాసాధ్యులై యుందు రేని యుచితసమయంబులందు భగవంతుండగు శ్రీహరి మానవాదిరూపంబుల నవతరించి

యూలోకకంటకులను సహరించి ప్రజలకు క్షేమంబు గావించుచుండఁ జూరవయుగంబులందు హిరణ్యాక్షహిరణ్యకశిపులును రావణాదులును భీకరులై లోకంబునకుఁ గీడొనరించుచుండ భగవంతుఁడు వరాహవరసింహరామాద్యవతారంబులు దాల్చి వారిని రూపుమాపి లోకభయంబుఁ బాపి సాధుజనరక్షణం బొనర్చెను. అట్లులే లోకంబున ధర్మములు లోపించి యధర్మములు ప్రబలినపుడును బరమేశ్వరుఁడు పుడమిపై నవతరించి ధర్మమును స్థాపించును.

ఈయంశమునే శ్రీకృష్ణుఁడు భగవద్గీతలో.

“యదా యదాహి ధర్మస్య ధ్వానిర్భవతి భారత,
అభ్యుత్థాన మధర్మస్య తదాత్మానం సృజామ్యహం.
పరిత్రాణాయ సాధూనాం విగాతాయచ మఘ్నతాం,
ధర్మసంస్థాపనార్థాయ సంభవామి యుగే యుగే.”

అని వచియించెను.

భగవంతుఁడు భూలోకంబున నవతరించుటకు దుష్టజననిగ్రహంబును శిష్టజనరక్షణంబును ధర్మసంస్థాపనంబును ననునివియే హేతువులు. సర్వశక్తిమంతుఁడగునీశ్వరుండు సంకల్పమాత్రమున దుష్టశిక్షణ శిష్టరక్షణము లొనరించి ధర్మసంస్థాపనము చేయ రాదా పుడమిపై మనుష్యాచిరూపములనవతరింప నేలయని యడిగిన దానికు త్తరమిశ్వరుఁడే చెప్పకోవుగాని యితరుల కలవిగాదు నృపాలు రొకనాఁడు గజాధిరూఢులై వేటకుంబోవుదురు. ఒకనాఁడు తురగం బధిరోహించి వాహ్యధి

వెడలుదురు. ఒండొకనాఁడు రథారోహణంబు గావించి సలచి రింతురు ఒకనాఁడు చదరంగమాడుచుఁ బ్రొద్దుపుత్తురు ఒక్కొక్కనాఁ డొక్కొక్కరీతిని వస్త్రాభరణంబులఁ దము నలంకరించు కొందురు. ఒకనాఁ డుద్యానవనవిహారంబు సేయుదురు. వీనికిఁ గారణము లేనుని చెప్పనగు. అవి మహీతలంబు లీలావినోదము లనియేకదా చెప్పవలయు. అప్పగిదినే భగవంతుఁడు సలుపు. కృత్యములును లీలావినోదములనియే చెప్పవలయు.

భగవంతుఁడగు పరమేశ్వరుఁడెట్టివాఁడు? వేదాంతము లును దశిమస్వరూపంబును దత్తహిమంబులును నిరూపించ నోపవనిన సామాన్యుల కెటుంగఁదరమా? నిర్గుణంబగు బ్రహ్మ మొక్కటియే సత్యము అది స్వకీయమాయాశక్తిచే సత్త్వరజ స్తమోగుణశిష్టమగు సగుణమై జగత్సృష్టిస్థితిసంహారకార్యం బులు సలుపుచు బ్రహ్మవిష్ణుమహేశ్వరు లనంబరఁగుచుండు. ఈత్రిమూర్తులలో దుష్టనిగ్రహాదికార్యంబులు సలుపుటకై కొన్ని సమయములలో శివుఁడు నుద్యమించుట కలదు. కాని మహీతలంబున మనుష్యాదిరూపంబున నవతరించునని పురాణాదులలోఁ జెప్పబడియున్నట్లు కానము. సమద్రమథనసమయం బునఁ బుట్టినహాలాహలంబు జగంబులను దహింపఁజొచ్చిన హరి హర బ్రహ్మాదులును భయంబంది తన్నుఁ బ్రార్థింప శంభుఁ డాగ రళమును మ్రింగి లోకములను రక్షించెను. యముని రూపు మాపి మార్కండేయుని గాపాడెను. వేదములోఁ జెప్పబడిన చందంబున ద్రిపురాసురులను సంహరించి దేవతలకు హితము గావించెను. ఇట్టి మహత్తమదారుణకృత్యంబులు కొన్నింటిని శివుఁడుసలిపెను. కానియచ్ఛహాదేవుఁడుభూతలంబున మానుషా

ద్యవతారంబులు చేయఁడయ్యె. విష్ణుం శక్లుకాక దుష్టనిగ్రహంబు చేయుచు ధర్మసంస్థాపనంబొనర్చుచు నవనితలంబున మానుషాద్యవతారము లెత్తెను. అద్వైపురి యవతారము లెవ్వరింటిని భాగవతము చెప్పుచున్నది. వానిలో మత్స్యకూర్మవరాహాది దళావతారములు సుప్రసిద్ధములు. వానిలో మొదటి యేనవతారము లొక్కొక్క కార్యమున కై గావింపఁబడినవి. సోమకాసురునిఁజంపి వేదముల నుద్ధరింపను మత్స్యవతారమును, సముద్రమథనకాలమున మంథరచగమున కాథారమై యుండుటకై కూర్మావతారమును హిరణ్యాక్షవధంబునకై వరాహావతారంబును హిరణ్యకశిపుసంహారంబునకై నృసింహావతారమును బలిదానవేద్రు నణంప వామనావతారంబును గావింపఁబడినవి. శత్రుయకులనాశముచేయఁ బరశురామావతారంబును భ్రాతృపుత్రామాతృయుతంబుగా కావణుని సంహరింప రామావతారంబును బ్రలంబాసురాదులను బరిమార్చి బలరామావతారంబును గావింపఁబడినవి.

ఇంకఁ గృష్ణావతారముంకూర్చి చర్చించవలసియున్నది. బలరామకృష్ణ లిరువురు నొకే యవతారమనియు బుద్ధుఁడై తొమ్మిదవయవతారమనియు నొకమతము గలదు. బలరామకృష్ణులు భిన్నావతారములనియు బుద్ధుఁడవతారములలోఁ జేరినవాఁడు కాఁడనియు వేటొకమతము గలదు. బుద్ధునినొకయవతారముగా లెక్కించినచో నాబుద్ధుఁడు మాయాదేవికిని శుద్ధోదనునకును బుట్టి బౌద్ధమతమును (Buldhism) స్థాపించిన బుద్ధగౌతముఁడా? అటుకాకున్న వేటొకఁడా యని యొక

వాదము గలదు. దానిసంతయు విమర్శింపఁబూనుట యిచట నప్రసక్తము.

కృష్ణావతారమునకు హేతువు లనేకములు గన్పట్టుచున్నవి. పూతనారిష్ట కేశి చాణూర కంసాదిదైత్యు లసంఖ్యేయులు భూమియందుఁ బ్రబలి ప్రజాహింసచేయుచుండఁగా వారింజంపి భూభార ముడుపుట యొకటి. కౌరవు లధర్మపరులై పాండవులకుఁ గీడుచేసినఁ బాండవులకు సాహాయ్యముచేసి వారిని రక్షించుట యొకటి. ద్రౌపదీమానరక్షణ పరీక్షిత్రాణ రక్షణాదు లొనరించి భగవంతుఁడు శరణాగతులగు ధర్మపరులఁ గాచుచుండునని లోకంబున కెఱింగించుట యొండొకటి. అర్జునునినిమిత్తముగాఁ గొని వానికి దత్తోపదేశము నేయునెవంబున లోకమునకు శాశ్వతముగాఁ దత్తోపదేశము నేయుట మఱియొకటి. తొల్లి నరనారాయణులు బదరికాశ్రమమునందుఁ దపస్సుచేయుచుండఁగా దేవేంద్రప్రేరితలై రంభాది సురవారాంగనలువచ్చి నారాయణునిఁ జూచి మోహితలై రతి సుఖంబుఁగోరిన నారాయణుఁ డిప్పుడు దానికి సమయముకాదు(రెండవ ప్రకరణము 163-164) నేను గృష్ణావతార మెత్తునపుడు మీరు ధాత్రీతలంబున నంగనలై జనియింపఁగలవారు. అప్పు డేను మీఁగోర్కి దీర్తునని యానతిచ్చినమాటను నెఱివేర్చుట యింకొకటి. బ్రాహ్మణమాహాత్మ్యమును స్వానుష్ఠానంబుచే లోకులకుఁ దెలుపుటయొకటి. ఇట్లనేక కార్యములకై విష్ణుఁడుభూమిపైఁ గృష్ణుడుగా నవతరించి తాను సంకల్పించిన కార్యముల నన్నింటిని సలిపి కృతకృత్యుఁ డయ్యెను. ఇతరావతారము లంశావతారములనియుఁ గృష్ణావతారము పూర్ణావ

తారమనియుఁ బురాణములు దెలిపెను “ఏతేం శాంతకలాః
పుంః కృష్ణస్తు భగవాం త్వయమ్.” అని భగవతమునఁ
జెప్పబడియున్నది. అటులున్నను విష్ణుపురాణమున నతఁడు తన
యంశంబునఁ గృష్ణుఁడుగా నవతరించెనని యున్నది.

“చకార యాని కర్తాణి భగవాన్ పురుషోత్తమః,
అంశాంశేనావతీర్యోర్వాహం తత్ర తాని మునే పద.” అని.

అట్టి కృష్ణావతారముయొక్కతత్త్వమును విపులముగా
నాంధ్రలోకమునకుఁ దెలుపఁబూని కడపపురంబున నివసించు
కావ్యస్తోత్రతీర్థ బిరుదాంచితులును, ఆంధ్రశ్రీమద్భాగ్యమాయణ
బ్రహ్మాండపురాణలితోపాఖ్యానబ్రహ్మపురాణా ద్యనేకాంధ్ర
గ్రంథనిబంధనధురీణులును నస్తన్నిత్రులును నగు బ్రహ్మశ్రీ
జనమంచి శేషాద్రిశర్మగారు శ్రీకృష్ణావతార మనువేర నీయు
ద్గ్రంథమును వ్రాసిరి. ఇది ద్వైతశాస్త్రకరణములుగా విభక్తమై
యున్నది. ఒక్కొక్కప్రకరణ మొకసంపుటముగా ముద్రింపఁ
బడినది దీని కొక యవతారికను వ్రాసియున్నది శ్రీశేషాద్రి
శర్మగారు గ్రంథముద్రణప్రారంభసమయముననే నన్నభ్యర్థింప
నేనియ్యకొని దీనిని వ్రాయఁదొడంగితి.

శ్రీకృష్ణనిలీలును మాహాత్మ్యములను వివరించు నీ
గొప్పగ్రంథమును వ్రాయుట కాధారములుగా బ్రహ్మపురా
ణము, బ్రహ్మాండపురాణము, బ్రహ్మవైవర్తము, విష్ణుపురాణము
భాగవతము, దేవీభాగవతము, హరివంశము, మహాభారతము
అనువీనిం బ్రధానములుగాఁ గైకొన్నట్లు గ్రంథకర్తగారు
చెప్పియున్నారు. (ప్ర. 1. పు. 50.) ఇన్నిపురాణములలోను

గ్రంథకర్తగారు బ్రహ్మవైవర్తపురాణములో నిరూపింపబడిన వానిని బ్రథాచముగా స్వీకరించినట్లు తెలియవచ్చెను. ఆపురాణములోని శ్రీకృష్ణజన్మఖండముచందండి యీక్రిందవివరింపబడు కథలను గైకొని వానికిఁ బ్రశస్త్య మిచ్చియున్నారు.

“ద్వాపరముగాంతమున భూసుండలమున ధర్మము ఊఁగించి యధర్మము ప్రబలమై దుష్టులసంఖ్యయధికమయ్యెను. దానిచే భూభార మధికముకాఁగా భూదేవి ఖిన్నయై పంక జాసనుపాలికిఁ జని తనదుఃఖములం జెప్పకొనిన నతండు కైలాసమున కాదేవిని దోడ్కొనిపోయి యందుఁ బంచముఖంబుల శ్రీకృష్ణచంద్రంబు జపించుచున్న శంకరుం గాంచి తమవచ్చిన వృత్తాంతంబు విన్నవించ నతః కాదేవిని నూత్రుడించి పంపి తానును విరించియు ధర్మనిం దోడ్కొని వైకుంఠలోకము నకుంబోయి శ్రీమహావిష్ణువుం గాంచిన నతండు వానితో నిట్లు నియె. “మీవచ్చినకార్యం బెరుంగుదు. మీరిప్పుడు గోలోకమున కిరుగుండు. నేనును లక్ష్మీసహితుఁడనై యచ్చటి కరు దెంతు. శ్వేతద్వీపనివాసులగు నరనారాయణులు సర్వవైదియు యోగసూయ యనంబరంగు మదీయశక్తియు ననంతండును గణేశ్వరకార్తికేయులును సకలవేదమాతయగు శ్రీసావిత్రియు నామెట నరుదెంతురు. నేనే యాగోలోకంబున భుజద్వయ విరాజితుండనై రాధాగోపికాళింగుఁడీ శ్రీకృష్ణుండనై యొప్పుచుందును. ఈవైకుంఠమున నాల్గుబాహువు లలరార లక్ష్మీవల్లభుండనై భక్తశ్రేణి సేవింప విష్ణునామంబున నుండుదు.

శ్వేతద్వీపంబున నారాయణాహ్వయంబున నరుంకూడియుం
డును. ఈమూడుస్థానంబుల నుండువాండ నేనేకాని వేటా
కరులేరని యెఱుంగవగు. నాయీయానతింగొని గోలోకం
బున కిరిగిన నట మీవాంఛితంబులు సిద్ధించును.”

అని చెప్పిన ధర్మ విరించి శంకరులు మనోవేగంబున
గోలోకంబునకుఁబోయి యందలివిశేషములం గాంచి యబ్బురం
బందుచు శ్రీకృష్ణుని దివ్యమందిరాంతరమున కిరిగి యం దనేక
కోటసంఖ్యాకులగు గోపీగోపకులు వరివేష్టించియుండు నొక
సింహాసనముపై నున్న యొక యద్భుతంబగు తేజోరాశిం గాం
చిరి. అంత విధాత శ్రీకృష్ణుని సవేశాధంబుల వినుతంబ నద్దే
వుండు నిజప్రాణవల్లభయగు రాధాదేవితోఁ బ్రత్యక్షుండై
మీరు వచ్చినవని మున్నే యెఱుంగుదు. మేమిరువురమును
మీవెంట నరుదెంచి ధాత్రిపై నవతరింతుము. మీరుద్వే
గము మాని మీమీ నిలయంబులనుఁ బొందని యానతిచ్చి
పంపి గోపీగోపకులం జూచి మీరెల్లరు భూలోకంబున నంద
ప్రజంబునఁ బుట్టుడు. మేమును నవతరింతుమని చెప్పి రాధం
జూచి నీవు ధరణిపై వృషభాను నింట నవతరింపుము నేనును
బాలకృష్ణరూపంబున నందప్రజంబునఁ బుట్టి నిన్నుం బరిగ్రహిం
చెన. అచట మనము సుఖంబుండువార మనిన రాధ వల్లే
యనియె. అంత సచ్చోటికి వైకుంఠవాసియగు నారాయ
ణుండు వామభాగంబున సరస్వతీదేవియు దక్షిణభాగంబున
లక్ష్మీదేవియుఁ దనరార వచ్చి యాశ్రీకృష్ణుని దివ్యమంగళ
విగ్రహంబున విలీనుండయ్యెను. వెనువెంటనే శ్వేతద్వీపనివాసి

యగు * శ్రీమహావిష్ణువు సనుడెంచి శ్రీకృష్ణఃరమాత్మ యందు నేకత్వముం బొందెను. పిదప యోగమాయ (మూలప్రకృతి యనంబడు పార్వతి) శ్రీకృష్ణునిచెంతకువచ్చిన నతం డామెను యశోదాదేవికిని నందునకును బుత్తి క్రకగా జన్మింప నియోగించి లక్ష్మీని విదర్భదేశవతియగు భీష్మకునకుఁ దనయగా జనింపఁ బంచి మఱియు స్కంధాదులను భూతలంబున నవతరింప నియమించె.

అంత రాధాదేవి తనభర్తనెడఁబాయఁజాలక యుచ్చైర్ని నాదంబున రోదనముగావింప నద్దేవుఁ డాసతికి యోగము నుపదేశించి యూరార్చి తనకును రాధకును నూటుసంవత్సరములు వియోగము గలుగునట్లు శ్రీదాముఁడు శపించుట యెఱింగించి యావియోగమును నైరించియుండుము. ప్రతిదినము రాత్రియందు స్వప్నంబున నీకు దర్శనం బొసంగెద నని పలికె.

ఇచ్చట శ్రీదాముఁడు శపించుటకుఁ గారణము వివరింపఁబడును. శ్రీకృష్ణుఁ డొకనాఁడు రాధాదేవికిఁ దెలియకుండఁ దనప్రాణాధికురాలగు విరజ యను చొకగోపికమందిరంబునకుఁ బోయి యాచేడియతోడఁ గ్రీడించుచుండె. అది యెఱింగి రాధాసతి క్రోధావిష్టయయ్యె. రాధక్రోధం బెఱింగి భీతుడై శ్రీకృష్ణుఁ డంతర్ధానముఁజెందెను. విరజ యపుడుఁ గడుభయంబున విగతజీవయై నదీరూపమునం బ్రవహించెను. రాధ వారిం.

* ఇట్లు పూర్వోక్తమునకు వ్యత్యస్తముగా నీగ్రంథములో నున్నది. అభేదమును సూచించుటకై యిట్లు గ్రంథకర్తగారు వ్రాసియుండవచ్చునని తోచెడి.

గానక తనయింటికిఁబోవ శ్రీకృష్ణుఁ డానదీతీరంబున నిలిపి విరహార్తుఁడై బిగ్గటగా నేడ్చుచు నాప్రియతమా! నాయాశీః ప్రభావమున నీవు సురూపధారిణివై నామ్రాల రమ్యాయని పిలువ నచ్చెలువ నిజరూపంబునఁ బ్రత్యక్షమయ్యె. శ్రీకృష్ణుఁడు ప్రేమార్ద్రభావంబున నాయంగన నాలింగనమొనరించి ముద్దాడిన నమ్ముద్దియ గర్భంబుదాల్చి యేడ్చుచుకొడుకులం గనియె. వారలు తల్లిశాపంబున సప్తసముద్రములైరి.

* ఇట్లు తనకాంతుఁ డనన్యకాంతతోడిపాత్తునఁ జిత్తజాయ త్తచిత్తుఁడై సుఖించుట కోర్వక రాధాసతి యసూయ చెంది కోపాగారంబున శయనించియుండ నతం డందుల కరుదెంచి యనునయింపఁబూనియు నల్లలనయు నుపశమిల్లక పరుసములాడి చెలికత్తియలఁ గాంచి యతని నవలంబంప నియమింప వారును సాంత్యనవచనంబులు పలుకుచుండ శ్రీదాముఁడు రాధాదేవితో నిట్లనియె. పరాత్పరుండగు శ్రీకృష్ణుని నిట్లు తూలనాడఁదగునే. హరిహరవిరించుట నతని వినుతించుచుండ నీ వజ్ఞానంబున నతని దూషించెదవు. అనిన రాధ యధికరోషపరవశయై నీ వసురుండవు గమ్మని శపించిన శ్రీదాముఁడు నీవు మనుజయోనిం బుట్టుము. నీకును నీభర్తకును శతవర్షంబులు వియోగము గలుగునుగాక యని రాధను శపించె. ఆశాపవశంబున శ్రీదాముఁడు మర్త్యలోకంబున శంఖచూడుఁడనుపేరు పొంది తులసీవతి యయ్యెను. ఇచటఁ దులసీ

*ఈకథ పారిజాతపుష్పనిమిత్తమై సత్యభామకృష్ణులకు జరిగినకలహము పగిలిం గానంబడుచున్నది.

వృత్తాంత మతివిఫలముగాఁ జెప్పఁబడినది ఇందుఁ బ్రసంగ వశంబున లక్ష్మీగంగాసరస్వతులకుఁ బరస్పరకలహాబు లొదవి వార లొండొరుల శపించుకొనుగాథ వివరింపఁబడినది.

“శ్రీగోపాలకృష్ణమూర్తి ధూలోకమునకు నవతరించు టకుముందే రాధాదేవి బృందావనమున నవతరించె.” (3-73) ఆదేవికి నందుఁడు శిశురూపుడగు శ్రీకృష్ణుని నొసంగుటయు (3-54) రాధ యతనిని వక్షమున నిడుకొని కౌగిటఁ జేర్చి ముద్దాడి రాసమండలమును స్తరింప (4-35) నది దృగ్గోచర మగుడు నందుఁ జూచి యందు శ్యామసుందరుడగు బాలునిం గాంచుటయు నితలోఁ దనయురమ్మననుండిన శిశువు గాన రాక యాబాలకుఁడు నవయావనశోభితుఁ డగుటయు నతనిం గాంచి రాధాదేవి కామమోహితురాలయ్యెను. (3-87) ఆ సతితో నతఁడు నెయ్యపుమాటలు పలికి తామిరువురు బీజశక్తి స్వరూపులనియుఁ దమకిరువురికి భేదము లేదనియుఁ దెలిపి భేద ముగలదని తలఁచు “నరాధముఁడు కాలసూత్రమను నరక మందు రవిచంద్రులుండుదాఁక నివసించుటయకాక తనకంటె ముందున్న కులజుల నేడ్వరను ముందుఁ బుట్టఁబోవువారి నేడ్వ రను బాహుంకమునఁ బడఁద్రోసి కోటిజన్మార్జితపుణ్యమును బోగొట్టు” ననియుఁ జెప్పెను. (3-88) వారిట్లు సరససల్లాప ములు సేయుచుండఁగా బ్రహ్మ యచ్చటికివచ్చి రాధను విను తించి (3-92-95) వారిరువురికిని హోమపురస్కరముగాఁ బెండ్లి కావించుటయు (3-95) నానూత్న దంపతులు యభేష్టముగాఁ గుసుమాస్త్రలీలలం దేలిరి (3-100-101) ఇట్లు క్రీడించిన యనంతరము శ్రీకృష్ణుఁడు తొల్లిటియట్ల శిశురూపధారియై

రోదనమునేయ రాధ విరహానందై క్రిందఃబడి విలపించ. (3-102) నామెను సశరీరవాణి యూరాశ్చ. (3-102) ఇట్టివిచిత్రములగు నుపాఖ్యానము లిందనేకములు గలవు. ఈ గాథలు చదువువారి కాశ్చర్యములుగాఁ దోచును. వీనింజదువుచుచు జనులకు శంకలు గలుగనోపుననియు “శ్రీకృష్ణుడు వరాత్మః డన్నమాటను మాత్రము మఱువకుండుమేని యన్నిశంకలు నశించు”ననియు గ్రంథకర్తగారు సమాధానము చెప్పి యున్నారు. (3-104, 105)

ఈ గ్రంథమునందలి ముఖ్యసిద్ధాంతము ప్రీతింద వివరింపబడుచున్నది.

శ్రీకృష్ణుడే పరమాత్మ రాధాదేవియే పరదేవత (1-21) ఆమెయే మూలప్రకృతి శక్తిర్వరూపిణి యోగమాయ. (1-72) శక్తియన యోగమాయ యని బరమాత్మయొక్క యిచ్ఛయే. ఆమెయే హరిహరివిరించులనిర్మించె లక్ష్మీపార్వతీసర్వేశ్వరులమె యపరస్వరూపలే (1-100) రాధయే యానామమున నొప్పుచుండు. (1-124) బ్రహ్మశంకరానంతధర్మాదులు నామెయే (1-124, 2-192) వారలే ప్రపంచధర్మములను సదుపుదురు. వైకుంఠవాసి యగువిష్ణుడును శ్వేతప్రీతివాసియగు నారాయణుడును శ్రీకృష్ణునికంటె నన్యులుగాఁ గానంబడుచున్నను వాస్తవముగా వారు భిన్నులుగారు (1-73) భక్తులతని నేయే రూపముల ధ్యానించిన నాయారూపముల వారికి దర్శనమిచ్చును. (1-104) యోగమాయ మూలప్రకృతియే ఆమెయే పార్వతీరూపిణి. (1-105-106) రాధాసతితోఁ గూడియుండని

ఋషయమున నాపరమాత్మను గృహ్యం డందురు. ఆదేవితోగూడి యుండుతఱి నతఁడు శ్రీకృష్ణుం డనంబడును. ఇట్లున్నను వారి ర్వురు నొకరే వారికి భేదములేదు. (3-89; 3-111) శక్త్యుపాసనము ననులకావశ్యకము అన్ని మతములవారును శక్తి నుపాసించువారలే శక్త్యుపాసనము చేయనివారు లేరు. (3-36) భగవంతుం డనేకనామరూపములతో విలసిల్లు. ఎట్లుపాసించినను నీశ్వరా రాధనమే యగును.

వైకుంఠవాసియగు విష్ణువుకన్న వేఱుగా శ్రీకృష్ణపరమాత్మగోలోకమున వేంచేసియున్నాఁడు. (1-29) ఆదేవదేవుఁడే విష్ణువుకంటె నధికుఁడు. (1-35) అయినను నతఁడును నారాయణమూర్తియు నొకఁడే. (1-35)

ఈసిద్ధాంతమువలన సామాన్యజనులకు సందేహము లధికములు కావచ్చును బ్రహ్మవిష్ణుమహేశ్వరులను త్రిమూర్తులనే తక్కినప్రసిద్ధపురాణములు పేర్కొనుచున్నవి. వానివలననే విష్ణుశంకరులలో నెవ్వఁ డధికుఁడని జనులు కలహించుకొనుచుండఁగా నిక్కడ విష్ణు మోక్షండు నారాయణుం డొక్కఁడు వీరికంటె బరముఁడగు గోలోకవాసియగు రాధాదేవీయుతుం డగు శ్రీకృష్ణుడొక్కఁడునుగా విష్ణువే త్రిమూర్తులలో నొప్పు ననుటచే జనుల కింకను శంక లుదయించి కలహములు ప్రబలుటకాకరమగునేమో యని తోచుచున్నది. అయినను దీనికిఁ బరిహారమును గ్రంథకర్తగారే తెలిపియున్నారు.

ఇట్లు గ్రంథకర్తగారు ప్రాసించిషయములు బ్రహ్మవైవర్తపురాణమునుండి గైకొనఁబడినవని వారే ప్రాసియున్నారు.

కాని రాధాదేవియే పరదేవతయై యామె బృందావనమున నవతరించి బ్రహ్మచే శ్రీకృష్ణునకు వివాహము కావించబడిన ముఖ్యవృత్తాంతము విష్ణుపురాణము భాగవతము, మహాభారతము, హరివంశము మొదలగు ప్రసిద్ధపురాణములలో దేని యందును నేల చెప్పబడియుండలేవో కారణము తెలియ రాకున్నది. ఈపురాణములలో రాధ యనుపేరే లేదు, గోలోక మొకటియున్నదనికాని యందు విష్ణునారాయణమూర్తుల కంటెను భిన్నమూర్తిధరుడగు శ్రీకృష్ణపరమాత్మ నివసించు చున్నాడనియు నాపురాణములలోఁ గానబడదు. అన్నిపురాణములును వ్యాసుఁడే ప్రాసియుండఁగా నిట్లు భేదములుగా వ్రాయునేల యనుసందియము లదంతకును గలుగఁగలవు. వానికి గ్రంథకర్తగారు “మాటభేదమేగాని యభిప్రాయభేదములు లేవు. ఒక్కొక్కపురాణమున నొక్కొక్కరీతిగాఁ జెప్పబడును. స్వల్పసంశయములను బాటించినచోఁ గాలము వ్యర్థముచేసి నట్లగును గాన వానిని మానుకొనఁదగు” నని సమాధానము చెప్పియున్నాడు. (298)

ఈపట్టున నించుక విచారము సేయవలసియున్నది. బ్రహ్మ వైవర్తపురాణమును నారదునకు సావర్ణి చెప్పినట్లును నందుఁ గృష్ణనిమాహాత్మ్యము రథంతరకల్పవృత్తాంతములును బ్రహ్మ వరాహచరిత్రములును జెప్పబడియున్నట్లును, మత్స్యపురాణము నుడువుచున్నది.

“రాశంతరస్య కల్పస్య వృత్తాంత మధికృత్యతే

సావర్ణి నా నారదాయ కృష్ణమాహాత్మ్య ముత్తమమ్

యత్ర బ్రహ్మవరాహస్యచరితం వర్ణ్యలేముహూః
తదష్టాదశసాహస్రం బ్రహ్మవైవర్త ముచ్యతే.”

(మత్స్యపురాణము పరి వ అధ్యాయము.)

ఇపుడున్న బ్రహ్మవైవర్తపురాణములో రథంతరకల్ప వృత్తాంతములుగాని బ్రహ్మనరాహచరిత్రముగాని లేవు. అది యునుగాక యది సావర్ణికే నారదునకు జెప్పబడినట్లును నీపురాణములోఁ గానఁబడదు. కావున నాదిబ్రహ్మవైవర్తపురాణమిదికాదనియు నది నశించిపోయియుండవోవుననియు నిటీవల నెవఁడో యొక కేవలవిష్ణుమతాభిమాని యగుపండితుఁడు శ్రీకృష్ణుని రాధాసతిని స్వకపోలకల్పితములఁ గావించి యతనిని రతిప్రియునిగా వర్ణించి యొక కొత్తబ్రహ్మవైవర్తమును వ్రాసెననుట స్పష్టమనియు ధీరేంద్రపాల్ అనుబంగళాదేశ పండితుఁడు “Sri Krishna, His Life and Teachings” అనునాంగ్లేయగ్రంథముచందుఁ బీఠికలో వ్రాసియున్నాఁడు. ఇంకను బురాణములంకూర్చి యతండు చర్చించియున్నాఁడుగాని వాని నంతయు నిచ్చటవ్రాయుట యవసరము. అతఁడు సిద్ధాంతము చేసిన ముఖ్యాంశము లేవనఁగాః కృష్ణునిచరిత్రమును విస్తరముగాఁ జెప్పునవి విష్ణుపురాణము, బ్రహ్మపురాణము, భాగవతము, బ్రహ్మవైవర్తము, భారతము, హరివంశము—అనునివి. వీనిలో వ్యాసుఁడు వ్రాసిన బ్రహ్మవైవర్తపురాణము నశించినది. ఇప్పుడుండునది మాత్రకల్పితము. వ్యాసకృతము భాగవతమని కొందఱును దేవీభాగవతమని కొందఱును వాదించుచున్నారు. విష్ణుపురాణము పుట్టిన యనేకశతాబ్దములకుఁ బిమ్మట భాగవ

తము పుట్టిసది బ్రహ్మపురాణమునందును విష్ణుపురాణమునందును గృహ్యనిచరిత్ర మొకేరితిగాఁ జెప్పబడినది. ఆరెంటిలోను 26 ఆధ్యాయము లక్షకభేదము లేఁ యొక్కచందమున నున్నవి. విష్ణుపురాణము మహాభారతము హరిశ్చంద్రము అనునిషయే కృష్ణనిచరిత్రమునకు ముఖ్య ధారములు గాఁ గైకొనఁదగినవి. భాగవతమును గొంతవఱ కాధారముగా స్వీకరించవచ్చును. అని యావిద్యాంసుని యభిప్రాయము.

ఇట్లు పురాణములంగూర్చి పండితుల కభిప్రాయభేదము లున్నవని తెలిపితింగాని యావిషయమై యిటుఁ బరిష్కారముగాను కొనుట నాకనవసరము. చదువరుల కిష్టమున్నచో నితరగ్రంథములను బరిశీలించి నిష్ణయముచేసికొందురుగాఁ!

ఈగ్రంథ మింత గొప్పవియగుటకుఁ గారణములు కొన్ని తెలిపెద. ఇందు నానాపురాణవేత్తలగు గ్రంథకర్తగారిచే బ్రసంగముప్రసంగముగా ననేకము లవాంతరోపాఖ్యానములును గథలును వివరింపఁబడియున్నవి. అవి ముందు సూచింపఁ బడును. రాధాకృష్ణులస్తుతులును నింకను బలుస్తోత్రములును నిందు మూలగ్రంథములగు సంస్కృతపురాణములనుండి యెత్తి పూర్ణముగా వ్రాయఁబడియున్నవి. పెక్కుచోటులలో భాగవతపురాణములోనుండి ప్రమాణశ్లోకము లుదహరించుటయేగాక గ్రంథకర్తగారు వానికి సరిగా బయ్యెరపోతనామా త్యుఁడువ్రాసిన యాంధ్రపద్యములను లిఖించి యంతటితోవిడువక యాయాంధ్రపద్యములలోఁ గలసారస్యములను నందఁడు విపులముగాఁ జర్చించియున్నారు. కొన్ని పద్యములు నిర్మూలము

లనిరి. కొన్ని చనుత్కారవిలసితములై కరము రసవంతములై యొప్పారెడుచని పోతన మహాకవిని జొగడిరి. పారిజాతాపహరణవృత్తాంతమును వ్రాయుచో నందితిమ్మన విరచితమగు పారిజాతాపహరణమహాకావ్యమునుండియ నేకపద్యముల నుదాహరించి కొన్నింటిని రసవంతములని జ్ఞాపించి యొకకొన్నిపట్టులలో నమ్మహాకవిచేసిన చారిత్రవర్ణన లుచితములుగావని నిరూపించిరి. ఇట్లు పలుకారణములచే నీగ్రంథము చాల గొప్పది యయ్యెను.

ఈగ్రంథమునం దవాంతరకథలును సుపాఖ్యానములును ననేకములు చెప్పబడియున్నవి. ఉదాహరణము లొక కొన్నిచూపెద. తులసీశంఖచూడులవృత్తాంతము (1-147-123) యదువంశచరిత్రము (2-75-100) తుర్వసువంశచరిత్రము (2-101-107) యయాతివంశకథనము (2-75-107) లీలాశుకుని వృత్తాంతము (3-75) ఏకాదశీవ్రతమహిమము (4-150); (5-139) స్వర్ణఫలనిరూపణము (6-284) దుస్స్వప్నప్రాయశ్చిత్తములు (6-334) సత్సరుషధర్మములు, పతివ్రతాధర్మములు (6-350) గృహస్థగృహిణీశిష్యాదిధర్మములు (6-35) భక్త్యా భక్త్యవస్తునిర్ణయము (6-363) మొదలగునవి. ఈగ్రంథము నందుఁ జెప్పబడిన యొక్కొక్కకథనుండి లోకులు గ్రహింపవలసిన రహస్యపాఠాంశములను దెలియఁదగునీతులను సిద్ధాంతములను గ్రంథకర్తగారు విపులముగా వివరించియుండుట దీనియందలి గొప్పవిశేషము.

ఇం దనేకస్తుతులు పురాణములలో నున్నచందమున లిఖింపబడియున్నవి. ఇవి భక్తులు పారాయణముచేసికొనుట

కనుకూలము గానుండును. ఉదాహరణములు బ్రహ్మకృతశ్రీకృష్ణస్తుతి (1-91-93) దేవకీకృత శ్రీకృష్ణస్తుతి (2-245-246) బ్రహ్మకృతరాధాస్తుతి (3-95,97) 4,239 మాక్ష్మండేయకృత హరిహరస్తుతి (10-137) మొదలగునవి.

ప్రథమప్రకరణమందు: గానంబడు గోలోకవర్ణనము (1-73-75) రాసమండలవర్ణనము (1-75-77) గోపికావర్ణనము (1-77-79) బృందావనవర్ణనము (1-79-80) రాధాదేవీమందిరవర్ణనము (1-84-85) శ్రీకృష్ణమందిరవర్ణనము (1-85-90) రాధాకృష్ణులవివాహము (3-92-101) మొదలగునవి సరసములై యవరిమితామోదసంధాయకములై యులరారు.

ఇందలి కొన్ని విషయములు చదువరుల కాశ్చర్యమును గలిగించకమానవు విరజ యనుగోపికయందు: గృహ్మండు కామాసక్తుడై యామెతోఁ గ్రీడించు పిఱింగి రాధ వారిని పురిని సామాన్యవనితలై దూషించుట. (1-133-134) “లక్ష్మీయు గంగయు సరస్వతియు శ్రీహరికిఁ బత్ను”లనుట. (1-147) వారు మువ్వు రొండొరులతో సాపత్న్యవైరంబుచేఁ గలహించుచు: దిట్టుకొని శపించుకొనుట. (1-147-149) మొదలగునవి.

ఈ కాలమున ననేకు లాస్తికులయ్యును నేదియో యొక మతమువలంబించి మతాభిమానగ్రస్తులై తమమతమే యితర మతములకంటె శ్రేష్ఠమనియు: దక్కినమతము లన్నియు నింద్యములనియు: దాము చెప్పెడు దేవతయే పరదై వంబనియు నితర దేవతలు మనపురాణాదులలోఁ జెప్పఁబడియున్న నుసా

స్యులు కారనియు వారినుపాసించినచో ముక్తిలభింపదనియుఁ
 బరివరివిధముల వాదించుచు దూఱుచుండుట ప్రసిద్ధమే.
 కొందఱు విష్ణుభక్తుల మనుకొనువారు విష్ణువే పరదైవ
 మనియు, లక్ష్మీయే పరదేవతయనియు వారిని నేవించనియొడల
 మనుజులకు సద్గతిలేదనియు శంకరాదులను గొలువరాదనియు
 వారిని నేవించిన లాభములేదనియు లోకులకు బోధింతురు.
 మఱికొందఱు శివుఁడే పరదైవమనియుఁ బార్వతీదేవియే పర
 దేవతయనియు వారలే సకలజనోపాస్యులనియు భక్తిముక్తి
 దాయకులనియుఁ బలుకుచు వీనికిఁ బురాణప్రమాణము లుదా
 హరించుచు సిద్ధాంతమునెయుదురు. కొందఱు శక్తియే జగ
 త్కారణంబనియు బ్రహ్మ విష్ణు రుద్రులు శక్తికల్పితమూర్తు
 లనియు శక్తియే యుపాసింప నర్హురాలనియు సకలాభీష్టము
 లును జనులకు శక్తియే యొసంగనోపుననియు వీనికిఁ బురాణ
 ప్రమాణోదాహరణములు సూపుచు వాదించుదురు. మఱికొంద
 తాదిత్యుఁడే యుపాస్యుడనియు నితరులు గణాధిపతియే
 యనియు వచించుదురు. ఇవివిధంబున నాయామతమువారు తమ
 తమమతములే యుత్తమములని పలుకుటయ కాక యితరమత
 ములను విచ్ఛలవిడి దూషించుచు లోకులను దమకు వశుల
 నుగాఁజేయఁ బ్రయత్నించుదురు. ఇట్లుచేయుట సరికాదనియు
 నిట్టివారు వచించుమాటలు విశ్వాసార్హములు కావనియు
 శివుఁడు విష్ణువు, శక్తి మొదలగు నన్నిమూర్తులును బరదే
 వతాస్వరూపములే యనియు, నేమూర్తిని నుపాసించినను బర
 మేశ్వరునిఁ గొల్చుటయే యగుననియు నీమూర్తులలో భేద
 బుద్ధిపాటించుటయు నొకటి హెచ్చు మఱియొకటి తక్కువ

యని భావించుటయు: గేవల మజ్జాచకల్పితమనియు శౌక
 మూర్తిని నుపాసించువా రితరమూర్తులను ద్వేషించి నిందిం
 చుట పాపహేతువనియు నష్టివారు మతసాక్షిండు లనబడుదు
 రనియు నీగ్రంథమునందు గ్రంథకర్తగారు పలుమాటలు లుప
 న్యసించియున్నారు. ఇది సామాన్యజనులకుఁ గలసందేహము
 లను నజ్ఞానములను దొలఁగింపఁ జాలుననుటకు సందేహము
 లేదు. ఈవిషయమును వ్యక్తపఱచుటయు నీగ్రంథమును
 వ్రాయుటకు గ్రంథకర్తగారి ప్రభావోద్దేశమని కానఁబడు
 చున్నది. కావుననే పునరుక్తివోషమును లెక్కనెయ్యక యీ
 విషయము జనులకు లెప్పుగాఁ బట్టుపడవలయు ననుతలంపున
 దీని ననేకప్రకారములు గ్రంథకర్తగారు వ్రాసియున్నారు.
 ఇది జనులకు వారొనర్చిన పరమోపకారంబని తలంపవలసి
 యున్నది. కాని యీవిషయములను ఒచ్చించుచో మతాంతర
 ఖండనము సేయునపుడు గ్రంథకర్తగారు నుడివినపరుసములు
 పురసములు గా నోపవని తలంతు.

శ్రీకృష్ణనియవతారంబువలనను నతనిదివ్యచరిత్రమువల
 నను మనమెఱుంగఁదగినముఖ్యాంశములు సంగ్రహముగా వివ
 రింపఁబడుచున్నవి. భగవంతుఁడగు విష్ణువు దుష్టనిగ్రహశిష్ట
 పాలనధర్మస్థాపనములుచేయుటకై శ్రీకృష్ణరూపంబున భూమి
 పై నవతరించెను.

అతఁడు కావించినయతిమానుషకార్యములవలన శ్రీకృ
 ష్ణుఁడు భగవంతుఁడనుటకు సందేహములేదు. దేవకీదేవిగర్భం
 బునుండి యతఁ డావిర్భవించినపుడు చతుర్భుజుండును శంఖ

చక్రగదాద్యాయుధధరుండును శ్రీవత్సలాంఘనుండును గొస్తు
భ్రమణివిలిసి తకండుండును బీతాంబరధారియును వైడూర్యకిరీట
విరాజమానుండును జలధరశ్యామసుందరుండును నైపుట్టెను.
ఘసిబాలుండుగా నున్నప్పుడే పూతన యనురాక్షసిని జనుబ్రాలు
ద్రావు నెఱంబునఁ జంపెను. శకటాసురతృణావర్తప్రముఖ
దైత్యులం బరిమార్చెను. మన్ను దినెనని యశోద యదలింప
నేను దినలేదమ్మా చూడు మని నోరుదెఱచి చూపి సర్వప్ర
పంచంబులను దనయందున్నవని విశ్వరూపంబుఁ గాన్పించె.
యమశార్దూనభంజనము గావించె. వత్సాసురబకాఘానురులం
గొనియె. అప్పు డతని కై దేండ్లప్రాయము. *

ఋతూర్థము బ్రహ్మ గోవత్సములను గోపకులను సంత
ర్ధానముచేసినఁ గృష్ణుండు తనవహిమచేఁ దానే గోవత్సగోప
కులరూపు దాల్చి యొక్కయేఁడు క్రీడించిన విరించి నివ్వెఱి
పడి వాని విడిచిపెచ్చి యధేవుని ననుతించిచనియె. యమునా
నదిమడుపున నివసించు జనులకు మహాభయంకరుండగు కాళి
యసర్పంబును మర్దించెను. గోగోపకులను గార్చిచ్చుక్రమ్ము

* వితత్కామారకంకర్తహరేరాత్మాహిమోక్షణం, మృత్యోఃపాగం
డకే బాలాదృష్ట్యాచుర్విస్తితావ్రజే. ఆయిదుసంవత్సరములవఱకుఁ గౌమార
మనియు, నది మొదలు పరియేండ్లవఱకుఁ బాగండమనియు నావలఁ బది
యేనుసంవత్సరములవఱకుఁ కైశోరమనియు దానికే బిదప యౌవనమనియుఁ
జెప్పఁబడును.

దీనికిఁ బ్రమాణము:—కౌమారం పంచమాబ్దాంతం పాగండం దశ
మావధి, కైశోరమాపంచదశాద్యవసంతు తతః పరం. అని యీవిషయము
మఱువక మనములో నుంచదగినది.

కొనిన నాదావాగ్నిని మ్రింగి వారలను రక్షించెను. కృష్ణుఁ
డిందునకుఁ గ్రతువులు సేయవలదని గోపాలురను నివారింప
నిందుఁడు వారిపైఁ గాలాంబువంబులు వజ్రపి పెనువన్నెంబుఁ
గురియించిన గోవర్ధనగిరిం దనచేతనే త్రికట్టుకొని యేడుదినం
బులు దానిక్రింద గోపాలురను గోవులను నుండఁబంచి వారిం
గాపాడెను. అప్పు డతనికేడేండ్లవయస్సు. * ఆవెంబడిగానే శర
ద్రాత్రియందుఁ గృష్ణుఁడు గానముచేయ నతనిచెంతను గోపికలు
రాఁగా వారితో గానక్రీడలు గావించె, (దీనింగూర్చి ముందు
కొంత చర్చింపఁబడును.) పిదప శంఖచూడాదిష్టకేశివ్యోమ
చాణూరచుష్టిమలను జంపి లోకంబు నిష్కంఠకంబు కావించి
తజ్జనకుండగు సుగ్రనేనుని రాజ్యపదస్థంజేసె. పిదప నుపనయ
నముచేసికొని కాశికే జని సాందీపనుఁ డనుబ్రాహ్మణోత్తముని
యొద్ద శిష్యత్వంబు వహించి యతనిని భక్తిమైఁ గొలుచుచు
నతనివలన నటువనినాలుగుదినములలోఁలనే వేదవేదాంగము
లను సుపనిషత్తులను ధనుర్వేదంబును ధర్మంబులను నన్వీ
క్షికిరాజనీతులును నన్నింటిని నేర్చెను.

* “కృష్ణపక్షహయనోబాలః కృష్ణమహద్వివిధారణమ్, తత్రానోజాయతే
శంకావ్రజనాథతవాత్తజే.” అని భాగవతము స్కంధము 10 అధ్యాయము 26.

* అప్పుడును గృష్ణబలరాములు బాలురే. కృష్ణున కప్పుడు ద్వాదశ
హయనములు. “బాలావయం తుల్యబలైః క్రీడిష్యామా యఖోచితమ్.

కృష్ణబ్రహ్మసర్వరాంఘౌ మత్తా శైలేంద్రసమృతో, కృపాతి సుకుమా
రాంఘౌ కిశోరా నాప్తయావనా.” స్కంధము 10 అధ్యాయము 43.

ఇంతవఱకును గౌమారపాగండ్లకై శోరచర్యలు వివరింపబడియె. ఇకఁ గృష్ణునియావనచరిత్రము చెప్పంబడు. ఇవి విష్ణుపురాణహరివంశభాగవతములలోఁ జెప్పబడినవి.

సంస్కృతయశావనుండై కృష్ణుఁడు జరాసంధునితో యుద్ధముచేసి యోడించి కాలయవనునితో నెదిరి పోరి ముచు కుందునిచే వానిని భస్మముగావింపించి ముచుకుందునకు సద్గతి యొసంగె. ద్వారకాపురి నిర్మించి దానికిఁ బ్రభువయ్యె. పిదప రుక్మితోఁబోరాడి జయించి రుక్మిణీదేవిని బరిణయమయ్యె. సత్రాజిత్తునిదైన శ్యమంతకమణిని నతనిసోదరుం డగు ప్రసేనుఁడు ధరించి కాననంబున వేటకుఁబోవ నొకసింహము వానింజంపిన జాంబవంతుఁ డామణింగొనిపోయి తనగుహలోనున్న తనకొమరిత జాంబవతి యనుకన్నియకుఁ గ్రీడాగ్ధ మొసంగఁ గృష్ణు డామణి ననుహరించెనని లోకాపవాదంబువచ్చిన నతండు జాంబవంతునితోఁముష్టియుద్ధముచేసి జయించి యతనివలన శ్యమంతకమణిని దత్తనయయగు నాసీమంతినీమణిని గైకొనివచ్చి యమ్మణినిసత్రాజిత్తునకిచ్చెను అతఁడునిజపుత్రియగుసత్యభామను నామణిని గృష్ణున కిచ్చిన నతఁడు క్రమ్మఱ నమ్మణిని నతనికే యొసంగె. మఱియుఁ గృష్ణుఁడు కాంభింది మిత్రవింద, సుదంత, భద్ర, లక్షణ యనునారీరత్నములం బరిణయమయ్యె. సత్యభామాసమేతుండై నరకాసురుని వధించె. బలదర్పితుండగు శాణాసురుని నిర్జించె. పాండ్రకవాసుదేవుని యమపురంబున కనిచె. నృగుమహారాజు శాపంబుమాన్వేతనసహాధ్యాయుఁడును బరమదరిద్రుఁడును నగుకుచేటుని దారిద్ర్యంబును సంకల్ప మాత్రమునఁ దొలగించి యతని కభిమతసంపదలనిచ్చె.

ఇకను గృష్ణుని ప్రాధవ్యశ్చరిత్రములు వివరింపఁబడుచున్నవి ఈచరిత్రములను మహాభారతము వివరించుచున్నది. తనమేనత్తకొడుకులగు పాండవులతోఁ గలిసి వారి కనేకవిధములఁ దోడ్పాటుగావించెను. ధర్మరాజు చేసినరాజసూయ యాగమునకుఁ దోడ్పాటుకావించు బూని భీమునిచే జరాసంధుని వధింపఁజేసి యతఁడు చెఱఁబెట్టిన రాజుల నందఱిని విడిపించి యష్టహాయాగంబు జరగుచున్న సమయంబునఁ దన్నధిక్షేపించిన శిశుపాలుంజంపి యాక్రతువు సాంతంబుగా నిర్వర్తింపజేసె. సాశ్వదంతవక్త్రుల చంతకు పురికిం బంపె. ద్రౌపదిని దుష్కాసనాదులు మానభంగముగావించుఁబూనిన చమ్మానవతి మానంబును రక్షించె.

పాండవకౌరవులకు సంధికావించుఁ బూనినపుడు దుర్యోధనాదు లతనిం జెఱపట్టఁ బ్రయత్నింప విశ్వరూపంబుఁజూపితాను సర్వేశ్వరుఁడగుట వారికిఁ దెల్పె. పాండవకౌరవులకు జరగినభారతరణమునందు ధర్మవరులగు పాండవులకుఁ గృష్ణుఁడు సహాయుఁడై యర్జునునకు సారథ్యంబునెసి వానికి విజయంబొనగూర్చె. గర్భస్థుండగు పరిక్షితుని నశ్వశ్శామ ప్రయాకాస్త్రంబు దహింపఁజొచ్చినవాని నయ్యాపదకుఁ బాపి కాపాడి భరతకులంబును భూమిపై నిలిపెను.

ఇవన్నియు నిటులుండ రణరంగంబున నర్జునుండు నిజబంధుమిత్రజనంబులఁ జంప శంకించి నిర్వేదంబు నొందినఁ గృష్ణుం డతనికిఁ దత్త్వోపదేశంబుచేసి యతని మనఃకాలుష్యముఁ బాపె. అష్టహోపదేశమే భగవద్గీత. గీతలనంబడి

సుప్రసిద్ధమై సకలజనోపాదేయమై యొప్పురెడు. భగవద్గీత సకలోపనిషత్సారమై సకలతత్త్వార్థబోధకమై తనరారు. దానిఁ జదివి యందుఁ జెప్పబడినధర్మముల నాచరించునరు లిహపర సౌఖ్యములఁ జెందుదురనుటకు సందియము లేదు. దానింబోలిన పరమోదేశ మతనికిఁ బిదప నింతవఱకు మఱొకటి పుట్టి లేదు. దాని గ్రంథకర్తగారే వివరించుటచే నేనిచ్చటఁ దెలుపుట యవసరముకాదని విరమించితి. అందుఁ గర్తయోగము, భక్తియోగము, జ్ఞానయోగము, అను నీమూఁడుయోగముల చందము విస్తరముగా వివరింపబడినది. అందుఁ దెలుపఁబడని ధర్మములును దత్త్వములును నెందును లేవు. మనదేశము నందలి యితరగ్రంథములన్నియు నశించినను భగవద్గీతాశాస్త్ర మొకటియున్నంజాలు. దీనిని మనదేశపుజనులేకాక యూరోపు అమెరికా-చైనా మొదలగు సకలదేశములజనులును నత్యాదరముతోఁ బఠింతురు. లోకమున భగవద్గీత కున్నంతటిగౌరవము మఱియేగ్రంథమునకును లేదు. ఇది సాధారణముగా లోకమునందలి యన్నిభాషలలోను బరివర్తనము కావింపఁ బడినది. దీనికి వ్రాయఁబడియుండు వ్యాఖ్యానము లనేకములు. దీనింగూర్చి పండితులుచేసిన యుపన్యాసము లనంతములు. ఇట్టి మహనీయోపదేశమును శాశ్వతముగా జనులకుఁ గావించిన శ్రీకృష్ణుని పరమకారుణ్యమును గొనియాడఁదరమే.

పైకినిన యతనిచర్య లతిమానుషములని తెల్లము కాఁగలవు ఈశ్వరుండు కాకున్నచో బసిబాలుఁ డట్టికార్యములఁ జేయఁజాలునా? ఈసంగ్రహచారిత్రమే కృష్ణునిమాహాత్మ్యమును నతఁడు భగవంతుడే యగుటను దేటపడ నెఱింగి

గింఁనోపు. ఇంకను నద్దేవునిమాహాత్మ్యంబు సాకల్యంబుగాఁ
 డెలియఁగోరువా రీగ్రంథమును సాంతముగాఁ జదువఁదగును.
 ఆభగవంతునివహింపం బప్రమేయంబనియు నతఁడు సర్వజనో
 పాస్యుఁడనియు భక్తులకు భుక్తిముక్తిప్రదుండనియు నెల్ల
 వారు నెఱింగి యతనిం గొలుచుచు మతవైషమ్యంబుమాని
 సకలదేవతామూర్తులును భిన్నములుగాఁ గానంబడుచున్నను
 బరమార్థదృష్టిని నొక్కటే యని భావించి దేవతాదూషణంబు
 నేయక యందఱియెడల సోదరభావంబుఁబూని ప్రేమించుచు
 లోకసేవయు లోకహితంబును గావించుచు సత్యాహింసా
 వ్రతపరాయణులై కావక్రోధాసూయాలోభాదులను వర్జించి
 సాధువర్తనులై నిజవర్ణాశ్రమధర్మంబులను ఫలాపేక్షను విడిచి
 యీశ్వరార్పణబుద్ధితో జేయుచు నిహంకరసౌఖ్యములఁ బొంద
 వలయుననుటయే మనగ్రంథకర్తగా రింత గొప్పగ్రంథమును
 వ్రాయుటకు ముఖ్యోద్దేశముగాఁ డెలియఁదగు.

శ్రీకృష్ణుని యొకటి రెండు కార్యములంగూర్చి
 యించుక ప్రస్తావించనలసియున్నది. అతఁడు యమునానదీజలం
 బుల స్నానమాడుచుండిన గోపికలవస్త్రంబుల నహరించి వారి
 సిగ్గులు విడిపించుట యొకటి. శరద్రాత్రులందు గోపికలతో
 రాసక్రీడ మున్నగునవి సలుపుట యొకటి.

వస్త్రాపహరణముంగూర్చి=ఇది గోవర్ధనగిరి నెత్తుటకు
 మునుపే జరగినవృత్తాంతము. గోవర్ధనగిరి నెత్తినపుడు కృష్ణుఁ
 డేడేండ్లబాలుఁడని మున్నే తెలువఁబడియెఁగదా? అంతకంటె
 జిన్నవయసుననే వస్త్రాపహరణము జరగినది. అంతటి పసిబాలు

నికీఁ గామవికారము లుండుననుట యసంగతముగదా. వస్త్రములు లేక దిగంబరలై గోపికలు స్నానముచేయుచుండిరి. అది దుష్టకార్యము. పాపహేతువు. ఆపాపమునకుఁ బ్రాయశ్చిత్తముగా వారిచే భగవంతుండగు తనకు హస్తయుగళంబుల శిరంబులపైఁ దాల్చి మ్రొక్కజేసె. ఇది దోషమనఁజెల్లునా?

రాసక్రీడంగూర్చి=రాసక్రీడ యనఁగా హస్తీసకము. హస్తీసకమున కర్థము మున్నె తెలుపఁబడియె. హరివంశము నందు హస్తీసక మనియే చెప్పఁబడియున్నది. కృష్ణుఁ డొక గోపికహస్తమును బట్టుకొని వేటొకయంగనామణిచేతిని దాను బట్టి యాచేతిలోఁ దొలియంగనహస్తమును బట్టియిచ్చి యిట్టు లొక్కొక్కరిచేతిని దొల్లిటివనితకరంబునఁ బట్టియిచ్చుచు వలయాకారముగా నర్చనముచేయుట. అందఱు సుందరులును నరవిందనయనకరంబుఁ బట్టినట్లు సుఖంబందిరి. ఇద్దఱు ముద్దియలనడుమ వొక్కొక్కకృష్ణుఁ డుండునట్లు వనిత లెందఱు గలరో యన్నిరూపులు తానుధరించి యన్యోన్యకరంబులు పట్టుకొని వలయాకారము నృత్యముసేయుట యని మఱయొకపక్షము ఇట్లు నృత్యముచేయుచుఁ గృష్ణుఁడు కైశోః వయస్సును మన్నించుచు గోపరమణులతో రమించె నని విష్ణుపురాణము నుడువచున్నది.

“తావార్యమాణాః పతిభిః పితృభిరాభిశృభిస్తథా,
కృష్ణం గోపాంగనా రాత్రౌ రమయంతిరత్నియాః.”

సోపైతైశోర కషయో మానయక్ష్మణు నూనను,
 కేమేతాభిరమేయా త్తా త్తవానుక్షుతాహితః
 తద్భర్తృపుత్రాతాను సర్వభూతేషు చేశ్వరః,
 అక్షస్వరూపరూపా సావ్యాపేవాయం విశ్వకేః” అని.

(విష్ణుపురాణము. అంశము ౧ అధ్యాయము 14.)

ఇచట ‘సైశోరకం’ అనగా: “గౌమార్యం వయో
 మానయక, తదవస్థోచితచాక్షుణునుకుష్మన్నేవ” అని శ్రీధర
 స్వామి వ్యాఖ్యానము చేసియున్నాడు. కృష్ణుని కష్టండు పదు
 కొకండుసంవత్సరములు. అట్లు బాలుండగుకృష్ణుడు గోప
 కాంతలతో, గ్రీడించుట వాయువువలె సర్వవ్యాపియై సర్వ
 భూతములయందును నాభగవంతుండు నివసించుట చేతను
 సకలపాపక్షయకరుం డగుటచేతను దోషముకాదని పరా
 శరుండు మైత్రేయునికే జెప్పెను.

ఈయర్థమునే భాగవతము నుడుపుచున్నది.

“గోపీనాం కృష్ణతీనాంచ సర్వేషాంచాపి దేహీనాం,
 యాంతశ్చరతి సోధ్యక్ష ఏషక్రీడన దేహభాక.”

(భాగవతము-స్కంధము ౧0 అధ్యాయము ౩1.)

సామాన్య మానవుండగునేని పసిబాలు: డగువాఁ
 డందఱు గోపకాంతలతో రతిక్రీడలు సలుప సాధ్యమా!
 అందఱును నానందపరవశలైరని పురాణము వక్కాణించు
 చున్నది. కృష్ణుడు భగవంతుండును సర్వాంతర్యామియు నగు.

టచే నందఱు యువతులతోడను రతిక్రీడలు సలిపినట్లును వారల నానందపరవశలఁ గావించినట్లును వారికిఁ దోఁపఁజేసి వారిని దృష్టిపఱచెనని తెలియవలయు. అట్లు లిది యెఱుంగక కృష్ణుఁడు జారుడని నిందింతురుకాని యది సరికాదు.

కృత్వాతావంత మాత్మానం యావత్ స్తోపయోషితః,
రరామ భగవాంస్తాభి రాత్తారామోపి లీలయా.

(అని భాగవతము స్కంధము 10 అధ్యాయము 33)

అనఁగా నాత్మారాముఁడైనను గృష్ణుఁడు గోపకాంతలతో లీలచేఁ గ్రిడించెనని యర్థము. దీనిచేఁ గృష్ణుని రతిక్రీడలు వాస్తవములు కావనియు లీలలే యనియుఁ దెలియవలయు. తొల్లి యాగోపికలందఱు నందగోపసుతుం డగు కృష్ణుఁడు తమకుఁ బ్రతినిగాఁ జేయుము తల్లి యని పార్వతీ దేవిని బ్రార్థించుటచే నద్దేవివరంబున వారికిఁ గృష్ణుఁడు పతియై నట్లు లీల కావించెను.

“కాత్యాయని మహాదేవి మహాయోగిన్య ధీశ్వరి,
నందగోప సుతంజేవి పతింమే కురుతేనమః.”

అని యొక్కొక్కగోపికయుఁ బ్రార్థించెను.

పై కనిసరీతిని గృష్ణుఁడు దుష్టశిక్షణశిష్టరక్షణధర్మసంస్థాపనము లొనర్చి నిజావతారకార్యంబులను సమగ్రముగా నెఱవేర్చి మనుష్యశరీరంబును విడిచి కృతకృత్యుఁ డయ్యెను.

శ్రీకృష్ణునిదివ్యచరిత్రములను నప్రమేయమహిమములను ననేకోపాఖ్యానయుతములుగా వివరించి యాంధ్రులకు

మేలు కావించిన శ్రీజనమంచి శేషాద్రిశర్మగారి యాగ్రంథ
నిర్మాణకార్యము జ్ఞానాపాత్రమై యలరారెడు. దీని చందఱు
బఠించుచు దత్తవం బెఱుంగుచు నానందింతురుగాక!

తిరుపతి
1930-వ సం. }
ఏప్రిల్ నెల.

నాగపూడి కుష్మాప్రసాదయ్య,



శ్రీ.

శుభమస్తు.

శ్రీకృష్ణావతారతత్వము.



❖ ఇష్టదేవతా ప్రార్థనావికము. ❖

మంత్రంబు మహాన్నతంబున్నరుచి ॥
 స్థితంబు నానాగమ
 ప్రామాణ్యంబు మహామునీంద్రవితతి ॥
 ప్రస్తూయమాంబు సు
 త్రామా ద్యుత్తమదేవకోటి మకుట ॥
 భ్రాజన్తణీరాజిత
 శ్రీమద్వివేకదంబు శైవమహాముఖ ॥
 సేవితు భక్త్యున్నతిన్.

౧

ప. కడుణానీరధియంచు వేదనుతవిఖ్యాతాంఘ్రిపంకజయం
 చు రమావాగధిదేవతావినుత యంశుక భక్తసంరక్షణా
 దరసంభూషిత చిత్తయంచు మునిసంతానంబు కీర్తింప
 శ్వరియకా శ్రీశివకామసుందరి నమత్సర్వేష్టదం గొల్పె.



క్రీ.

శుభము.

శ్రీకృష్ణావతారతత్వము.



—ॐ ఇష్టదేవతా ప్రార్థనావికము. ॐ—

మంత్రంబు మహాన్నతంబుస్వరుచి ॥
 స్థితంబు నానాగమ
 ప్రామాణ్యంబు మహామునీంద్రవితతి ॥
 ప్రస్తూయమానంబు సు
 త్రామా ద్యుత్తమదేవకోటి మకుట ॥
 భ్రాజన్తణీరాజిత
 శ్రీమద్వివేచనంబు శైవమహాముఖ ॥
 నేవీతు భక్త్యున్నతిన్.

౧

ప. కడుణానీరధియంచు వేదనుతవిభ్యాతాంప్రిపంకేజయం
 చు రమానాగధిదేవతావిసుత యంశచుక్ భక్తసంరక్షణా
 దరసంభూషిత చిత్తయంచు మునిసంతానంబు కీర్తింప నీ
 శ్వరియకా శ్రీశివకామసుందరి నమత్సర్వేష్టదం గొల్చెదన్.

- మ. అభితాకారము బాలచేష్టలును సఖ్యపంబులున్ వేదవా
క్తులకున్ సన్నుతిచేయఁజాలకయుభక్తులకోరువాంఛాఫలం
బుల సీఁజాలియు నొప్పదుష్టమతులం ఓ బోకార్చి శిష్టాళి ని
శ్చలతఁ నిల్విన దేవుఁ గృష్ణుని లోసద్దానాత్మ నేవించెదన్.
- చ. నినువిడనాడి యించుకయుఁ నిల్వనుజొచ్చిటనంచుముందుగాఁ
జనిఁ గని భక్తులెల్ల ఓతీజన్తముఁ గాంచి నయంబుఁబూని త
న్ననిశముఁ గొల్వి నిస్సమతనాశ్రితరక్షణకార్యభారముం
గని తగు రాధికాంబను జగజ్జననిఁ మది నిల్పికొల్పెదన్.
- క. ధాతకుఁ ద్రిజగచ్ఛుభసం
ధాతకు నిర్జరమునీంద్రతతి పూజితవి
ఖ్యాతపదాబ్జాతునకున్
జేతస్సంతోష మలర ఓ జేజే లిడుదున్ ౫
- క. వాణికిఁ బ్రావృష్టలధర
వేణికి నభయాంబుజాత ఓ విలసన్నదన
త్పాణికి నరవిందోద్భవు
రాణికి వందనముల నహారహ మొనరింతున్. ౬
- సీ. శివకుమారుని నిష్ఠాసిద్ధిఁ గూర్చెడుగణ
పతీనిభజించి సంస్కృతకవులకుఁ
దెలుఁగు కవులకునుదలనోక మ్రొక్కిడి
భావికవులను సంప్రార్థనములఁ
గొనియాడి సజ్జనులను వేడి నావ్రాయఁ
దలఁచిన కృష్ణావతారతత్త్వ
మునఁ దప్పు లెన్నియుండినను ఓమింపుఁడీ
యని చేతులొగ్గి ప్రార్థనము లొప్ప

తే. గించి శ్రీపార్వతీవతిః ॥ గృతీవతీగను
బెద్ద లనుమతీ యిడఁజేసి ॥ విశ్వకర్త
విశ్వరక్షకు విశ్వేశు ॥ విశ్వరూపు
రాధికానాథు శ్రీకృష్ణు ॥ రమ్యమూర్తి.

2

క. మనమున ధ్యానించుచు శ్రీ
పునిచరితము సత్పురాణ ॥ పూజ్యతమవళం
బున వ్రాయఁబూనినాడను
ఘనమతులాదృతిని జూపఁ ॥ గాఁ దగు దీనన్.

౩

సీ. * బ్రతయంబనఁబడం ॥ బ్రహ్మముఖంబులు
విష్ణునామకము దేవీమహిమముఁ
దెలుపు భాగవతము ॥ జలరుహనాథుని
గాథలఁ దెలుపు భాగవతము నను
నీపురాణములను ॥ హితమతః జదివి మ
హాభారతాఖ్యై ॥ హాసవరము
హరివంశమును భక్తి ॥ సంతయుఁ బరియించి
శ్రీకృష్ణచరితంబుఁ ॥ జేర్చి పరుస

తే. వ్రాయఁ దలఁచితి భక్తిమార్గమును దెలిపి
కర్తమార్గము బోధించి ॥ కడకు జ్ఞాన
మార్గమును జూపునట్టి దీ ॥ మహితచరిత
మనెడు విశ్వాసమున మహితాత్ములార !

౪

క. ఈచరితముఁ బరియించినఁ
బ్రాచీనశ్రుతిగణోక్త ॥ పథ మిది యని సు

* బ్రతయంబు = బ్రహ్మబ్రహ్మాండబ్రహ్మవైవర్తములు.

సూచించు నా స్తికత్వము

వే చనఁగాఁ జేయు మతివి శ భేదము నడఁచున్. ౧౦

క. హరియొక్కఁడు నిర్జరులం

దరయఁగా శివునికంటె, శ హరుఁ డెక్కుండా

హరికంటె ననుకువాదముఁ

బరిమార్చును జరిత మిద్ది శ పండితులారా ! ౧౧

క. హరిహరుల యందు భేదము

పరికింపఁగఁ గానఁబడదు; శ పరతత్త్వంబే

హరిహర ధాతృప్రముఖా

మరతనువులఁ గానఁ బడును శ మాట లిఁకేలా. ౧౨

తే. విశ్వసంరక్షణాధిక శ వితతకృత్య

ములను రూపాంతరములఁ శ బూని యొనరు

చును జూడీ ! యాదిశక్తిని శ గొని యొకతటి

నూరకుండును స్వేచ్ఛనే శ యూని యదియె. ౧౩

క. ఏరూపము ధ్యానించిన

నేరూపము భక్తిరత శ నెడఁ నిల్పిన నే

యేరూపము సేవించిన

నారూపం బావిరాట్టె శ యగు బుధులారా ! ౧౪

క. ఆపరతత్త్వేతరమా

రూపముఁ గనఁజాల రెవ్వ శ రును లోకములన్

రూపింపఁ దదాకారమె

యీపట్టునఁ జూడఁబడు న శ దెల్ల నిజముగన్. ౧౫

ఆ. ఇట్టి దృష్టిజూడ శ నెట్లు గానంబడు

దేవతావిభేద శ మీవివేక

- మీచరిత్రవర్య శ్రీ మే తెల్పు సద్బుద్ధి
జదువజదువజదువ శ్రీ సాధులార ! ౧౬
- ఆ. కథను వ్రాయునపుడు శ్రీ కడగి నాభావమీ
యదియటంచు వ్రాయు శ్రీ నవసరమున
గలుగుదోషము లవి శ్రీ గావు వ్యాసుల వని
మనవిచేయు వాడ శ్రీ మాన్యులార ! ౧౭
- ఆ. భ్రాంతిచేతఁగాని శ్రీ పట్టుదలంబూను
బుద్ధిచేతఁగాని శ్రీ పూజ్యసేవ
లేమిచేతఁగాని శ్రీ యేమియోవ్రాసిన
దానినైచి కావ శ్రీ దగుదు నేను. ౧౮
- క. శ్రీకృష్ణుని చరితం బిది
శ్రీకంఠప్రియ మటంచు శ్రీ జేసితి శివునే
యీకృతి కథింపతిగా నిక
నాకల్పం బలరుఁగాక శ్రీ యవని నిది తగన్. ౧౯
- క. హరియె కథానాయకుడౌ
హరుడె మహాకృతికి దీని శ్రీ కథినాథుండౌ
హరిహరభక్తుడె కర్తయు
నరయంగాఁ గొదవయేమి శ్రీ యగు నీకృతికిన్. ౨౦

కృతి సమర్పణము.

శ్రీ ప. ప్రి. త. మ. ల. ౧౯

- క. ఓంకారదివ్యమూర్తికి
సంకలవాభావునకు మహత్తరరుచికి

హంకారశమితదుర్జన
పంకునకున్ వేదవినుత శ పదపద్మనకున్.

౧

క. అరిసనదావాగ్నికి దు
స్తరసంస్మృతివారిరాశి శ తరికి మహాభీ
కరపాపతులగురుశుచి
కురుతేజోనిధికి, దేవ శ తో త్తమమణికిన్.

౨

క. గిరిజాస్రాజేశ్వరకున్
హరిహయముఖ్యార్పితునకు శ హతపాపునకున్
గిరిశునకు స్వర్వదేవో
త్కరవరునకు వేదవాక్య శ గణవినుతునకున్.

౩

క. ఉపనిషదూహ్యవిభూతికిఁ
దపనసహస్రాభరుచికిఁదత్వాత్తునకున్
ద్విపచర్తవసనునకు గో
త్రపతికి శ్రీయుక్తకంధ శ రస్సుటరుచికిన్.

౪

క. శంకరునకు భక్తమనః
పంకజాశచహితాత్మ శ పరమాఖ్యునకున్
బంకజనాభప్రియునకు
శంకారహితునకు దేవ శ సముదయపతికిన్.

౫

తే. అంకితంబుగ నావ్రాయు శ నట్టి యమల
తమ మనఁగ నొప్పు కృష్ణావ శ తారతత్త్వ
మునకు సాధుపురాణైక శ మూలమునకు
నాది యెట్లున వినిపింతు శ నాద్యులార !

౬



శ్రీ
శుభమస్తు.



శ్రీకృష్ణావతారతత్త్వము.

రచనాప్రణాళిక.

ఓంకారస్వరూపమై విరాట్టువనం బ్రఖ్యాతినొంది సకల
దేవతార్చితము, సనాతనము, శ్రుతి, శ్రుత్యంతవేద్యము, దుష్ట
యమునై, 'యిదమిత్థ' మని వచింప నలవిగాక, యద్వితీయ
మనియు, నిరంజనంబనియు, సర్వసాక్షీయనియు, స్వప్రకాశ
మనియు, సకలజగత్కారణమనియు, నాద్యంతరహితమనియు,
ననిర్వచనీయమహిమమనియు, దేజోరూపమనియు, స్వచ్ఛతమ
మనియు, నానందమయమనియు నిల్లెన్ని యోరీతుల వినుతింపఁ
బడుచు, నెవ్వరిచేతను 'ఇది యిట్టిది' యని సిద్ధాంతము

చేయబడక వృద్ధిక్షయములు లేక యేకరీతిగా వెలుగొందు జ్యోతి స్సొకటిగలదు.

కాలస్వరూపమని కొందఱు, కాలకారణమని మఱి కొందఱు, నామరూపక్రియారూపితమని యింకను గొందఱు, కాదు కా దిది యానందమయమని వేటొకకొందఱు, నిశ్చయముగా నిది విష్ణుమయమని మఱియుఁ గొందఱు, కానే కా దిది శైవమని యింకనుం గొందఱు, ఏదియుఁ గా ది దన్నింటికి మూలకారణమని మఱిమఱికొందఱు విసుఁగుదోచునట్లు, మనస్సు చెడునట్లు, దీనిజోలి వల దిక నూరకుండుట మేలని స్ఫురించు నట్లు, ఎవరికీ దోచినట్లు వారు సిద్ధాంతము చేయుచుండు తత్త్వ మొక్కండు బ్రహ్మాండములనిండియుండుట మాత్రము సత్యము.

అది సత్యస్వరూపమైనఁ గానిండు, ఆనందస్వరూపమైనఁ గానిండు; తేజస్వరూపమైనఁ గానిండు, ఇవన్నియు నదియే కానిండు, మొత్తముమీఁదఁ బరతత్త్వ మొక్కటి సాటిలేక యలరారుచుండు ననుటమాత్రము సిద్ధాంతము.

అట్టితత్త్వమును దెలుపుటకే వేదములు నడుముగట్టు కొని పోరాడిపోరాడి వెల్లకిలబడినవి. వేదాంతములనఁబడు నుపనిషత్తులు ఇటు అటు పొరలాడునర్థములు గలవాక్కులం బలికి నోరుమూసికొనినవి. * స్మృతులు పై వానిగతింగాంచి

* మనుస్మృతి:—

శ్లో. యత్తత్కారణ మవ్యక్తం నిత్యం సదసదాత్మకమ్,

తద్విస్మయ్య స్ఫుపురుషో లోకే బ్రహ్మైతి కీర్త్యతే. అ. ౧. శ్లో ౧౧.

మనకేల యీ పెత్తనమని మానవకృత్యములందెల్లి యిట్టిధర్మముల నాచరించిన నాపరతత్త్వమును గనుగొనవచ్చునని తన తెలియమి మఱుగుపఱచుకొని మెల్లఁగాఁ దొలఁగినవి. పురాణ రాజము లేమో చెప్పఁబూని శ్రునిస్మృతుల పాటుగాంచి మన మింక నోరు దెఱచిన మర్యాదనిలువఁజాలదని భీతిల్లి భగవదన తారములలో నగు గాథలం బేర్కొని మనుజులకు భగవద్భక్తి గలుగునట్లు చేసితి మింతటితోఁ గృతకృత్యతం గాంతమని చల్లఁగా జారినవి. భారతాదీతిహాసములు పురాణముల నను

అసంఖ్యామూర్తయ స్తస్య నిష్పతంతి శరీరతః,

ఉచ్చావచాని భూతాని సతతం చేష్టయంతి యః. ఆ ౧౨. శ్లో ౧౫.

యాజ్ఞవల్క్యస్మృతిః—

హితాహితానామనాద్య స్తాసాం మధ్యే శశిప్రభమ్.

ప్రాయశ్చిత్తకాండము. శ్లో ౧౦౮.

మండలం తస్య మధ్యస్థ ఆత్మాదీప ఇవాచలః,

సజ్జేయ స్తం విదిత్వేహ పునరాజాయతే నతు. ౧౦౯

జ్ఞేయంచారణ్యక మహం యదాదిత్యాదవాస్తవాన్,

యోగకాస్త్రం చ మత్ప్రీతం జ్ఞేయం యోగ మభీభుతా. ౧౧౦

అనన్య విషయం కృత్వా మనోబుద్ధి స్మృతీంద్రియమ్,

ధ్యేయ ఆత్మాస్థితో యోగసౌ హృదయే దీపవ త్ప్రభుః. ౧౧౧

మోహజాల మపాశ్యేహ పురుషో దృశ్యతే హియః,

సహస్రకరపన్నేత్ర సూన్యవర్షా సృహస్రకః. ౧౧౨

స ఆత్మా చైవ యజ్ఞశ్చ విశ్వరూపః ప్రజాపతిః,

విరాజ స్సోఽన్నరూపేణ యజ్ఞత్వ ముపగచ్ఛతి. ౧౧౩

సరించి తల్లిపిల్లలవావిగా భగవత్కథలనే పలికి బ్రదికితిమిరా
స్వామీ యని విరమించుకొనినవి.

ఇట్లు శ్రుతిస్మృతిపురాణేతిహాసములు, ఉపపురాణాదు
లవి యివి యననేల యెన్నియో ఆమహనీయభగవత్తత్వ
మహిమమును దెలియఁజాలక, తెలిసినంతమట్టుకైనను దెలుపఁ
జాలక గర్వమును వదలినవి.

ఇక వానిలోఁ గొంతభాగమో కొంతలో నొకకొంత
భాగమో వఱించి, తదర్థమును జక్కఁగా గ్రహింపఁజాలక
గ్రహించినట్లు నటించు వారిగతి యిప్పట్టున నేమగునో మన
మేల విచారింపవలయు? సభాముఖములఁ బ్రతిపక్షముఖపి
ఠానముచేయుటకు మాత్రము ప్రయత్నించి తెలిసి తెలియని
కుతర్కవాక్కులచే నాక్రోశించి పామరు లబ్బి యెంతటి
వాఁడురా, యనుకొనుచుండ సంతోషించుచుఁ దెలియని
తత్త్వములఁ దా ననుభవమునఁ దెలిసికొనినట్లు నటించు
నొక్కొక్కరు నిట్లే నాలుగు డబ్బులు గణించుకొనుచుఁ
గాలముఁ గడపుచుఁ దమగతి యేమగునో తెలియక యెందో
దిక్కులేక చనిపోవుచుండుట యంద తెఱింగినదియే.

కొందఁ టిట్లు తమగతి దెల్లవాఁఁగాఁ బరులను మోస
పుచ్చి భగవత్తత్వము నుపదేశరూపమునఁ దెలియఁబఱచుచుఁ
దిరుగుచుండుట క్రొత్తదికాదు. ఇట్టి పండితవృత్తులు తత్వమిది
యని సిద్ధాంతము చేయఁగల్గుదురా యనుప్రస్తావమే యనవ
సరము.

తోచినట్లర్థమును వివరించి స్వస్వమతముల సిద్ధాంతము చేసికొన నవకాశమిచ్చు శ్రుతులు లోనగునవి. “ఇద మిత్థ” మ్మని తెల్పుజాలవు. తక్కినవానిగతి యిటనేటికి? అటులని యూరకుండఁజెల్లునా? ఊరకున్న గడతేటుమార్గము దొరకునా? దొరకకున్న నేమిలోమని తృప్తిఁజెందుట మనుష్య భర్తమగునా? ఇంక జేయవలసిన దేమి?

బహుశ్రుతులు, సన్తతులు నగు మాన్యులు వచించిన వేదాదిప్రమాణగ్రంథార్థమును నన్ని భగవంతుని నెఱుంగఁదలచి కృషిచేయుచుండిన నాపరాత్పరుఁడు, సచ్చిదానందరూపుఁడు, కరుణానీరధి, పరమపురుషుఁడు నగుభగవంతుఁడే యీజీవుఁడు పరిపక్వస్థితికిం జేరె నని కరుణించి కడతేర్చినచో ముక్తుఁడగునుగాని రిత్తమాటలచే గాఁజాలఁడు.

అప్పుడైన వేదాదులేకదా ప్రమాణము లనుప్రశ్నము రావచ్చును, అదిసత్యమే. అంతకన్న వేటుగతికానరాదు. కాఁబట్టి యాత్మోపలబ్ధి పోయిపోయి కిర్తము పరిపక్వము కాఁగా భగవత్కరుణకుఁ బాత్రులైన మహనీయులు పామరులై, గతియేదిరా యని దిక్కుదోషక యలమటఁబడు దీనులఁ బరిపక్వ జీవులం గాంచి మించిన కరుణఁ గాపాడఁబూని నాలుగుమాటలు చెప్పిన వానినేనమ్మి నిశ్చలబుద్ధిఁ దదుదీరితార్థమును స్మరించుచు దదనుగుణముగఁ బ్రవర్తించుచుండుటయే ముత్తమపథము.

అది కాదని యొక్కసారి యెగిరి మోక్షలక్ష్యేపదమును గొనిలించుకొనుద మనుకొనుటయు నట్లుచేయఁ బ్రయత్నించుటయు వెట్టితనము. అట్లుచేసిన లభించునది కాదు. బహుతర జన్మపరివర్తకర్త మునఁ గాని వాస్తవజ్ఞాన ముదయింపదు. అది యుదయించినఁగాని సద్గురుకటాక్షము కలుగదు. అది గలిగినఁగాని సద్గ్రంథవతనతదధావబోధము లలవడవు. అవియలవడినఁగాని జగన్విధ్యాత్వజ్ఞానము పొడసూపదు. అది పొడసూపి దృఢపడినఁగాని బ్రహ్మసత్యత్వజ్ఞాన ముదయింపదు. అది యుదయించినఁగాని సంసారము నిస్సారమను నమృతము గలుగదు. అది గలిగినఁగాని మోక్షపదప్రాప్తిప్రయత్న మొనరింప వీలు పడదు. వీలుపడినఁగాని కడతేఱఁజాలఁడు. ఇందేది తక్కువ యైనను నధోగతియే. పునర్వరణజన్మములే.

మంచిమార్గమేది ?

భగవంతుఁ డనుగ్రహించిన బుద్ధి నుపయోగించు నధికార మందఱకుం గలదు. వైవిషయములం గూర్చి చక్కఁగా నాలోచించినచోఁ గడతేఱుటకు మార్గములు:—

౧. సత్కర్మముల నాచరించుట.
౨. సద్గ్రంథములఁ బఠించుట.
౩. వానియర్థమును జక్కఁగా గ్రహించుట.
౪. ఆయర్థమును బ్రవర్తనమున నుంచుట.
౫. భగవన్నామకథాజాలముల నెఱుంగుట.

౬. భక్తజనసంకీర్తనము చేయుట.

౭. ఫలములఁగోరక కర్తముల నాచరించి భగవదర్పణము చేయుట.

౮. జ్ఞానవైరాగ్యముల సంపాదించుట.

యను నీమొదలగునవి బహువిధములుగాఁ గలవు. ద్రవ్యమక్కఱలేక జనసాహాయ్య మక్కఱలేక పాండిత్యముతోఁ బనిలేక యభ్యసింప ననువుపడునది భక్తిమార్గము. ఇదియే ప్రథమసోపానము. దీని నెక్కినఁగాని వైఁబోవవీలులేదు. ఇది యసాయము. దీనికిఁ బ్రధానము శ్రద్ధ. శ్రద్ధయనఁగా ఆస్తికృబుద్ధియని భావము. ఇది కుదురుటకుఁ జక్కని పూర్వజన్మ కృతపుణ్యముండియే తీరివలయు ఇంతమాత్రము సహాయ సంపద కుదిరెనా భక్తిమార్గము జీవుని ముక్తిమండపమునకుఁ గొంపోవఁ గలదు. వైసహాయములు లేని భక్తి పరపంచన యొనరించుటకుఁగాఁ గొంగపూనిన యనశనమహాప్రతము వంటిది. అది వేషధారుల కుషకరించును. కొలఁదికాలమున కాతనిఁ బునరావృత్తిరహిత నరకరూపమునఁ బడఁద్రోయక విడువదు. కావున సహాయసంపదంబొంది భక్తిమార్గమునఁ బ్రవర్తించుట శ్రేయము.

మనుష్యుఁ డొనరింపనేర్పఱచిన కర్మములన్నియు భక్తి మార్గమునే తెలుపును. భక్తునిలక్షణములే కర్మతుని లక్షణములు. కర్మఫలములను భగవత్సమర్పణముచేయుట కర్మతుని కృత్యము. సర్వము భగవదర్పణ మొనరించుట భక్తుని పని.

వీ రిరువురకు గమ్యస్థాన మొక్కటియే. పద్ధతులు వేరు. ఫల మొక్కటియే. వీరికి సహాయముచేయఁ బూనియున్న గ్రంథములు విసంవాదములుగఁ దోచు కాని యట్టివి గావు. మచ్చరము మాని శాంత స్వాంతముతో నాలొచించిన సర్వ గ్రంథము లొక్కరితిగా నర్థమగును. ముందే మనమతమున కనుకూలమగుపద్ధతి నన్వయించుచు, బరమతదూషణము చేయఁబూనుచో భిన్నవిధములుగా నర్థమగును దానఁ జేటు వాటిల్లు కాన నట్లుగాక పరమార్థజిజ్ఞాసువై యేగ్రంథము పఠించినను దాని సారమొక్కటియే.

భక్తులకెల్ల గమ్యస్థాన మొక్కటియే యనఁగా నుపాస్య దైవ మొక్కఁడే యని తేలునుగదా యను ప్రశ్నము రాక మానదు. ఆ ప్రశ్నమునకు సమాధానము చెప్పుటకే యిన్ని గ్రంథములు నడుముకట్టుకొని నిలిచియున్నవి. దానిం బరిశీలించుటలో భేదములు గలవు. ఆ భేదముల వదలుచో సకల గ్రంథ ప్రతిపాదిత తత్త్వమొక్కఁడే యగును.

ఈవిషయమును జర్పించి సిద్ధాంతమును దెలుపుట కిది సమయము కాదు. ఈ గ్రంథోద్దేశము నది కాదు. కాన నా చర్చనుమాని ప్రకృతవిషయమునకుం గడంగెద.

ప్రకృతవిషయము శ్రీకృష్ణావతార తత్త్వము. శ్రీకృష్ణుఁడన నెవఁడు? విష్ణువా! ఈశ్వరుఁడా! శక్తియా! ఈమూవురునా. ఈమూగురుకానేకాదా. ఐన నెవ్వఁడు? అను ప్రశ్నము

వచ్చునపు డూరకుండుట కవకాశము లేదు. తెలిసినవియో తెలియనివియో కొన్నిమాటలు చెప్పక తప్పదు.

సర్వత్ర వ్యాపించి రూప విదియని తెలియఁబడకుండ నుండఁజాలి సర్వసాక్షియై కర్త, కర్తము, కర్త ఫలము, తానయై యనిర్వచనీయమహిముఁడైన పరమాత్మ యొకండు గలఁడని యంద అంగీకరించిన విషయము ఆట్టి పరమాత్మ నుపాసించు టెట్లు? అనునది యవ్వలిమాట.

ఆపరమాత్మ ప్రపంచము రచింప నిచ్చు గొనునపుడు ప్రకృతి యావిర్భవించును. ఆపరమాత్మ యిచ్చయే ప్రకృతి. ఆమెకు నిచ్చాశక్తియను నామధేయము గలదు. ఆప్రకృతి ప్రభావ మనిర్వాచ్యము. శ్రుతులు వర్ణింపలే వన నిక నితరుల మాటఁ జెప్పనేటికి? ఆస్థితీయందే వారికిఁ బ్రకృతిపురుషు లను ప్రఖ్యాతి కల్గెను. ఆప్రకృతి యావిరాట్టునకంటె వేతా కాదా యను ప్రశ్నమునకే సమాధానము చెప్పఁజాలక మహామునులే పండిగిలించిరి. తోచినట్లు వల్కిరి. అందుఁ గొందఱు మొండిపట్టుదలగలిగి తాఁ బట్టినకుందేటికి మూడేకాళ్లనని వారు ప్రకృతిపురుషుల కభేదమనిరి. మఱికొందఱు అదికాదు. విరాడిచ్చయే ప్రకృతియని పిలువంబడు. అది రూపముగలది కాదని తల లాడించిరి. మఱియుఁ గొందఱు ఆప్రకృతి తదిచ్చా సంభూతురా లనిరి. ఇంకనుం గొందఱు విరాడంతర్భూతశక్తియే ప్రకృతి యనిరి. ఇవిధమునఁ దోచినట్లెల్ల శిరఃకంపము లొనరించి, చేతులు త్రిప్పి, వాదించిరి.

ఈవిషయమున బహుగ్రంథావలోకభాగ్యముం గల మాన్యులు ప్రకృతిపురుషులకు భేదాభేదవిచార మశక్యమని వలెకిరి. ఆమాటయే సత్యము. ఆపరాత్మరుని యిచ్చామాత్రమున సకలబ్రహ్మాండము లలరారు నన నామహాత్ముని యిచ్చయన నెట్టిదో తెలియ నస్తాదృశులకు శక్యమా? ఆయిచ్చకే సంకల్పమనియు నామాంతరము గలదు. ఆప్రకృతికిని సంకల్పశక్తియను నామాంతరము గలదు. ఇంక నిది యాలాగని యెట్లు చెప్ప శక్యమగును.

శ్లో. శక్తిశక్తి మతో ర్భేదః కోజనః ప్రతిపద్యతే,

వహ్నిశ్చ దాహికాయా శ్చ భేదః కోను సమీక్ష్యతే.

అను ప్రమాణముంబట్టి గట్టిగా నాలోచించుగా “తదభేద” వాదమే నిలుచునేమో యని తోచెడు. సూర్యునకు ఉష్ణగుణమునకు భేదమా, అభేదమా, అని ప్రశ్నించిన నుత్తరము చెప్పుట కశక్యము. ఏదో యొకరీతిఁ బ్రక్తినిను, బ్రశ్నించు వాడు బుద్ధిమంతుడైన నమ్మించుట మఱియుఁ గష్టము.

అట్లైన నీవాద మిట్లుండవలసినదేనా యనుప్రశ్నము రావలసినదే. సమాధాన “మా నట్లే” యని చెప్పవలసినదే. సామాన్యు లిటు సమాధానము చెప్పిన నమృతమును.

భగవంతుడు సంకల్పరహితుఁడైనతఱిఁ బ్రపంచమే లేదు. ఏమైనది? ఆయనలో నుండినది ఎట్లు? విత్తనములలో

కురశక్తి యిముడునట్లు. పిదప నేమైనది? కర్నకుడు సకాలమున నావిత్తనముల సుత్రములఁ జల్లిన నవి బహుతరముగా నగపడినట్లు పరమాంబరూపజీవకోటి తదిచ్ఛామాత్రమున నానావిధ పూర్వరూపములఁ బొంది వెలయును.

ప్రశ్నము:—భగవంతునియందు లీనమై మరల రూపత్వము నొందునపు డుత్తమ మధ్యనూగమ రూపభేదము లెట్లు గలిగె?

ఉత్తరము:—గ్రంథపరిశీలనము పెద్దలసాంగత్యము తక్కువయగుట నీప్రశ్న మొనరింప నవకాశము గలిగినది. కర్తృమనాది యని యంగీకరింపుము. జీవుడు తన్ని బద్ధుడు. భాండములొనుంచిన విత్తనములు చల్లినపిదప నేకరూపమున వెలువడవుకదా? కర్తృము నశించునదికాదు. సత్కర్తృమొనరించినఁ దదనురూపరూపము, దుష్కర్తృమొనరించినదాని కనుగుణ మగురూపము కలును. పుణ్యాపాపములఁ దలక్రిందుగాఁ జేయ భగవంతుడు పూనడు. సర్వసముడు) సర్వసాక్షి యను పేరు లాపరమాత్మకుఁ గలవు.

ప్రశ్నము:—అయిన నాభగవంతుని పనియేది?

ఉత్తరము:—ఇచ్ఛామాత్రమున సృజించుట; తన్నాశమున లయింపఁజేయుట.

ప్రశ్నము:—ప్రకృతి శక్తి యెట్టిది? అదియుండుటెందు?

ఉత్తరము:—అది సర్వవ్యాపిని, భగవంతుఁ డిచ్ఛయింపఁ దా

నావిర్భవించి తదిచ్చానుసారము యథాపూర్వముగ సకల
బ్రహ్మాండముల నిర్మించును.

ప్రశ్నము:—అట్టితఱి యాభగవంతున కేమని పేరు ?

ఉత్తరము:—సగుణబ్రహ్మమని. అత్తఱి నాపరమాత్మం
గీర్తింతురు. నమస్కరింతురు. ఉపాసింతురు.

ప్రశ్నము:—తత్పూర్వ మావిరాట్టు నుపాసించుట, కీర్తిం
చుట యెట్లు ?

ఉత్తరము:—సిద్ధాంతముగా నర్థమును దెలుపఁ జాలని
మాటలచేత నుతింపదగు. అట్టివాక్కులచేతనే తద్దూర్ష
మును దెలుపదగు. అట్టివిధులచేతనే ఉపాసింపదగు.

ప్రశ్నము:—అమాట లెట్టివి? విధు లెట్టివి?

ఉత్తరము:—అనంతుఁడు, అవ్యక్తుఁడు, అవాఙ్మానసగోచ
రుఁడు, సర్వకర్త, సర్వసాక్షి, సర్వేశ్వరుఁడు, నిరంజ
నుఁడు, సర్వాంతర్యామి, ఇత్యాదు లామాటలు.

“పూర్ణస్యావాహనం కుత్ర సర్వాధారస్య చాసనమ్,
స్వచ్ఛస్య పాద్య మర్ఘ్యంచ శుద్ధస్యాచమనం కుతః”

ఇత్యాదు లావిధులు.

“సహస్ర శీర్షా పురుషః సహస్రాక్ష స్సహస్రపాత్,
స భూమిం విశ్వతోవృత్వా అత్యతిష్ఠ ద్దశాంగుళమ్.”
నీవార శూకవత్తన్వీ పీతాభాస్వ త్యణూపమా,
తస్యా శ్శిఖాయా మధ్యే షరమాత్మా వ్యవస్థితః.

“స బ్రహ్మ సశివస్సహరిస్సేంద్రస్సోక్షరఃసరమస్స్విరాట్”
శ్లో. ఉద్ధర్థ్వమూల మధశ్శాఖ మశ్వత్థం ప్రాహు రవ్యయం,
ఛందాంసి యస్యపణ్ణాని య స్సం వేద స వేదవిత్,

ఇత్యాదులు ధ్యానసాధనములు.

ప్రశ్నము:—వీనిచే నేమియే స్పష్టముగాఁ దెలియఁబడునా.

ఉత్తరము:—తెలిసినట్లు నటించక నిరంతర మీరితీ ధ్యానిం
పుము. సుకృతపరిణతిగల్గినఁ దెలియఁగలదు.

ప్రశ్నము:—ఇంతకన్న విస్పష్టముగా నాపరమాత్మను లక్ష్య
లక్షణపురస్సరంబుగాఁ దెలుప శక్యముగాదా?

ఉత్తరము:—నిరంజనాదు లామహాత్మనకుఁ బేరులు. తదర్థ
ప్రతిపాద్యుడే విరాట్టు.

ప్రశ్నము:—అట్లైన అవాఙ్మానసగోచరుని వాఙ్మనోగమ్యు
నిగఁ జేసికొనుటెట్లు? పూజాదు లొనరించి తృప్తిపఱచు
టెట్లు?

ఉత్తరము:—ఆర్యా! నీవా స్తికుడవని తెల్లమాయె. ఇంక
వినుము. సుతించుటకు పూజించుటకు మహాపీతమున
నానీనుగాఁజేసి ధ్యానించుటకు సగుణబ్రహ్మము పాత్రుఁడు.

ప్రశ్నము:—సగుణబ్రహ్మ ముపాస్యుడైనచోఁ బ్రకృతియు
నుపాసనార్హయగునా?

ఉత్తరము:—ప్రకృతిపురుషులనుచో నర్థమేమి? ప్రకృతివిశిష్ట
పరమాత్మయని కొందఱు వాదించుదు. కాని అర్థ మొక్క

టియే. ఆయిరువురకు భేదము చెప్ప నెవరికిని సాధ్యము కాదు. కాన వారిరువురు నుపాసనార్హులే.

ప్రశ్నము:—హరిహర బ్రహ్మ లెవరు?

ఉత్తరము:—జగత్కారణభూతులగు నాదిపూరుషులు.

ప్రశ్నము:—నీరు ప్రకృత్యతీతులా? ప్రకృతినిబద్ధులా?

ఉత్తరము:—ప్రకృత్యతీతు లేనాటికిఁ గారు. ప్రకృత్యతీతుఁ డనఁదగువాఁ డొక్కవిరాట్టువే. తక్కుంగల వారెల్లఁ దన్నిబద్ధులు.

ప్రశ్నము:—ఈ త్రిమూర్తులే పరమేశ్వరస్వరూపులని యుపాసించువారికి ఫలము శూన్యమే.

ఉత్తరము:—కాదు. జగదాకార విలసితుఁడే పరమాత్మ. ఎవరి నుపాసించినను ఆ విరాట్టువునకే చేరును.

ప్రశ్నము:—అలాగైన నీ త్రిమూర్తులనేగాక తక్కుంగలదేవతల నుపాసించినను భగవంతు నుపాసించినట్లే యగునా?

ఉత్తరము:—పరమానందము! చక్కనిప్రశ్న మొనరించితివి? సదుత్తరము చెప్పెద. ఆలకింపుము. ఇంద్రరూపమున వెలయు పరమాత్మయని యుపాసింపుము. ఇంద్రుఁడు దిక్పాలకశ్రేష్ఠుఁడు; ఈయనకన్న విష్ణు వధికుఁడు. అని యిట్లు భేదబుద్ధిం గైకొనకుము. అట్లు గ్రహించితివా ఆ విరాట్టువు సర్వాంతర్యామిత్వము నశింపజేసినవాడ వగుదువు. అట్లుగాక ఇంద్రరూపమునొందిన విరాట్టువు. అని

యుపాసించినచో ననపాయమొత్తసామ్రాజ్యమును బడయగల్గుదువు.

ప్రశ్నము:—ఇటులైన నేభక్తుఁ డేదేవత నీబుద్ధితో నుపాసించినను ఫల మొక్కటియే యని తేలునుగదా!

ఉత్తరము:—దృఢభక్తితో నావిరాట్టువు నిష్ఠదేవతారూపమున నుపాసించిన నందఱకు ఫలమొక్కటియే యనుట కేమి సందియము?

ప్రశ్నము:—ఈరీతి నాలోచించినఁ ద్రిమూర్తులలో హెచ్చుతగ్గులు లేకుండుటయే గాక సర్వదేవతా సామ్యము సిద్ధించునే.

ఉత్తరము:—అది సిద్ధించినచోఁ గొంపలు మునిగిపోవునని భయపడకుము.

ప్రశ్నము:—మఱొక ప్రశ్నమున కవకాశ మిత్తురా? కోపపడకుండు.

ఉత్తరము:—ఎన్నియేఁ బ్రశ్నముల నొనరింపుము. కోపపడనవకాశమే లేదే.

ప్రశ్నము:—హరిహరులలో నుత్తమాధమభేదములు గలవనువారి ప్రమాణవచనములకుఁ దిలోదకము లీవలసినదేనా?

ఉత్తరము:—దారికి వచ్చుచున్నావు. చక్కగా వినుము. వినినదానిని మనసునఁ బదిలపఱచుకొనుము. అదేదన:—కర్తృభేదములచేత భక్తి వివిధరీతులఁ బరిణమించుచుండును. ఒక్కొక్కప్రాణి కొక్కొక్కదేవతయం దాదృతియు

వేటొకదేవతయం దనాదరణము గలుగుచుండును. కాని ఆతనిదృశభక్తి దృఢమగుచో ఫలముగల్గక తప్పదు. అన్యదేవతాదూషణముమాత్ర మాతనికిఁ బ్రతిబంధక మచితప్పదు. విష్ణువే విరాట్టువు అనుభక్తునకు, శివుఁడే విరాట్టువు, అన్నభక్తునకు నుపాసనాఫలము సమానము. కాసి, వారిభక్తిమాత్రము దృఢతమము గావలయు. ఈమాటలసందడిలో భగవంతుఁడు సర్వాంతర్యామి యను మోటునుమాత్రము మఱుపకుము. అన్నియు సరిపడును.

ప్రశ్నము:—ఈమాటల వైఖరిం బట్టిచూడఁగా సర్వదేవతా సామ్యము స్పష్టము. ఏదేవత నుపాసించినను ఫలము సమానము. ఐతే భక్తి యేకరీతిగా నుండవలయుననుట విశేషము. అట్టులైచో నేదేవత నుపాసించినను సమాన ఫలము గలుగును. అని తెలిసికొంటిని. దెలిసికొనఁదగిన వింతయేనా?

ఉత్తరము:—ఇంతమాత్రమే కాదు. విశేషముగాఁ గలదు. ప్రాణి స్వచ్ఛక్తిగ నుపాసము; తదనుగుణఫలప్రదాత యగు దేవత నుపాసించును. ఆదేవతయు నట్టిఫలము నిచ్చును.

ప్రశ్నము:—మరల నేమో శంకగలిగించునట్లున్నది ఏదేవత నుపాసించినను ఫలమొక్కటియే యంటిరిగదా!

ఉత్తరము:—దేవతలలో బహువిధభేదములు గలవు. ఉపాసకులందఱు వైఁడెప్పఁబడినట్లుపాసింపఁజాలరు. ఆయుపాసనచేయుటకుఁ బుణ్య మెక్కువ యుండవలయు. అల్ప

పుణ్యుల కాయుపాసన శక్యముగాదు. ఆతనిబుద్ధి యా మార్గమునఁ నడువఁ జాలదు.

ప్రశ్నము:—నా కేమియుఁ దోచలేదు. ఈసంశయము నివారించుడు.

ఉత్తరము:—కర్తానురూపఫలప్రదాతలు దేవతలు గలరు. అందు హరిహరు లుత్కృష్ట కర్తఫలప్రదాతలు. ప్రాణికోటి యందు బహువిధ భేదకర్తము లొనరించినవా రుండునట్లే దేవతలయందును భేదములు గలవు భక్తుడు స్వకర్తౌచిత ఫలము నొందజాలును. కాన నట్టి దేవతాభక్తియే యాతనికిం గుదురును.

ప్రశ్నము:—ఈవిషయము దురూహముగా నున్నది. ప్రశ్న మొనరించుకొలది సంశయము లెక్కువ యగుచున్నయవి. ఇవి వదలుపెట్టో.

ఉత్తరము:—త్వరపడకుము. విషయ మది సులభసాధ్యము కాదు. దురూహమే. కాని యుపాసనాబలమున సుజ్ఞేయ మగును.

ప్రశ్నము:—మఱియొక ప్రశ్నము గలదు.

ఉత్తరము:—ఏ దది ?

ప్రశ్నము:—ప్రకృతి నుపాసించువారికి ఫలముగలదా ?

ఉత్తరము:—ఆర్యా! న్యల్పబుద్ధి నగపఱచితివి. ప్రకృతి నుపాసించిన ఫలము గలుగునా యను శంకగలిగెనా ? సర్వ దేవతలు, దేవాధీశులు, తద్వికృతులుగారా ?

ప్రశ్నము:—ప్రకృతియనఁ బార్వతియా, లక్ష్మీయా, శారదయా, వీరిలోఁ దారతమ్యములు గలవా?

ఉత్తరము:—తారతమ్యములు గలవనుట బుద్ధిభ్రాంతి. ఒక్కమాట; విష్ణువు విరాట్టుగా భావింపుము. అపుడు మూల ప్రకృతి లక్ష్మీ దేవియే యగును. ఈశ్వరు నట్లు భావించు వేని పార్వతియే ప్రకృతి యని తలంపుము. బ్రహ్మనే యట్లు భావించువా శారద ప్రకృతి యని నిశ్చయింపుము. ఏద్యం ద్వమునుపాసించినను వారిరువురు ప్రకృతిపురుషు లనంబడుదురు. ఇతర దేవతాధీశద్వంద్వమున నసూయఁ బూనకుము. అజహరిహరులు స్వస్వకళత్రములంగూడి సకలవాంఛల నొసఁగఁ జాలుదురు. వేటువేటుగ నుపాసించినను ఫల ప్రదాత లగుదురు. అనఁగా—దీని భావమేమి? అవయవి ప్రకృతివిశిష్టము; కాన నది యుపాస్య మేలకాదు? ఇంకను ఈవిషయమునఁ జర్చచేయుచో విషయమెంతయో తేలఁ గలదు. చర్పించుకొలఁది నొక్కొక్కశంక కలుగుచునే యుండును. మనస్సును బహుభంగులఁ బోనీయక చిక్కఁ బట్టి నిశ్చితజ్ఞానమున నొక్కదేవత నుపాసించుచు నితర దేవతా దూషణముచేయక సకలదేవతలు, తదితర ప్రాణికోటులు ప్రకృతిపరిణతములని భావించి యా ప్రకృతి నుపాసించి తదనుగ్రహము నొంది పరమపురుష సాన్నిధ్యము నొందఁ బ్రయత్నింపుము. ప్రకృతి ప్రధానురాలు కాదను వాదము మూర్ఖవాదము. దాని నుపాసింపకున్న

నజ్జానపటము దొలగదు. అది తొలగకున్న భగవద్దర్శనము కానేకాదు. ఆలోచింపుము.

శ్రీమ చ్ఛంకరభగవత్పాదులు సౌందర్యలహరియందు
దిట్లు వాక్రుచ్చిరి.

శ్లో. క్వణ త్కాంచీదామా కరికలభకుంభ స్తననతా
పరిక్షితా మధ్యే పరిణతశరచ్చంద్రవదనా,
ధనుర్బాణాః పాశం సృణిమపి దధానాకరతలైః
పురస్తా దాస్తాం నః పురమధితు రాహోపురుషికా.

విరించిః పంచత్వం వ్రజతి హరిరాష్నీతి విరతం
వినాశం కీనాశో భజతి ధనదో యాతి నిధనమ్,
వితంద్రీ మాహేంద్రీ వితతి రపి సమ్మితలదృశా
మహాసంసారే లస్తి నివహతి సతి త్వత్పతి రసా.

ఇట్టిప్రమాణములు చూపబూనిన సన్నిగ్రంథములు
ఎత్తివ్రాసిన ట్లగును. కాన, నింక నీచర్చ చాలును. ప్రకృత
విషయమునకు వచ్చెదను.

వైనుదాహృతప్రశ్నోత్తరముల సారమేమన—విరాట్టు
ప్రపంచరచనేష్టమునఁ బ్రకృతివెలయించి యథాపూర్వముగా
బ్రహ్మాండముల నలవరించెను. తదధిష్ఠాతలదేవతల వెలయిం
చెను. తా సర్వాంతర్యామియై సర్వసాక్షియై వెలసెను. ఇట్లు
చేసిన నేమి లాభ మనుప్రశ్నము తుచ్చము. ఆ భగవంతుని
లీలలెఱుంగ నెవరికి శక్యము? కాబట్టి హరిహరప్రముఖదేవత

లామహాత్ముని వికృతులు గానఁ దదతీతుఁ డగువిరాట్టు నుపా
సింప శక్యముకాదు గాన నీ యుత్తమోత్తమదేవతల నుపా
సించి వీరియనుగ్రహమున మాయాతీతుఁ డైన విరాట్టువుకరు
ణకుఁ బాత్రుఁ డగుపుణ్యాత్ముఁడు ముక్తుఁడు అనునదియే.

ఈవిషయము నిఁకఁ బెంచివ్రాయక ప్రకృతప్రయత్నఫల
మగు శ్రీ కృష్ణావతారతత్వము ననువదింపఁ గడంగెదను.
పైవ్రాయఁబడినవిషయము వివాదాస్పదము. బహుసంశయ
భూయిష్ఠము. ఇందేది సత్యమనునది వచింపఁజాలక మహాత్ములు
కాలమును బుచ్చిరి. తోచినట్లు సిద్ధాంతముల నొనరించిరి.
శ్రుతిస్తోత్ర పురాణేతిహాసములకు నర్థమును ద్రిప్పిత్రిప్పిచెప్పిరి.
ఆ యర్థము గుదురక పలుపాట్లు పడిరి. ఆసిద్ధాంతములు
ఏతత్తాణపర్యంతము నిస్సంశయములా? కావు. ప్రశ్నములపైఁ
బ్రశ్నములు వచ్చుచునే యున్నవి. అది సిద్ధాంతము కా
దిదియే రాధాంతమని కొందఱువాదింప బద్ధకంకణులై యున్న
వారు. తెలిసినదానినిగూడ మఱుగుపఱచుచు మొండివాద
ములకుఁ బూనుచున్నారు. సత్యాన్వేషణము వెనుకఁ బడినది.
కుతర్కసహాయము మెండుగా దొరకుచున్నది. సకలశాస్త్ర
ములు తోచినట్లు సిద్ధాంతము చేయఁబూనినవారిచేతులలోఁ
జిక్కి తికమకపడు చున్నవి. మతాచార్యులు పరదూషణము
చేయఁబూనినట్లు వారి గ్రంథములనుండి తేలునట్లున్నది.

ముక్తి సాధించుటకే కదా యిన్ని గ్రంథములు కావలసి
వచ్చినవి. ముక్తియందును భేదము సిద్ధాంతము చేయఁబడినది.

వైకుంఠమే ముక్తిస్థానమని కొందఱు వ్రాసిరి. కైలాసమే ముక్తిపదమని కొందఱు తేటపఱచిరి. కాదుకా దది వేఱు తావని మఱికొందఱు అనిరి. అదియొక దివ్యహర్ష్యమని యందుఁ జొచ్చినవారు పునర్భవము నొందరని, అందే యాడుచుందు రని కొందఱు వాదించిరి. రామరామ! కృష్ణకృష్ణ! హరహరా! ఆ స్థానమెట్టిదో, అందుఁ బొందఁగల సుఖమెట్టిదో, ఆనంద మయుండఁగు పరమపురుషుఁ డం దెట్లుండునో, అందుఁ జొచ్చిన వారందఱు ఇం దున్నట్లే తాటియాకుల విప్పిచదువుచుఁ గలహములకుఁ గాలుద్రవ్వచు, నదికా దిది, ఇదికా దది-అని మొండిమాట లాడుచుందురో, ఎన్వ రెఱుఁగుదురు ?

మన మతాచార్యులు మువ్వరు మూఁడుమార్గములం దెల్పిరి. వారిమార్గములలో నేది ముక్తిపదముం జేర్చునో చెప్పఁజాలము. ఎవరికి దేనియందు నవ్వుకముగలదో వారు దాని నాశ్రయించి పరమతముల దూషింపక కృతార్థు లగుట కన్న సుత్తమమార్గము వేఱేదియుఁ దోచకున్నది. వాదము లకుఁ బూనుట, గ్రంథములం ద్రిప్పుట వృథాప్రయాస మన వలసి వచ్చుచున్నది. సర్వసంశయవిచ్ఛేదము చేయ నేగ్రంథము చాలకున్నది. బుద్ధి ప్రసరించుకొలఁది యుక్తులు తోచు చునే యుండును. వేదములు, వేదాంతములు, తదంగములు లోనగునవి ఒక్కమాటగా నిది తత్త్వమని బోధించుట లేదు. నానికింకూడ నీసంశయములుండినట్లు తోచును. ఇట్లనుటయు మహాపాతకమే. పరిపక్వజీవునకు సత్యము తోచునేమో.

కాబట్టి తా నమ్మినమతము సత్యమనియే భావించి తదనుసారముగఁ బ్రవర్తించుట యిహపరసుఖహేతు వనుటకన్న వేటొకమాటఁ జెప్పట యుక్తముగాదు.

ఇట్లు నిశ్చితాంతకరణుండనై ప్రకృతప్రయత్నమునకుం గడంగెదను. ప్రకృతప్రయత్నమనఁగా — శ్రీకృష్ణావతారతత్వమును వ్రాయుట. ఇదేమి యల్పకార్యమా? భగవదవతారతత్వ మిది యని నిర్వచనము చేయ సాధ్యమా? అట్లని యూరకుండంట న్యాయమా? ఊరకున్నఁ బురుషార్థముల నుత్తమోత్తమ మనఁబడుముక్తి సాధించు లెట్లు? కావున నేదో యొక ప్రయత్నము చేయవలసినదే.

ప్రకృత మగునీప్రయత్నము సముద్రమున కేతమువేసి నట్టిది కదా! ఎట్టిది తుదముట్టును? అనుశంక నొందఁ బని లేదు. శ్రీమద్ద్రామాయణాదిమహాగ్రంథముల నాచేత వ్రాయించిన శ్రీపరాంబ యీగ్రంథమునుగూడ నాచేత వ్రాయించి యానందింపఁగలదను పెనునమ్మకము నా కున్నది.

ఎందఱో ఈ పవిత్రచరిత్రమును వ్రాసిరి. నీవిక వ్రాయునదేమి? యని ప్రశ్నించుట యంత మంచిది గాదు. భగవత్కథను బొగడ నెవరు వెనుతీయుదురు? తృప్తినిొందుదురు? అది సర్వతోముఖము. అపారము. దానినంతయు వచింప నెవరితరము? కాబట్టి భక్తులు తోచినంత వ్రాయుట యత్యుత్తమమార్గము. అట్టిమార్గము నాక్షేపించుట యుక్త

ముగాదు. ఎవరిపుణ్యము వారిదనుసూక్తి యంద తెలుగుగురు.

శ్రీకృష్ణశబ్దము నర్థము నిర్వచనముచేయుటయుఁ గష్టముగ నే యున్నది. భగవంతున కిది యనాదిగానున్న నామమా, ద్వాపరాంతమున యాదవకులమున నవతరించినపుడు కలిగినదా? అన్న సనాతన మనవలయు. ఈకృష్ణరూపమున నవతరించినది విష్ణువా? యన్న నించుక సంశయింపవలసియున్నది. గోలోకముననున్న శ్రీకృష్ణమూర్తియొద్దకు లక్ష్మీసరస్వతీసహితుడై విష్ణువుపోయినట్లు పురాణము చెప్పుచున్నది. ఈమాట చాలముదిక్కి గ్రొత్తదిగాఁ దోచుటయే గాక యచ్చెరువును బుట్టించును. ఈపురాణమే యసత్యమని పలుకు నంత తేగువఁ గల్పించును. కాని యించుక యాలోచించిన దానితత్వము బోధపడును.

వైకుంఠవాసియగు విష్ణువునకన్న వేతైన శ్రీకృష్ణపరమాత్మ గోలోకమున వేంచేసియున్నాఁ డనుట, వింతప్రసంగము గాదు. పురాణములఁ బరిశీలింపకపోవుట, దురహంకృతి, యుండుట నట్లుతోచుట కవకాశమొదవును. అట్లగుటఁ బురాణములఁ బఠించి పట్టుదలను మానిన నన్నియు సత్యములుగా గోచరించును.

శ్రీకృష్ణపరమాత్మను దర్శింప శంకరుడు, బ్రహ్మ, విష్ణువు తక్కుంగల యింద్రాదిదేవతాధీశగణముపోవుట యను విషయముం బఠించి సంతతిచే నాలోచించినచో వీరినందఱిని

బుట్టించిన భగవంతుడు వేటొకడు కలడనియు, నొక్కొక్క
కార్య మొక్కొక్కరు చేయ నావరమాత్మ యే యాజ్ఞాపించె
ననియు, తదాజ్ఞ శిరసావహించి స్వకార్యములం దీర్పుచు
దన్నిర్హిత బ్రహ్మాండములకుఁ దమరధిపతులై యున్న వారు హరి
హరవిరించి ప్రముఖులని తేలకమానదు. ఔరా! మొండి
పట్టుగా విష్ణుపునకన్న శంకరుఁ డధికుఁడు; శంకరునికన్న విష్ణు
వధికుఁడు; అని బొడ్డున జన్నిదమును దోపి మాటలపోటు
లాటతోఁ దృప్తిపొందక చేతులు గలుపఁబూనుట వెట్టితనము
కాదా! ఒక్కభగవంతుఁ డెన్నెన్ని రూపముల నుపాస్యఁ డగు
చున్నాఁడు? ఎందఱు జీవులు భిన్న భిన్న కర్తృము లొనరించు
వారు గలరు? అనునది మనస్సున స్ఫురించినపుడు కన్నులు
కానరాక మనస్సు మన యధీనమున నుండకపోవుట తప్ప
మతేమిగలదు?

ఈరీతినుండనే భక్తుఁ డేరూపమున నాభగవంతు నుపా
సించినను గొఱతలేదుకదా! సకలకార్యముల నొనరించుచు,
జీవులు సుఖదుఃఖముల నొందుచుండఁ దా సర్వజ్ఞుడై నిర్లిప్తుఁ
డై సర్వవ్యాపియై భగవంతుఁడు చూచుచుండుటఁ దలంచిన
దేవతాభేదముగాని, తారతమ్యముగాని మన మూహించుట
మిగులఁ బొరపాటని సిద్ధాంతము గాఁ దోచును ఏది యెట్లు
న్నను భగవంతుని లీలావతారములఁ గథలుగా వ్రాయుట,
నుతించుట సత్కార్యము. అదియు నొకతనస్సు. అట్టికృత్య
మొనరించుటకే యీనా ప్రయత్నము. గొప్పదానములు, తీర్థ
యాత్రలు లోనగు ధర్మకార్యములను జేయ శక్తిజాలని నేనీ
కార్యముచేతనే కృతార్థుఁడ నగుదు నని నమ్ముచున్నాఁడను.

మతవిభేదములు.

శైవ, శాక్తవైష్ణవములే పణ్యతములలో వ్యాప్తినిొందినవి. తక్కినవి వీనితర్వాత వ్యాప్తినిొందిన వనఁ దగినవి. అవి సౌర, గాణాపత్య, కాపాలికములు. ఇందు శాక్తగాణాపత్యకాపాలికములు శైవము ననుసరించును సౌరము శైవవైష్ణవములతో వియ్యమందుచునుండును. ఇం దేమతము నాలోచించినను ఆదేవతయే సర్వోత్కృష్టుఁ డని తేలును. బాహ్యవిభేదములుతప్ప నాచారములలోఁ దత్త్వ మొక్కటియే. అన్నియు నేకత్వమునే తెలుపును. సర్వమతతత్త్వములఁ దెలిపినంత దనుక నాలోచించిన భేదమే కానరాదు. ఏభక్తుఁ డేదేవతనుపాసించినను ముక్తుఁ డగు నని స్ఫురించును.

ప్రకృతినామమున వ్యవహరింపఁబడు త్రైపురసుందరి సర్వదేవతలు, తదధిపతులు, తక్కుంగల సకలజీవకోటి నేనేయని తెలుపును. రామకృష్ణులచరిత్ర మందఱకు గోచరంబు కాన దాని నిటఁ బ్రధానముగా భావించి వ్రాసెద.

“శ్రీ కృష్ణ శ్యామలాదేవీ శ్రీరామో లలితాంబికా.”
యను ప్రమాణము కనఁబడుచున్నది. విన్నంతనే యిది క్రొత్త మాటగా నసందర్భముగను దోచును కొందఱ కాగ్రహము గూడఁ గల్గును. ప్రతిపక్షిని దాడనరూపబహుమానమున నలరింతమా యని తోచును. దానికిఁ దగినదేహపాటవము లేనిచో మాటలచే నాపని చేయఁ దలంపుగల్గును. కాని తత్త్వ

మిందేదిరా యని కన్నులుమూసి నిష్పక్షపాతమతి నాలోచించిన మనము పొరపడితిమని తోచును. అపైననే మతము నాక్షేపించు నలవాటు నశించును.

దీని సారమేమి ?

మన మనఃపాటవము నశించేయు భేదబుద్ధిని బ్రతిమతము పోగొట్టఁ బ్రయత్నించుచున్నది. తదుక్తదేవత నుపాసించిన ముక్తి కరతలామలక మనుచున్నది. ఇతరదేవతలు తదంగదేవతలే యనుచున్నది. అనఁగా నొక్కదేవతనే యుపాసింపుము. సమాహితచిత్తుడవు కమ్ము దాన భగవదనుగ్రహపాత్రుడ వగుదువు. సత్యము. నమ్ముము. ఈదేవతయే నామరూపభేదములచే నిన్నివిధములుగాఁ దోచుచున్నది. ఇంతకంటె నేమి బోధింపవలయు ? ఇంతకన్న నేమి హితముదెలుపవలయు. ఇందలిసార మేదేవత నుపాసించినను అవిరాట్టు నుపాసించినట్లే. అ విరాట్కుక్తియే యీరూపమున వెలయుచున్నది. ముక్తి కరగతము. సత్యము. సత్యము. సత్యము. నమ్మఁ డనునదియే కాని వేటొకటి కాదు. ఇట్టులుండ మావిష్ణు వెక్కువ. మాశివుఁ డెక్కువ యనుట యెంత తెలివితక్కువ ఎంతపాపము. మావిష్ణువనఁగా నేమి యర్థము ? మాశివుఁడన నేమి భావము ? మా మీ యనుమాటల కర్థమేమి ? దేవతాంతరమాషణమున కేమి యధికారము గలదు ? దానఁ గలులాభమేమి ?

మతత్రయస్థాపకులు తమభావ మిది యని తెల్పిరి. పరమతదూషణమును దెల్పిరా? అది పురుషార్థమని బోధించిరా? లేదే! ఒక్కదేవతనే నమ్ము డనిరి; అదియే తరణోపాయ మనిరి. మనస్సు స్వాధీనము చేసికొని డనిరి అంత శ్మశ్రువులగు కామక్రోధాదుల జయింపు డనిరి శ్రుతిస్త్రుతి పురాణాదులు ప్రమాణము లనిరి. వాని నన్నివారికి సుగత గలవనిరి. సుసారసుఖ మత్యల్ప మనిరి. దీనినమ్మి చెడిపోకుండీ యనిరి. తలపగులఁగొట్టుకొని తత్త్వమిదియేనుండీ యని తెల్పిరి. తమ జీవితకాలమంతయు నీకృషికై ధారవోసిరి. ఈకృషి చాలదని కాబోలు శ్రీమద్ధామానుజభగవత్పాదులు భక్తి కందలు పాత్రులు, కులభేదము లనవసరము లని భగవత్ స్వంత్రము నుపదేశించి ప్రతిలోమజాతులనుగూడ జాతులలో సమతఁ గనఁజేసిరి. ఏమి వారి యాదార్యము! ఏమి వారి యాశయము! ఏమి వారిపట్టుదల! వేనోళ్లఁ గొనియాడిన ఋణవిముక్తుల మగుదుమా!

శ్రీమ త్సర్వజ్ఞాచార్యులుగారు భక్తితాతమ్యమును దెలిపిరి. ఆకాలమున నించుక మార్పులుచేయక తప్పదని వారికిని దోచెను మనుజుల యాశయము లట్లుండినవి. కాన వా రాలోచించి యీమార్పులు చేయకున్న భక్తి నిలుకడఁ గాంచదని యట్లొనరించిరి? భగవంతు లిద్దలు గలరనిరా? ఇతరదేవతల దూషింపుమనిరా? కామక్రోధవిశిష్టముల కమ్మనిరా? లేదే. ఏల కొందలు పరమతధర్మముల దూషింపవల

యునో రేకేయజాలకున్నాడను. వారిమతమున విష్ణువే పరమాత్మ. తత్కుండలవారు తదాజ్ఞాపాలకులు. తద్భక్తులు. తత్సమానులు లేరు. అట్టివిష్ణువు సుపాసించిన ముక్తిగలుగు. ఇదియే తద్విధసారము. ఇందు దూషింపఁదగిన విషయమేమున్నది? ఒక్కదేవతను నమ్ముడు. మనస్సు స్థిరముగా సుంచుకొనుడు. విష్ణువు పరమాత్మయని నిశ్చయింపుడని వారు బోధించిరి.

ఇట్లు మతస్థావకులందఱును ఒక్కదేవునినే నమ్ముడనిరి. నామములు వివిధముగ నున్నవి. దాన బాధయేమి? సర్వనామ వ్యవహృతుడు పరమాత్మ యొక్కఁడే. ఏరూపమున నేనామమున బూజించినను, ధ్యానించినను, గీర్తించిన నామహాత్ముడే తృప్తుఁడగును. ఆభగవంతుడు విష్ణువే కానిండు. శంకరుడే కానిండు. బ్రహ్మయే కానిండు. పణ్డుఖుడే కానిండు. గణపతియే కానిండు. శ్రీపురసుందరియే కానిండు. ఇంక నెవ్వరేకానిండు. దానఁ గీడులేదు. కాని యన్యదేవతా దూషణముమాత్రము కీడుమూడఁజేయును. కాన దానిమాని మానవులు ఇష్టదేవత సుపాసించి తత్ప్రసాదపాత్రులు కావలయును.

కృష్ణ విష్ణువు లిరువరా?

శ్రీకృష్ణజన్మ ఖండమున గోలోకవాసియగు శ్రీకృష్ణపరమాత్మను దర్శింప శ్రీమహావిష్ణువు సరస్వతీ భాగవత సహితుండై వచ్చెనని చెప్పఁబడియె. కాన మహావిష్ణువు కాక గోలోకమున శ్రీకృష్ణమూర్తి రాధాదేవితోఁ గూడియుండె ననియు

నా దేవదేవుడే విష్ణువునకుంటే సధికుండనియుఁ దేలకపోదు. అక్ష్మిష్టమూర్తియే యాదవకులమున నవతరించెననియు స్పష్టమగును. ఈ గాఢచే మొదటికే మోసమువచ్చినే యన్న చందియ మొంద నవసరము లేదు. నారాయణమూర్తి మొక్కడే. భగవంతుండగు శ్రీమన్నారాయణమూర్తి లీలావతారము లనేకములు. ఏయే కార్యమునకై యేయేయవతారము నెత్తునో తెలియుట చాలఁగష్టము. అమహానుభావుడే మొట్టుంగును. మానవులనుఁ దెలియ శక్యముకాదు. శాస్త్రము లీవిషయమును విస్పష్టముగాఁ దెలుపఁబూనలేదని తోచును.

భగవంతుండగు నారాయణమూర్తియే బహువిధపుణ్యవంతులగు మానవులు దత్పుణ్యఫలము లనుభవించుకొని కొక్కొక్కలోకము నేర్పడుచును. తా నందు నధిష్ఠాతయై మహామహిమమున నలరు. బహువిధనామరూపముల వెలుగొందు నామహామహాని భక్తులు సేవించుచుందురు. లోకమర్యాదల ననుసరించి తానును మెలఁగుచుండు. ఉపాసకుల యభీష్ట మెట్లో యట్టిరూపమున వారిం గటాక్షించి పోషించుచుండును. ఎట్టిరూపమును సేవించు భక్తులు అట్టిరూపమున సాక్షాత్కరించిన భగవంతు నర్పించి కృతకృత్యులగుచుందురు. భగవద్ద్రావణము భక్తవాంఛాధీనము కాని స్వేచ్ఛాధీనము కాదు. ఇది సిద్ధాంతము. అనుభవైకవేద్యము.

కాళిదాసు విద్యార్థియై భయంకరరూపిణియగు కాళిక యాలయమున కేగి ప్రార్థించ నాజగజ్జనని భక్తునిభావ మెఱిగి వీణావాస్తయై శారదరూపమున సాక్షాత్కరించెను. తద్దర్శన

మాత్రమున బుద్ధిజాడ్యము వదలి జ్ఞానసంపన్నుడై సులలిత
వాక్కుల నాలోకి మాత్రము

“ నూజీక్యవీణా ముపలాలయంతీం
మహాలసాం మంజులవాగ్విలాసామ్,
మాహేంద్ర సీలద్యుతకోమలాంగీం
గూతంగ కన్యాం మనసా స్మరామి. ”

అని స్తుతిం చెను సకలసురాసురభయంకరరూపధారిణియగు
నాకాళికాదేవి భక్తుండు విద్యనుగోరి వచ్చినాడని యెఱింగి
తదనుగుణ్యముగు శారదరూపమున వీణాపాణియై సాక్షాత్క
రించి యాతని యభీష్టవరము నొసంగెను.

కావున భగవంతుండగు నారాయణమూర్తి వైకుంఠ
వాసియైయున్న బుద్ధావంతులకుఁ దగిన లోకములఁ గల్పించి
తాఁడండు వేంచేరియుండు ఎట్టిపుణ్యముగలవారట్టిలోకమునఁ
దదన్వసుఖము లనుభవించుచుందురు. గోలోక మట్టి భక్తనివా
సాస్వాస్థాము. అందలిసుఖము లనుభవింపఁగలవారు తదుచిత
సత్కర్తవ్యముల నాచరించినవారే. భక్తవాంఛాప్రదుండగు భగ
వంతుఁ డాలోకమున శ్రీకృష్ణనామమున వెలయుచుండును.
అనపాయుని యగు శ్రీదేవియే యందు రాధానామమున నా
మహామహాని చెంతనుండి భక్తులకెల్ల వాంఛితముల నీజూలి
యుండు స్వాము తానైయుండు భగవంతుండు లోకమర్యా
దల ననుసరించి యొక కార్యము సాధింపఁబూని స్వరూపమునే

తా నాశ్రయించినట్లు చటించును. ఇట్లుగుటంబట్టి గోలోకము నకు శ్రీకృష్ణవర్ణనార్థము వైకుంఠమునుండి లక్ష్మీసరస్వతీసహితముడై నారాయణమూర్తి యరిగె నన్నగార్థముండి ప్రమాద మేమియగు గలుగఁజాలదు. రాధామాధవుల సుపాసించు నిచ్చు గల భక్తు లాలోకమునకుం బోవుదురు. లక్ష్మీనారాయణుల సుపాసించు భక్తులు వైకుంఠమున కేగుదురు. అదియే ముక్తి స్థానమని శ్రీమద్దామోహనుజాచార్యుల తాత్పర్యము.

రామకృష్ణాద్యవతారములు సమాప్తినొందినచు భక్తు లారూపముల నానామముల భగవంతు నుపాసించుదురు. శ్రీమన్నారాయణమూర్తి యారూపమున వారికిం బ్రత్యక్షమయి కోరిక లొసంగు. రామావతారము సమాప్తమై చాలకాల మైనచు రాము నుపాసించు భక్తులు లేకపోలేదు. ఆరామ రూపమున భగవంతుఁడు సాక్షాత్కరింపకపోలేదు. రాముఁడు మానవరూపమును వదిలి వైకుంఠమున కేగెనుగదా? ఆరూప మెట్లుపాస్యమని శంకనొందుట యొకవిధమగు వెట్టితనము.

ఈసిద్ధాంతమును మనమున నుంచుకొన్నచో నేశంకలు గలుగవు. మార్గభేదములు తోచవు. మనస్సు చలించు సవకాశ ముండదు. పురాణములఁ బడఁదిట్టుకష్టము తొలగిపోవును. ఉన్నంతభక్తితో భగవత్సేవచేయు సవకాశ మొదవు.

ఇయ్యది సిద్ధాంతమో కాదో నే జెప్పఁజాలకున్నాఁడ. ఈసిద్ధాంతమునే నే నమ్మినవాఁడ నని మాత్రము నిరాఘాట

ముగ ముమ్మాటికిఁ జెప్పంగలను. ఇట్లే యందఱు నవ్వవలసి నదియు, నబ్బునిచోఁ జెడుదురనియు మాత్రము నేఁ జెప్పఁ బూచు. ఇంతకన్న మంచిసిద్ధాంతము తోచినచో దానినే వా రుపసరింపజచ్చు. విభేదము నశించుట సిద్ధాంతమునకు ఫలము. పుత్రయాశ్వుద మగుచది సిద్ధాంతము కాజాలదు. ఒక్కసిద్ధాంతమే యందఱకు దుచిందని మాత్రము చెప్పఁ గలను. ఏలన, నందఱు చేయుకర్తవ్యములు వేటువేటుగా నుండును. కర్తానుభవములుకూడ వేటు. కావున నేకవిధమగు భక్తి యందఱకుండునని నే నవ్వజాలకున్నాఁడను. కాని భగ వద్భక్తియందు భేదముండినను దృఢవిశ్వాసమున శాస్త్రైక మాన్యమునఁ బ్రకర్తించినచోఁ గృతార్థుఁ డగునని మాత్రము ఉచ్చైర్వాదమునఁ జెప్పఁగలను. మతభేదములఁ దర్కించి 'యిదమిత్థి' మని సిద్ధాంతముచేయు నధికారము నాకు లేదు. కాన నేఁ జేయఁబూనిన కార్యమునకు మరలుచున్నాఁడను.

ఈగొడవలో నెన్ని యపసిద్ధాంతములఁ జేసితిలో యను భీతి నాకే కలుగుచున్నది. కరుణానీరధులగు సాధుజనులు నన్ను మన్నింతురుగాక! నాయూహలలో నించుక సత్యముండిన నానందింతురుగాక! లేకపోయినఁ గోపమాన కుందుదురు గాక! "మహాజనోయేన గతస్సపంథాః" అన్నసూక్తియే యందఱకు మూలాధారము. అదియే తరణోపాయము. దానిమానిన మానవుఁడు మరల మానవత్వము నొందజాలడు. కుతర్కములు కడలేర్పజాలవు. కామగోధాదులగు దుర్వార వైరి

పేరు లడంగం నొక్కుచుండఁ దలయెత్తు నవకాశమే లేకపోవు చుండఁగా నీకుతర్కము లొకప్రక్కను బాధించుచుండ నెట్లు కడతేజుగల్గుదుమో యెటుంగఁజాలకున్నాడను. కాబట్టి మొండిపట్టును వదలి సాధువు లనుసరించిన శాస్త్రోక్త మార్గము నాశ్రయించిన కృతకృత్యులమగుదుమేమో యన్న యాశ నాకుం జాలగలదు. ఇంతకన్న వేటుపాయము తోచు కున్నది.

పురాణభేదములఁ బాటించి దేవతాదూషణము చేయు టకన్న మహాఘోరకార్యము వేటొకటి లేదని గట్టిగాఁ జెప్ప సాహసించును చేయరాని కార్యములలో నిదియొకటి. ఇంత చూత్రమైన నోర్పులేకున్న మన మానవత్వము దానవత్వ మగునేమో యను భీతి నాకుంగలదు. మతభేదముల మాని స్వమతాచార్యప్రోక్తమార్గమునఁ బ్రవర్తించుచు భగవద్భక్తి గలిగి పురాణముల దూషింప నడుముకట్టక దేవతాభేదములఁ బ్రధానముగాఁ జేసికొనక యిచ్చానుగుణభగవద్ద్యోగమున నాపరమపురుషు నుపాసించుట కన్న నీకలికాలమునఁ దరణో పాయము వేటొకటి లేదని విన్నవించుచున్నాడను. ఇఁకఁ గృష్ణావతారతత్త్వగ్రంథవిషయమునఁ బ్రవర్తించెదను.

ఇది రచనాప్రణాళిక.

శ్రీ శ్రీ శ్రీ.






శ్రీ

శుభమస్తు.



శ్రీ కృష్ణావతారతత్వము.



❖ విషయవిభాగము. ❖

శ్లో. పరిత్రాణాయ సాధూనాం వినాశాయ చ దుష్కుతామ్,
ధర్మసంస్థాపనార్థాయ సంభవామి యుగేయుగే.

25

సకలేశ్వరుండు భగవంతుండు ప్రపంచమున మనుష్య
రూపమున నవతరింపనేల? ఇంద్రాదులు చాలరా? లేక హరి
హరుల యజ్ఞ చాలదా? అవతరింపకున్న నేమి? ఆమహనీయ
మూర్తి సంకల్పించిన నాకార్యములు నెఱవేఱవా? అను
ప్రశ్నములు చేయుట స్వభావము. పైశ్లోకమే దీనికి సమా

భాగము చెప్పజాలియుండు. విచను సమగ్రముగా సమా
భాగము చెప్పవది చాలనట్లు తోచు. “పరిత్రాణాయ సాధూ
నామ్” అనువాక్యము భగవంతుడే డేలచెప్పెను? ఇంద్రాదులఁ
ప్రభువనేశ్వరులఁ దా నిర్మించి మరలఁ దానే యేల యవత
రించవలయు నను ప్రశ్నముకూడ వచ్చును? ఇంద్రాదుల కలవి
గాని కార్యములు పొసఁగినందునఁ దా నవతరించె నని సమా
భాగము చెప్పవచ్చును. ఆమీఁద నట్టి చెట్లు పొసఁగె నను
చదియుఁ బ్రశ్నమేకదా! ఆప్రశ్నమునకు సమాధానమే
శ్రీ కృష్ణావతారతత్త్వమును సీమహాగ్రంథమని భావింపవల
యును. అయొక్క మాట కింత గ్రంథము సమాధానరూప
ముగా వెలసినది.

❀ భగవదవతారహేతువులు. ❀

ఏకాలమున భూలోకమున ధర్మము నశించుసూచనలు
పొడకట్టునో; ఏకాలమున సాధుజనసంతతికిఁ బాపులబాధలు
మొడగునో; ఇఁక నిలువఁజాలము. పురాణపురుషా! నిన్ను
మించిన దిక్కు వేటొక్కటిలేదని మునులు లోనగు వారు
మొట్టయిడందురో; ధర్మరక్షణము చేయఁజాలకయు, సజ్జనుల
రక్షింపనేరకయు, దుష్టుల నిగ్రహింపశక్తిలేకయు భూపతులు
చేతులు పిసికికొనుచుఁ దమపౌరుష మావంతయే ఫలింపకుండ
నామమాత్ర విఖ్యాతింగాంచి యూరకుందురో, భువనమునఁ
గలుగు పీడల నాపి ధర్మమునురక్షించి, ధర్మభూతుకు లగు
దుర్జనులఁ గీటడంచి, ప్రజాసామాన్యము హాయిగా నుండఁ

జేయఁజాలక, 'మహాత్మా! నీవుతక్క నితరు వీయిక్కట్టు నామఁ జాలరు, వేగ యవతరింపుమా' యని యస్త్రశస్త్రముల నేల వైచి చఱికిలబడి దిక్పాలకులు దీనులయి ప్రార్థింతురో, మహా ద్వైతపన్ను, పతిప్రతలమహిమము, ధర్మరక్షణమున నశక్త మగుచో యష్టికాలమున శ్రీమన్నారాయణమూర్తి తత్కాలోచితరూపమును గ్రహించి మహి నవతరించును. తా నవతరింపక తనయంశము నొక్క పుణ్యపురుషునందుఁ బ్రవేశపెట్టి యాయిక్కట్టుతోలఁగించుటయుఁ గలదు. అది యవతారమనఁ బడనా యచుశంకగలుగును. పరశురాముఁ డట్టివాడే కదా! దశావతారగణనయం దామహాత్మునిపే రుండుట యెటుం గమా! అదశావతారము కాదందురా? భగవదంశము భగవదంశముచేఁ గొట్టుపడుట పరిహాసాస్పదము కాదా? పరశురాముఁడు తపస్సునరించి శ్రీమహాదేవునిపలన వరములఁ బొందె ననుట పురాణప్రసిద్ధము కాదా? ఆ మహాపురుషుఁడు సకల రాజలోకముం బొలియించి జగంబు దుష్టరాజవిరహితంబుగాఁ జేసి తపస్సు చేయుచుండ శ్రీరామరూపమున భగవంతుఁ డవతరించి యామహాత్ముని క్షణశక్తునిగాఁ జేయుట రామాయణాదిగ్రంథములనుండి తేలినదియే కదా!

అనఁగాఁ బరశురామునం దుష్టస్వాంశ మాకాలమునఁ జేయఁదగు మహాకార్యము నొనరింపఁ జాలమి, దా మానవ రూపమున నవతరించి స్వాంశము నాపరశురామునుండి గ్రహించెననుటకన్న వేటొక సమాధానము తోచకున్నది. తన్నుఁ

దా నవమానించుకొనుట లోకమున గాఢము. కాబట్టి వరశు
రామావతార మంశావతారమనక తప్పదు.

అంశావతారమున కేకాల ముచితము గాదో ఆ కాల
మున నుచితాకృతితో నా పరమపురుషుడే యవతరించును.
ఆరూప మాకార్యమునుజేయఁ దద్ధూహమును మాని స్వలోక
మున నుండును. ఇట్లవతరించు మహాత్ముడు విరాట్టువనుట
క్రొత్తి. సగుణపర బ్రహ్మమే.

ప్రకృత ముపపాద్యగ్రంథాధిపతీయగు శ్రీకృష్ణభగ
వంతుడు భూతలమున నవతరింప నవసరము కలిగినదా
యన్న నట్లుచేయక తప్పదయ్యెను అలసించిన బ్రహ్మచము
దారుణబాధల పా లగునని తోచెను. ధర్మధ్వంసకులు చెల
రేగిరి. సాధువులబాధలు నిర్భరము లయ్యెను. దేవతలు చేయు
నది నేరక భగవంతుని నవతరింపఁ బ్రార్థించిరి. అట్టితటి శ్రీమ
న్నారాయణమూర్తి సాక్షాత్కరించి దేవతాస్థానంబు లంగీక
రించి భూలోకమున నవతరింప నంగీకరించెను

—ॐ ద్వాపరాంతకాల స్థితి. ॐ—

భగవంతుడు శ్రీకృష్ణరూపమున నవతరింప నంగీక
రించినతటి మత్స్యలోకమున ద్వాపరయుగసంజ్ఞ చేఁ గాలము.
వ్యవహరింపఁబడుచుండెను. కాల మఖండము. దాని కాద్యంత.
ములు లేవు. కాలయాపము భగవత్స్వరూపమే.

లోకానా మంత్రస్మితాల్లః కాలోఽన్యః కలనాత్మకః,
సర్విథాప్థూలచూక్షత్వా స్థూర్త శ్చామూర్త ఉచ్యతే.

సూర్యసిద్ధాంతము.

ఆకాల మబండదండాయమానమైనను లోకవ్యవహారమున కుపయోగించు పాంతు విభక్తమయి మహాయుగ, యుగ, చత్వర, మాత, పత, తిథ్యాదిరూపమున న్యనహరింపఁబడును. అట్లే ఘగవంతుఁడగు సర్వాంతర్యామియైనను, కాలస్వరూపుఁడైనను, రూపనామాదిభేదవిరహితుఁడైనను, ప్రపంచమున కుపయుక్తమగునట్లు బహువిధరూపనామభేదములచే విభక్తుఁడయి యుపాసంపఁబడును.

ఆ ద్వాపరాంతమున భూమిమయి మనుష్యులు ప్రబలిరి. స్వేచ్ఛాప్రసక్తకు లైరి. ఎవరికిఁ దోచినది వారికి ధర్మమగుచుండెను. పెద్దలమాటలు వారిచెవుల కెక్కుటలేదు. స్త్రీలపాతివ్రత్యము క్షణదశకు వచ్చెను. రాజులు విషయలోలులై యుత్తమకాంతలఁ జేఱబట్టి నారంభించిరి. ఇంక నితరులమాట చెప్పనేటికి?

‘యథారాజా తథాప్రజాః.’ అన్న నీతి యేకాలమునను మార్పు నొందదు. ధర్మరక్షణార్థ మేర్పడినరాజు దుర్వృత్తినవలంబించ నితరు లామార్గము నవలంబించుతఱి సాధువు లేమి చేయవలయు? పాతివ్రతలకు దిక్కెవరు? భర్తలు దురాత్ములబారి నుండి తమదారల రక్షింపఁజాల కుండిరి. అత్తఱి వారి పరితా

నము నిర్వచించ నేరితరము ? సర్వేశ్వరుడు లేడా ? ఈ బాధలుకొలగించు నవకాశమే లేదా ? ధర్మము నశింపవలసిన దేనా ? యని దీనులై సాధువులు మొట్టపెట్టసాగిరి. దుష్టులు సాధువుల బాధించుటయే పరమపురుషార్థముగ భావించుకొని యాచీతి మెలగుచుండిరి. పరకాంతలఁ గారాగారముననుంచుట గొప్పయశస్సుగాఁ గొందలు భావించుచుండిరి. ఇట్లెన్ని యో వివరిత క్రిత్యములు సాగుచుండెను. ఎప్పుడు భగవంతుఁ డవతరించునా ? యని సజ్జను లువ్విల్లుచుచుండిరి. దుష్టులకును జీవితాంతము సమీపించుచుండెను. ఇట్టితఱి భగవంతుఁ డవతరింపక పోవ పీలుండునా ?

ఇట్టి మహాపత్నమయమున శ్రీకృష్ణవరమాత్మ యవతరింపఁ దలంచెను. సమయము సర్వవిధముల ననుకూలమై యుండెను. దేవతలు ప్రతిక్షణము దేవదేవు నారాధించుచుఁ బ్రార్థించు చుండిరి. త్వరపెట్టుచుండిరి. తమకష్టములఁ బలుభంగులఁ దెలుపుకొనుచుండిరి. సర్వేశ్వరుఁ డాదితేయుల విన్నపము లాలించి యభయదాన మొసంగి స్వప్రతిజ్ఞను బాలింపఁ దలంచెను.

శ్రీకృష్ణావతారమేల దశావతారములలోఁ బరిగణింపఁ బడ లేదనునదియ మంకురింప వచ్చును. పరశురామావతారము పరిగణింపబడుటయు, లోకోద్ధరణమునకై, హితబోధ మొనరింప నవతరించిన శ్రీకృష్ణావతారము పరిగణింపబడకుండుటయుఁ జిత్రముగాఁ దోచును. కొందఱు దశావతారము.

అలా బలరామావతారమును జేర్చక కృష్ణావతారమును జేర్చిరి. కాని స్త్రీకులు బహుశరపురాణములు బలరామావతారమునే చేర్చిరి.

దశావతారములు వైకుంఠవాసీయగు శ్రీమహావిష్ణు మూర్తివనియు, శ్రీకృష్ణావతారము గోలోకవాసి యగు శ్రీనరమాత్మదనియుఁ గావున నిది దశావతారములలోఁ బరిగణించబడుట సమంజసమే కాదనియు, బ్రహ్మవైవర్తపురాణాచర్యుని శ్రీకృష్ణజన్మఖండమే యిందులకు దృష్టాంతమనియు నొక సమాధానము చెప్పవచ్చును.

జయవిజయులు మూడుజన్మము లెత్తి విష్ణువుతో విరోధించి హతులై వైకుంఠమున యథాపూర్వముగ ద్వారపాలకు లగు బరగుచు భగవత్స్వేద చేయుచునుండఁ దగునట్లు ఏర్పాటు కలదుకదా! ఆ ప్రకారమే హిరణ్యకశిపు హిరణ్యాక్షులై తొలిజన్మమునను, రావణ కుంభకర్ణులై మఱుజన్మమునను నరసింహ శ్రీరామచంద్ర రూపధారియగు శ్రీమహావిష్ణువుచే నిహతులగుటయు, మూడవతడవ శిశుపాల దంత వక్త్రులై పుట్టిరనియు, వారిని, వారిపక్షముననుండి లోకపీడనొందించువారిని జంప శ్రీకృష్ణుఁ డవతరించెననియు, నట్లగుటంజేసి వైకుంఠవాసి యగు శ్రీమన్నారాయణమూర్తిగాక గోలోకవాసి యగు శ్రీకృష్ణమూర్తి వేఱుగా వెలయు దేవదేవుడనుటయుఁ జెప్ప సరిపడుకున్నదని వైసమాధానముపైఁ బ్రశ్నముచేయ నవకాశము గలదు.

శ్రీశుపాలదంతవక్త్రులు జయవిజయుల తృతీయజన్మ మునుట లోకప్రసిద్ధము. పురాణసంసిద్ధము. కావున దీనికి విరుద్ధముగాఁ దోచినట్లు సమాధానములు చెప్పుట ప్రామాణిక సమ్మతము కాదనియుఁ జక్కఁగాఁ దోచెడు. దీనిం బట్టి చూడఁగా గోలోకవాసియగు శ్రీకృష్ణమూర్తి వైకుంఠవాసి యగు విష్ణుమూర్తికన్న నధికుఁ డనికాని, వెఱనికాని చెప్ప న్యాయము కాదు. కాబట్టి ఇంతకుముందు నే జెప్పినసమాధానమే తగినది యని నా భావము. నా యెఱింగినంతవట్టు దీనికి మించిన సమాధానము వెదకినను, గానరా కున్నది.

శ్రీకృష్ణావతారము దశావతారాంతర్భూత మేల కాదనుప్రశ్నము మిగిలి సమాధానమునకై వేచియున్నది. దశావతారముల గాథలు పఠింపినచో నొక్కొక్కకార్యమునకై యొక్కొక్కయవతారమును భగవంతుఁ డెత్తెనని సామాన్యచూడ్పడి గోచరించును. శ్రీకృష్ణావతార ముట్టిది కాదు. విశేష మిందేమి గలదను ప్రశ్నము రాక మానదు.

శ్రీకృష్ణావతారసమయమున భూదేవి ప్రజాభారపీడితయయ్యెను. అందు మహాత్ములెక్కువ సంఖ్యగలవారు. భగవంతుడు తాఁజేయు కార్యమొక్కటియు, నితరులచేఁ జేయించుటకు కార్యమొక్కటియుఁ గాక తానే మానవులకుఁ జక్కని భక్తిజ్ఞానాదుల నుపదేశింపక తప్పని కాలముకూడ వచ్చెను. కృష్ణావతారమునకు ముందు లెక్కింపఁబడు నవతారములలో నితరులచేఁ జేయించు మహాకార్యములు లేకుండెను.

లలో బలరామావతారమును జేర్చక కృష్ణావతారమును జేర్చిరి. కాని స్త్రుతులు బహుతరపురాణములు బలరామావతారమునే చేర్చిరి.

దశావతారములు వైకుంఠవాసియగు శ్రీమహావిష్ణు మూర్తివనియు, శ్రీకృష్ణావతారము గోలోకవాసి యగు శ్రీపరమాత్మదనియుఁ గావున నిది దశావతారములలోఁ బరిగణింపఁబడుట సమంజసమే కాదనియు, బ్రహ్మవైవర్తపురాణాంతర్గత శ్రీకృష్ణజన్మఖండమే యిందులకు దృష్టాంతమనియు నొక సమాధానము చెప్పవచ్చును.

జయవిజయులు మూడుజన్మము లెత్తి విష్ణువుతో విరోధించి హతులై వైకుంఠమున యథాపూర్వముగ ద్వారపాలకు లనఁ బరఁగుచు భగవత్సేవ చేయుచునుండఁ దగునట్లు ఏర్పాటు కలదుకదా! ఆప్రకారమే హిరణ్యకశిపు హిరణ్యతులై తొలిజన్మమునను, రావణ కుంభకర్ణులై మఱుజన్మమునను నరసింహ శ్రీరామచంద్ర రూపధారియగు శ్రీమహావిష్ణువుచే నిహతులగుటయు, మూడవతడవ శిశుపాల దంత వక్త్రులై పుట్టిరనియు, వారిని, వారిపక్షముననుండి లోకపీడనొనరించువారిని జంప శ్రీకృష్ణుఁ డవతరించెననియు, నట్లగుటంజేసి వైకుంఠవాసి యగు శ్రీమన్నారాయణమూర్తిగాక గోలోకవాసి యగు శ్రీకృష్ణమూర్తి వేఱుగా వెలయు దేవదేవుఁడనుటయుఁ జెప్ప సరిపడకున్నదని వైసమాధానముపైఁ బ్రశ్నముచేయ నవకాశము గలదు.

శిశుపాలదంతవక్త్రులు జయవిజయుల తృతీయజన్మ మనుట లోసి ప్రసిద్ధము. పురాణసంసిద్ధము. కావున దీనికి విరుద్ధముగాఁ దోచినట్లు సమాధానములు చెప్పుట ప్రామాణిక శస్త్రము కాదనియుఁ జక్కఁగాఁ దోచెడు. దీనిం బట్టి చూడఁగా గోలోక వాసియగు శ్రీకృష్ణమూర్తి వైకుంఠవాసి యగు విష్ణుమూర్తికన్న నధికుఁ డనికాని, పేఱనికాని చెప్ప న్యాయము కాదు. కాఁబట్టి ఇంతకుముందు నేఁ జెప్పినసమాధానమే తగినది యని నా భావము. నా యెఱింగినంతవట్టు దీనికి మించిన సమాధానము వెదకినను, గానరా కున్నది.

శ్రీకృష్ణావతారము దశావతారాంతర్భూత మేల కాదను ప్రశ్నము మిగిలి సమాధానమునకై వేచియున్నది. దశావతారముల గాథలు పరిక్షించినచో నొక్కొక్కకార్యమునకై యొక్కొక్కయవతారమును భగవంతుఁ డెఱ్ఱెనని సామాన్యదృష్టికిం గోచరించును. శ్రీకృష్ణావతార మట్టిది కాదు. విశేష మిందేమి గలదను ప్రశ్నము రాక మానదు.

శ్రీకృష్ణావతారసమయమున భూదేవి ప్రజాభారపీడిత యయ్యెను. అందు దుష్టాత్ము లెక్కువ సంఖ్యగలవారు. భగవంతుడు తాఁజేయు కార్యమొక్కటియు, నితరులచేఁ జేయింపదగు కార్యమొక్కటియుఁ గాక తానే మానవులకుఁ జక్కని భక్తిజ్ఞానాదుల నుపదేశింపక తప్పని కాలముకూడ వచ్చెను. కృష్ణావతారమునకు ముందు లెక్కింపఁబడు నవతారములలో నితరులచేఁజేయించు మహాకార్యములు లేకుండెను.

తా నుపదేశించక తప్పనిదని కలుగకుండెను. ఆకాలపుఁ బ్రజలు శ్రుతిస్త్రుత్యుక్తమార్గముల బద్ధులగుటయే యుండిరి. ద్వాపరాంతమునఁ బ్రజలకు లేనిపోనిశంకలు గలుగసాగెను. శ్రుతిస్త్రుత్యుక్తమార్గములు స్వసంతోషములకా? యనియు, నివితరింపఁ జేయఁజాలునా? యనియు స్ఫురించెను. కావున శ్రుతిస్త్రుతులు వారిశంకలకు సమాధానముల నిర్వచింపఁజాలనట్లుండెనని మనమూహింప నవకాశము గలదు. కాబట్టి శ్రుతిస్త్రుతుల రక్షించుటయు, బ్రజలకు హితమార్గముల నుపదేశించి తద్వారా శ్రుతిస్త్రుతులయందు విశ్వాసమును బుట్టించుటయు, బూర్వావతారములకన్న నెక్కువభారమును వహించుటయుఁ దప్పక పోయెను. ఇట్లు లగుటంబట్టి శ్రీకృష్ణావతారము క్రొత్తదిగాఁ బరిగణింపఁబడవలసినదైనను. కాననే దశావతారపరిగణనయం దిది దగులలేదనునది యొక్కరీతిగా సమాధాన మనవచ్చును. అవతారదశకమునకన్న నీయవతారముత్కృష్టమని నిర్వచింపఁ బూనుట మహా పాపహేతువని నా సంపూర్ణవిశ్వాసము. ఆస్తికు లీకార్యమునఁ బ్రవర్తింపరనియు నాకు దృఢమగు నమ్మకముగలదు. ఆస్తికాభాసులు కొందఱు అట్టి నిర్వచనమునకుఁ బూనినను నది సర్వజనాంగీకృతము కాఁజాలక నశించుననియు నా యూహ. నా యూహను సఫలముగాఁ జేయుట భగవంతుని పని.

ఈ యుదాహృతానేక హేతువులం బట్టి శ్రీకృష్ణమహావిష్ణువులకు భేదము గలదను వాదము చాలనేపు నిలువఁజాల

దని చెప్పవచ్చును. ఇట్టివాదముల భగవంతుడు కరుణా
సింధువు నగు శ్రీపురాణపూరుషుడు లోకులుచేయకుండఁ
జేయుఁగాక. శ్రీభగవత్కథా రసాస్వాదన మొనరింప నెల్లరు
బద్ధకంకణు లగునట్లును గ్రహించి తత్ప్రతిజ్ఞను నెఱవేర్చు
గాక యని వారక కోరుచున్నాను

ఈరీతిగాఁ జర్చించుటవలనఁ దేలిన సారాంశ మేమ
నఁగా:—శ్రీకృష్ణనారాయణులకు భేదములేదనియుఁ గథా
భేదములకు విశేషార్థము గలదనియు, కుతర్కములు తరణో
పాయప్రతిబంధకము లనియు, నట్టివానిం బాటించక విచిత్రుచ్చి
భగవంతుని నమ్మి, తదుపదేశములఁ జక్కఁగా గ్రహించి, తద్భి
క్తులగుచువులుగా భావించి, పరదేశతాదూషణము పాపహేతు
వని నిశ్చయించి, పెద్దల మాటలయందు విశ్వాసముంచి ప్రవ
ర్తించుటకన్న వేఱుత్తమోత్తమ మార్గము లేదనుటే యని
గ్రహించెదగును. అచ్యుతా గ్రహించినచోఁ దరణోపాయము
శూన్యమగును. ఇంతట “అతీనర్వత్ర వర్జయేత్” అను
శాస్త్రము ననుసరించి ప్రకృతప్రయత్న మగు శ్రీకృష్ణావతార
తత్త్విమును గథారూపమున వ్రాయఁబూనెద.

❀ వసుదేవాద్యుత్పత్తి కారణము ❀

తొలుదొలుత శ్రీకృష్ణమూర్తి యవతరించుటకు ముందు
వసుదేవాదుల పుట్టుకకుఁ గారణములఁ దెలిపి యవ్వల రాధా
దేవి లోనగువారి యుత్పత్తిని వ్రాసెద. భగవంతుఁ డవతరించు

టకుము దేయే ప్రయత్నము లొనరించి దేవతలు దేవదేవునకు సాయపడిరో వివరించెదను. అట్లు వివరించినఁగాని తత్త్వ మెఱుంగ ననువుపడదు. వసుదేవాదు లెవ్వరో, ఏల భూమి నవతరించిరో యను మొదలగువిషయములు తెలిసినఁగాని లేని పోనిశంకలు కలుగకుండవు. మనస్సు నిర్మలము గానేరదు. మనస్సు నిర్మలముగా నుండకున్న భగవద్భక్తి కుదురదు. అది కుదురకున్న భగవదను గ్రహపాత్రుఁడు కాఁ జాలఁడు. అట్టి వాఁడు కాకున్న మానవుఁడు కడ తేఱఁజాలఁడు. కాబట్టి వసు దేవాదులపుట్టుకను దొలుదొలుత వివరించుట ముఖ్యము. ఈ గ్రంథము బ్రహ్మపురాణము, బ్రహ్మాండపురాణము, బ్రహ్మ వైవర్తపురాణము, విష్ణుపురాణము, శ్రీభాగవతము, దేవీ భాగవతము, హరివంశము, మహాభారతము అను వీనిం బ్రధానముగా భావించి వ్రాయఁబడును వరుసగా వ్రాయఁ బూనినచోఁ గథావ్యత్యయదోషము పాసఁగు ననుభీతిని రచనాప్రణాళిక నొకరీతి నిర్మించుకొన్నాఁడను. వసుదేవా ద్యుత్పత్తిమొదలు కథలను వరుసగా నొక్కొక్కపురాణము నుండి సంగ్రహించి వ్రాసెదను మొత్తముమీఁద నన్నికథలు పురాణానుసారమే వ్రాసెదను. ఒకకథ యన్నిగ్రంథముల యందు సమానముగాఁ గాని యిండుక భేదముగాఁ గాని చెప్పఁ బడియుండునపుడు దేనినుండి వ్రాసినను గొఱుతయుండదు గాన నట్టితావులఁ బురాణనామ ముదాహరింపను. దానిచే నాకథ సర్వపురాణాంతర్గతమనియు, విభేదరహితమనియు

గ్రహింపఁ దగు. ఒక్కపురాణమునమాత్ర మే యొక్కకథ చెప్పబడి వేటొకపురాణమున నది కనబడనిచో నాపురాణమువేరు క్రింద నుదాహరించువాడ. నాకుఁ దోచినట్లు కథల మార్పు నొందింపను కథావిశేషాంశములు మాత్రము క్రింద వ్రాయఁబడెను. అవి నావ్రాసినయవిగా గ్రహింపఁ దగు పారాయణార్థము లన్న హేతువు బాటించి స్తోత్రముల వీలు ననుసరించి యట్లే క్రింద వ్రాసెదను. శ్రద్ధాశువు లవ్వానిం బఠింప నవకాశము గలుగును. అట్టి స్తోత్రములఁ దెనుఁగున వ్రాయుటకన్న చట్టేయించిన మేలని నా భావము. స్తోత్రముల నట్లు వ్రాయఁబూననుగాని సామాన్యముగా స్తోత్రములు నదలఁబడక యట్లే యుంచఁ దలంచిత నని మాత్రము చెప్పఁగలను. భగవద్గీతాదుల నుదాహరించునపుడు గీతల చట్టే ముద్రించుట యంతగా మంచిదిగాదని తత్సారమును వచనరూపముగనే వ్రాసెద. స్తుతిపాతములలో భగవద్గీతలు చెప్పఁబడఁదగవు గదా! అవి భగవదుపదేశవిషయములలోఁ బరిగణింపఁ దగినవి. కావునఁ దత్సారమును వ్రాసెదను. అందును సర్వదా సంస్తరింపఁదగిన శ్లోకములమాత్రము క్రింద వ్రాసెదను. ఆశ్లోకముల భగవద్గీతా సారములుగా భావింపఁదగినవనియు, నిరంతరము సంస్తరింపఁదగినవనియు నాయభిప్రాయము. ఇది యందఱచే నంగీకరింపఁబడునన్న నమ్మకము నా కున్నది. అట్టి తావులంగూడ నెన్నియో ప్రమాదములున్న వానిని సజ్జనులు మన్నింపకపోరని నా దృఢ విశ్వాసము. నాచేత నీపనిఁజేయించు శ్రీ పరమపురుషుఁడు

సజ్జనాదృతీకి బాత్తునిగా ననుజేయకుండునా' యని నెఱనమ్మి
యున్నవాడను. కావున నెందెం దెన్నెన్ని ప్రమాదము
లున్నను సజ్జనులు వానిం బొటింపక గుణమున్నచో దానిని
మాత్రమే పరిగ్రహించి చిన్నఁ గృతకృత్యునిం జేయుదురు
గాక.

ఇది విషయవిభాగము.

శ్రీ శ్రీ శ్రీ.





శ్రీ

శుభ మస్తు.



శ్రీకృష్ణావతారతత్వము.

కథా రంభము.

❦ * కశ్యపముని వసుదేవుడై జన్మించుట. ❦

ఒకానొకప్పుడు మరీచిముని తనయుడై సుప్రసిద్ధుడై ప్రపంచసృష్టి నొనరింప ధాతకుఁ దోడ్పడుచున్న మహాముని కశ్యపుఁడు కారణాంతరముచే వరుణదేవుని హోమధేనువుల

* ఈ కథ శ్రీదేవీభాగవతము చతుర్థస్కంధమునుండి గ్రహింపఁబడినది. ఇతరగ్రంథములయం దీకథ యిట్లు సహేతుకముగాఁ జెప్పఁబడలేదు.

గ్రహించెను. లోభముచే నట్టిమహర్షి సంగ్రహించె ననుట కన్న నసంగతవిషయ ముండునా? ఈకార్య మొనరించినగాని లోకోపకృతి కలుగదని వా రెఱుంగుదురు. కాబట్టి యకృత్య మిదియని పరుల కా సమయమునఁ దోచినదైనను భావిశుభ ప్రద మగుచుని మహాత్ము లొనరింతురు కా ర్యాంతమునఁగాని తత్కారణము పామరుల కెఱుకపడదు. ఇదమిత్యమనితోచినంత వఱకు వారి నాక్షేపింపక విడువరు. దీని వారి మహిమము నకుం గొఱుత యుండదు. ఈచరిత్రమున బ్రహ్మయుఁ గశ్యపు నాక్షేపించినట్లుగను శపించినట్లుగను గానంబడు. లోకనిర్దాత యగువిధాత తెలియక యట్లాక్షేపించి యుండఁడు. అట్లాక్షేపించినట్లు కథ తెల్పకున్న లోకులకు నీతిబోధింప నవకాశము దొరకదు. కశ్యపునంతవాఁ డిట్టియకార్య మొనరించి శాప ఫలము ననుభవించియుండ నిక మనమన్న నెంతవార మన్న యూహ పామరులకుం దోచవలయు. అట్లు తోచినఁగాని యట్టికృత్యముల నొనర్ప కుండరు. లోకక్షేమముగలుగు పొంతుఁగదా యిన్నిప్రయత్నములు దేవదేవుఁ డొనరించును?

తండ్రి తనయులకుఁ జిన్నతనమున నీతిని గార్యరూప మునఁ దెల్పును. వయసువచ్చినకొలది వాగ్రూపమునఁదెల్పును. ఈరెండింట పుత్రుఁడు కృతకృత్యుఁడు గాఁడని తాఁ జేయునది లేదని యూరకుండును. అట్లే భగవంతుఁడు కార్యరూపమున లోకులకు నీతిం దెల్పును. కావునఁ బెద్దలు తప్పుచేయుట

యిష్టికృత్యములు లోకులు చేయరాదని స్వకృత్యరూపమున బోధించుటకే యని గ్రహింపఁదగు. ఇతఁ గథకురండు.

వరుణదేవుఁ, డిట్లు కశ్యపముని తన హోమధేనువుల సరికట్టెనని విని యమ్మునిం గాననేగి 'మహాత్మా! మునివర్యా! ఈ ధేనువులు నావి. వీనిదూడ లంబా యని యఱచుచున్నవి. వదలుమా?' యని ప్రార్థించెను. కశ్యపమునివతంసుండును లోభమూని 'నే నీయ' ననియె. వరుణుండును జేయునది నేరక హోమధేనువుల నావాని నిష్క్రాని యన్యాయముగా గ్రహించె నన్న తీవ్రక్రోధమున నొడ లెటుంగక రూక్షస్వరమున, 'నోకశ్యపా! దేవజనకుండ, మునివరుండ నాకేమిభయ మన్న గర్వమున నుబ్బి యకృత్య మిది యని భావింపక నా హోమ ధేనువుల గ్రహించి ప్రార్థితుండవయ్య నీయ నీయకొన కున్న వాడవు. కాబట్టి భూలోకమున గోపాలుండవై పుట్టుము. నీభార్యలగు నదితయు, దితియు నీతోఁగూడ నవతరించి దుఃఖముల పా లగుదుగుగాక. వత్సములు తల్లులకై యఱచుచున్న వని తెల్పినను వానిని వదలవై తివిగాన నీదుఃఖము నీభార్యలు గూడ ననుభవింపవలసినదే;' యని శపించి యట నిలువక బ్రహ్మలోకమునకుం బోయెను. బ్రహ్మయు మహర్షి పరివృతుడై లోకవృత్తము సరయుచుండెను. అక్షతీ వరుణుండరుణనయనుండై విరించి కొలువుకూటంబుండేరి త త్పాదార విందవందనకృతార్థుండై లేచి నిలిచి బహుభంగుల స్తుతించి, 'మహాత్మా! చూచితే. కశ్యపముని నా హోమధేనువులం బల్కి

గ్రహించి ప్రార్థితుం డయ్య నీకున్నవాడు. దానంగనలి
మానవలోకమున గోపాలుండవై భార్యద్వయసహితుండవై
పుట్టువుం గాంచి వెతలం బడుమని శపించితి. లోభంబు,
సర్వాపస్తూలం బనియెఱింగియు నిట్టియకార్య మొనరించె
గదా! యని విన్నవించెను.

విధాతయు జలాధీశులకు లాలించి సగౌరవంబుగాఁ
గూరుచుండ నియోగించి దివ్యదృష్టిం జూచి వృత్తాంతం
బంతయు లో నెఱింగి కశ్యపమాని రప్పించి యిట్లనియె.
'మహాభాగా! లోకపాలకుం డగువరుణదేవుని ధేనువుల నేల
యపహరించితివి? అడిగినను ఏల ఈయవైతివి? ఇట్టియన్యాయ
మునకేల యొడిగట్టితివి? న్యాయ మెఱుంగుదువు. పరద్రవ్యాప
హరణము పాపమని తెలియుదువు. సర్వజ్ఞుండవు. ఇట్టి నీవిట్టి
బెట్టిదంపుఁ బాపకార్యం జేల యొనరించితివి? బౌరా! లోభ
మాహాత్మ్యము! * మహాత్ములంగూడ వదలదు గదా!
లోభము సరకములఁ బాలునేయును. సకలపాపములకుం బుట్టి
నిల్లు. సకలసాధువులు దానిం దెగడుదురు. అట్టిదాని నేల
యాశ్రయించితివి? మునీంద్రా! ఇందుల కేమిసమాధాన
మిత్తువో విన వేడుకపడుచున్నాడ ననియె

పాతకమహాశయలారా! లోభము కశ్యపునంతవానిని
వలదయ్యెను. సర్వదేవజనకుడు. మహాజ్ఞాని. అట్టి కశ్యపుఁడు
దాని జయింపఁజాలడయ్యె. కాన లోభము శక్తి యపారము.

* అహోలోభస్య మహిమా మహతోపి న ముంచతి, లోభం సర
కదం నూనం పాపాకరమ సప్తశతమ్. 3 ఆ. ౧౧ శ్లో.

శాంతులై మహాత్ములై యొప్పునేమును లాలోభమును జయింతురో, వారే ధన్యు లనబడుదురు సంసారమునఁ ద్రోసిపుచ్చరాని శత్రువు లోభమే. అది యపవిత్రమగు. అట్టి యపవిత్ర లోభము కశ్యపునంతటి మహామునిని లోబఱచుకొనియె నననిక నెవ్వరిని లోబఱచుకొనఁ జాలదు? అట్టిదానిని జయించుటయే జితేంద్రియత్వఫలము.

— వసుదేవోత్పత్తి. —

ఇట్లు విరించి సమంచితేరితవచింపఁ గశ్యపుఁ డూరకుండెను. బ్రహ్మయు లోకోపకారపరాయణత్వ మూని తాపర్వవిదుం డగుటఁ గశ్యపముని జూచి తనపాత్రుఁడై పరమవల్లభుండైనను మర్యాదారక్షణార్థ మిట్లు శపించెను.

“కశ్యపమునీ! నీవు మర్త్యలోకమున యదువంశమున భార్యద్వయయుతుండవై యంశావతార మొందుము. గోపాలుండ వనంబరఁగుము. ఈశావము మార్పరానిది. కాన ననుభవింపక తప్పదు. ఇంకఁ బోమ్ము.” అని పలికెను.

కశ్యపమునియు భూభారహరణార్థము బ్రహ్మ తనను శపించుట యెఱింగి తనయంశమున యదుకులమున భార్యయుతుండై పుట్టువుం గాంచ నీయకొని పనివినియెను.

— దితి యదితేని శపించుట. —

ఆకశ్యపముని కిద్వరుభార్యలు గలరు. అదితీయని, దితియనియు వారి పేరులు. అందుఁ దొలిపత్ని యగునదితీ కింద్రుండు

కుమారుడు. ఆతఁడేకదా త్రిలోకాధిపతి. మహాపరాక్రమ వంతుడు. ఆకొమరునిం జూచుచు నాతల్లి మహానందసాగ రమున మునిగి తేలుచుండును. దితియుఁ దాను నట్టికొడుకుం బడయనెంచి యొక్కనాడు ప్రాణవల్లభుని భక్తిమైగొల్పుచు నిట్లని వేడె. 'ప్రాణనాయకా! అదితిఁ ద్రిలోకాధిపతిత్వమున విలసిల్లు సల్లలితగుణాకరుఁ గుమారుఁ బ్రసాదించితిరి. అట్టి పట్టితో సర్వసుగుణములఁ దులఁదూఁగు కుమారుం బ్రసాదించి నన్నుఁ గృతకృత్యంజేయవే.'

మునియు నా జలరుహేక్షణకోరిక కానందించెను. ఆ వాంఛయు సమంచితరీతి నున్నదని మన్నించెను. చిటునగవు పొలయఁ 'బద్ధాక్షీ! స్వస్థమనస్కవు కమ్ము. నీకోరిక కొనసాగు. వ్రతపరాయణవు కమ్ము;' అని యాజ్ఞాపించి వ్రతరీతి నుపదేశించెను. ఆమెయు భర్తృతత్పరయై తదాదిష్టనియమము ననుష్ఠించుచు గర్భవతియై యథశ్శయ్యాశాయనియుఁ బయోవ్రత యునై కాలముఁ గడపుచుండెను.

అట్లు దితి సంపూర్ణ గర్భభరాలస యగు టరసి యదితి, దితిగర్భమున నున్న శిశువు మహేంద్రునంతవాఁ డగునని తలపోసి సవతి మచ్చరముఁ బాటించి యాతనయుండు పుట్టునేని నాకొడుకు నతిశయింపఁ గలండు ఇంద్రునికీర్తి ఊఁగించు నని చింతించి కుమారుం డిరి, * 'నాయనా! నీ సవతితల్లిగర్భమున

* శత్రుస్తేఽద్యసముత్పన్నో దితిగర్భేఽతి వీర్యవాన్,

ఉపాయం కురునాశాయ శత్రోరద్య విచింత్యచ,

ఉత్పత్తిరేవహంతవ్యా దిత్యాగర్భస్య శోభన.

3 ఆ. 30 శ్లో.

నీకు శత్రువు కాంగల సుతుఁడున్న వాఁడు. పుట్టినపిదప నాతనిం గిట్టి యట్టిట్టుచేయ నెట్టిదిట్టకైన నశక్యమని తలంతు. ఉత్పత్తికి ముందే నశించజేయుము. దాని కనువగు నుపాయ మాలో చింపుము. 'కుమారా! దినదినప్రవర్ధమానయై సహస్రీభావ మూని యనవరతము నీకుఁ గీడుగోరు దితింగాంచిన నామనంబు చింతాతరంగిణి నిమగ్న మగుచున్నయది. రాజయక్ష్మ నామక రోగమువలె దినదినప్రవర్ధమాన మగు తద్గర్భమునే త్రుంచిన మేలని నాకుం దోచెడు. దితిం గాంచినపుడెల్ల నాహృదయ మున లోహశంకువు నాటినట్లు వెనుబాధ కల్గుచున్నయది. ఏ యుపాయముచేనైన దద్గర్భముం దునుమాడి నాకుం బ్రీతినిగూర్చుమా?' అని హిత ముపదేశించెను.

పురుషుఁడగు మాతృప్రయుక్తోదంతము నాలకించి యట్లే యొనరింతు. చింతమానుమని జనని నూరార్చి యాక్షణంబ తరలి సవతేతల్లి యిల్లుచొచ్చి సాష్టాంగముగాఁ బ్రణామ మాచరించి వినయ ముట్టిపడ 'నమ్మా! ప్రతకరాయణత్వమున మిగులఁ గృశించియున్న దానవు. అట్టి నీకు నేవచేయ నరు దెంచితి. పాదము లొత్తుదు. మఱియెన్నియే శుశ్రూష లొన రింతు గురుశుశ్రూషయే కదా తరణోపాయము. నాతల్లికిని నీకును భేదము లేదు. నాకు మీ రిరువురు తల్లులే. ఇట్లని. శపథ మొనర్తును. అని పలుకుచుఁ దచ్చరణములు శిరముసోక. మరల నమస్కరించెను.

దితీయు సుతునిపలుకులు ఋతములనియే మతినెంచి యట్లే కానిప్పుని యానతిచ్చెను. శతమఖుండును బాదసంవాహనము చేయఁ బూనెను. నియమముల నలసియున్న యాపూఁబోడి తచ్చేవ కచ్చెరువందుచు సుఖపారవశ్యమునఁ గన్నుదోయిమోడ్చి గాఢనిద్రం జెందె. ఇట్లు భూమింబరుండి హాయిగ నిద్రించు దితింగాంచి గాఢనిద్ర నొందెనని పరికించి సూక్ష్మదూషము నాశ్రయించి శస్త్రపాణియై యోగబలంబున నామె యుదరముం జొచ్చి కరుణ మాని యిది యకృత్యమని తలంపక, పాపమునకు జంకక నిరంకుశవృత్తి నాగర్భము నేడు ఖండములుగా ఛేదించెను. ఆబాలకుండు రోదన మొనరింప సాగెను. వజ్రచ్చేదితతనుం డగుచు బిట్టురోదన మొనరించు నాబాలుని 'నేడువకు సోదరా!' యని శతమఖుండు బుజ్జగింప సాగెను. ఆయేడుఖండముల నొక్కొక్కదాని మరల నేడుగా ఖండించెను.

అత్తటి నిద్రాముద్రాపరాజ్ఞుఖయై లేచి యావిధ మంతయు నెఱింగి యాగ్రహించి యాయకార్యము సవతి యొనరించిన దానింగా నెఱింగి, 'యోభగినీ! ఇంద్రునిచే నిట్టి యకార్యమును గరుణమాలి పాపభీతిం బోదోలి చేయించితివి. కాన నీతనయుని త్రిలోకాధిపత్యము నశించుఁగాక. తల్లి ప్రోత్సహించినంతనే యాలోచింపక యొనరించినకతన శతమఖుండీశాపలము నొందవలయు. అదితియు మోసమున నిట్టి దారుణక్రూరకార్యమును జేయించెను గావునఁ బాపచారిణి

యగు. నీమెపుత్రులు పుట్టినంతన చత్తురుగాక. పలుసారు లిట్టి దుఃఖము నామె యనుభవించుఁ గాక. * పుత్రశోకాతురయై యింకొక జన్మమునందును దుఃఖములఁ బొగులుచుఁ గారా గారమున వసించుఁగాక.' అని శపించెను.

ఇట్లత్తటి నయ్యుత్తమాంగన దారుణశాపం బొసంగిన నిద్రుం డులికిపడియె. కశ్యపుండును 'గామినీ! కోపఃపరితాప ముల నొందకుము. నీ యీతనయులు బలవత్తులై శతమఘ సమానులై దేవతలై స్వర్గమున నుండఁగలరు నీవిపుడొసంగిన శాప మమోఘము గావున నిరువదియెనిమిదవ దగు ద్వాపర యుగమున నదితి యనుభవింపఁ గలదు. నిజాంశమున మనుష్య జన్మము నొందఁగలదు. వరుఁబుడును నన్ను శపించియుండెను. ఈ రెండుశాపములఫల మొక్కమాటుగా నదితి యనుభ వించుఁ గాక. ఊడిల్లుము. వ్యసనము పాలుగాకుము. గత కార్యమునకై చింతిల్ల కుము. విధిక్రతమును దప్పింప నేరికి నశ క్యమనుమాట మనమున నునుపుము.' అని యాశ్వాసించెను. భర్తయగు కశ్యపమునివతంసుఁ డిట్టు లూడిల్లం బలుక నా దితియు బదులువలుకక యందులకు సమ్మతించి తనసాధ్వీత్వము నిలుపుకొనియె. అదియకదా ఉత్తమస్త్రీలక్షణము.

ఆశాపమునఁ గశ్యపుండు స్వాంశమున ననుదేవుండై జన్మించెను. అదితియు స్వాంశమున దేవకియై జననముదెను.

* కారాగారే వసత్వేషా పుత్రశోకాతురాభృశమ్, అన్యజన్మని చా ప్యేవం మృతాపత్న్యా భవిష్యతి. 3 అ. ౪౯. శ్లో.

ఇట్లు భగవంతుని యవతారమునకు ముందు ప్రధానులగు దేవకీవసుదేవులు జన్మించిరి.

ఈ కథనుండి లోభ మెట్టివారికైన హానికరమనియు సకలాపస్త్రాలమనియు, దానిని జయించుట జితేంద్రియత్వ మనియు, నద్దాని నాశ్రయించినచో నెట్టివారయినఁ గృత కృత్యులు కాఁజాలరనియు గ్రహింపఁదగిన సారాంశములు.

— భూదేవి బ్రహ్మలోకమున కరుగుట. —

వసుదేవునియు, దేవకీయు, నుత్పత్తి తెలిపినవెంటనే దేవతాంశములవలన నెవ్వరెవ్వ రీభూమి నవతరించిరో చెప్ప వలసి యుండియు నిన్నింటికి మూలకంద మనందగు ముకుందు నావిర్భావప్రధాన హేతువును దొలుత విస్తరించి చెప్పవలసి యున్నది. కావున ఆకథను విస్తరించి విదప మహాపురుషావ తారముల ననువదించెద. కథా సాంకర్యబాధ దానఁ దొలఁగు నని యిట్లొనరించుచున్నాఁడను.

* ద్వాపరయుగ చతుర్థభాగమునఁ గొంతకాలము గడువఁగా ధర్మము నశింపఁజేయు కడంకలనొప్పు దుష్టులు పిక్కటిల్లిరి. వారిసంఖ్య సాధుజనుల సంఖ్యను మించె. సాధు పురుషులు దుష్టజనబాధల నెట్లొ యొర్పుకొని కాలము గడుపుచుండిరి. వేదచోదితకర్మము లొనరించు నవకాశములు

* ఈకథ బ్రహ్మవైవర్తపురాణాంతర్గత శ్రీకృష్ణజన్మఖండ చతుర్థా ధ్యాయమునుండి వ్రాయఁబడినదని గ్రహింపఁదగు.

తగ్గఁ జొచ్చెను. ఎంతో యజ్ఞములు చేయఁబడుచున్నను అవి నిరంతరాయములుగా సాగుట దుర్భర మయ్యెను. అథ్థా తురులై కొందఱు భూసురు లాడుష్టుల నాశ్రయింపసాగిరి. కర్తములు భగవత్ప్రీతికరములు గాక దంభకర్తము లనఁబడు చుండెను. పతివ్రతల శ్రమములు వచింప నలవిగాకుండెను. వారి కష్టపరంపరలు తొలఁగునా యనుశంక యందఱ కంకు రింపఁ జొచ్చెను. దుష్టులు విచ్చలవిడి చరించుచుఁ దమ్ముఁ బోగడు రాజుల నాశ్రయించి వారికి ధనసంచయములఁ బ్రోగు చేయుచు, గ్రామములఁ గొల్లఁగొట్టుచు నడ్డములేక ప్రవర్తింప సాగిరి. మునులమాట యింకఁ జెప్పనేటికి ?

ఇన్ని కష్టములు పరంపరలుగా సాగుచుంట భరారమణి యోరునఁజాలక యేరితి నీ కుజనులభరించి బ్రదుకఁగల నని యూహించి తనవగ నాపఁజాలు భూపాలకు లాపఱ్ఱునఁ గనఁ బడకుంటకు వగచి నిజరూపమున దేవలోకమునకుం బోయి యింద్రాదులతోఁ దనదుఃఖమును దెల్పుకొనియెను. శత మఖాదు లంతకముందే మర్త్యలోకమునఁ బ్రబలి యనివార్య శౌర్యమున విష్ణువీఁగు జరాసంధాది దుష్టజనులచర్యలంగాంచి యుద్విగ్నమానసులై యుండిరి. కాన భూదేవి తనవగలఁ బలుకఁగాఁ జేతులు పిసికికొనుచుఁ జేయునది లేక యామెను మాటలచే నూఱడించిన లాభము లేదనియు, నీదుర్గతినుండి యామె నుద్ధరింపఁ దమ కనువుపడమియు నెంచి చంచల స్సాంతులై, 'దేవీ ! కాలగతిమార్ప నేరికే నశకక్యంబు. దానికి

మన మెల్ల లోబడినవారము. భగవంతుడే యీదుర్గతి నాపి మనల నుద్ధరింపవలయు. మన కశక్యమగు నీపనికి బ్రతిక్రియఁ జేయఁబూనుట వృథాప్రయాస మనఁగగు. కాన మాతోడ రమ్మ, ఉమ్మలంపకుము. సుంత యూఱడిల్లము. అని మాటలచే నామె నాశ్వాసించి తమ యసమర్థతం దెల్పుచు నామెను వెంటనిడుకొని బ్రహ్మలోకమున కరిగిరి.

ఆలోకమునఁ బుణ్యపురుషు లక్షయసుఖంబు లనుభవించుచు దుఃఖ మన నెట్టిదో కలయందైన నెఱుంగక యుండిరి. వీరాణియు నిత్యసంతుష్టి నొందకున్నయది గానరాకుండెను. గంధర్వులు పాడుచుండఁగా, భక్తులు తన్నుఁ బరివేష్టించఁగా, మునీంద్రులు శ్రుత్యర్థసారములఁ బ్రశ్నించుచుండఁగా, సామగానము శ్రుతిమనోహరముగా వినఁబడుచుండఁగా బ్రహ్మదేవుడు నిండుకొలుపుండెను.

భూదేవియుఁ దనవెంట నిలింపులు గుంపులు గుంపులుగా రాఁగా నార్తయై తన్నుద్ధరించు ది క్కీపరమేష్ఠియే యన్ననమృతమున సరిగి పితామహులంగాంచి కన్నీట నాతనిపాదములఁ దడుపుదానివలె వ్రాలి నమస్కరించెను. దేవతలు దిగులు వెల్చిబుచ్చుమోములతో యథోచితముగా నమస్కరించిరి. భూదేవి కన్నీరుమున్నీరు కాఁగా విలాప మొనరించెను. ఆరోదనధ్వని యాపరమేష్ఠి యాస్థానమండపమును జింతాసాగర నిమగ్నముగావింపక విడిచినదికాదు. ఎల్లవా రుల్లములఁ దల్ల

డపడ సాగిరి. తటాలున నిట్టిరోదనము భూదేవి చేయ నేమియో కారణమని యూహింపసాగిరి.

పరమేష్ఠియు నా తరుణిం గాంచి 'కుమారీ! యేల తల్ల డిల్లెదవు? ఇంత వంత నొందఁ గారణ మేమి? ఎన్నరివంక నీకీ బాధకలిగె? ఎన్నఁడుగాని యిట్టి విన్నడవంబు నీమోమును గుదురుట గాంచి యెఱుంగను దుఃఖింపకు. ఉన్నదున్నట్టు విని పింపుము. నీచింత నంతము నొందించెద. తల్లీ! ఊఱడిల్లు మూఱడిల్లుము.' అని మిగులఁ గనికరము దొలకాడ నాశ్వా సింఛుచు నంత నిలువక యామెచెంగట నట్టి చింతలఁజివి కైన దేవతలం గాంచి 'త్రేదశులార! యేల మీమోములకాంతి యంతరించినది? వగలపాలయినట్లు తోచెడు. కారణ మెఱిం గింపుఁడు భీతి మానుఁడు. దైవంబు మీబాధలఁ దొలఁగింపఁ గలండు. చింతిల్లిన లాభ మేమి? వినిపింపుఁడు.' అని మనోహర మృదుభాషణముల వారిచింతఁ దొలఁగించెను.

దేవతలును గలంకఁబాసిన చిత్తంబులతో నంజలిబంధం బొనరించి 'కారుణికోత్తమా! మా విన్నవంబుల నాలకిం పుము ఏమియు లోకవృత్తంబు నెఱుంగనిచందంబున నడుగు చున్న మీముందట విన్నవించుశక్తి మాకున్నదే! ఐన దేవర యానతి మాశులందాల్చి మావగల దెలుపుకొందుము. పిదప మాభాగ్యము. ఈథాత్రి నిరంతర చింతల విసికి వేసరి మమ్మా శ్రయింప నరుదెంచెను. సకలవిధముల బాధితయగు నీమెకష్ట ముల గట్టెంక్కింపఁజాలని మేము చేయునది యాదేశించునట్టి

ప్రాడవగు నీచెంతకుఁ జేరితిమి. ఇంక మాగతియో యిండుక విన్నవించుము. దుష్టరాక్షసులు మమ్ము తఱిమితఱిమి కొట్టుచున్నవారు. వారిమార్కొని నిలువరింప రాకయున్నది. పరలాభగర్వమున నవార్యశౌర్యములుగలుగఁ ద మ్మెదిరించు వారు లేక సింహములభంగి విచ్చలవిడిఁ దిరుగు సురవైరి వీరుల మే మాఁకగలమా? మావంత లిట్లుండ నీభూదేవి తన దుఃఖముల మాకడం దెలుపుకొన నేతెంచె. రాక్షసబాధల కన్న నీమే పరితాప మాలకించుట కష్టముగఁ దోచెను. చేయునది తోఁడమి శరణ్యుడ వగునీపాలి కీతరుణిం దోడుకొని వచ్చితిమి. ఇదియ మాయుదంతమని యూరక నిలువంబడిరి. వారిఁ గూరుచుండ నియోగించి ధరామణివంకఁ గటాక్షదృష్టులం బొలయఁజేసి యిట్లనియె.

‘కుమారి! నీదుఃఖములు తొలఁగె. నిశ్చింతముగా నాచెంతనుండుము. వెతలపాలు గాకుము. నీవిపుడు భారమును వహింపఁజాలక వచ్చితివి కదా! నీకు భారమని తోచునట్లు చేసిన దుష్టాత్ము రెవ్వరు? సర్వంసహానామము సార్థకముగాఁ జేయు నీకిట్టి భార మనుచింత గల్గించినవా రెవ్వరో విడువక తెల్పుము’ అని సాదరంబుగాఁ బ్రశ్నించెను.

— భూదేవి తనకష్టముల బ్రహ్మకడఁ దెలుపుట. —

ఉర్వీరమణియుఁ దనకష్టములు గట్టెక్కినట్టే తలంచి యిండుకవికాసము మోమున నంకురింపఁ బడ్డయోనిం గాంచి

కిరకమలయుగశంబు ముకుళించి భయభక్తులు పెనఁగొన నిట్లు నియె. 'దేవా! నామనోవ్యథ నాయందు విశ్వాసముగల బంధువుతో విన్నవింపవలయునే కాని యితరులకుం జెప్పనోయ్యదు. ఒకప్పుడు తెల్వినను దాన లాభము లేదు లోకమున స్త్రీజాతీయస్వతంత్రయనందగు. కాబట్టి స్వామి జనక పుత్ర సోదరులచే రక్షింపఁదగినది. అట్టులగుట నాకు నీవు తండ్రివి. నీచెంతఁ దెలుపుకొన నాకు స్వాతంత్ర్యము గలదు. కాన మానక సర్వము తెల్పుకొనుదాన.

ఇక్కాలమున నా యాధారమున నివసించువారిం దెల్పెద. అవధరింపుము. హరిభక్తివిరహాతులు, హరిభక్త నిందకులు, స్వస్వధర్మము నాచరింపక వీటిఁబుచ్చి తరుగువారలు, వేదోక్తకర్తాచరణ విముఖులు, అసత్యవాదులు, కూటసాతులు, చేసినయుపకారము కాసంతయేని పాటించనివారు, నిధిహారకులు, మిత్రద్రోహము బుద్ధిపూర్వకముగాఁ జేయుచు నది మేటికార్య మని సంతసించువారు, సదాచారదూకులు, నమ్మినవారి మోసగించువారు, భగవన్నామమును విక్రయించి దాన జీవించుకుమతులు, లోనగు మహాపాపులు మొదలుగ నున్నవారు. కులాచలముల నింక నెన్నింటినేని మోయఁగల నాకీ పాపులభారము ధుర్భర మయ్యెను. మహాప్రభూ! కృపాసింధూ! తండ్రి! సర్వలోకపితామహా! దేవభూదేవహింస చేయు దైత్యులభారము మిక్కుట మగుచున్నది. ఇంకఁ దెల్పఁజాలను. సర్వమెఱింగినప్రోడ వగునీకడ నే నింతకంటె విన్న

వింపపలసిన దేమున్నది? మహాత్మా! నేను ననాధనేని దీనికిం బ్రతివిధాన మాలోచింపుము. నన్నుద్ధరింపుము. అని తెల్పి దీనియై మాన మూనెను.

❧ బ్రహ్మ భూదేవి నూటడించుట. ❧

విరించియుఁ జింతాభరంబున వాడినమోముతో నున్న ధరాకమణిఁగాంచి 'కుమారీ! చింతఁబాయుము. నీవిచారముఁ బాపెద. ఇదియొక గొప్పభారమా? భేద మెడఁబాయుము. దురాత్మ నులు నిన్నుఁ గాటియపెట్టుచుండ నోర్వజాలుదునా? భూదేవీ! యశస్వితులు మహాపవిత్రురాలవగు నీపై * గోరోచనాదివస్తువుల నజ్ఞానంబున నునిచిన రౌరవాదినరకముల పాలగుదురు. అట్టిపాపాత్ము లీకాలమున మితిమీరియుండుట తెల్లమాయె. ఉమ్మలింపకుము. సులభముగ నీనంతఁ బాపెద. దురాత్ముల రూపుమాపెద. అవ్త్సా! నన్నుఁ గూడిరమ్ము. పరశివుపాలికిం బోయి యామహాకరుణారాశికి నీమొట్టుఁ దెలిపెద. తదాదిష్టవద్ధతే నీకష్టములఁ దొలఁగింతు' అని పలికి యమర్త్యులను భూదేవిం బిలుచుకొని కైలాసంబునకుం బోయెను.

* గోరోచనం చ ముక్తాం చ శుక్తిం మాణిక్యమేవ చ, పురాణసంహితాం పహ్నిం కర్పూరం పరశుంతథా. రజతం కాంచనంచైవ ప్రవాలం రత్నమేవ చ, కుశబీజం తీర్థతోయం గవ్యం గోమూత్ర గోమయమ్. త్వయియే స్థాపయిష్యంతి మూఢాన్చైచ్చతాని సుందరి, పచ్చంతే కాలసూత్రేణ వర్షాణామయుతంధ్రువమ్. 3౮ శ్లో. ౪ అభ్యాయము.

బ్రహ్మ భూదేవిని దేవతలందోడ్కొని కైలాసంబున కరుగుట.



అతనిర్పల కైలాసభూధరంబున గంగాతీరంబునఁ బవి
త్రతమాశ్రమంబున పటమూలంబున సుఖోపవిష్టుండై సుంద
నాదిమునిబృందారకేంద్రులు పరివేష్టించి వివిధవిషయంబులు
ప్రశ్నింపఁ బ్రతిపచనం బిచ్చుచు, దేవతాదీనాలాకముల నాల
కించి యభయం బొసంగుచు, వ్యాఘ్రచర్మమును గట్టి, గజ
చర్మము నుత్తరీయముగాఁ దాల్చి కోటిసూర్యప్రభాభాస
మానుండై వామభాగంబున గౌరీదేవి యలరఁ, బన్న గేంద్ర
హారములు విలసిల్లి, చంద్రసూర్యాగ్నిలోచనములు చెలు
వారఁ, బంచాననము లొప్ప, మందాకినీసంఘల్లమంకజపీఠమాలి
కలం బ్రీతమై దాల్చి, పంచముఖంబుల శ్రీకృష్ణమంత్రంబు
నిరంతరము జపించుచు, సకల భక్తకామదండయ్యుఁ దాఁ
గ్రామాంతకుండై, యన్నరోలాస్యములు దిలకించుచుండియు,
విరాగియై, గంధర్వదివ్యగాన మాలించుచు వికృతిం బొర
యక, తనవై భవమును దిలకించి సర్వమంగళ యచ్చెరువందుఁచుఁ
దన్నుజూడ నా సాధ్వీతిలకమును సవిలాసదృష్టిజాలములఁ
గాంచుచు, గంగాతరంగిణీసమాలింగితశీర్షం దై, చంద్రార్థ
భూషణం దై, త్రిశూలపట్టసాది నానావిధదివ్యానుభంబులు
కరంబులంగ్రాల, రూపములందాల్చి శ్రుతులు వినుతింప ననూన
తేజమున విలసిల్లి భక్తలోకవంశకరుండగు శ్రీశంకరుం
గాంచెను.

ఇట్లు పరమేశ్వరుం గాంచి విరించియు భూదేవియు,
నిలింపులు తనవెనుకనిలువఁ జెంతకేగఁ బరశివుం డావరంబున

లేచి లోకాచారముం బాటించి వందనమర్పించి యంచిత విధుల ననుసరించి యాతిభేదసత్కారంబుల నాచరించెను బ్రహ్మయు సుచితమర్యాదలం బడసి సంతోష్టుఁ డయ్యెను. భూదేవియు నమరులు మ్రొక్క యథావిధి శంకరుం డాదరించి కూరుచుండ నియోగించెను.

పరమేష్ఠి కొంతసేపు తత్కాలోచితాలాపములఁ గడపి పదంపడి భూదేవి పరిదేవంబును, నిలింపుల దీనాలాపంబులను విన్నవించెను. ఈశ్వరుఁడును దదాకర్ణనమున గౌరింగూడి పగ నొంది యుచితాలాపముల భూదేవిని ద్రిదశుల నూఱజించి మీకష్టంబులం దీర్పుభార మిఁక మాడి. మీరెల్లఁ జింతల మాని మీమీ నివాసంబులకుం బొండు. మీకు మేలయ్యెడు మని నెలవీయ భయంబుఁ బొసి తమతమ నివాసములకు నమర్చులు తదధిపతులు భూదేవియుఁ బోయిరి. దేవతలు భూదేవియుఁ దమతమనెలవుల కరుగ విరించిశంకరు లిరువురు రహస్యస్థలంబునఁ గొంత యోజించి యిష్టహాకార్యంబు నెఱవేర్చుకున్న మేలులేదని నిశ్చయించి సేవాసమాగతసనందనాది భక్తులఁ బోషంబనిచి యిరువురును గడలి ధర్మగృహంబున కేగి యాతనికిఁ గార్యభంగినెఱిగించి యాతనిం గూడి వైకుంఠ లోకంబునకుం బోవఁ బయనమైరి

— బ్రహ్మశంకరధర్ములు వైకుంఠలోకమునకుం బోవుట. —

వైకుంఠలోక మీ బ్రహ్మాండమునకుం బైన, బ్రహ్మ లోకంబున కవ్వలఁ గోటియోజనముల విస్తీర్ణము గలిగి జరా

మరణములు లేని ప్రాణికోటు లలరార, వాయుధార్యమాణం బై, సనాతనంబై, యెట్టివారికేని వర్ణింప నలవిగాక, సకలమణి వినిర్నితసాధప్రాకారములు దృష్టుల కచ్చెరువు గల్గింప, జారు తరఘంటాఃఘంబు లొప్పార, నసమానంబై యలరుచుండు.

అట్టి వైకుంఠలోకమున కరిగి యం దసమత నెసఁగునా సరసిజలోచను పావనాంతఃపురముం గని యందుఁజొచ్చి తన్మధ్యభాగంబునఁ గనకమయసింహాసనంబున నాచితేయ పూజిత పాదారవిందుడై, రత్నకుండలము లొప్పు, గనకాంబరముఁ వాల్చి, యసదృశనిర్మలరత్నహారంబులఁ గై నేయఁబడి, కరుణా నీరరాశియై, యింతింతనరాని వైభవంబునఁ దులఁదూఁగు శ్రీమహావిష్ణువుం గాంచిరి.

భక్తసంరక్షణంబై తనకృత్యంబుగాఁ దలంచుచు, దీనుల యాలాపంబుల నాలకించుచు, సుస్థితంబు మోమునఁ జిందులాడ, సర్వగీర్వాణులు జేజే లొనరింప, నిందిరాదేవి పాదారవిందము లొత్తఁ, బరమానందము నొందుచు, సప్రస్వతియు నేవింప, గందర్పకోటిసుందరాకారుండై యున్న యాపంకజాక్షుండును నేవార్ధమువచ్చియున్న సచ్చరితుల శంకరఁకజాసనుల ధర్మనిఁ గాంచెను. వారును భయభక్తులు పెనఁగొన నా మహావిష్ణువునకు నమస్కారము లర్పించిరి. * పెక్కుభంగుల

* బ్రహ్మః— నమామి కమలాకాంశం శాంతం సర్వేశ మచ్యుతం, వయం యస్య కలాభేదాః కలాంశకలయాసురాః. మనవశ్చ మునీంద్రాశ్చ మానుషాశ్చ చరాచరాః, కలా కలాంశకలయా భూతాస్త్యత్తో నిరంజన.

వినుతించిరి. మనస్సు కరుణాతరింగిణి నిమగ్నమగుచు ట్లుపనిషదుక్తులఁ గొనియాడిరి. ఈవిధి శంకరధర్మలొనరించిన స్తుతిఁ బఠించిన నాలకించిన వినిపించిన సకలపాపములు తొలంగు.

ఇట్లు స్తుతించు నాలకించి కాంచనాంబరుఁడూ విధిశివధర్మలారా! మీవచ్చినకార్యం బెఱుంగుదు. మీరిపుడు గోలోకమున కరుగుఁడు. నేనును లక్ష్మీసహితుఁడనై యచ్చటి కరుదెంతు. శ్వేతద్వీపనివాసులగు నరనారాయణులు, సరస్వతియు, యోగమాయ యనంబరఁగు మదీయశక్తియు, ననంతుఁడును, గణేశ్వరకార్తికేయులును, సకలవేదమాతయగు శ్రీసావిత్రీయు నావెంట నరుదెంతురు. * నేనే యాగోలోకంబున

శంకరః—త్వా మక్షయ మక్షరం వా వ్యక్త మవ్యక్త మీశ్వరం, అనాది మాదిమానంద రూపిణం సర్వరూపిణమ్. అజిమాదిక సిద్ధినాం కారణం సర్వకారణం, సిద్ధిజ్ఞం సిద్ధిదం సిద్ధి రూపం క స్తస్మితు మీశ్వరః.

ధర్మః— వేదే నిరూపితం వస్తు వర్ణనీయం విచక్షణైః, వేదేనైర్వచనీయంయత్తన్నిర్వర్తంచకః క్షమః, యస్యనంభావనీయం య ద్గుణరూపం నిరంజనం, తదంతిరిక్తం స్తవనం కి మహం ప్రామి నిర్గుణమ్. బ్రహ్మాదీనామిదం స్తాత్రం షట్శ్లోకోక్తం మహామునే, పతిత్వాముచ్చతే దుర్గా ద్వాంఛితం చలభేన్నరః. ౬౬ శ్లో. ౪ ఆధ్యాయము.

* గోలోకం యాతయూయం చ యామి పశ్చాచ్ఛ్చియా సహ, నరనారాయణౌ తౌ ద్వా శ్వేతద్వీపనివాసిహ. ౬౭. ఏలేయాస్యంతి గోలోకం తథా దేవీ సరస్వతీ, అనంతో మమ మాయాచ కార్తికేయో గణాధిపః. సావిత్రీ వేదమాతా చ పశ్చాద్భానంతి నిశ్చితమ్, తత్రాహం ద్విభుజః కృష్ణా గోపీభీరాధయాసహ. అత్రాహం కమలా యుక్తః సునందాదిభిరా

భుజస్వయవిరాజితుండనై రాధాగోపికాళింగగూడి శ్రీకృష్ణుం
డనై యొప్పుచుండును. ఈవైమంతమున నాల్గుబాహువుల
రార లక్ష్మీవల్లభుండనై భక్తశ్రేణి సేవింప విష్ణునామంబున
నుండుదు. శ్వేతద్వీపంబున నారాయణాహ్వానంబున నరుం
గూడి యుండుదు. ఈ మూడుస్థానంబుల నుండవండ నేనే
కాని వేటొకరు లేని యెటుంగడగు నాయాయానతం
గొని గోలోకంబున కరిగిన నటు మీవాంఛితంబులు సిద్ధించు
నని పలికెను

విరించి ప్రభృతు లావిష్ణుమూర్తికి నమస్కరించి సెల
వంది యటనుండి యేబదికోట్లయోజనములపొడవున నగ
మ్యంబై వాయుసంధార్యంబై శ్రీకృష్ణపరమాత్మచే నిచ్చా
మాత్ర వినిర్మితంబై జరామరణాదిభీతిలేక యలరు జంతువు
లచే విలసిల్లుచు సర్వోత్కృష్టంబు సుఖాకరంబునై యచ్చెరువు
గల్గించుచు వినిర్మలవిశాలభాగంబగు గోలోకంబునకు మనో
వేగంబునం బోయిరి.

ఆలోకమును పలయాకారముగాఁ జట్టుకొని విరజానది
ప్రవహించుచుండును. దానితీరంబు లతిమనోహరంబులు. నవ
రత్నంబు లాతీరంబుల నెందుఁజూచినను గాననగు మరకత
మాణిక్యపద్మ రాగేంద్రనీలవజ్రవై హార్యగోమేధికపుష్పరాగ
ముక్తాప్రవాళస్ఫటిక కౌస్తుభప్రముఖనామంబులందాల్చి రత్న

వృక్షః, నారాయణశ్చ కృష్ణోఽహం శ్వేతద్వీపనివాసకృత్. మమై వై తేకలా
స్సర్వే దేవా బ్రహ్మదయస్సన్ ప్రతాః, కలా కలాంశకలయా సురాసుర నరాద
యః. గోలోకం యాతయాయం చకార్యసిద్ధి ర్భవిష్యతి. 20 శ్లో. ౪ అధ్యాయం.

ములని కొన్నియు, నుపరత్నములని కొన్నియువిఖ్యాతిఁ గాంచుచుండు. మృత్తైకయు సువర్ణ మే యనఁదగియుండును. నవనిధులగను లాతీరంబులఁ గానంబడు. మణిదళములు చెలు వారుచుండు. బంగరుకమలంబు లాతటస్థ కమలాకరంబులఁ జూడఁదగు. విహారంబులకు ననువగుస్థలంబులు తదుచితపదార్థంబులతో నలరారుచు నందుఁ గనువిందుచేయుచుండు. సంతానము లోనగు కల్పద్రుమంబులం దెందుఁజూచినను గాన నగు. వానిశీతలచ్చాయల విశ్రమింప సకలసుఖములు కరతలామలకములుగాఁ దోచుచుండు. మణిదండంబుల వెలయు ఁతాక లందం దమర్పఁబడియుండుట నేత్రవర్షంబగు. అందలి యిసుకతిప్పలు మఁబలశకలములప్రోగులే యన్న సందియమ్మును గల్గించుచుండు.

అట్టితావులనెల్లఁ బెల్లుగఁ బొడఁగాంచి విధిహరధర్మలు తక్కుంగలయాదితేయులు సంతోషాంబుధి నోలలాడిరి. మరల మరల విలోకించిరి అయ్యారే! ఇట్టి తావులుగల యీలోక మెంతమనోహరముగానుండునో యని నాసికాపుటముల నంగుళులుంచిరి. ఇందు నివసించు పుణ్యాత్మల పుణ్యములకు మేర గలదే యని యచ్చెరువందిరి. ఇంకొక్కసారి చూచి పోవుదమా? యని మరలఁ బరికింపసాగిరి. ఎట్టకేలకు, కార్యాతి శయభరంబు త్వరపెట్ట నమ్మహానది నుత్తరించి యవ్వలి తీరంబుఁ జేరిరి.

విరజామహానదీతీరమును దాటి యిండుకదూరమున నయనములకు మిటుమిట్లాగొలుపు కాంతులఁ దేజరిల్లు కొండ

యొక్కందువారి నుతికిం బాత్రమయ్యె. * దానియెత్తు కోటి యోజనములు. వెడలుపు పదికోట్లయోజనములు. పొడవే బదికోట్లయోజనములు. దానియందము వర్ణనాతీతము. మందారపారిజాతాదిబృందారకతరుబృందము లద్దానం గ్రీక్కిరిసియుండు. కామధేనువు లందు మందలుమందలుగాఁ గానఁబడుచు మహాశ్చర్యమును గలుగఁజేయు. దానిశృంగంబులు మణిమయములు గానఁ దన్నహిమ మిట్టిదని యెట్లు వర్ణించగు? ఆశిఖరములు శతసంఖ్య నలరు. దేవత లవ్వానిం దేరి చూడ నలవిగాదు. గోలోకమున కావర్వతము రత్న సాను విచిత్రతమగుటఁ గోటవలె నమరియుండును. ఆవర్వతమును చిలకించునపుడు వారికిం గల్గిన సంతోష మింత యని యాయనంతుఁడేని వచించలేఁ డన నికఁ దక్కుంగలవా రొక్కలెక్కయా? దానింగాంచి దానిశిఖరంబున నచ్చెరువుగొలుపుచు నసమానప్రఖ్యాతిగాంచు రాసమండలమును గాంచిరి.

—† రాసమండలచర్చనము. —

ఆ రాసమండలము పదియోజనముల విస్తీర్ణమున నలరుచు గుండ్రముగానుండి దృష్టిపాత్రంబై యుండును. దానిం

* కోటియోజన మూర్ధ్వం చ దైర్ఘ్యం దశగుణోత్తరం, శైలప్రథ పరిమితం పంచాశ త్కోటియోజనమ్. అని మా. ౪ అ. రాగ్నో.

† రాసమండలమనగా 'రాసతే అత్రేతి రాసః, గోపాచం క్రీడాభేదః.' అని శబ్దకల్పద్రుమము. కార్తికేపూర్ణిమాయాంచ కృత్వాతు రాసమం

జుట్టి సుందరోద్యానములు వేసవేలుగా నుండును. లతావిశేషములు, సురుచితరువులు పుష్పఫలనిబిడములై యుండును. ఆపుష్పములు పరిమళముల వెదజల్లుచు, పట్టుదర్శనకారముల వింతగొలుపుచు, వర్ణనాతీతములై యుండును. శ్రీ డోచితసకల పదార్థబహుళములై కేళీమందిరములం దెన్నియో యమర్షబడి యుండును. రత్నమయసోపానములు, మణికలశములుగల విచిత్రతరానేకమండపములు నందు విలసిల్లుచుండును. రత్నబిందుభూషితములై, మరకతమణిమయస్తంభంబు లొప్పార, మహేంద్రనీలమణివిరాజితమధ్యభాగము లొప్పుజూపఁ రత్నమయస్రాకారము లుల్లసిల్లి, మణివేదికలు చెలువార, విద్రుమమయకవాటముల నందములగు భూరితరద్వారములు చెలువుఁగులుకఁ; దియ్యమామిడి యాకులతోఁగూడి వజ్రములు నడుమనడుమ ముడులవలెఁ గనంబడఁ గూర్పబడిన తోరణములు ముద్దులు మూటఁగట్టుచుండ; జందనాగరు కస్తూరీకుంకుమద్రవములు చల్లియుండుట గుమగుమలాడుచు, రత్నమయపత్రములు, గలిగి విచిత్రనానావర్ణపంకజోత్పల కైరవపండమండితములై, మత్తమధుకరనికరర్థుంకారరవసంకులంబులై, లెక్కింపఁ దరంబుగాక చూడఁ కచ్చెరువుఁగూర్చుచున్న కేళీసరోవరము లందుఁ గనఁబడుచుండును. కుసుమశయ్యలు, కర్పూర కస్తూరీమిళితతాంబూలములు, మృదులతడలం, గోపానాం శతకం కృత్వా గోపీనాం శతకం తథా, శిలాయాం ప్రతిమాయాం వా శ్రీకృష్ణం రాధయా సహ.

బ్రహ్మవైవర్తము, ప్రకృతిఖండము, ౨౫ ఆధ్యాయము.

మామూల్యాంబరములు, వివిధాంగరాగములు, మణిమయముకురములు, శ్వేతచర్మరత్నఖచితదండవిరాజితచామరములు, విచిత్రచర్మనీయనయనానందకరమనోహరకుసుమమాలికలు, నిఖిలభోగ్యద్రవ్యములును, గలిగి పద్మింప నేరికే దరంబుగాని యట్టు లొప్పు కుండుకుటీరము లా రాసమండలమున నెన్ని యో వెలయుచుండు.

❀ రాసమండలముననున్న గోపికలచర్చనము. ❀

అట్టి రాసమండలమును గాంచి విరించిశంకరులు, ధర్మండు నాశ్చర్యపరవశులై యం దించుక నేపు నిల్చిరి. ఆరాసమండలమునందు విహరించు గోపికలు దృష్టిసంతృప్తినిచ్చుచుం గానంబడిరి. వారిభాలభాగములు చందనసిందూరబిందువుల రంజిల్లుచుండెను. కోమలహారిరత్నకుండలముల కాంతుల కపోలతలములఁ బ్రసరింప నవి రత్నదర్పణములా యనుశంకనంకురింపఁ జేయుచుండెను. నవ్యభవ్యభములై, విచిత్రరత్నముద్రికలలరఁ బొడవులై హస్తములు వారిసౌందర్యమును జూటుచుండెను. కస్తూరికాపంకమునిండఁబూయ నొక వింత చాయనొసంగుచు, విద్యుల్లతలభంగి వారిగాత్రము లొప్పుచుండెను. రత్నమయమంజీరములు, దివ్యకేయూరములు, మనోహరవలయములు, అమూల్యహారములు, విచిత్రతరానేకభూషణములు, చారుతరకాంచనపితరొచిస్సంయుతానర్ఘ్యవస్త్రములు, వారి యనంతసంపదన్నతఁ జెప్పక చెప్పుచుండెను. ఇట్టి వేషాదుల, మణిభూషాదుల నలరు నాయో

షామణుల వర్ణింప భాషాదేవికైన నలవియగునే. ఇంతయు గాదు. ఆగోపాలకలనామణులు కరికుంభసమానత నలగు సాలిండ్లు సుంత నమ్రతఁ గలిగింప, మోముదమ్ములు వింత కాంతిని వెలయింప, గమనవిలాసములు, మత్త ద్వీరదంబులకును, రాజహంసలకును లజ్జనుబుట్టింప, రుచిరచంపకమాలికాపరి మళమిళితకేశపాశము లింపుఁ గల్పింప, బరిష్కర్వబింబాధరములు మనోజ్ఞత ద్విగుణింప, పుల్లారవిందదళనయనములు చెలువును బెంప, హరిదాడిమీబీజసమదంతములు క్రొత్త వికాసము నింప, నేవిషయమునను సాటి యనునదియే లేక విలసిల్లుచుండిరి.

వారి యసమానసౌందర్యమున కచ్చెరువందుచుఁ గొంత దూర మరిగిరి. అంత వారియెదుట రాధాదేవి చెలికత్తియలు తోచిరి. వారు ధరించిన పుష్పమాలికలం గాంచి మకరందస మాస్వాదనలోలుపమ్ములై రోలంబంబులుపరుగునవచ్చి చుట్టుం జేరి ఝంకారంబులఁ దమసంతసమును దెలుపుచుండెను స్వర శరాసము నెగఁజిమ్ముభ్రూలతలచెలుపుతోఁగూడి మందహాస మొకవిత సంతసమును గూర్చుచుండెను. రత్న కింకిణికాబద్ధ రశనాభిరామపుథుతరనితంబములు సౌందర్యమున కిదియే యుదాహరణ మని తెలియఁజేయుచుండెను. రతిదేవిం దిరస్కరించు నాకృతులు నేత్రపర్వమున కిదె యవధి యనుభావము బయలుపఱచుచుండెను. శ్రీకృష్ణపాదారవిందనిరంతరభక్తి నిర్త

లతను వెల్లడించుచుండెను. వారిసఖ్యులక్షలమీఱి కోటులకుఁ జేతులు సాచుచుండెను.

ఇట్లు రాధాదేవి సఖులు దర్శనమొసంగిన నచ్చెరువందుచు వారివిలాసముల కానందించుచు, వారికింగల శ్రీకృష్ణభక్తిపారవశ్యమును మెచ్చుచు, నచ్చోటుదాఱి యాశతశృంగమహిధరంబునకుఁ జెంత గోలోకంబు నావరించి వలయాకారంబుగాఁ గానంబడుచు, బరమపవిత్రమై శ్రీరాధామాధవులకు నిత్యవిహారయోగ్యంబై సిరుల కాటకట్టగు బృందావనమును దర్శించిరి.

❖ బృందావనమహిమము. ❖

ఆపావనవనము విరజాతరంగిణీవీచికాశీకరములం గలిసియున్న శీతలమారుతము సోఁచుటచే నించుకంత గదలు ననేక శాఖాగ్రములు గలదేవతామహిమహములచే నిండియుండెను. వృక్షాగ్రముల నివసించి యేలాటిభీతిలేక చివురుటాకులమెక్కికొవ్వి చెలరేగి కూయు కోకిలకూజితంబుల శ్రోత్రసుఖసారమిద్దియే సుండి యని బోధించుచుండెను. కమలాకరంబులు, నందు విహరించు రాయంచల నడబెడంగులు, లతావితాన సమావృతకుంజపుంజములు, సకలశృంగారవస్తుప్రశస్తకేళీమందిరములు, గోగణంబులు, గోష్ఠంబులు, శ్రీకృష్ణభక్తగోపాలకరమ్యహర్ష్యసముదయంబులు గలిగి బ్రహ్మాదులకు మహానందప్రదమయ్యెను.

—ॐ గోలోకవర్ణనము. ॐ—

ఇట్లు బృందావనము నేత్రపర్వమొనర్పనచోచ్చిటుగడచి
యవ్వలఁగోటియోజనముల విస్తీర్ణముగలిగి, వర్తులముగా నా
కృత్యమర, రత్నప్రాకారములు చెన్నువహింప, ద్వారచతు
ష్టయ మెంతో సంతోషమును గల్గింప, హరిపాదారవిందముల
డెందంబుల నిలుపుకొని నిరంతరధ్యానమొనరించుచుండు భక్త
వరుల మందిరము లెన్నియో గణింప శక్యముగాకయుండ
నొప్పుచు, ద్వారపాలకులయి వీరభటులు చూచువారి కచ్చెగు
వుపుట్టించుచుఁ గాచుచుండ, నందున్న పార్షదులగేహంబులు

* ఇందుఁ దఱచుగాఁ గోటియోజనము లని చెప్పఁబడినది. ఇది
యొక యసంగతప్రసంగముగాఁ గొందఱకుం దోచునేమో, కాని భక్తి
రసము గలవారలకు సహజముగనే యుండును. గోటి యను నది విపరీతా
ర్థము నీఁజాలదు. బహుళసంఖ్యయై యుండును. పురాణవచనము లసంగతము
లను మాటనుముందే తలంపక చదివిన పిదప విపరీతార్థములనే చేయఁబూ
నక జాగరూకులై మెలగిన విపరీత మిం దేదియు నుండదు. ఉన్నదున్నట్లు
చెప్ప నెవ్వఁడును సాహసింప లేడు. చెప్పను లేడు. “శతమానంభవతి”
యను వేదవాక్యమందుఁగల శతశబ్దము బహువర్ణములనియే యర్థ మిచ్చును.
లేనిచో నూటయిరువదిసంవత్సరముల యైదుదినములు మనుష్యాయుద్ధాయము
నిర్ణయింపఁబడఁగా నొ దిరువదిసంవత్సరముల యైదుదినము తగ్గించుట కావే
దము కంఠము కట్టుకొన్నట్లుగును. కావున విపరీతార్థములఁ జెప్పఁబూనక
ఉపలక్షణవిధిచేఁ గోటి యనఁగా నధికసంఖ్య యని గ్రహించుటయే
సరసము.

లెక్కపెట్ట నలవిగాకుండ, నేత్రములకు విందునేయుచు,
గోలోకము వారిమనంబుల నానందరసనిమగ్నులఁ గావించెను.

అందు శ్రీకృష్ణుని దివ్యమంగళవిగ్రహముంబోలె
దేహంబు లొప్ప, భక్తులగు పార్వదనామకు లెందఱో కనఁ
బడిరి. రాధాదేవి నిరంతర మారాధించుచు, గోకాంత
లనంతసంఖ్యలఁ దిరుగుచుండిరి. వారిసంఖ్య ముప్పది లెండు
కోటులని పరిగణింపఁబడుచుండెను గాని లెక్కింప నలవియే
గాకుండెను. రాధాదేవి సఖుల నేవించుకొనకరజనముల కేర్పాటు
చేయఁబడియున్న గృహవరము లనేకము లందుండెను.

—ॐ గోలోకవిశేషము. ॐ—

భారతఖండమున జన్మించి నూలు జన్మము లందు విడు
వక తపస్సుచేసి సకలకర్మఫలములను భగవదర్పణంబుచేసి పరి
శుద్ధభక్తిచే జాగ్రత్సృష్టములయందు వదలని శ్రీహరి
భక్తిచే రాధాకృష్ణదివ్యనామస్తరణము నచవరత మొన
రించుచు శరీరముల వదలి గోలోకముంజేరి దివ్యశరీరధార్యై
శ్రీకృష్ణదర్శనానందమున దేహములు తెలియకున్న పుణ్య
పూరుషుల కలరింపఁబడి, సకలమణిమయమండితములగు మంది
రము లసంఖ్యలుగ నందొప్పుచుండెను.

అట్టి గోలోకముం జొచ్చి కొంతదూర మరిగి
యందొక్క పవిత్రస్థలంబున నైదుయోజనముల విస్తృతియొ
బదియోజనముల యెత్తును గలిగి చూచినంతన విస్మయమును

గల్గించు నెఱ్ఱనిఫలంబులు గలిగి, వేయిశాఖలు వెలయ రత్న మయవేదిక లొప్పారఁగా నసమానదూపంబునఁ దోచు నక్షయచటచృక్షముం గాంచిరి. ఆవృక్షమూలమున శ్రీకృష్ణ తుల్యరూపములం దాల్చి, బంగరురంగులవస్త్రములం దాల్చి మణిమయభూషణములువెలయ నాడుచున్న బాలురం గాంచిరి. వారు పార్షదు లనఁబడు మహాభక్తులపుత్రకులు. వారి నాట్యమును గన్నులారఁ గాంచి బ్రహ్మయు శంకరుండు లోనగు వారానందపారవశ్యముం జెందిరి.

అటనుండి కదలి చనుచుండ నొకరాజమార్గంబు గనఁ బడియె. దాని చమత్కృతి శ్రీకృష్ణపరమాత్మకే తెలియును గానియితరులు గ్రహింపఁజాలరు. ఆమార్గమున నీలతనుద్యుతులలర నృత్యమొనర్చుచున్న గోపికలం గాంచి భగవన్నామ మహిమమును దెలిసికొనుచు మార్చమునింగినట్లు చొక్కియందెందుఁగాంచినను శ్రీకృష్ణభక్తిరసపూర్ణులగు సజ్జనులుండుటకెంతయు నచ్చెరువుపడుచు, గల్లుగల్లని కరకంకణములు ధ్వనింప వాద్యములమ్రోయించువారిని, జిగురుటాకులరక్తిమ నీసడించుమృదులక రాంగుళుల వీణియలమీటువారిని, వీవనల విసరువారిని, మంజుమంజీరనినాదములు చెలరేగుచుండ నృత్యములు సల్పువారిని, రాజహంసలకు నడఁబెడంగునేర్పునట్లు నడచువారిని, వివిధవేషంబులం దాల్చి శ్రీకృష్ణచరితము గానముచేయుచుఁ జొక్కియున్నవారిని సుందరాకారముల

విలసిల్లు గోపికాంగచలనందొక్కచోఁ గాంచిరి. ఆగోపికలందుఁ
గొందఱు మణినిర్మితకవతాశములం గొని వాయించుచుండిరి.
గొందఱు పురుషాకృతుల వేడుకమీఱఁ దాట్టి విహరించుచుం
డిరి. మఱిగొందఱు శ్రీకృష్ణాకృతంజెంచి శృంగారరీతులఁ
గ్రీడించుచుండిరి. ఇంకనుం గొందఱు రాధికాకారములం
గైకొని వారికి నేవలనేయుచుండిరి. బహువిధవిలాసములం
గొందఱు మునింగి తేలుచుండిరి.

అంతఁ ద్రిదశచర్యు లాచోటువాసి కొంత దవ్వేగి రాధి
కాసఖిజనములయందుఁ బ్రథమగణ్యులై చులకు పుణ్యకాంతల
మహాన్నతహర్ష్యములం బొడఁగాంచిరి. వారు ముప్పది
మువ్వరనునది లోకవిశ్రుతంబ. వారిరూపములు ప్రేమాల
వాలములు అన్నివిధముల రాధికతో వారు సరివత్తురనుట
కేలాటి సందియములు లేవు. వారిపవిత్రనామములు:—సుశీల,
యమున, శశికళ, రతి, మాధవి, స్వయంప్రభ, కదంబ, మాల,
కుంతి, పద్మ, చంద్రముఖి, పద్మముఖి, గంగ, సావిత్రి, చంపక,
జాహ్నువి, శుభ, గౌరి, సర్వమంగళ, హర్దపారిజాత, సతీ,
భారతి, సరస్వతి, సుధాముఖి, చందని, సుందరి, మధుమత్తి,
మందని, కాళిక, నర్తద, అంబిక, ఆపర్ణ, కృష్ణప్రియ యన
నలరుచుండెను. వారి దివ్యహర్ష్యములు వర్ణనాతీతము లై
యుండెను. సకలరుచిరపదార్థములు కొఱతలేక యం దొప్పు
చుండెను.

— బ్రహ్మాదులు రాధాదేవి మందిరమును జూచుట. —

ఆచోటుగడచి యవ్వలంబోయిపోయి రానేశ్వరియు,
దేవాధిదేవియు, సమస్తగోపికానాథయు, శ్రీకృష్ణప్రాణాధి
కయు నై యసమాసేవిఖ్యాతి నందియున్న కరుణావారాశి
రాధాదేవి నివసించు మనోహరదివ్యసౌధమును గాంచి
యచ్చెరువందిరి. ఆమందిరమున శతమందిరము లిమిడింపబడి
యుండెను. రత్ననిర్మితవేదిక లందలరారుచుండెను. సువర్ణనిర్మితములు
పరమణిఖచితములునగు కలశము లందమర్పబడి
యుండెను. దాని ప్రకాశము దశదిక్కుల వెలిగించుచుండెను.
దానిజుట్టి ప్రాకారమొక్కండు గగనము నొరయుచుండెను.
గంభీరపరిఖ యద్దానిం గాపాడ నమరియుండెను. సురతరువర
విసరములు పలయాకారంబుగాఁ బెంపబడియుండెను. దాని
విశాలము యోజనత్రయము మణివేదికలఁజెలఁగు ముఖ్య
ద్వారములు నాలుగు, అవ్వల మఱికొన్నిద్వారములును
గలవు. రత్నఖచితకవాటము లం దొప్పు. సజ్జనావృతమై
యారవ్యవార్త్యము మునులకును దర్శింప వాంఛఁ బుట్టించు
చుండును.

ఇట్లు పూర్వపుణ్యవిశేషమునఁ గన్పడందగు శ్రీరాధికా
సౌధముం గాంచి కరముహర్షించి దానికిం బ్రదక్షిణం బాచ
రించి యద్దానిం గడచి యాదటఁ గొంతదూరమేగి యందందు
గోపికాగోపకుల దివ్యాశ్రమములు గనంబడఁ గాంచుచు,
నొకదానిని మించి యింకొకటి దృష్టులఁ బవిత్రములుగఁ

జేయ నద్భుతంపడుచు, నిట్లు గోలోకమంతయుం గలయుం జూచిరి.

ఇవిధంబున హరిశతధృతిప్రభృతులు బృందావనముం గాంచి శతశృంగమహీధరంబు దర్శించి విరజానదిం దాటి యన్వలిభాగము శూన్యంబుగఁ దోచు నిక మీఁచిభాగ మగ మ్యంబని భావించి మరలి గోలోకంబునకు వచ్చిరి.

ఆలోకమును శ్రీకృష్ణమూర్తి రాధికావాంఛితంబుఁ దీర్ప నిర్మించఁజేసెను సకలశుభముల కయ్యది నిధి. సర్వోత్తమ సహస్రము లందుండెను. ఆగోలోకంబు బ్రహ్మాండోపరిభాగంబున నుండుటంజేసి దానిపై నేలోకంబును లేదు. తదూర్ధ్వ భాగంబంతయు శూన్యంబై యంధకారావృతంబై యుండు. అది సృష్టి కతీతము. ఎవ్వారికే నగమ్యము. ఇది గోలోక వృత్తము.

❀ బ్రహ్మాదులు శ్రీకృష్ణమందిరముం జూచుట. ❀

ఈవిధముగా నాబ్రహ్మాదులు గోలోకమంతయుం గల యందిరిగి మరలివచ్చి మున్నుచూచిపోయిన రాధాదేవీ మందిరమును బొడఁగాంచి యందుఁ బ్రధానభూతమగు ప్రథమ ద్వారముం గాంచి దానిరచనాచమత్కృతికి మెచ్చుచుఁ దదధిపతీయై సకలమణిమయభూషణభూషితుడై కాంచనచేలమును ధరించి శ్రీకృష్ణభగవత్సేవాపరాయణుం డై లక్షగోళములు తనుంగొల్ప నలగుచున్న వీరభానునిం జూచిరి. తమవచ్చినకార్యమెల్ల నాతనికిం దెల్పిరి. వీరభానుండు మహాత్ములారా! శ్రీ

హరి యానతిం గొనక యేరినేబోవనిచ్చు నధికారము నాకు లేదు. ఇంచుక యిటనుపవిష్టుల రగుడు. అని సవినయముగాఁ బ్రార్థించి తా నతిజవమునం బరుగిడి పరమాత్ముని యనుగ్రహము నొంది వేగంబ దేవదేవునిచెంతకుం బొండు. భగవంతుడు సాదరంబున నతివేగంబ మిష్టుల రమ్మనె.

అస విని పరమానందభరితులై యటనుండి రెండవ ద్వారమును జేరి యందుఁ గడుంబాలుండయ్యును దేజశ్శాలియై యైదులక్షలగోపకులు సేవింప ద్వారపాలకుడై యున్న చంద్ర భానుం గాంచిరి. ఆతఁడు బహుమానపురస్కరముగా గార వింప నటనుండి మూడవద్వారమును జేరి యందు నవరత్న కుండలములకాంతులు గండభాగములనలంకరింపఁ గడుబాలుండయ్య మురళీయు, రత్నదండమును ధరించి ప్రతాపమున దేరి చూడరాక వీరులగు గోపకులు తొమ్మిదిలక్షలు గొలువ ద్వారపదాధిపత్యమున నొప్పు సూర్యభానుంగని యాతనివిన యమునకు మనము లలర నటనుండి కదలి నాల్గవక్ష్యంజేరి నవ మస్త్రభుఁడో యన నందమున ముదముంబొందఁ జేయుచుఁ బెక్కులక్షల గోపకులు సేవింప నున్న వసుభానునింబ్రీతిమీఱఁ గని యతఁడు సమ్మానింపఁ దరలి యైదవక్ష్యంతరాశంబుం బొడఁ గని యందుఁ గదంబపుష్పకాంతిఁ దిరస్కరించునట్టి ఛాయ నలరు కలశమును ధరించి కస్తూరికాపరిమళపరిమిళితచందనమ లంది, మయూరపింఛముం దాల్చినకేశపాశముతో దశలక్షగో పాలబాలకులతో మహారాజువోలె రత్న మయాసనమున నుప

విష్ణుడై భగవత్కార్యకరణసమాదరంబున నున్న ద్వారాధి
 నేతదేవభాను దర్శించి యాతఁడు సత్కరింప భగవత్సందర్శన
 కుతూహలంబున వేగంబ యటనుండి కదలి షష్ఠకక్ష్యంజేరి
 శ్రీఖండపల్లవకపోలకుండలమండితుం డై, దశలక్షగోపాలక
 సంసేవితుండై యుద్దామవై భవంబునఁ జూడఁదగియున్న శక్ర
 భానుండను ద్వారాధిపతి దృష్టి గోచరండు కాఁగా తత్స
 త్కారమున నలరుచు, నటనుండి కదలి సప్తమద్వారదేశంబుం
 గాంచి దానివై భవము నుతిపాత్రము కాఁగా అందున్న
 ద్వారనాథుని, జూరుచందనపరిలిప్తగాత్రుని, ప్వాదశలక్ష
 గోపాలసమాయుక్తుని, సుస్థితవక్త్రుని, రత్నభూషణహారకే
 యూరాభిరాముని రత్నభానుని సార్థకనాముని వేడుకమైఁగని,
 యతఁ డాదరింప నతనినుచితభాషలం దేల్చి యటను నుండక
 శ్రీకృష్ణపరమాత్మను గాంచు వేడుక వేగిరింపఁ, గదలి పద
 సరసిజములు తడఁబడ నడచుచుఁ బోయి యష్టమద్వారము
 దృక్పథమునఁ బడఁగాఁ బరమానందమునందుచు, నందుఁ దిల
 కము భాలభాగమున కొక వింత చెలువు గలిగింప ద్వాదశలక్ష
 గోపపరివృతుండై రత్నదండము హస్తదండమున నలర
 సుపార్శ్వండున నున్న ద్వారపాలకుం గాంచి యంచితవిభవం
 బున నాతఁడు మన్నింప నలరుచు, నందుండి యవ్వలికి సాగి
 రత్న వేదుల నొప్పి, చందనమాల్యంబులఁ గనుపట్టుచున్న
 నవమద్వారంబు సందర్శించి సువలుండను ద్వారపతిం గాంచి
 తత్పరిజనుల సంఖ్యచింప నలవిగాకుండఁగా మెచ్చుకొనుచు,
 నతఁ డనుమతిచేయ, నచ్చోటువాసి దశమకక్ష్య డాయం

బోయి, యనిర్వచనీయరూపుని, శ్రీకృష్ణసమానుని, వింశతి
 లక్షగోపాలబాలయుతుని సుదాముం డనువాని ద్వారపాలకుం
 గని యామహానీయుఁడు రత్న వేత్రమున దారిచూప, నవ్వలం
 బోయిపోయి పదునొకండవకక్ష్యం గనుంగొని నవమణి
 కుండలనుండితుని, చందనచర్చాలంకృతుని, హరిహరిద్వస్త్ర
 ధరుని, కోటిగోపనేవితుని, రాధికాపుత్రసమానుని, శ్రీరామ
 నాముని, ద్వారపునిం బొడంగని, యతఁడు సంభాషించు
 దదనుమతింగొని పండ్రెండవద్వారము కడకుం బోయిరి.
 అందు మందారమాలతీ మల్లికార్జునప్రసూనమాలికాభివేష్టిత
 కంఠరుండై సకలరత్నభూషణములం దాల్చి బంగారురంగు
 వలువలుగట్టి శతకోటిగోపబాలురు నయనానందమొసంగఁ
 గాంచి వారిసత్కృతులంబొంది యటగడచి యవ్వలం బోయి
 పోయి యట్టిరూపములనే వెలయుచుఁ బదుమూడవద్వారం
 బును గాచుచున్న శతకోటిగోపకులం బొడంగని యవ్వల
 నట్టిదేయగు వైభవంబున నొప్పురు ద్వారద్వయంబునుమీఱి
 యంతఃపురము చెంత నలరు పదునాఱవమహాద్వారంబును
 దర్శించిరి.

ఆద్వారమశ్రుతాదృష్టపూర్వవైభవంబున మించుచుండెను.
 మణులచే నిర్మితములగు నఱుగులచే వింతగొలుపుచుండెను.
 కవాటములు మేటిమణులచే ఖచితములై నేత్రకర్వములై
 యుండెను. రత్నపుత్రికలం దమర్పబడియుండెను. ఇంద్రనీల
 మణిగవాక్షము లొప్పుచుండెను. అందు రాధికాప్రియసఖిజన
 ములు లెక్కింపరాక కావలి కాచుచుండిరి. ఆద్వారంబుదాఁటి

యించుక లోనికిని బోవ నందు రతీకాంతను దూషమున గేలి
 నేయుచు భోగమున మహేంద్రాదుల లెక్కింపక వర్ణనాతీత
 భూషణములధరించి స్వప్నమునందైన జూడఁజాలని యట్లున్న
 గోపికల బహులసంఖ్య నలరువారిం గాంచి పులకాంచితివిగ్ర
 హులై శ్రీకృష్ణసందర్శనంబుఁ గోరుచు భక్తిచే శీర్షములు
 పంచి ముందునకు నడచి యందలి సౌధవరంబులఁ గాంచి
 విస్తయ మొందుచుఁ దన్నధ్యస్థలంబున శ్రీకృష్ణమూర్తి
 వాసార్హమై యొప్పు సౌధవర్యమును దర్శించి.

❀ శ్రీకృష్ణమూర్తి సౌధవర్ణనము. ❀

* ఆసౌధమున వజ్రములు నడుమనడుమ పొదిగినయంద్ర
 నీలమణిస్తంభములు పెక్కులు వెలయుచుండెను. రత్నము
 లచే నిర్మింపఁబడిన కుడ్యములు మహోత్సాహమును గలిగించు
 చుండెను. మణినిర్మితకలశము లమర్వబడి చూడఁజుకు భాగ్య
 విశేషమును దెలుపుచుండెను. మందారపారిజాతాదిసురతరు
 పుష్పమాలిక లందుఁ గన్పట్టుచుండెను. చతుర్శాల లెన్నియే
 నందుఁ దోచుచుండెను. మణిదర్పణంబులు నిలువఁబడి యుం
 డెను. ఇంద్రనీలములఁ బత్రములుగా నొనరించి తోరణములు
 కూర్వఁబడి వానిచే నలంకరింపఁబడి యుండెను. అవిరసాలవల్లవ

* అమూల్యరత్నసారాణాం సారేణ రచితంపరమ్. నానారత్నమణి
 స్తంభై ర్వజ్రయుక్తై శ్చ భూషితమ్. పారిజాత ప్రసూనానాం మాలాజా
 లై ర్విరాజితమ్. అని మూ. ౫ అధ్యాయం ౨౦ శ్లో.

ములు నాఁ దగియుండెను. ఇంకను వర్ణనాతీతవస్తువిశేషసంభరితమై యాసౌధ మొప్పులకుప్ప యన నొప్పుచుండెను. దాని ముంగిటిభూమి దర్శింపఁ దగియుండెను. అట్టి శ్రీకృష్ణదివ్యభవనము నేత్రములఁ బవిత్రములఁ జేయ వా రెంతయు సంతసించిరి.

ఏసౌధమును దర్శింప భక్తవరులు తత్తపఃపడుచుందురో, ఏది యనేకజన్మపుణ్యపరిణామమునఁ గాననగునో, ఏయది బ్రహ్మాండంతర్భూతముగాక సామాన్యపుణ్యవంతుల కగమ్యమగునో, ఏది వర్ణింప శేషాహిణిని, భాషాయోషామణికి నశక్యమై యుండునో, ఏపుణ్యగేహము భక్తజనమాత్రగమ్యమో యద్దాని నసదృశవైభవమున నలరుదాని శ్రీకృష్ణవాంఛానిర్మితమై యలరుచున్న దానిం జూచినంతనే వారి యానందము నకు మేరయే యోరయ లేకుండెను.

అందుఁ గొందఱు భక్తులు వీణారవంబుల శ్రీకృష్ణమహిమములఁ దెలుపునట్టి పాటల శ్రోతలకు సంతసము నొదవించుచుండిరి మఱిగొందఱు చతుర్విధవాద్యముల వాయించుచుండిరి. మఱియుఁ గొందఱు తదర్థముల నభినయించుచుండిరి. శ్రీకృష్ణతుల్యరూపముల వెలయు గోపకులు గోటిమంది యుండుండిరి. శ్రీరాధాంబాసమానాకృతుల నొప్పు గోపికలు కోటిమంది యొకచోఁ గూరుచుండియుండిరి.

అట్టి యపూర్వశృంగారరాశియై భక్తిరసపరిపూర్ణహృదయులకుగమ్యమనం దగిన యాసౌధవరమధ్యభాగంబున నొక్క

రమ్యతమసింహాసనంబున నర్జునతంబగు తేజోరాశిం గాంచిరి.
తద్దర్శనంబున నొడలు కంపింప రోమాంచము లంకురింప నయ
నోత్పలంబు లానందపారవశ్యమున ముకుళింప బ్రహ్మహలు కేలు
మోడ్చి సాష్టాంగ నమస్కరణము లాచరించి యించుక సమీ
పించి నిలిచిరి.

❀ బ్రహ్మ శ్రీకృష్ణు నుతీయించుట. ❀

* ఓపరమేశ్వరా! జగంబులనెల్ల వ్యాపించి పరేణ్యం
డవై పరదుండవై సకలభూతకారణుండవై తేజోరూపుండ

* పరంపరేణ్యం పరదుం పరదానాం చ కారణమ్, కారణం సర్వ
భూతానాం తేజోరూపం నమామ్యహమ్. ౯౩. మంగళం మంగళానాం చ
మంగళం మంగళప్రదం, సమస్తమంగళాధారం తేజోరూపం నమామ్యహమ్.
౯౪. స్థితం సర్వత్రనిర్లిప్త మాత్మరూపం పరాత్పరం, నిరీహమవిచక్ర్యం చ
తేజోరూపం నమామ్యహం. ౯౫. సగుణం నిర్గుణం బ్రహ్మ జ్యోతిరూపం
సనాతనం, సాకారంచ నికారం చ తేజోరూపం నమామ్యహమ్. ౯౬. తమ
నిర్వచనీయం చ వ్యక్త మవ్యక్త మేకకం, స్వేచ్ఛామయం సర్వరూపం
తేజోరూపం నమామ్యహమ్. ౯౭. గుణత్రయ విభాగాయ హపత్రయం ధరు
పరం, కలయాణే కృతా సృష్టే కిం జానంతి శ్రుతేః పరం. ౯౮. 'సర్వా
ధారం సర్వరూపం సర్వ బీజమనీజకం, సర్వాంతక మనంతం చ తేజో
రూపం నమామ్యహం. ౯౯. లక్ష్యం పద్మణి రూపం చ పద్మనీయం విచ
క్షణైః, కింవర్ణయామి లక్ష్యంచ తేజోరూపం నమామ్యహం. ౧౦౦. అశరీరం
విగ్రహపదింద్రియం యదతీంద్రియం, యదసాక్షీ సర్వసాక్షీ తేజోరూపం
నమామ్యహం. ౧౦౧. గమనార్హ మపాదం యదచక్షుః సర్వదర్శనం,

వగు నీకు నమస్కారములు. సనాతనుండవై యజుండవై, యమృతుండవై సాకారనిరాకారరూపముల నొప్పి వ్యక్తావ్య హస్తాస్యహీనం యద్భోక్తృ తేజోరూపం నమామ్యహం. ౧౦౨. వేదే నిరూపితం వస్తు సం తః శక్తాశ్చ వర్జితం, వేదే నిరూపితం యత్త త్రేజో రూపం నమామ్యహం. ౧౦౩. సర్వేశం యదనీశం య త్సర్వాది యదనాది యత్, సర్వాత్మక మనాత్మం యత్త్రేజో రూపం నమామ్యహం. ౧౦౪. అహం విధాతా జగతో వేదానాం జనకస్త్వయం, పాతా ధర్మోహో హర్తా స్తోతుం శక్తా న కేషీయత్. ౧౦౫. సేవయా తవ ధర్మోఽయం పాలనే వ నిరూపితః, తవాజ్ఞయా చ సంహర్తా త్వయాకాలే నిరూపితే. ౧౦౬. నిశ్చేహేత్పత్తి (నిషేకలిపి) కర్తాహం త్వత్పాదాంభోజసేవయా, కర్మణాం ఫలదాతా చ త్వం భక్తానాం చ నః ప్రభుః. ౧౦౭. బ్రహ్మాండే బింబసదృశే భూత్వా విషయిణోపయం, విషం కతివిధా స్సంతి తేష్యనంతేషు సేవకాః. ౧౦౮. యథా నసంఖ్యారేణానాం తథా లేషా మణీయనామ్. సర్వేషాం జనక త్చేషో యస్తం స్తోతుం చ కే షుమాః. ౧౦౯. ఏకైకలోమ విపరే బ్రహ్మాండమేకమేకకమ్, యస్యైవ మహతోవిష్ణో ష్టాడశాంశ స్తవైవ నః. ౧౧౦. ధ్యాయంతే యోగిన స్సర్వే త వైతద్ద్రావ మిష్పితమ్, తద్భక్తదాస్యనిరతా స్సేవంతే చరణాంబుజమ్. ౧౧౧. కిశోరం సుందరతరం యద్ద్రావం కమనీయకం, మంత్రధ్యానానురూపం చ దర్శ యాస్తాక మిశ్వర. ౧౧౨. నవీనజలదశ్యామం పీతాంబరధరంవరమ్. ద్విభుజం మురళీ హస్తం సస్త్రితం సుమనోహరం. ౧౧౩. మయూర పింఛచూడంచ మాలతీ జాలమండితం, చందనాగురుకస్తూరీ కుంకుమద్రవ చర్మితం. ౧౧౪. అమూల్య రత్నసారాణాం సారభూషణభూషితం, అమూల్య రత్నరచిత కిరీట మకు టోజ్వలమ్. ౧౧౫. శరత్ప్రేక్ష్యపద్మానాం ప్రభామోమ్యస్యచంద్రకమ్, పక్షుబింబసమానేన హ్యధరోష్ఠేన రాజితమ్. ౧౧౬. పక్షవాడిమబీజాభదంత పంక్తి మనోహరం, కేళీ కదంబ మూలేచ స్థితం రాసరసోన్ముఖమ్. ౧౧౭.

క్తూపుండవై, యనాదివై, యేకాకీవై యలకు నీకు పందచ
ములు. జగత్సృష్టిస్థితిలయముల నొనరించు కోరిక గుణత్రయ
విభాగంబు నేసి మూర్తిత్రయమును గ్రహించిన యమితతేజ
నకు నమస్కరించెదను. మహానుభావా! సీకళాంశములే యీ
జనులగుదురు. అట్టి సర్వాతీతుని, శ్రుత్యతీతుని, చుటెంద నే
నెంతవాడను? భగవంతా! జగత్సర్వబీజుండవు, తలంపఁగా
నబీజుండవు, సర్వవాచ్యుండవు, సర్వాధారుండవు, జగత్సం
హారకర్తవు, అనంతుండవు, అరూపుండవు, అఖలరూపుండవు,
సర్వసాక్షివి, అసాక్షివియు చగు నిన్ను స్తుతించెదను పాద
ములు లేక నడవఁ గలవు. నేత్రములు లేక చూడఁగలవు.
హస్తములు లేక పనులు చేయఁగలవు. ముఖము లేకమాటలాడఁ
గలవు ఇట్టి నీమహిమము నెఱుంగక మ్రొక్కెద. సర్వాత్మకుండ
వయ్యు ననాత్మవగుదువు. అతీంద్రియుండవయ్యు నింద్రియుండ
వగుదువు. అశరీరివయ్యు శరీరి వగుదువు. ఇట్టి నీమహత్త్వ
మెఱుంగ నశక్యంబు. కావుననే నేమియుఁ దెలిసికొనఁజాల నని
యిదె యంజలి ఘటించుచున్నాడ. ఓసర్వేశ్వరా! గుణరూప
ములుగల వస్తువును బండితులు వర్ణింతురు. గుణరూపవిహీ
నుడ వగు నిన్ను వర్ణించు తెట్లో లేలియనేర కున్నాడను.

గోపీవక్త్రస్థితతనూ రాధాపక్షస్థిస్థితం, ఏపం వాంఛిత రూపం తే ద్రష్టుం.
కో వా న చోత్సుకః. ౧౧౦౮. ఇత్యేవ ముక్త్యా విశ్వసృట్ ప్రణామ పునః
పునః, ఏపం స్తోత్రేణ తుష్టావ ధర్మోఽపి శంకర స్వయమ్. ౧౧౦౯. బ్రహ్మవై
వర్తపురాణే, శ్రీకృష్ణజన్మఖండే, పంచమాధ్యాయాంతర్గత స్తుతి రియమ్.

కాన బోహురు పొనరించెద. ఓనుహత్తా! వేదనిరూపితవస్తువు నుతించెదగియుండు. వేదవితతియే నిరూపింపలేని నిన్నెట్లు లీవిధముగ నున్నాడ వని నుతించు గలను? ఓజగన్నాయకా! జగములకు వేదవ్యూహమునకు నేను జనకుండను. ఈధర్మము రక్షించువాడు. ఈపరశివుడు లయకర్త ఇట్టిమామువ్వురకు నీమహిమ మెఱుంగరాదే? ఇంక నెవ్వరె డెఱుంగగలడు? ఇట్టి యచింత్యమహిమమునకు నీకు జేజేలు సమర్పించెదను. రాథా నాథా! నాకును, ధర్మనకును, భార్యతీజానికిని సృష్టిస్థితిలయ కర్తృత్వములులభించుటమీపాదారవిందనేవాసమాలభ్యపుణ్య విశేషంబునఁ గాక మఱేహేతువు కలదు? అట్టి కరుణారాశికి నీకు సాష్టాంగదండప్రణామంబు లాచరించెదను. దేవదేవా! ఈబ్రహ్మాండమున బాలకులవలె విషయాసక్తులమై నిన్ను నిరంతరము నేవించుచున్నారము. ఇట్టి బ్రహ్మాండము లనేకములుగలవు. అందు మావంటిపాదనేవకులు పెక్కుమంది యుందురు. వారెల్లమాకంటె నధికులగుదురు. మేము వారికంటె నత్యల్పము. నీవు సర్వజనకుండవు. కరుణానీరరాశివి. సకలకర్మఫలప్రదాతవు. సత్కర్తముల నొనరించి తత్ఫలములఁ బొందఁ జాలని వారము. భక్తులమని మమ్ముగ్రహింపఁ దగుదువు. అచింత్యమహిమా! నీరోమకూపము లెన్నియో, అన్ని బ్రహ్మాండములుండును. అట్టి నిన్ను స్తుతులఁ దనుప నేనెంతవాడను? వైకుంఠలోకమున నలరు విష్ణువు నీపదునాఱవకళయ యగు. ఇట్టి నీమహిమ

మెటుంగ నేనెట్లు నేర్తు? యోగీశ్వరేశ్వరా! భక్తిమై యోగు
లందఱు నిన్ను మహాపద్మస్థితుంగాఁ జేసికొని నిరంతరము భజిం
చుచుందురు. పుణ్యాత్మ లెవ్వరో వారు నీపాదధ్యాస మొన
రింపఁ గల్గుదురు. మంత్రవిదులు మంత్రప్రతిపాదితభవదీయ
బాలరూపమును ధ్యానింతురు. అట్టి సురుచితేజోవంశమగు
భవదీయ బాలరూపమును మాదృష్టుల యెదుట నునిచి మమ్ము
ధన్యులంజేయుము. నీలమేఘమువలె నలరుచు, భుజద్వయ
విరాజితంబై, పీతాంబరాలంకృతంబై, సుస్థితవిభాసురంబై,
వేణువిరాజితంబై, మయూరపింఛాలంకృతంబై, మాలతీకుసు
మదామాంచితంబై, దివ్యచందనకస్తూరికాదుల పూతలుగలిగి,
సకలభూషణభూషితంబై మనోహరంబయి వెలయు నీరూపం
బును జూపి మ మ్ముద్ధరింపుము. వ్రజాంగనలు నేవింప రాధా
దేవి సంతసమున విహరింపఁ గోరఁ గోటిసూర్యప్రభాభాసు
రంబై తనరారు. నీమృదులాంగమును దృష్టిసాఫల్యముగఁ
జూడఁ గోరెదము.

అని యిట్లు నేకభంగుల వినుతించి విరించి సమంచిత
భక్తిసపరిపూర్ణమానసుండై మఱిమఱి నమస్కరించెను.
ధర్మండు పరశివుండు నట్లై నమస్కరించిరి. ఇట్లు విరించి శంక
రులు ధర్మండు నొనరించిన యీస్తవరాజమును శ్రీకృష్ణపూజా
కాలమున నెవ్వరు పఠింతురో వారికిఁ గృష్ణభక్తియు, వాంఛా
ఫలసిద్ధియుఁ గల్గును. మోక్షలక్ష్యే యాభిక్షులం బొందు.

శ్రీకృష్ణమూర్తి బ్రహ్మాదులయెదుట సాక్షాత్కరించుట. ❀

ఇట్లు లాదేవో త్తములు చిత్తముల భగవద్దర్శనమును గాంక్షించుచు ముకుళితకరసరసిజులై నిలిచియుండిరి. వారి స్తుతి శ్రీకృష్ణమూర్తి మనోవీధి జేరెను. దాన భగవంతుడు సంతోషించెను. వెంటనే యాతేజోరాశి మధ్యభాగమున నీల నీరదశ్యామతనుండై, శారదనిశాకరసంకాశవదనుండై, మాణిక్య వేణుమనోహరనిస్వనపరిలసద్బింబాధరుండై, కరుణా కటాక్షపరిభాసురనయనారవిందుండై, తప్తకాంచనచేలుండై, రత్నకుండలకేయూరకటకాదిభూషణభూషితుండై, భక్తవాంఛాఫలదాననిరతుండై సాక్షాత్కరించెను.

ఇవిధంబున బొడసూపిన శ్రీకృష్ణపరమాత్మ దివ్యమంగళవిగ్రహమును గాంచి యామహనీయమూర్తి పార్శ్వంబునఁ బ్రాణేశ్వరకరుణాపరిపూర్ణనయనప్రభాపాత్రభూతయై, కరుణాంబుధియై, సుందరతనువల్లియై, భక్తవాంఛలనొసగుచునీప్సితమున వెలయు రాధాదేవిం గనుంగొనిరి. ఆమె సర్వాంగసౌందర్యము వర్ణనాతీతము. ఆదేవిని శ్రుతులు వర్ణింపజాల వన నితరులమాట యిట నేటికీ? ఏ యే యవయవ మెట్లై ట్లుండవలయునని శాస్త్రములు మొట్టి యిడుచున్నవో, అట్టిశాస్త్రములకు శాస్త్రము లనఁదగియుండెను. ఆరాధామాధవులం గాంచినంతనే వారి నయనారవిందములు సంతోషాంబుధి నోలలాడసాగెను. ఒడలుతెలియక మ్రొన్నడిన ట్లుండెను. ఇంచుక యిట్లుండి

కృతార్థులమైతిమని భావించుకొనుచుఁ గేలుమోక్షులొప్ప నిలువంబడి యిట్లని ప్రార్థింపఁబూనిరి. అందు విరించి యిట్లనియె.

— బ్రహ్మాదులు శ్రీకృష్ణుం బ్రార్థించుట. —

ఓసర్వేశ్వరా! భవదీయపాదారవిందసందర్శనమున నా మనంబు షట్పదమైనది. భవసాగరమును దాటుటకు మీపాద స్పృతి నొకయగును. శాశ్వతభక్తిని బ్రసాదించురుగాక! అంత శంకరుం డిట్లనియె. పరమేశ్వరా! నాచిత్తమీనము భవాంబుధి న్దునింగి యందే విహరించుచున్నది. ఈచిత్తమీనమును దరిఁజేర్చుము. నిరుపమానభవదీయసేవాసాయుజ్యము నొసంగుము. అంతట ధర్మం డిట్లు వేఁడెను. ఈశ్వరా! నీపాదభక్తి సంస్కృతिसంజాతఘోరతాపనివారకము. ధన్యము. సర్వజన సమ్మాన్యము. కావున నట్టి భవదీయపాదనిరతిం గాంచి నాచిత్తము వెలయునట్లనుగ్రహింపుము.

— శ్రీకృష్ణుడు దేవాధిపతుల నాదరించుట. —

అనఁగా మిగుల సంతోషించి యాపరమేశ్వరుండు 'బృందారకేంద్రులారా! మీరు నావారు. సంశయమే లేదు. చెంతకురండు. మత్పదాశ్రయం లగు మీకుఁ గుశలమా' యని ప్రశ్నింపనేటికి? పరితాపము లన్నియుఁ దొలంగును. నేను మీకు సాయముచేయ సిద్ధముగనుండఁ జింత యింక నేటికి? మీస్తుతికే జాల మెచ్చితిని. దర్శన మొసంగితి. మీరు వచ్చిన

పని యంతకుముందే యెఱుంగుదును. దిక్పాలకులారా! ఆలకింపుడు. కాలానుసారము శుభాశుభకర్తములు పాసఁగుచుండును. కాలమే సర్వము సద్ధినము చేసికొని నిరంకుశముగాఁ బ్రసర్తిల్లుచుండును. తరువులు, లతలు ఆయా కాలమునందుఁ బుష్పించినట్లు కాలానుసారము శుభాశుభకర్తములు వ్యాపించుచుండును. శుభాశుభములు, ఆవత్సంపదలు, సంతోషదుఃఖములు కాల నిబద్ధములని యెఱుంగుడు. ఫలకాలమురాకయవి ఫలించవు. కార్కము ననుసరించి శత్రుమిత్రభావములు గలుగుచుండుట చూడలేదా? ఇంద్రుడు లెందఱు మీరు చూచుచుండఁ జనిరో మీరెఱుంగుదురుకదా! కాలముగదా దానికిం గారణము. మీరీలోకమునకు వచ్చినప్పటినుండి యీ కొలఁదికాలమున స్వర్గమున మనువులు, ఇంద్రులు ఏడుమంది గతించిరి అష్టముండగు నింద్రుఁడిపుడు స్వర్గముననున్న వాఁడు. మీరిటవచ్చునపు డుండినవాఁ డిపు డొక్కరుండును లేడు. వీరందఱు కాలవశంగతులు గాన నింతలోనే గతించిరి. కాలము పరమేశ్వరరూపము. దాని కందఱు లోఁబడుదురు.

ఇప్పటిరాజులు పాపాత్ములు. స్వేచ్ఛాప్రవర్తకులు. బలపరాక్రముల విష్టవీగువారు. వీరును గాలనిబద్ధులే. ఐన నా విషయమెఱుంగరు. వారికి మరణకాల మాసన్నమగుచున్నయది. నాయాజ్ఞారీతిగనే వాయ్యాదులు చలించుట లోనగు కృత్యములఁ జేయుచుండుదురు. వీరు పాపననేల. యంద

ఋషు మహాజ్ఞాయత్తులే. కర్తవ్యార్థము నేనె. కర్తవ్యార్థము
 డను నేనె. నియతకర్తవ్యములచే ధర్మరక్షణము చేయువాడను
 నేనే ధర్మరక్షణచే బ్రజల ప్రసర్తింపజేయువాడను నేనే.
 నేను వధింపబూనుచో వాని రక్షించువా ఓలోకమున
 లేడు. రక్షింపబూనిన వాని నశింపజేయువాడను లేడు.
 సృష్టిస్థితిలయములఁ గాలోచితముగ నేనే యొనరించువా
 డను. నాభక్తుల జోలికిం బోవువారిపైచ మడంతును. వారి
 రక్షణతత్పరుండనై యుండుడు. దానిని మించినవని యొండు
 లేడు. జ్ఞానులు నాసేవంగోరుదురు. మూఢులు నాచే వంపింపఁ
 బడుదురు. నరకభయము నాభక్తులకు లేదు. నాసేవకులకుఁ
 బుణ్యపాపరూప సుఖదుఃఖానుభవములు నాచే నడవారింపఁ
 బడు. నాసుదర్శనం బనఁబరఁగు చక్రంబు నాశాసనంబున నా
 భక్తుల చెంతనే మసలుచుండును. ఈలోకమున వైకుంఠమున
 నాకు నిలుకడలేదు. భక్తులమారసమే నాకు నిత్యవాస
 స్థానము. ప్రాణాధికయగు నీరాధయు, భార్గవీయు, బ్రాణము
 లగు మీరును భక్తులకన్న మిన్నగ నెన్నఁబడరు. భక్తులు
 సమర్పించిన పదార్థ మల్పమైనఁ బ్రియము మీఱ నారగింతును.
 భక్తులుగానివా రొసంగిన దెట్టిపదార్థమైన దూరముగాఁ
 ద్యజింతును. భార్యాపుత్రమిత్రబంధుజనుల నందఱువదలి
 చన్నే నేవించువారిని సదా రక్షించుచు వారిచెంత నుండుదు.
 మిమ్మైన వదలుదుంగాని. వారి నెడఁబాయను. ఇట్టి నాభక్తుల
 కపకారము చేయువారు వినాశము నొందుచుండఁ గాపాడు
 వారును గలరే ? దేవతాశ్రేష్ఠులారా ! మే మిరువురము మీ

వెంటఁ జనుదెంచి థాత్రి నవతరింతుము. మీ రుద్వేగముల మాని మీమీ నిలయంబులకుఁ బొందు.

— రాధను వృషభానునింట జన్మింప నియోగించుట. —

అని దేవతావరు లలరం బలికి శ్రీకృష్ణమూర్తి గోప గోపికల నెల్లం జక్కఁజూచి మీరెల్ల వేగంబ భూలోకంబున నందవ్రజంబునం బుట్టుడు. వాసేవానిరతియందును మీకుం గలుగుచుండు. సుశయింప నక్కఱలేదు. నేనును మీ చెంత నుండ నవతరించెద.

అని రాధాదేవిం గాంచి సాధ్వీ! నీవు నాయానతిమై భూలోకంబున వృషభానునింట నవతరింపుము. ఆతఁడు మహా నుభావుడు. పుణ్యపురుషులయం దుత్తమోత్తముడు. ఆయన భావ్య సుబలపుత్రికయగు కళావతి. సాధ్వీతిలకమనం ప్రఖ్యాతి నొందినది. ఆమె సామాన్యరాలని భావింపకుము. రమాంశ మునఁ బుట్టిన గుణమణి. సుశీలమున నామెంబోలు వారుండఁ బోదు. ఆకళావతి పితృదేవతలకు మానసపుత్రిక. యోషా భూషణమనం జెల్లు. అట్టిసాధ్వీయు దుర్వారంబగు దుర్వాసుని శాపంబుం గాంచె. ఆశాపంబు లోకాపకారము నేయ నీయఁ బడియె. దానంజేసి కళావతీనామంబున నందవ్రజంబునఁ బుట్టువుం గాంచి యున్నయది. నీవును నందవ్రజంబున నాకళావతికిం బుత్రికవై యవతరింపుము. నన్ను వదలియుండనోపవని నే నెఱుంగుదు. నిన్ను వదలి క్షణమాత్రమైన నే నుండఁజాలు

దునే. కాబట్టి నేను బాలకృష్ణరూపంబున నంద్రప్రజంబున నలరారు నిన్నుంబరిగ్రహించి గోలోకవాసమున ననుభవించు సుఖములఁ గొఱంతలేకుండ ననుభవించుజేసెద. ఇంచుకయు సంతోషింపనుము. శీఘ్రంబ నేను నవతరింతును. భక్తులు మన రాకకై కాచియున్నవారు. మన మవతరించి దుష్టశిక్షణ రూపధర్మంబును బ్రతిష్ఠించి సాధుబాధల నడంపవలయు. హృదయేశ్వరి! నాప్రాణాధికవు నీవు. నీప్రాణాధికుడను నేను. మన కభేదంబుగదా. దేహమొక్కటియే గాన దీని వేటు చేయ నశక్యంబు.

అని శ్రీకృష్ణపరమేశ్వరుం డాజ్ఞాపింప నారాధాం బయుం బ్రాణేశ్వరు నానతి శరసావహించి భగవంతుఁడై బింబంబుం దనివిడిఱఁ గాంచి మీయానతి నెఱవేర్చెద నని పలికి గోపికలం గాంచి మధురతరోక్తుల నిట్లనియె. గోపికలారా! మీరీలోకంబున నన్నుం గొలిచి భగవంతుని నేసించినట్లే భూతలంబున నవతరించు మాయురువురను నేవించు పొంటె నంద్రప్రజంబున గోపిక లనువేర నవతరింపుడు మీకు మా నేవాసుఖంబందును గొఱంతలేక లభింపంగలదు. కావున వేటుగ భావింపక వేగంబ యవతరింపుఁ డని వార లూఱడిల్లం బలికి వారి సమ్మతం దెలిసికొని ప్రాణేశ్వరా! మీయానతి నవతరించెద. వేగంబ యట మీసేవ నాకుం గలుగవలయు. భక్త రక్షణకృత్యంబుల మఱువక యవతరించి బాలకృష్ణరూపంబున నన్నుం గలిసి యుండవలయు నని వేడెను. పరమపురుషుండు

నున్న తంబు. ముఖంబునఁ జిందులాడ నట్లే యని రాధను బరమానందపరిపూర్ణమానసం జేసెను.

❖ { శ్రీకృష్ణు డర్చింప లక్ష్మీసరస్వతులంగూడి } ❖
నారాయణమూర్తి వచ్చుట.

ఇట్లు భగవంతుడగు శ్రీకృష్ణుఁ డాజ్ఞాపించునంతలో దివ్యస్వందనసమాయాధుఁడై వెక్కుచామరములచే వీవఁ బడుచు శతకోటిసూర్యప్రభాభాసమానుండై శంఖగక్రగదా పంకజములు నాల్గుహస్తముల వెలుంగ, నవరత్నమకుటంబు మహోహరముగా వెలయంగఁ గాంచనచేలంబు ప్రకాశింప వనమాల వక్షస్థలంబునఁ గాంతులసీనుచుండ, గుండలరోచులు గండస్థలములఁ జిందులాడఁ భక్తరక్షణసమాదరంబు మనంబు నిండ వెలుంగు నారాయణుండు సమాదృతస్థాణుండు ప్రత్యక్షమయ్యెను.

అన్తుహాపురాణపురుషుని వామభాగంబున సకలభూషణ భూషితాంగలతయగు సరస్వతీదేవియు, దక్షిణభాగంబున భూషణంబుల శోషిల్లఁజేయు తనువల్లిక యలరవెలయు లక్ష్మీదేవియు నుండిరి. ఈరితి వై కుంతవాసియగు నారాయణమూర్తి సరస్వతీభార్గవీసమేతుండై యరుగుదెంచి బ్రహ్మాదిదేవతలును, గోపకులు, గోపికలును, సత్వరంబుగ లేచి వేదమంత్రంబుల వినుతించుచుఁ దదేకదృష్టి నవలోకించుచుండ నాశ్చర్యజనకంబుగా నాశ్రీకృష్ణుని దివ్యమంగళవిగ్రహంబున విలీనుం

డయ్యెను. బ్రహ్మాదు లావిధముం దిలకించి విస్తయంబుఁ నొందిరి

❀ విష్ణువు కృష్ణునియందు నిలీనుఁ డగుట. ❀

ఆసమయంబున శ్వేతద్వీపనివాసియగు శ్రీమహావిష్ణువు దర్శనీయరూపుండు పుణ్యరాశిసముపలబ్ధునుండు, సకలదేవతా వినుతుండు, భక్తవాంఛాప్రదాననిరతుండు కాంచనరథంబును దిగి వచ్చి దేవతాధిపులందఱి యేమని చూచుచుండ రాధాధిపుడగు శ్రీకృష్ణపరమాత్మయందు నేకత్వముం బొందెను.

ఇట్లు వైకుంఠలోకశ్వేతద్వీపవాసులగు నారాయణ మహావిష్ణువులు గోలోకనివాసియై శ్రీరాధానాథుండగు శ్రీ కృష్ణునియందుఁ బ్రవేశించిరి. ఇట్లుగుటం గన్నులలరంగాంచు సరసిజాసనాదు లాశ్చర్యమున నిదేమని నిర్ణయింపనేరక చిత్రములగతి నట నూరకుండిరి.

పాతకులారా! ఈగాథం జదివిన మది సందియము గదు రకపోదు. దీనియంతరార్థమేమో గమనింపుడు. విష్ణునారాయణశ్రీకృష్ణ లొక్కరూపమే యని విశ్వసింపుడు. భక్తవాంఛాపూర్తినిొందింప ననేకలోకంబుల ననేకనామంబులఁ బ్రకాశించు విరాట్టుమహిమ నుతియింప నెవరు నేర్తురు? బ్రహ్మాదు లచ్చెరువందిరన నిక దక్కుంగలవారి నడుగనేల? భక్తు లెట్టియెట్టిరూపమున ధ్యానింతురో ఏయేలోకమున

వారియమోఘాశీర్వాదంబులం గైకొని వారలతోడి సరసస్థల
పంబులఁ బ్రోద్దుపుచ్చుచుండిరి.

పదంపడి గోపిక లామూలప్రకృతికి భయభక్తులొప్పు
చమస్కృతు లొనరించి తదాశిషంబులం బడసి కనకమయ
సింహాసనంబున నాలోకజనని నాసీనం జేరిరి. ఆపుడు పార్వతీ
లక్ష్మీసరస్వతులు మువ్వరు నేకాసనాసీనులయి యిష్టాలాపం
బులఁ బ్రోద్దుపుచ్చుచుండిరి.

భక్తజనులారా! ఈకథనుండి గ్రహింపఁదగువిషయమేమి?
శ్రీకృష్ణుడే సగుణబ్రహ్మము. యోగమాయయే మూల
ప్రకృతి. ఆమెయే హరిహరవిరించుల నిర్మించె. లక్ష్మీపార్వతీ
సరస్వతు లామె యపరస్వరూపలే. అయ్యేగా లక్ష్మీపార్వతీసరస్వ
తుల కించుకంతయు భేదములేదు. హరిహరధాతలకు నభే
దమే వీరు సగుణబ్రహ్మాంశములే. ఒక్కొక్కరూపంబున
సగుణబ్రహ్మము ప్రపంచమున వెలయుచుండును. బ్రహ్మాండము
లన్నియుఁ దదిచ్ఛావిలసితములు. తద్భిన్న మీషత్తునులేదు.
అట్టి శ్రీకృష్ణపరమాత్మను బాటించుట యిహపరసాధనము.
యోగమాయ యన వేఱని భావింపరాదు. తదిచ్చయే.
ఆమెయే ప్రకృతి. తదన్వతుడే సగుణబ్రహ్మము ఆమూర్తియే
యుపాస్యము. స్తుత్యము పూజ్యము. ధ్యానైకగమ్యము. ఈ
సగుణబ్రహ్మమే ప్రపంచనివృత్తుడై విరాట్టువనంబరఁగు. ఆత
త్వమునకు రూపనామములు లేవు తేజోరూపమని, జ్ఞాన
రూపమని, ఆనందరూపమని యెన్ని యోరీతుల శ్రుతులు పలు
కుచుండు. సర్వవ్యాపి, సర్వాంతర్యామి, సర్వసాక్షి యను

మొదలగు నామము లామహాత్మనకే చెల్లును. ఆవిరాట్టు సృష్ట్యస్తుఖుఁ డయ్యెనా ప్రపంచములలరారు. నివృత్తుఁ డయ్యెనా సర్వము లయించు. ఇట్టి యవాఙ్మానసగోచరంబగు తత్త్వంబునెఱుంగ సామాన్యులతరంబే. తదిచ్చయే మాయ. ఆమెయే ప్రకృతి తత్కృతమే ప్రపంచము.

ఈవిషయమును జక్కఁగా నాలోచింప హరిహరాది విభేద మేలోకమున నుండునో తెలియకున్నది. అల్పబుద్ధులయి దేవతలం దుచ్చనీచత్వముల నెలకొల్పి పోటులాటకుం బూని పాపము నొడిగట్టికొనుట కంట వెఱ్ఱితన మేమున్నది?

ఆపరమేశ్వరుఁ డీశ్వరుఁడా, విష్ణువా, రెండును అని చెప్పవలయునా? రెండును గాఁడనవలయునా. అన్నచోఁ బున్నపుంసకస్త్రీలింగశబ్దములచే వ్యవహరింపఁబడు నాపర మాత్మయందే భేదములు గల్పింప నశక్యంబు. ఏమానవుఁ డేరూపంబున ధ్యానించిన నారూపమున నాపరమాత్మ భక్తు ననుగ్రహించు. ఈనియమాంబు పాటించి భజించువాఁడే కృతార్థుఁడగు. లేనిచోఁ దత్ఫలము వేఱువిధముగా ననుభవించును. ఇంక నష్టలిప్యవృత్తాంతమును జిత్తగింపుడు.

— { లక్ష్మీప్రభృతుల భూతలంబున జన్మింప శ్రీకృష్ణమూర్తి నియోగించుట. } —

ఇట్లు దేవతలంద టుపవిష్టులై యానందపరవశులై యుండఁగా శ్రీకృష్ణమూర్తి చిటునవ్వు మోమునఁ జిందు.

లాడుచుండ * లక్ష్మీదేవిని జూచి ఓభార్గవీ! నాయానతి నీవు భూలోకంబునకు బోయి విదర్భదేశాధిపతి యగుభీష్మకునకుం బుత్రికవై జన్మింపుము. నీవు నన్ను వదలియుండ నోపవని యెఱుంగుదు. నేను నీవుండు కుండినపురంబునకు వచ్చి నిన్నుం బెండ్లియాడెద. సంశయింపకుము. నీవు పతివ్రతాశిరోమణి హృదయ నీవాంఛితంబు నెఱవేటును. అని పలికి రత్నాసనాసీన యగు పార్శ్వతి గనుంగొని యోసుశీలా! నీవును భూతలం బున యశోదాదేవికి చందునకుం బుత్రికవై జన్మింపుము. నేనును నీతోడన దేవకీపసుదేవులకుం గుమారుండనై జనింతు. నాజననము మధురానగరమున నగు సోదరీ! నీవు పుట్టగనే మాతండ్రి నన్నుంగొనివచ్చి నీవుండుపురుటింట నునిచి నిన్నుచోడ్చిని యతివేగముగా మధురాపురము నకుం బోవును. కంసుని జూచినంతనే శ్రీచంద్రమాళి పరిసర మునకుం బోవును. నేను నవ్వల భూభారము నడంచి యీ లోకంబున కరుగుదెంతు. † నీవు జగత్సృష్టిని సంహారమును జేయుదానవు. కావునఁ బ్రతిగ్రామమునను బూజింపబడు

* ఉపాచ కమలాం కృష్ణ స్త్రీరాసన సరోరుహః, త్వం గచ్ఛ భీష్మకగృహం నానారత్నసమన్వితమ్. వైదర్భ్యా ఉదరే జన్త లభ దేవి సనాతని, తవపాణిం గ్రహిష్యామి గత్వాహం కుండినం సతి.

ఁ ఆధ్య. ౧౨౧ శ్లో.

† లభ జన్త మహామాయే సృష్టి సంహారకారణి, గ్రామే గ్రామేచ పూజాంతే కారుష్యామి భూతలే, కృతేషు మహితలే భక్త్యా నగరేషు వనేషు చ, తత్రాధిష్ఠాత్మ దేవీంత్యాం పూజయిష్యంతి మానవాః.

ఁ ఆ. ౧౨౨ శ్లో.

బ్రహ్మకు భూతలమునఁబుట్టు దేవతల నామముఁ దెల్పుట. 109.

చుందువు. నగరములందు నిన్ను భక్తిచేఁ బూజించుచు నాగ
రులు కృతకృత్యులు కాఁగలరు. నీవధిష్ఠాతృదేవి వనం బరఁగు
దువు

అని పలికి యామె యనుతింప సంతసించుచుం గుమార
స్వామిం గాంచి షడాననా! నీ వంశరూపమున భూతలమున
జాంజవతిగర్భంబున నవతరించుము నీతోడ దేవతలందఱు.
నిజాంశముల నాకు సాయమొనరింపఁ బుట్టఁగలరు. నేనును
మీరందఱు తోడ్పడ భూభారం బుపసంహరింతురు.

అని పంకజలోచనుండగు శ్రీకృష్ణపరమాత్మ యానతి
చ్చిన నప్పులుకు లాలించి ఁద్దయోనియగు బ్రహ్మ కరయుగము
జోడించి వినయమున నిట్లు ప్రశ్నించెను. దేవదేవా! సకలలో
కాధిపతివయి సర్వశక్తియుక్తుడవయి యలరారు నీనేవచేయఁ
గలవాడే భక్తుఁడు. ఆతఁడే కృతార్థుఁడు. నీయాజ్ఞ జవదా
టక యొనరించువాడే నిత్యభక్తుఁ డనంబరఁగు. ఒక్కమనవి
గలదు. ఏయేదేవత లేయేరూపంబుల నేయేనామంబుల
నెందెందుఁ బుట్టవలయునో కింకరుండనగు నాయందనుగ్రహ
మునిచి యానతమ్ము నావిని జగన్నాథుండిట్లు బదులుచెప్పెను.

— { బ్రహ్మకుం గృష్ణుండు భూతలంబునఁ బుట్టఁ } —
గల దేవతానామాదులను దెల్పుట.

ఁద్దసంభవా! చక్కనిప్రశ్నముచేసితివి. ఇది వినఁదగిన
విషయము. మన్తఘుండు రుక్మిణీగర్భమునం బుట్టఁగలఁడు. రతి

దేవి మాయారతియనబరగి జనింపడగు. ఏదేవి శంకరుగృహమున ఛాయారూపమున నుండెనో యామెయే రతియని యెఱుంగుము. నీవు రొక్కిణీయతనయుండవై యనిరుద్ధుండనం బ్రసిద్ధిచొందగలవు. భారతీదేవి బాణాసురుపుత్రికయై శోణితపురంబున వెలయగలదు. అనంతుడు దేవకీగర్భమున నెలకొని మాయచే గర్భసంకర్షణముచేయంబడి రొహిణీయుండయి సంకర్షణుండనంబరంగు. సూర్యతనయ గంగాంశమునఁ గాఢేంద్రియనంబుట్టువుంగాంచు తులసి తనయద్ధాంశమున లక్ష్మణయనం జనించు. ఆమె రాజకన్యకయే యగు. వేదమాతయగు సావిత్రి నాగ్నజిత్తీయనం బుట్టు. భూదేవియే సత్యభామ యనం బ్రసిద్ధిగాంచు. సరస్వతి కైబ్యయనుపేరుగాంచి జనించు. రోహిణి మిత్రవిందయనం బుట్టడగు. సూర్యవత్స రత్నమాలనా విఖ్యాతింగాంచు. స్వాహాదేవ్యంశమున సుశీల జనింగాంచు. దుర్గాద్ధాంశమున జాంబవతిజనించు. వీరు తొమ్మండ్రుగురు రుక్మిణీయుంగలెసి పదిమందియు నాకు భార్యలుగాఁగలరు. కైలపుత్రిక యద్ధాంశమున జాంబవంతుని గృహమునం బుట్టువుంగను. ఒకనాడు శంకరుండు పార్వతిం గాంచి శ్వేత ద్వీపనివాసియగు విష్ణువు కైలాసమునకు రాఁగా నాతని నాలింగనము చేసికొమ్ము. దాన దోషంబులేదు. ఇది మదాజ్ఞగదా. అనుమానింపకుము. దోష మిసుమంతయు లేదు. అని కృష్ణమూర్తి పలుకునంతలోఁ బద్మయోని పరమేశ్వరా! రాథానాథా! శ్వేతద్వీపమునుండి విష్ణుమూర్తి కైలాసమునకు

వచ్చుటకుముందే యీశ్వరుఁడు పార్వతింగూర్చి యీమాట పలుక నేల? ఆశ్చర్యముగ నున్నది. దీనివృత్తాంత మంతయుం దెలుపుమా యని ప్రార్థించెను.

— { పార్వతీపరమేశ్వరుల వృత్తాంతము బ్రహ్మకుం గృష్ణుండు దెల్పుట. } —

ఆప్రాథమిక నలరి జలజాతుం డిట్లు చెప్పెను. సృష్టికర్త వగు నీవడిగిన దప్పక చెప్పవలయు. వినరించెద. వినుము ముందొక కాలంబున గణాధీశుండగు గజాస్యునిదర్శించి దేవతలెల్లం బెల్లుగం బోయిరి. శ్వేతద్వీపమున నెలకొనియుండు విష్ణు మూర్తియు గణపతిని దర్శించుబోయెను. అందఱును గణపతిని దర్శించి హృష్టులైరి. యథోచితాసనంబులఁ గూరుచుండిరి. సుఖాసనమున నుపవిష్టుం డగు శ్రీమహావిష్ణువు త్రిలోక మోహనరూపంబు గాంచి యమర్త్యులెల్ల నానందించిరి. శంకరుండు నందఱ నాదరించెను అందు నవతత్వ కిరీటమునుదాల్చి కుండలకాంతులు గండభాగంబుల నాట్యమాడఁ, బీతాంబర మొప్పుమెఱయ, శ్యామలతనుకాంతులు సర్వత్ర వ్యాపింప, నవయావనంబు చూపరుల నాశ్చర్యపరచుటనుజేయ, చందనా గురుకస్తూరీకుంకుమ ద్రవచర్చలరుచులు గూర్ప, రత్నాలంకారములు చెలువుసూప, చిటునవ్వు మోముదమ్మి కొకవంత

* పురా గణేశం ద్రష్టుం చ ప్రజన్తు సుర్వదేవతాః, శ్వేతద్వీపా శ్చస్వయం విష్ణుర్జగము శంకరాలయమ్. అని మూ. ౬ అ. ౧౪౯ శ్లో.

చెలువు సమకూర్పు, రత్న సింహాసనమునఁ దేజరిల్లు మహా విష్ణువును, శంకరాదులు వినుతించి పూజింప నలరువానిం గాంచి పార్వతి ప్రసన్నుడనై యిండుక లజ్జించి వస్త్రమున ముఖముం గప్పకొని మరలమరలఁ జాటుఁజూపుల నానుందరమంగళదివ్యవిగ్రహమును జూచుచుండెను. నిమేష రహితయై యావిష్ణునాకారమును గన్నుల పండువునేయు దానిజూచునపు డాపార్వతికిఁ బులకలు పొడమెను.

మరల నయనముల మరలించి క్షణకాలము పంచ వక్త్రుడై శుభ దేహచ్ఛాయుడై, త్రిలోచనుండయి, త్రిశూలాద్యాయుధములం దాల్చి కందర్పకోటిలావణ్యదేహుండై యలరారు శంకరుం జూచెను. ఆవల నట్లే యేకవక్త్రుడై, శ్యామలాంగుడై, ద్విలోచనుడై, చతుర్భుజుండై, పీతాంబర ధరుండై, వనమాలావిభూషితుండై, యేకత్వంబునను, మూర్తి భేదమునను దానే బ్రహ్మమై వెలయు మహావిష్ణువును జూచెను.

ఇట్లు విస్తయజనకంబగు విష్ణురూపమును జూచినంతనే విష్ణుమాయచే సకామ యాయెను. ఓపంకజాసనా! వాణీపతి! బ్రహ్మవిష్ణుమహేశ్వరు లనుమీరు ముప్పురు మదంశములే. అందు సత్వగుణాత్మకుండగు విష్ణు వధికుండు. అట్టివిష్ణువుం జూచి పులకాంచితవిగ్రహయై పార్వతి మనస్సున నాదేవ దేవునిఁ బూజించెను.

పార్వతి మనోభావమును శంకరుం డెఱింగి యొక్కటఁ బలిచి యిట్లు హిత ముపదేశించెను. హిమాలయాత్మజా!

నే నుపదేశించువిషయము నాలకింపుము. నీశృంగారమును హరి కొసంగుము. * నేనును బ్రహ్మయు విష్ణుమూర్తియు నొక్కరూపమే కాని వేరుకాదు. ఆత్మయొక్కటియే. నీవో మూలప్రకృతివి. సర్వజగజ్జననివి. సర్వప్రపంచము నీరూపమే. నీయంత నీవే పుట్టితివి. బ్రహ్మకు సర్వస్వతీయు, విష్ణువ్రతకు లక్ష్మీయు, నాకు దుర్గయు భార్యలుగా నలరుమువ్వుకు నీరూపములే మీకు మువ్వరకును భేదమేలేదు. ఇదియే తత్త్వము.

అని పరీక్షింపదాసెపునివచనంబు లాలకించి గౌరి యిట్లు ప్రశ్నించెను. నాథా! దీనబంధుడవు. కృపాపాథోరాశివి. ఇట్టి నీకు నాపై నేల యిట్లు నిష్క్రమకలిగెనో తెలియఁజాలకున్నాడను. చిరకాలతపఃఫలముగా భర్తవుగ నీవు లభించితివి. ఇట్టి నావంటి కింకరుని బరిత్యజింపఁ జనునే. ఈరీతి నన్నుఁ బలుకుట నాకుఁ దగినదికాదు. రెండవపర్యాయము పలుకకుండ ననుగ్రహింపుము. భవద్వాక్యమును శిరసావహించెద. కాని యది జన్మాంతరమున నగుఁ గాక. రూపాంతరమున హరిని భజించెద. నీవచన మమోఘమని యెఱుంగుదు.

అని గౌరిపలుక శంకరుం డూరకుండెను. మరలఁ బక్కున నవ్వి యభయం బొసంగి పార్వతీం గారవించెను. ఆప్రతిజ్ఞను బాలించుపొంబుఁ బర్యవ్రతకుమారి జాంబవంతునింటఁ బుట్టెను.

* 'అహం బ్రహ్మ చ విష్ణుశ్చ బ్రహ్మైకం చ సనాతనం.' అని మూ.

పంకజాసనా! ఇదియ జాంబవతీవృత్తాంతము. పురాతనవార్త గావున వచించితి.

అని శ్రీకృష్ణుండు పలుక బ్రహ్మయు నచ్చెరువంది మరల నిట్లు ప్రశ్నించెను. 'దేవదేవా! పార్వతి మర్త్యలోకంబునఁ బెక్కుమంది భూపాలురుండ భల్లుకాధిపతియగు జాంబవంతు నింటఁ బుట్టినేల? జాంబవంతునినంటి పుణ్యాత్మకులు రాజులు లేరా?' ఈసందేహముంబాపి కాపాడుమా యని వేడెను.

— { పార్వతి జాంబవంతునింట జన్మింపఁ గారణము శ్రీకృష్ణుండు తెలుపుట. } —

శ్రీకృష్ణపరమాత్మయు సంతసంబున బ్రహ్మ కీట్లు బదులు చెప్పెను. 'సరసిజాసనా! పూర్వము త్రేతాయుగమందు శ్రీహరి రామరూపంబున నవతరించె గదా. దేవతలందఱు స్వాంశంబుల రామసహాయార్థము పుట్టిరి. భల్లుకాధిపతియగు జాంబవంతుండు హిమాలయాంశమునఁబుట్టి శ్రీరామకీంకరుఁడయ్యెను. శ్రీరాముఁ డనుగ్రహంబున నాతనికీ జిరంజీవిత్వమును బ్రసాదించెను. ఆవరప్రభావమున నతఁడు కోటిసింహముల బలముగలవాఁ డయ్యెను. పార్వతియు హిమవంతుండు తనకుఁ దండ్రిగావునఁ దదంశమునఁ బుట్టిన జాంబవంతు నింట భూతలంబున నవతరించెను. ఆమెయే జాంబవతి యనం బ్రఖ్యాతిం గాంచె. ఈవృత్తాంతము పురాతనము గావున నంతయుఁ జెప్పితి. ఇక శీఘ్రంబ దేవతలందఱు తమతమయంశ

ముల భూతలంబునఁ బుట్టువుం గాంతురు గాక. రాజపుత్రులై నాకు భూభార హరణకార్యంబున సహాయము చేయుదురు గాక * లక్ష్మీదేవ్యంశమునఁబుట్టి రాజకన్యకలు నాకుఁ బత్ను లగుదురుగాక.' అని యానతిచ్చెను.

పాతకమహాశయులారా! ఈగాథవలన మన మెటుంగఁ జగిన ముఖ్యాంశములు కొన్నిగలవు. బాహ్యదృష్టిఁ జూడ కుండు. ఇందలి తత్త్వ మేమనియే పరిశీలింపుడు. శ్రీకృష్ణ శంకరులవాక్యముల శ్రద్ధమై దిలకింపుడు. విధి హాహరులకు భేదము నామమాత్రమేగాని వేటుగాదని దీనినుండి తేలును గదా. లక్ష్మీవాణీపార్వతులకు నభేదమే యని తేలునుగదా భగవంతుడు పరాత్పరుడు జగత్ప్రవర్తనార్థము మూడు రూపములఁ దాల్చి సృష్టిస్థితిసంహరముల నొనరించుచున్నాఁ డనియు, ఆయన యిచ్చార్హాపిణి యగు మూలప్రకృతి మూడురూపముల నొంది వాణీలక్ష్మీపార్వతీనామంబుల వేల యుచున్నదనియు, ఇంతియ కాని యిందొకరు తక్కువయని గాని, యింకొక రెక్కువయనిగాని గ్రహించుట మిగులఁ బొరపాటునియు, కార్యాంతమున వీరందఱ తాపరమాత్మయం దైక్యమగుదురనియు, ఈమువ్వురు కాంత లామూలప్రకృతి యందు విలీన లగుదు రనియు దీనిసారము. ఇట్టులగుట నిం దెవ్వరిభజించినను ఫలమొక్కఁడేగాని వేటుఫల మెట్లగును ?

* 'కమలా కలయా సర్వా భవంతు నృపకన్యకాః, మన్దహిష్యా భవిష్యంతి సహస్రతాం చ షోడశ' అని మూ. ౧౨౮ శ్లో.

ఇట్లు శ్రుతులుగాక పురాణములుగూడఁ దలచై నోరుపెట్టుకొని తత్త్వ మిదియని ఘోషించుచుండ మొండిపట్టుమానక పీరియందుఁ దానతమ్యములు గలవని వాదించు మహానుభావుల కేమి సమాధానము చెప్పవలయునో తెలియరాకున్నది.

కొందఱు సర్వసాక్షి, సర్వేశ్వరుఁడు, సర్వవ్యాపియునగు భగవంతునిఁ బరాత్పరుని “మొద్దు” అని పలుకుచు, నంతతోఁ దృప్తినొందక యామొద్దు నుపాసించిన నేమి ఫలమని వ్రాయఁ, జెప్ప, సాహసించును. అట్టివారి కది వెట్టితనము. పూర్వజన్మ పాపఫలము అనక మఱేమనవచ్చును. ఆ మొద్దే ఈ త్రీమూర్తుల నాడించుచు, గంతులువేయించుచు, లయ మొందజేయుచున్నది. ఆమహాత్ము నుపాసించు భాగ్యము లేకయే వీరి నుపాసించుచున్నారము. అందుఁగూడ వైకృతమును బాటించకున్న నిది కడపటిజన్మముకాదని వారికి హితముచెప్పుటయే సమంజసము. అతివిస్తరముగా వారిం గూర్చి వ్రాయుటయు వృథాకాలక్షేపమే యగు. ప్రకృత మనుసరించుచున్నాఁడను. లక్ష్మీదేవ్యంశమునఁ బదాఱువేల మందివనితలు జన్మించి నాకు భార్యలుగావలయు నని శ్రీకృష్ణమూర్తియే యాజ్ఞాపించెనట. ఆకాంతలే గోపికలు. వారు శ్రీకృష్ణునిఁ బ్రేమించుటలోఁ దప్పేమియో తోచకున్నది. లక్ష్మీదేవి భగవంతుని సాధ్వీ. అనపాయని. పెక్కురూపముల ననేకావతారములయం దాయనకు భార్యయ్యెను. శ్రీకృష్ణావతారమున ననేకరూపముల నేకకాలమున భార్యయ్యెను. ఇందేమి యాక్షేపించదగు విషయముకలదో

తెలియజాలకున్నాడను. భగవత్కథామృతమును జవిచూడజాలని మహాత్ముల కన్నియు సందియములే. అన్నియుఁ జేయరాని కార్యములే యని తోచును. ఒకభక్తుఁ డాకమేల్వకుఁ గొంగిలించుగోరును. ఒకఁడు నేపఁజెయగోరును. వేటొకఁడు నుతించు గాఁతుంచును. ఇంకొకఁడు పూజించు దమకించును మఱియొకఁడు మఱొకరికిఁ గోరును. అంపటికోర్కులఁ దీర్చుట యాభగవంతునికృత్యము. ఆయాయి యవతారముల నాయహయభక్తుల వాంఛితములఁ దీర్చుచుండు పరమాత్మునియందు దోషముల శంకించుట, వచించుట, వానిని సిద్ధాంతము చేయఁబూనుట పురాకృతమష్కృతఫలము గాక వేటొండు గాదని మాటిమాటికిఁ బలుకవచ్చును. అంతేయగాని శాస్త్రోక్తముగ వారంగూర్చి వేటొక్కసమాధానమును జెప్పసాధ్యముగాదు.

ముందుముందు శ్రీకృష్ణలీలలయందు బహుభావ్యలతోఁ గ్రీడించికట్లు కనఁబడును. అందును సమాధానము సమయోచితముగా వ్రాయఁబడును. ఇప్పుడు వ్రాయునదియు దానికిఁ దోడ్పాటుచేయఁజాలియుండునని యూహింతురుగాక!

—ॐ దేవాంశజనితుల వివరణము. ॐ—

ఇంకఁ దర్వాతికథ విన నవహితులరు గండు. భగవంతుఁడెట్లు బ్రహ్మకుం దెలిపి మఱియు నిట్లు పలికెను. వాక్పతీ! ధర్మఁడేయంశరూపమున, బాండుపుత్రుఁ డనబరఁగు యుధి

వృషభుఁ డగు. వాయుదేవాంశమున భీమసేనుఁడుపుట్టు. ఇంద్రాంశభవుఁ డష్టనుఁడు కాంగలఁడు. నకులసహదేవులు దేవ వైద్యులగు నశ్వదేవాంశసంభూతులు. సూర్యాంశభవుఁడు కర్ణుఁడు. విదురుఁడు యముఁడేయగు. కల్యాణమున దుర్యోధనుఁడుపుట్టు. శంతనుఁడు సముద్రాంశజనితుండగు. అశ్వత్థామ శంకరాంశజనితుఁడు వహ్నిశంశజనితుఁడు ద్రోణుఁడు. హుతవహునంశమున దృష్టద్యుముఁడు మహాబలశాలియై జనింగాంచు. ఆభిమన్యుఁడు చంద్రాంశజనితుండగు. వన్వంశమున భీష్ముఁడు విఖ్యాతింగను. కశ్యపాంశజుఁడు వసుదేవుఁడు. అదిత్యంశమునఁ బుట్టు సాధ్వీ దేవకియగు. వన్వంశమున నందగోక్షుఁ డుదయమందు. యశోద వసుభార్యయ యగు. ద్రౌపది కమలాంశజనిత. ఆమె యజ్ఞకుండమునుండి వెలువడు. శతరూపాంశజాతసుభద్రయగు. ఆమె దేవకీగర్భసంభవయగునని తెలియఁదగు. దేవతలందఱు భూభారహాసకులై పుట్టఁగలరు. దేవతాపత్నులెల్లఁ బృథివీతలంబున స్వాంశముల నుద్భవ మందగలరు.

అని పలికి శ్రీకృష్ణుఁ డూరకుండెను. అంత నామహాత్ముని వామభాగంబున వాగ్దేవియు, దక్షిణభాగంబున లక్ష్మీదేవియు, బురోభాగంబునఁ బార్వత్యంబయు నామెచెంతనుండి దేవతాసముదయములును సేవించుచుండిరి. గోపికలును గోపాలకులును భక్తిసముద్రై కొల్చుచుండఁగా శ్రీకృష్ణవత్సస్థులవాసినియయి వ్రజేశ్వరియగు రాధాదేవి పరమాత్మునిం జూచి యిట్లు పలికెను. ప్రాణేశ్వరా! నినుఁజూడకున్న చో నొకనిమేష

మైన బ్రదుకంజాలను. విరహముగలుగునని తోచినంతన ప్రాణములు దహింపబడు. నాచిత్తము నాయాయ త్తముగాదు. నిమేషమైన నెడఁబాయఁజాల. ఇట్టి నేను నిన్ను వదలి భూతలంబున కెట్లు పోనేర్తును? ఎంతకాలమునకు మన కిర్వుర కొకచోట నివాసముగలుగును? గోకులంబున నెందు మనకు యోగము పొసంగు? నినుఁ బాసిన నిమేషము శతయుగతుల్యంబుగఁ దోచు. నేనందుఁబోయి యెవ్వనింజూతు? ఎటుపోవుదును? నన్నెవరందు రక్షింతురు? నిన్నె డఁబాసినపుడు తల్లిని దండ్రిని బంధువులను, సోదరులను, బుత్రులను స్తరింప నిష్టము గలుగదు. సకలమాయలు నీయాజ్ఞకు లోఁబడియుండు అట్టి మాయలచే నన్ను నాచ్ఛాదింపకుము. నీయందే ప్రీతిగల్గియుండఁజేయుము. “నిన్ను మాయచేఁ గప్పనుజుమీ” యని శపథంబుచేయుము. ఓమధుసూదనా! ప్రతిక్షణము నామనోద్వారేఫము నీ పాదారవింద విగళదమృతపానాసక్త మగునట్లనుగ్రహింపుము. ఎందెందు నెవరెవరికులమున నేఁబుట్టునట్లు చేసినను నీస్తరణము దాస్యము నాకుం గలుగునట్లనుగ్రహింపుమా ఇదియే నావాంఛితము.

మఱియు నేనెందుజన్మించినను నీవు కృష్ణుడవని, నేను రాధిక యని యీపేరులు మార్పునొందకుండ మనకిర్వురకుఁ గల ప్రేమసౌభాగ్యమునకు భంగమురాకుండునట్లనుగ్రహింపుమా. నిను మఱువకుండ నుండునట్టి వరము ప్రసాదింపుమా. శరీరమును ఛాయ యెడఁబాయనిపగిది, ఆత్మ నెడఁబాయని ప్రాణములవలె మనకిర్వురకు జన్మము లభించుఁగాక! ఇదియే

నావాంఛితము. ఈవర మనుగ్రహింపుము. నిమేషమాత్రమైన మన కెడఁబాటు గలుగఁగూడదు. నేను బ్రాణతుల్యను గావున నీతనువు నెడఁబాయకుండునట్లు చేయుదువుగాక నేను నీకర్థశరీరంబ కదా. దాన మన కభేదంబు సిద్ధించెగదా. దానికి చ్యుతిలేకుండునట్టి వర మనుగ్రహింపవే యని దీనవదనయై మాటిమాటి కీమాటలం బల్కుచు నుచ్చైర్నాదమున రోదనము గావించుచుఁ బాదారవిందంబులపైఁ బడియుండెను.

కరుణాశరధియగు శ్రీ హరి రాధాదేవిని లేవనెత్తి బాహువుల బిగియం గొఁగిలించుకొని సత్యపూతమై కరుణాపూర్ణమై హితమై యలరార నిట్లుపలికెను. ప్రాణేశ్వరీ! ఆధ్యాత్మికమై శోకచ్ఛేదనకారణంబయి తగుయోగము నుపదేశించెద. చక్కఁగా నాలకింపుము. ఈయోగము యోగీశ్వరుల కేని దుర్లభము.

❀ శ్రీకృష్ణుడు రాధకు యోగ ముపదేశించుట. ❀

ప్రజేశ్వరీ! సర్వబ్రహ్మాండము ఆధారాధేయాత్మకమని తెలియుము. ఆధారములేక యాధేయ ముండఁజాలదని నమ్ముము. ఫలమున కాధారము పుష్పము. పుష్పమున కాధారము పల్లవము. పల్లవాధారము స్కంధము. స్కంధాధారము తరువు. వృక్షాధార మంకురము. అంకురాధారము జీవశక్తియుతమగు బీజము. * బీజాధార మస్తి. అష్టికాధారము

* అష్టిరేవాంకు రాధార శాచ్చిష్ట్యాధారో వసుంధరా అని మూ.

భూమి. భూమికాథారము శేషుడు. శేషాథారము కచ్చ
పము. కచ్చపాథారము వాయువు. ఆవాయువున కాథారము
నేనే. ¹నాకాథారస్వరూపపు నీవు. నేను నీయాథారమున
నున్న వాడను. ²సర్వశక్తులు నీయందున్నవి. మూలప్రకృతివి.
ఈశ్వరివి. శరీరశ్వరూపపు. త్రిగుణాథారరూపిణివి. ³నీయా
త్మను నేను నిరీహుండను. నిన్నుఁ గూడినపుడు కదలుదును.
పురుషునుండి వీర్య ముద్భవించు. దానినుండి సంతతికలుగు.
ఆరెండింటికాథారము ప్రకృతి, కామినియు, ఆప్రకృతి కళ.
దేహములేక ఆత్మ నిలుచుటెట్లు? ఆత్మ లేక శరీరముండుటెట్లు?
అవిలేకున్న పుట్టుకయెట్లుకలుగును. సంసారబీజభూతులమగు
మన కిరువురకు భేద మెట్లు కలుగును? ఆత్మయెందుండిన దేహ
మందుండును. నీవెందుండిన నేనందుండక యెట్లు మాననేర్తు?
⁴క్షీరమునందు ధావశ్యము, అగ్నియందు దహించుశక్తియు,
(అనఁగా నుష్ణము) భూమియందు గంధము, జలమందు శీతల
త్వము ఎట్లొ అట్లే మనయం దభేదగుణము కలిగియుండు. ధావ
శ్యదుగ్ధముల కైక్యమెట్లొ, అగ్ని దాహికలకేకత్వమేలాగో,
భూగంధముల కెట్టు లభేదమో, సలిలశీతలత్వముల కేరితి నైక
మత్యమో, మనయిరువురకు నట్లే యభేదము గలిగియుండు

1 'మహాధార స్వరూపాత్వం త్వయి తిష్ఠామి సాంప్రతప్.' అని మూలము.

2 'త్వం చ శక్తి సమూహోచ మూలప్రకృతి రీశ్వరీ' అని మూ.

3 'తదాత్మాహం నిరీహశ్చ చేష్టావాంశ్చ త్వయా సహ' అని మూ.

4 'యథా క్షీరచ ధావశ్యం దాహికా చ హుతాశనే' అని మూ.

నని నమ్ముము. ఇంతియగాదు. నన్ను వదలినచో నీవు నిర్జీవవు. నిన్ను వదలిన నేనదృశ్యుడనే. * నిన్నుఁ గూడక వీడినచో నేను సృష్టిచేయఁజాల ననుటసత్యము. మృత్తిక లేక ఘటము కులాలుఁ డెట్లుచేయఁజాలఁడో, సువర్ణము లేక కంసాలి యెట్లు అలంకారవస్తువుల నిర్మింపఁజాలఁడో అట్లే నేనును నిన్నుఁ గూడ నిచో సృష్టికార్యము చేయఁజాలను. నేనెట్లు ఆత్మరూపుడను నిత్యుడనో యట్లే నీవును బ్రకృతిరూపవు. సర్వశక్తిసమాయుక్తవు. సర్వాధారవు. సనాతనివి. నాకుం బ్రాణసమానవు. † లక్ష్మీయన్న, వాణియన్న, సర్వమంగళయన్న నీవే. బ్రహ్మాయు, శంకరుఁడు, అనంతుఁడు, ధర్మఁడు నీవే. నాప్రాణాధికవు నీవే. నాసమీపమున నీదేవతలు, దేవాంగనలు నుండఁగా నీవు నా వక్షఃస్థలమున నెట్లున్నదానవు? కాననే వీరందఱికంపె నధికురాల వని తెలియలేదా. రాధాదేవీ! కన్నీరు విడుచు పని నుండి మరలుము. నిష్ఫలమగు భ్రాంతి నొందకుము. శంకను బోఁ దోలుము. వేవేగ వృషభానుగృహంబున కరుగుము. కలావతి యనుపేరం బరఁగు వృషభానుపత్ని జతరంబునఁ దొమ్మిది నెలలు వాయువుచే గర్భంబుఁ బూరించి దశమమాసంబున నీ

* త్వయా వినా భవం కర్తుం నాలం సుందరి నిశ్చితమ్, వినా మృదా ఘటంకర్తుం యథా నాలం కులాలకః. వినాస్వర్ణం స్వర్ణకారోఽలంకారం కర్తు మక్షమః. ౨౨౦ శ్లో.

† మమ ప్రాణసమా లక్ష్మీ ర్వాణీచ సర్వమంగళా, బ్రహ్మేశానంత భర్తాశ్చ త్వం మే ప్రాణాధికాప్రియా. ౨౨౧ శ్లో.

వటునుండి యావిర్భవింపుము. నీస్వరూపమును బరిత్యజించి శిశు రూపమును గ్రహింపుము. వాయురూపగర్భము నిస్సరణ మగుతటి నీవాత్మమాయాబలంబున శిశురూపంబున ధరపైఁ బడి వివస్త్రువై రోదన మొనరింపుము. * అట్లొనరించిన నీ వయోనిసంభవురాల వగుదువు. గోకులంబు సుద్ధరింతువు. నేనును అయోనిసంభూతుఁడ నయ్యెద. మన కిరువురకు గర్భ సంస్థితి కలుగఁగలదా? గోకులమందు భూమిని స్పృశించుట మాత్రమే నాకుం గల్గును. నీకారణమువలనఁ గంసభయము నొక నెఱముగానుంచుకొని నందవ్రజమునకుఁ బోవనెంచితి. యశోదామందిరంబున నందనందనుఁడనగుఁ గల్యాణీ! నిత్యము చూడఁగలవు. నన్నుఁ గౌఁగిలింపఁగలవు. రాధాదేవీ! నావర ప్రభాసమున నీకు విస్తృతి కలుగకుండఁ గలదు. బృందావనం బున నిన్నుంగూడి యిచ్ఛానుసారముగ విహరింతు. పావనశీల విరాజమానలగు ముప్పదిముగ్గురు సుశీలాదులగు వయస్యలం గూడి త్రిసప్త శతకోటిగోపికలం గలిసి గోకులంబునకుం బొమ్ము. లెక్కకుమించినగోపికలను గోకులంబున వెలయించి వారినెల్ల నమృతమయవాక్కుల నాదరించుచు నుండుము. నేనును, గోపాలకులంగూడి గోకులంబున నివసించి వసుదేవాశ్రమంబున

* అయోని సంభవా త్వం చ భవితా గోకులే సతి,
అయోని సంభవోఽహంచ నావయో ర్గర్భసంస్థితిః.
భూమి సంస్పృష్టమాత్రం మాం గోకులే ప్రాప్యుష్యతి,
తవ హేతో ర్గమిష్యామి కృత్వా కంసభయం ఛలమ్. ౨౨ శ్లో.

విహరించి మధురాపురికిం బోయెద. *నాసంగమునుగోరి నన్ను
నేవించుటే ప్రియమని భావించు గోపకులందఱు వల్లవుల
యిండ్లబుట్టి నాశాసనమున నుందురుగాక. అని పలికి శ్రీ
కృష్ణుఁ డూరకుండెను.

ఆ స్తికశిఖామణులారా ! ఈకథాసారమేమని యింతుక
యాలో వింపుఁడు భగవంతుఁడగు శ్రీకృష్ణుఁడు రాధతో నీవు
ప్రకృతివి. నే బరమాత్మను. నీతోడిపాత్తులేకున్న నేనే
కార్యము చేయఁజాల ననియెఁ గదా. నాకాథారభూతు
రాలవు. అట్టి నిన్ను నెడఁబాసిన నేను గదలఁజాలను. నీసాయ
ముననే బ్రహ్మాండమునిర్మింతు, సర్వశక్తులు నీయందున్న
వనియు బోధించెను. లక్ష్మీ, వాణి, పార్వతి యనునవి నామ
ధేయములు. ఇన్ని పేరులు గలదానవు నీవే. బ్రహ్మశంకరానంత
ధర్మాదులు నీవేయని యుద్బోధించెను. అనఁగా అవయవములు
గలవ్యక్తులన్నియుఁ బ్రకృత్యధీనములు. తదతీతుఁడు విరాట్టు.
అట్టివిరాట్పురుషుఁడను నేనే అని స్పష్టముగాఁ దెల్పెనుగదా.

ఈయర్థమే శ్రీమచ్ఛంకరభగవత్పాదాచార్యులవారు
సౌందర్యలహరియందు:—

శ్లో. “శివ శ్చక్రాయుక్తో యది భవతి శక్తః ప్రభవితుం
న చే దేవం దేవో న ఖిలు కుశల స్పృందితు మపి,

* ప్రజం ప్రజంతు క్రిడార్థం మమనంగే ప్రియా త్ప్రియాః, వల్ల
భానాం గృహేజన్య లభంతాం గోపకోటయః. ౨౩౫ శ్లో.

అత స్త్యా మారాధ్యాం హరిహరవిరించాదిభి రపి
ప్రణతుం స్తోతుం వా కథ మకృతమణ్యః ప్రభవతి.”

శ్లో. హరి స్త్యా మారాధ్య ప్రణతజన సౌభాగ్యజననీం
పురా నారీ భూత్వా పురరిపు మపి త్సౌభ మనయత్,
స్తరోపి త్వాం నత్వా రతినయనలేశ్యోన వపుషా
కవీనా మ ప్యంతః కరణ మపి మోహాయ మహతామ్.

అని వక్కాణించిరి. ఈరెండువిషయములకు నించుక.
యేని భేదముకలదా. హరిహరవిరించులు మువ్వురు ప్రకృత్య.
ధీనులు. విరాట్కొక్కడే తదతీతుఁడు. అనుట సిద్ధాంతమని
యీయిర్వరి యుపదేశమునుండి తేలినది.

ఇట్లుండ హరిహర భేదవాద మెంత నిస్సారమైనదో.
పరికింపుఁడు. దాని నాధారముగాఁగొనిన నెంతపాపము.
వచ్చునో తెలంపుఁడు. ఇక నావాదమే పరమపురుషార్థమను
కొన్న వారికిని ముక్తికి నెంతదూరమో యూహింపుఁడు. ఈ
త్రిమూర్తులలో నెవరి నుపాసించిన నొకటియే. దానిఫలము
జ్ఞానము. దాని నూతగాఁగొని పరమపురుషుని ధ్యానింపఁ
గలుగుదుము. అట్టిజ్ఞానము దృఢముగాక దుర్వాదమూలక
మైన మనగతి యథోగతియే గాక మతేమగును. కాబట్టి
మనము పరమేశ్వరుఁడొక్కడే యని, ఆమహనీయుని యాత్మ
శక్తియే ప్రకృతియని, యాప్రకృతియే సకలబ్రహ్మాండకర్త
యని, అట్టి ప్రకృతి నానాదేవతారూపముల వెలయునని.

యేరూపమున నేనామమున ధ్యానించిన నది దృఢతంగాంచె నేని ఫలప్రదమగునని, దేవతాధ్యానమున కందఱు పాత్రులని రీతిభేదములున్నను ఫలభేదము లేదని చక్కగా నిశ్చయించుకొని, పూర్వకర్తవాసనాబలంబున నొక్కొక్కదేవత నుపాసించు భాగ్యము గల్గునని సిద్ధాంతమును జేసికొని భగవత్తత్వము నుపాసించి కృతకృత్యులము గావలయునేగాని వేఱు మార్గమునఁ గాఁజాలము. అట్లుగాక స్వాభిమతదేవతాభిన్న దేవతలు తుచ్చులని తనదేవతకు సేవకులని, వారి నుపాసించినఁ బుణ్యము రాదని మొండిపట్టున వాదించుట కన్న వృథాకాలక్షేపము వేఱొకటి కానరాదు. కాబట్టి యట్టివాదములఁ బాటింపక శక్త్యనుసారముగా భగవంతు నారాధించుచుఁ గృతకృత్యులమగుటకుఁ బ్రయత్నింపవలయు.

ప్రకృతము శ్రీకృష్ణమూర్తియే విరాట్పురుషుఁ డని, శ్రీరాధాదేవియే ప్రకృతి, సర్వబ్రహ్మాండకర్త్రీయని భావితము. అట్టి రాధామాధవుల భక్తి యుక్తిమైఁ బూజితము. వారియ పారమహిమము కనుఁగొనఁజాలముకాని, తత్కథామృతమున నించుకత్తృప్తి నొందుదము. లేనిపోని శంకలఁదెచ్చుకొని భగవద్దాథల నాక్షేపింపక వానిం బఠితము. దాన నేదో వచింపరాని ఫలము గలుగకమానదు. సకలపాపహరమగు భగవత్కథామృతమునఁ దృప్తి నొందమేని వేఱుమార్గము తృప్తి నొందింప వలంతిగాదు. కావున నిశ్చలభక్తి నభ్యసితము.

ఈకథామృతపానమునకు ఫలము దేవతాభేదబుద్ధి నాశమే కాని వేటొందుకాదు.

‘ప్రకృత మనుసరామః పాయసంభక్షయామః.’

అన్నట్లు ప్రకృతకథాభాగమునకు వచ్చెదను. ఇట్లు శ్రీ కృష్ణుఁ డూరకుండఁగనే దేవతలు, దేవతాకాంతలు, గోపాల కులు గోపికలు, బ్రహ్మశంకరశేషధర్మాదులు పరాత్పరుండగు శ్రీకృష్ణమూర్తిని గొనియాడిరి. పరమానందమున బాహ్యతీ లక్ష్మీసరస్వతులు స్తుతించిరి. విరహజ్వరపీడితలై గోపికలు భక్తిచే గోపాలపాలకుని నేవించిరి. ప్రేమవిహ్వలు లై నమ స్కరించిరి.

రాధయుఁ బ్రాణాధికుండగు ప్రాణేశ్వరుని స్తుతియించి భక్తి నమ్ర యయ్యెను. విరహజ్వరకాతరయై, కన్నీరుమున్నీ రుగాఁ బ్రవహింప భయాకులయై యుండు రాధనుజూచి శ్రీ కృష్ణుండు వినఁదగి, ప్రబోధకరమగు వాక్యము నిట్లుపల్కెను. ప్రాణేశ్వరీ! స్థిరబుద్ధివి కమ్ము. భయమును వదలుము. నాయంత దానవు నీవు. నీయంతవాడను నేను. నేనుగలుగ నీకుఁ జింతయేల? ఒక్కమాట చెప్పెద. ఆలకింపుము. నిన్ను నేను వదలి యుండుటకుం గారణంబుగలదు. ఆశాపకారణమును జెప్పెద. పూర్వమున నీకును నాకును వియోగము నూలు సంవత్సరములు గల్గి శ్రీదాముండు శపించెను. దాని ననుభ వింపకతప్పదు. ఆశాపకాలము వచ్చునంతకు నినుఁగూడియుం

డుదు. అది యనుభవించుకాలము రాగా నిను వదలి మఘ
రాపురి జేరుదు. భూభారమడంచి నన్నుం గన్న తల్లిదండ్రు
లకు బంధవిమోచన మొనరించి తంతువాయమాలాకారులకు,
గుబ్బకు శాపమోక్షముం బ్రసాదించి యవనుం బొలియించి
ముచుకుందునకు మోక్షము ననుగ్రహించి, ద్వారకాపుర
మును నిర్మించి, రాజసూయయాగమును దర్శించి, షోడశ
సహస్ర రాజకన్యకలను వరించి, నూటపదునొకండుసంఖ్యలశత్రు
వుల వధించి, మిత్రుల కుపకృతి నొనరించి, వారాణసీదహన
బాణభుజభంజనములఁ గావించి, పారిజాతమును దెచ్చి భామ
కుం ప్రీతిఁబెంపు నొనరించి, యింక ననేక కార్యముల నొనరించి
యవ్వలఁ దీర్థయాత్రకై వెడలి, మునిసంఘములకు దర్శనంబిడి,
బంధువులతో సంభాషించి, పితృయజ్ఞసంపాదన మొనరించి,
నీకుఁ బూర్వజన్మజ్ఞానం బొసంగి, గోపికలకు దర్శనంబునొసంగి,
రేయింబగట్లు నినుంగూడి విహరింతు. అంత నినుఁగూడి యీ
లోకంబున కరు దెంతును. ప్రాణేశ్వరీ! మనకు నెడఁబాటుగలుగు
నూటుసంవత్సరముల కాలమందుఁ బ్రతీదినము రాత్రియందు
స్వప్నంబున నీకు దర్శనం బొసంగెద. నూటువర్షములు కాక
ముందే మదీయనారాయణాంశము ద్వారకాగమనంబుచేయు.
అవ్వల నినుంగూడి వనవాసం బొనరించి మరలఁ దలిదండ్రుల
దుఃఖంబు దొలగించి గోపికల యార్చినెడంబాపి భూభారము
ను దీర్చి నిన్నుంగూడి సకలగోపీగోపసహితుండనై యీగోలో
కంబున కరు దెంచెద. శ్రీమన్నారాయణాంశము లక్ష్మీవాణీ

సహితంబుగా వైకుంఠంబునకుం బోవు. మదీయవిష్ణ్వంశంబు
శ్వేతద్వీపంబునకుం జను. దేవతలు, పార్వతీ ప్రభృతులు, నిజాం
శంబులఁ బొందుదురు. నేను యథాపూర్వముగా నీగోలోకం
బున నినుంకూడి విహరింతును. ప్రాణేశ్వరీ! నేను జేయ నిశ్చ
యించిన యిక్కార్యంబులు గా దన నెవరితరంబు అని రాధను
బ్రీతిపూర్వకంబుగా గారవించెను.

ఆవిధమంతయు నాలకించుచున్న దేవదేవతాకాంతలు
విస్తయాంబుధి మునింగిరి. దేవతలం జూచి గోలోకాధిపతి
సురలారా! స్వస్థచిత్తులరై మీమీనిలయంబులకుం బొండు.
పార్వతీ! నీకుమారద్వయంబుం గూడి కైలాసంబునకుం బొమ్మ.
సకాలంబున నాయాజ్ఞ నందఱు నెఱవేర్తురు గాత! అందఱు
అంశమాత్రంబున జన్మింతురుగాక! గణపతి భూలోకంబున
నవతరింపఁ జనఁడు.

అని యిట్లు పలికిన శ్రీహరివాక్యంబు లాలకించి దేవత
లెల్ల భక్తిసముద్రై యనుజ్ఞఁగొని తమతమగృహంబుల కేగిరి.
లక్ష్మీసరస్వతులు శ్రీకృష్ణానుజ్ఞఁగొని తమకృత్యంబులు నిర్వ
ర్తింపఁ జనిరి. రాధికయు శంకాకులితస్వాంతయై యుండఁ
గాంచి భగవంతుఁడు ప్రియా! వృషభానుగృహంబున జన్మింపఁ
బొమ్ము. గోపికలు గోపకులు నిను సేవించియుండఁ గలరు. నేను
మధురానగరంబున వసుదేవుని గేహంబున కరిగెద. కంస
భయము నభినయించి నందవ్రజమునకు నీచెంత కరుదెంతు.

అని పలుక నాలకించి రాధాదేవి మిగుల నిట్టూర్పులు నిగుడించుచు బిట్టు రోదనముచేసెను. దాన నామె నయనాంబుజము లెఱ్ఱబాటెను. భర్తృముఖారవిందదస్యనాసక్తమతయై కన్నీటి నాపుకొని పలుమాటు దర్శించెను. విడిచిపోజాల ననుభావము గనఁబఱచెను. ఏడుమాటులు ప్రదక్షిణ మొనరించి మరల నమస్కరించి శ్రీహరి మ్రోల నిలువంబడియె. కృష్ణానుజ్ఞచే బూర్వోక్తగోపీగోపకు లరుదెంచి రాధను సేవించి యామెంగూడి భూలోకంబున జన్తింప సంసిద్ధులైరి. రాధయు విధిలేక భర్త నెడఁబాసిపోజాలక, భర్తృశాసనంబుఁ బాటింపకుండుట పాటిగాదని తలంచియు విడువ నొల్లక కట్టకడపట భర్తృశాసనం బవశ్యంబు చేయఁ దగు నని నిశ్చయించి వృషభానునకుఁ దనయగాఁ బుట్టఁ జనియెను. ఆమె వెంటనంటి గోపికాగోపకులు భూతలంబున కరిగిరి.

శ్రీహరియు గోపికలను స్థానాంతరంబుల జన్తింప నియోగించి తానును మధురానగరంబున వసుదేవుగర్భంబునఁ బుట్టినెంచెను. వసుదేవుఁ డేమునియంశోత్పన్నుఁడో యామకానికిఁ దాఁ దనయుండై పుట్టియుండుటం దలంచెను. భూభారముఁ దీర్ప నవతరింప కెడనేయుట కడునపాయ మని నిశ్చయించెను. దేవకీగర్భమున నేడవతడవ శేషాంశమునునిచి మాయచే దాని గోకులంబున రోహిణీగర్భంబుఁ జేర్చుమా యని యోగమాయ కాజ్ఞాపించెను. భూతలంబునఁ గలసాధుజనుల సకలకష్టములం

దీర్ఘకున్న వారు బ్రదుకఁజాల రని యాత్మఁ జింతించెను.
 1 తడవు నేయఁగూడదని తీర్మానించుకొనియె.

— { శ్రీదాముడు రాధయుఁ బరస్పరము
 శపించుకొనుట. } —

2 పాపకులారా! శ్రీకృష్ణరాధాసంవాదమున శ్రీదామ
 శాసంబువలన మనకు వియోగంబు సంభవించునని భగవం
 తుఁడు రాధకుంజెప్పినట్లు పఠించితేరి. ఆవిధ మెఱుంగుట చాల
 ముఖ్యము. కాన వినుండు.

ఒకానొకసమయమున శ్రీకృష్ణపరమాత్మ గోలోకమున
 రాధాదేవింగూడి నిర్జనంబగు రాసమండలమున విహరించుచుం
 డెను. రాధాసుఖసంభోగమునకన్న వేఱుసుఖమే తనకు లేదని
 తలంచెను. ఇట్లులుండియు నొకనాఁడు రాధాదేవికిం జెప్పకయే
 యామెను విడనాడ విరజయనం బరఁగు గోపికయింటికిం
 బోయెను. ఆమె బృందావనముననుండెను. సౌందర్యమున నా
 సుదతి రాధకు నించుకంటెయైనఁ దీసిపోవునది కాదు. ఆమె
 వయస్యలు పెక్కుమందికలరు. వారి లెక్కింపఁ దరంబుగాదు.
 ఆవిరజ శ్రీకృష్ణప్రాణాధికురాలు. ధన్యయు, మాన్యయు నగు.

1 ఇంతవఱకు శ్రీకృష్ణజన్మఖండమున నాఱవయధ్యాయపుఁ గథ
 వ్రాయఁబడినదని యెఱుంగఁ దగు.

2 ఇది శ్రీకృష్ణజన్మఖండద్వితీయాధ్యాయము ననుసరించి వ్రాయఁ
 బడిన దని యెఱుంగఁ దగు.

రత్నసింహాసనాసీనురాలగు నాతరుణీమణి తనచెంత కరు దెంచు శ్రీకృష్ణునిం జూచెను. కృష్ణమూర్తియు శరచ్చంద్ర నిభాననయై, మనోహరిణియై, చిటునవ్వుమోమున నటియింపఁ గుటిలదృష్టిఁ దన్నవలోకించుచు, బదాఱునత్సరముల ప్రాయముగలిగి సకలమణిఘృణివిలాసమమర, శ్వేతాంబరమును దాల్చి, నిజదర్శన జనితపులకాంచితశరీరయై, నికామకామ సాయకప్రవిధయైయున్న యావిరజను గన్నులారఁ గాంచెను.

ఆయన్నులమిన్నం జూచి యాగోలోకనాయకుఁడు తదభీష్టముం దీర్చుంగోరి యామెతో విహరించెను. పుష్పతల్పంబున మహారణ్యమున నిర్జనస్థలంబున నందును రత్నమయమండపంబున శ్రీకృష్ణుని నిరుపమానాకారముం గనుంగొని విరజపరవశయయ్యెను. ఇట్లు వారిరువురారందమహాసాగరమున నోలలాడుచుండిరి.

కోటికందర్పసుందరాకారుండగు నాప్రాణేశు నెదపై నిడుకొనియున్న విరజను, దదాసక్తుఁడై రత్నమండపమున నున్న శ్రీకృష్ణుని రాధికాదేవిచెలికత్తెలు కన్నులారఁ జూచి వేగంబు పఱచి రాధకుఁ బూసగ్రుచ్చినట్లు తెలిపిరి. వారిమాటలాలకించినంతనే రాధ వగలఁ బొరలడెను. ఆగ్రహోదగ్రురాలయ్యెను. రక్తపంకజలోచనయై యాదేవి బిట్టు రోదనము చేసెను. వయస్యలారా! ఆకృష్ణుని నాకుం జూపగలరే యని వారివేదెను. మీమాటలు బూటకములుగాఁ బొటింపఁబడవేని నాకీపాటిసాయ మొనరింపుఁడీ యని దీనయై ప్రార్థించెను.

శ్రీదాముడు రాధయుఁ బరస్పరము శపించుకొనుట. 133

నన్నుం దోడ్కొని పొండని వారిని హెచ్చరించెను. గోపిక
లారా! ఆకృష్ణునకుం దగిన ప్రాయశ్చిత్తమొనరించెద నని
గట్టిగా పలికెను. నేశిక్షింపఁబూన నడ్డువా రెవ్వరో చూచెదఁ
గాక యని బీరములు పల్కెను. నేవేగ ప్రియురాలింగూడి
కన్ను మిన్నైటుంగక యున్న యావెన్నునిఁ గన్నులారఁ
జూడఁ గోరెదఁ జూపుఁ డని సంప్రార్థించెను. అంతర్వక్రమై,
సస్థితంబై, సుథాముఖవిషకుంభముంబోలి మదాశ్రయంబై
యున్న యాకృష్ణపదార్థమును నాకుం జూపుఁడు. మీరొక
కొందఱు ముందేగి యాఘండపమును గాచియుండుఁడు. అని
బరుషముగాఁ బలికెను.

ఆమాటలు విని వయస్యలు భయకంపితచిత్తలై కరాం
జలులొప్పుఁ దల్లి! శ్రీగోలోకనాయకునిం జూపెదము. చిం
తల్లకుము. నావిని యానెలఁత యూఱడి నిజరథమెక్కి పెక్కు
మందిగోపికలు గొలుచుచురాఁగా రత్నసారభాసురంబై, కోటి
భాస్కరప్రభాయుతంబై మణిశకలశవినర మరుదైయొప్పు
నొప్పుచు, భర్తనిర్మితపాంచాలికాసముదయమలరార లక్ష
చక్రసమాయుక్తంబై వివిధఛత్రసుందరంబై వాయువేగంబై
పరుగిడు నారథగమనంబులకు మెచ్చుచుఁ బోయిపోయి కృష్ణ
విహారపావనంబగు నారత్నమండపంబును గాంచెను.

తద్ద్వారంబునఁ గావలియున్న ద్వారపాలకుం గనుం
గొనియె. ఆతండు గోపాలనియుతపరివృతుండై స్త్రీరాసనసరో
రుహుండై యుండెను. శ్రీదాముడని యా ద్వారపాలకు

నామము. ఆతండే శ్రీకృష్ణప్రియకింకరుడు. ఆతని మ్రోల నిలిచి రాధాదేవి కనుదమ్ము లెఱ్ఱబాట సురతలంపటకింకరా! దూరముగాఁ బొమ్ము. దూరముగాఁ బొమ్మని యదలించెను. నానాభుని లోఁబఱచుకొన్న మాయలాడిం జూచెదఁగాక. అని గంభీరపరుషభాషణంబులఁ దన్నదలించు రాధను గనుం గొని బలశాలియై వేత్రపాణియై యున్న శ్రీదాముడు వారి వదలఁ డయ్యెను. రాధావయస్య లత్యంతక్రోధావిష్టలై బల వంతముగా నాశ్రీదామునిం ద్రోచుకొని పోయిరి.

శ్రీకృష్ణుఁ డాకోలాహలం బాలించి రాధాకోపమెఱింగి యంతర్ధానమును జిత్తగించెను. విరజ రాధికాకఠోరశబ్ద జాలము శ్రీకృష్ణాంతర్ధానము నెఱింగి భయవివశయై చేయు నది నేరక యాక్షణంబ ప్రాణముల యోగబలంబున వదలెను. ఆచెంతనే యావిరజాదేహము నదీరూపమునం బ్రవహించెను. వర్షలాకారమై కోటియోజనవిస్తీర్ణమై యానదీజల మా గోలోకమునఁ బ్రవహించెను. దానివెడల్పు వర్షనాతీత మయ్యెను.

* అవ్వల రాధ రతిగృహంబునకుం బోయి యట శ్రీ హరింగానక విరజ నదీరూపమునఁ బ్రవహించుటంగాంచి యింక నేమియుఁజేయనేరక స్వగృహమునకుం బోయెను. శ్రీకృష్ణుం డంతట నదీరూపమునఁ బ్రవహించు ప్రాణనాయకను విరజను జూచి తత్తీరంబున నిలిచి బిగ్గరగా నేడ్చెను. మనోహరిణీ! విర

* ఇటనుండి తృతీయాధ్యాయ మని యెఱుంగఁ దగు.

జాదేవీ! నీవు నాప్రియురాండ్రలో నుత్తమురాలవు. కాన శీఘ్రంబ నాచెంతకురమ్ము. నిన్ను వదలి నే జీవింపఁగలనే. ఈనదీ రూపమును మాని దేహధారిణివై రమ్ము. నాయాశీఃప్రభావమున నీకు రూప మలవడుఁగాక! పూర్వరూపముననున్న నీ రూపమగు నిరుపమానమగు దేహమును దాల్చిరమ్ము. జలములనుండి వెడలిరమ్ము. నీకష్టసిద్ధులు గలుగునట్లనుగ్రహించితి. అను శ్రీకృష్ణునుడుల నాలకించి విరజ యత్యుత్తమ కాంతారూపంబును దాల్చి సాక్షాద్ద్రాఢయో యనుచందమున శ్రీహరిమ్రోల నిలిచెను.

ఆవిరజ యలంకారములు నిరుపమానములైయుండెను. ఆయందమున కవి మెఱుగుపెట్టినట్లుండెను. అట్టియాకృతి మెఱయఁ బఱతెంచు నాసుదతిం గాంచి ప్రేమోత్కంఠమున శ్రీహరి యాలింగనమొనరించి ముద్దాడెను. ఆప్రేమాలింగన మాత్రముననే యామె గర్భవతియయ్యెను. వర్షశతమున కామె పుత్రసప్తకమును గనెను. ఆకొడుకు లేడుగురు చెంత నుండ నా పురుషోత్తము చెంగటనుండెను. ఒకానొకతటి విహారలంపట యై యాపూఁబోణి బృందావనమున నిర్జనస్థలమున శ్రీహరింకూడి వేడుకమై విహరించెను.

అంతఁ గడపటిబుడుతడు సోదరపీడితుడై తల్లిభుజాంతరమున కెగ బ్రాకెను. పుత్రప్రేమమున నున్న యావిరజను వదలి శ్రీహరి రాధామందిరమున కరిగెను. భుజాంతరమున నలరారు బాలు నూటడించి యానారీమణి మరలిచూడఁ

గృష్ణుం డటలేడయ్యె. రతిసుఖమునఁ దృప్తినొందని యాబిడ
ప్రియదర్శనముఁ గోరి విలపించెను. ప్రియు నెడఁ బాపినవాఁ
డీతఁడే యని యెంచి కొడుకును జూచి నీ వుష్ణసంద్రమపు
కమ్మా యని శపించె. నీజలము నెవ్వరును ద్రాగకుందురుగాక
యని మఱియుఁ దిట్టెను. అంత నూరకుండక తక్కినకొడుకులఁ
జూచి మూఢులారా! మీరెల్ల భూతలమున జంబూద్వీపము
నకుం బొండు. మీకొకచో నిలుకడ లేకుండుఁగాక. ప్రతిద్వీప
మందును నొక్కొక్కరు జలధిరూపమున నదీనదములం
గూడి యుందురుగాక. అనియు శపించెను.

కడగొట్టుకొడు కాతల్లి శాపమున లవణసముద్రమయ్యెను.
ఆతఁడు తక్కినవారికందఱకుఁ దల్లియిడిన శాపమును దెల్పెను.
వారందఱు దుఃఖితులై తల్లిచెంతకుం బోయి యామెవలన
వార్తనెల్ల నాలకించి భూతలంబున కరిగి సప్తద్వీపముల
యందును సముద్రరూపముం దాల్చి వరుసగా నిలిచిరి. కని
ష్ఠుఁడు మొదలు తొలివానిపర్యంత మొక్కొక్కఁడు ద్వీగు
ణితపరిమాణమగు సముద్రరూపమున నుండెను. వరుసగా
లవణేక్షు సురాసర్పిర్దధిదుగ్ధజలార్ణవములని వారిపేరులు. సప్త
ద్వీపముల నావరించి నిలిచి మాతృభ్రాతృదుఃఖకర్మితులై విల
పించిరి. తల్లియుఁ బుత్రవియోగకారణమునఁ జింతిల్లెను. ఆ
చింతనుండి మరలఁ జాలక మూర్ఛిల్లె. ఆవిధమెఱింగి శ్రీహరి
సాక్షాత్కరింప శోకమును వదలి యావిరజ సంతోషపరవశ

శ్రీదాముడు రాధయుఁ బరస్పరము శపించుకొనుట. 137

యయ్యెను. స్వరాతురయగు నాలలనామణి శ్రీహరి భుజాంత సంస్థునిఁ గావించుకొని విహరించెను.

అంత శ్రీకృష్ణుఁ డాసుందరి కతిప్రీతిమై వరమియ్యఁ దలంచి సుందరీ! ప్రతిదినము నీచెంత కరుదెంతు. నిశ్చయము. నాకు రాధయెట్లు ప్రేయసియో నీవు నట్లే. నావరప్రభావమున నిత్యము నీకొడుకులఁ జూడఁజాలుదువు. అని యిట్లుఱుడించుచు నామె విశోకఞ్జేయుచుండు. శ్రీకృష్ణువృత్తాంత మంతయు గోపికలు రాధ కెఱిగించిరి. రాధయు నవ్వార్తనాలించి క్రోధ మందిరమున శయనించెను. అట్టితఱి శ్రీకృష్ణుండు విరజనుండి రాధామందిరమున కరుదెంచి ద్వారభాగమున శ్రీదాముని తోడ నిలిచియుండెను.

రాధయుఁ బతిరాక నెఱింగి వచ్చి గ్రోధావిష్టమతియై ప్రాణేశుని జుఱచుఱుజూచి నాకంటె మానసియలగు కాంతలు గోలోకమునఁ బెక్కుమందిగలరు. వారియిండ్లకుం బొమ్ము. నాతో నీకేమిపని? నీకుఁ బ్రాణాధికప్రియురాలగు విరజ నదీ రూపమున నున్నది కదా! ఆమె నాభయమున దేహముఁ బాసి పుణ్యనదియైనది. ఆమెచెంతకుం బొమ్ము. గోపతీ! ఆనదీతీరమున నిల్లుకట్టుకొని యుండఁబొమ్ము. ఆమె నదియాయె. నీవు నదముగమ్ము. నదమునకు నదితోటిసంగమము గుణ వంతముగ నుండునుగదా. స్వజాతియందు నెల్లరకు శయనా సనభోజనము లొనరించు కోరికయుండును. ఇంక దేవచూడా

మణివగు నీకు నదిపొందుగలుగుట అదృష్టమనవలయు. ఈ వార్త విన్నచో సజ్జను లానందపరవశు లగుదురు. ఏజనులు నిన్ను సర్వేశుడని నుతింతురో వారికి నీతత్త్వ మంతగాఁ దెలియదు. సర్వభూతాత్ముడవగు నీవు నదీసంభోగమును గోరు చున్నాడవు ఓహో! ఎట్టి యదృష్టము! ఎట్టి మహిమము!

అని పలికి రోషావేశమున నింకేమియుఁ బలుకఁజాలక యూరకుండెను. భూమిమీఁదఁ బరుండెను. లక్షగోపికలు గొల్పుచుండినను లేవలేకపోయెను. ఆమెకు శీతలోపచారములు పెక్కుమంది పెక్కుతెఱంగుల నొనరించిరి. కొందఱు వీణియలు చేతులంబూని వాయించిరి. మృదంగధ్వనులఁ గొందఱు రాధకు శ్రుతిసంతోషమును గల్పింపనెంచిరి. ఇట్లెన్ని యో రీతుల నెందఱో గోపిక లుపచారములు సేయుచుఁ గృష్ణుని ద్వారముదాఁటి లోనికిఁ బోకుండ నిలువంబడిరి.

అంత రాధ తనయెదుటనున్న ప్రాణేశు నుపలక్షించి మరల నిట్లు పలికెను. ఆమాట తగినదిగాక న్యాయముగాక మర్యాద ననుసరింపక యతికఠినమైయుండెను. ఓవిరజాకాంతుఁడా! నాయెదుట నిలువక పొమ్ము, చోరరతిలంపటుడవు. ఇట్టి నీవు నన్నెట్లు భ్రమింపఁజేయఁగలవు. వేగంబ పద్మావతి యింటికిం బొమ్ము. రత్నమాలగృహమునకైనం జనుము. ఆమె నీకు మనోహరురాలుకదా! రూపమున నాయంతవారుగలరే యని విజ్ఞప్తిగ వనమాలాసౌధంబునకైనం జనుటొప్పు. ఓనదీ కాంతుఁడా! దేవదేవేశా! గురువులకు గురుడవు. ఇట్టి నీతత్త్వ

నెఱింగితి. ఇంకఁ జాలునుజాలును. పోపొమ్ము. నాయీసాధం బున నిల్వకుము.

ఓకృష్ణా! మనుష్యవ్యవహారలంపటుండవు. కావున మనుష్యలోకమున భారతభూమిఁ బుట్టుకఁగాంచుము. గోలోకము నుండి వెడలుచువు గాక! ఓపద్మావతీ! ఓసుశీలా! ఓశశికలా! ఓమాధవీ! అని చెలిక త్తియలంజేరి యీ ధూర్తుని గృష్ణుని నిల్వరింపుడు. ఇట నేమిపనియున్నది? ఆవలఁ బొమ్మనుఁ డని పలికెను.

ఇట్లు రాధఁలుక విని గోపిక లాహరినిఁ గాంచి వినయమున న్యాయసమ్మతమగునట్లు శ్రీకృష్ణా! యిప్పటి కెందైనఁ బొమ్ము. రాధ కోప ముపశమిల్లఁగనే పిలుతుము. అప్పుడు వత్తువుగాని యిప్పుడేగుము. అని గొందఱు పలికిరి. మఱిగొందఱు చేడియలు స్వామీ! క్షణమాత్రమున నీమె కోప మడంగు. అంతవఱ కెట్లకైనఁబోదగు. ఈరాధ మీచే వృద్ధి నొందింపఁబడినది. ఇట్టి నీతోడప్ప మఱెవ్వరితో నిట్టులాడును! మఱియుఁ గొందఱు పూబోడులు నాథా! క్షణకాలము బృందావనమున కరుగుము. ఈమె నోదార్తుము, కరుణింపుము. మఱియుఁ గలవయస్యలు కాముకా! మానినికి మానాపనయన మొనరింపుము. ఇంకను గొందఱు టీశా! మఱొకభార్య యింటి కేగుము. కామినీలోలుండ వగు నీకు యథోచిత సత్కారము లొనరింతుము.

అని యిట్లు వెక్కుమంది వెక్కురీతులఁ బల్కుచుండిరి. జగత్కారణకారణు నిట్లు చేడియలు పల్కుచుండ శ్రీహరి.

గేహాంతరమునకుం బోవుచుండుట గనుఁగొని కోపమును బట్టఁ జాలక రాధాదేవిని జూచి యామె రోషమొంది కన్నులెఱ్ఱ వాఱునుండుట నెఱింగియుం దల్లి! మదీశ్వరుని గోలోకనాథుని నిట్లు కటువాక్యంబుల నాడెదవే. ఇది తగిన పని యగునా! తప్పొప్పుల విచారింపక వృథా యిట్లు తూలనాడెదవు? బ్రహ్మ సంతేశ్వరుల కీశ్వరుండయి జగత్కారణకారణుం డై వాణి పద్మాలయామాయాప్రకృతీశ్వరుండై నిర్గుణుండై స్వాత్మారాముండై పూర్ణకాముండై యలగు శ్రీకృష్ణు నిట్లు గేలిసేసెదవు! ఏపరమేశ్వరుని నేవవలన రాణులలో నుత్తమురాలవైతివో, ఏభగవంతుని పాదార్చనమువలన లోకేశ్వరి వైతివో అట్టి సకలకల్యాణగుణనిధి యగు శ్రీకృష్ణు నెఱుంగక తూలనాడెదవు? భూభంగలీలామాత్రమున నీవంటిసుందరాంగులఁ బెక్కండ్ర సృజింపఁ గల భగవంతు నెఱుంగఁజాలక వైకుంఠ లోకమున శ్రీహరియన నలరు నీభగవంతుని పాదారవిందములను లక్ష్మీదేవి యాత్మీయశిరోజముల మార్జనమొనరించును. సరస్వతీయు శ్రోత్రామృతము లనందగు స్తవముల నిరంతరము భక్తిమెయి సంస్తుతించును. అట్టిదేవదేవు నెఱుంగఁ జాలకున్న దానవు. * సర్వజగద్వీజరూపిణియై మూయ యనం బ్రఖ్యాతి నొందిన ప్రకృతి యేపరమాత్మను స్తుతించునో యట్టి విరాట్పు

* భీతాచ ప్రకృతిర్దాయా సర్వేషాం బీజరూపిణీ, సకతం స్థాతి యం భక్త్యా తం న జానాతి మానిని. అని మూ. 3 అ. ౮౪ శ్లో.

దీనిచే బార్వతి మూలప్రకృతిగా నిటఁ జెప్పఁబడినదని గ్రహింపఁ దగు.

పషు నెఱుంగఁజాలవు కదా. *సకలవేదములు నేపరాత్పరునిమహిమమందుఁ బదాఱవపాలైన వర్ణింపఁజాలవో ఏకాలములో నెందైన నెఱుంగఁజాలవో అట్టి సనాతను నెఱుంగకున్నదానవు. ఈశ్వరీ! చతురాననుడు వేదజనకుడు కదా. అట్టి బ్రహ్మ నిరంతర మాపరాత్పరుని నుతించుచు నేవించుచు నుండును. శంకరుడైదుమోముల యోగి ధ్యేయుని వినుతించుచుండు. మఱియు నానంద బాష్పపరికలితముఖుడై శ్రీకృష్ణపాదారవిందముల నేవించును. అనంతుడు సహస్రముఖుఁబులఁ బరమేశ్వరుని సతతము నుతిసల్పుచుండును. సర్వపాలకుండగు ధర్ముడు జగత్పతి తానయ్య నీపరతత్త్వమును నేవించును. శ్వేతద్వీప నివాసియగు శ్రీమహావిష్ణువు స్వయంవిభుడయ్య నీయనయంశరూపుడయ్య సదా నామస్తరణ మొనర్చుచుండును. సురాసురమనుమనుష్యులు నేవించుచుండియు నీఘనునిపాదదర్శనము చేయనేరకున్న వారు. అట్టివేదాంతవేద్యుని దూషించెదవు. తల్లీ! వేగంబ రోషం బుజ్జగింపుము. పాదారవిందముల నపరాధము క్షీకై భజింపుము. ఈభగవంతుఁ డాగ్రహించిన బ్రహ్మ క్షణమాత్రమున చ్యుతుడగు. చతుర్దశనిర్జరాధిపు లేపరమేష్ఠిదివార్ధమునఁ బదచ్యుతు లగుదురు. అట్టిదినముల

* స్తువంతి సతతం వేదా మహిమ్నః స్తోత్రం కలాం, కదాపి న విశాంతి తం నశానాసి భామిని. అని మూ. 3 అ. ౧౫ శ్లో. రచనాప్రణాళిక యందు వేదములు భగవత్తత్త్వము నెఱుంగఁజాల వనుట కిది ప్రమాణమని గ్రహింపఁ దగు.

లెక్కింప నూటుపత్సరము లాబ్రహ్మ కానువగు. అట్టి బ్రహ్మయే నేవించు శ్రీకృష్ణు నేల దూషించెదవు? నీవు నీ వయస్యలు మచిశ్వరపశంవదలు గదా.

అను శ్రీదామోక్తుల నాలకించి కర్ణకరోరములయి యవ్వి తోడఁ దటాలున మహాక్రోధ పరవశురాలయ్యెను. వెంటనే లోపలనుండి బహిర్భాగమున కరుదెంచి యారాసే శ్వరి యధరోష్ఠము కంపింప వెండ్రుకలు ముడివీడ నేత్రము లరుణాంబుజ ప్రతిభసమకూర్ప శ్రీదామని నుద్దేశించి యిట్లు పలికెను. ఓరీ జాల్మఁడా! నీవు మిగుల మూఢుడవు. విషయ లంపటకింకరుండవు. నీవు శ్రీకృష్ణు నెఱుంగుదువు కాఁబోలు. నేనెఱుంగను గాఁబోలు. ఈదేవుఁడు మాకీశ్వరుఁడు కాఁడు. నీకే యీశ్వరుఁడు. నీతండ్రి నెఱుంగుదు. నీవు తండ్రిని భూషించి తల్లినిదూషించెదవు అసురులు దూషించునట్లు నీవు నన్ను దూషించితివి. కావున నసురుండవు గవ్వు. గోవుఁడా! గోలోకభ్రష్టుడవు కవ్వు. అసురయోనిం బుట్టుము. ఇదె యీ శాపమిచ్చితి. నీన్నీ శాపంబునుండి రక్షించువా రెవ్వరు ?

అని యిట్లు రాసనాయికయగు రాధ పలికి యూరకుం డెను. భూమిపైఁ బొరలాడు నారాధను హస్తములఁ జామ రము లూని వయస్యలు నేవించుచుండిరి. శ్రీదామం డారాధా క్రోధానుప్రయుక్తభాషణంబుల నాలకించి మిగులఁ గోపించి యధరోష్ఠ మదరుచుండ నంబా! నీవును మనుష్యయోనిం బుట్టుము. మానుషివలె నాగ్రహించితివి. కాన నీకామాను

షత్వము లభించును. సందేహములేదు. కళచేతను, ఛాయ చేతనుగళంకముగలదానవు గమ్ము. శ్రీహరి నీయిడినశాపంబున నందవ్రజంబున గోపాలకుడై పుట్టును. ఆగోపాలకుని గూడి యుండుము. మీయిరువురకు శతవర్షంబులు వియోగంబు గలుగును. ఆవల భర్తను బొందఁగలవు. తరువాత గోలోకంబున కరుదేరఁగలవు.

అని యిట్లు రాధను శపించి యచట వాసి భగవంతుని చెంతకుం బోయి వలఁగొని శాపవృత్తాంతము నెఱిగించెను. పదంపడి చింత మైకొన విలపించెను. ఇట్లు రోదనముచేయు శ్రీదామునిం జూచి శ్రీకృష్ణుం డిట్లు పలికెను. వత్సా! శ్రీదామా! భూలోకంబునకుం బొమ్ము. మర్త్యలోకంబున రాక్షసుఁడవై జనించిన నిన్ను ముల్లోకవాసులు నోడింపఁజాలరు. రాక్షసేంద్రుఁడ వగుదువు. కొంతకాలము కాఁగా శ్రీశంకరు శూలమున హతుఁడవై కళేబరముం బాసి మత్స్యన్నిధి కరుదెంతువు. ఏబదియుగంబులు దాటి మదాశీఃపాత్రుండవై యిటకు రాఁగలుగుదువు. సందేహింపకుము. పొమ్ము. అని భగవంతుఁడు పలుక నాలకించి శ్రీదాముడు దుఃఖాకులమానసుడై స్వామీ! ఏకాలమందైనను మీభక్తివిరహితుఁడను గాకుండ నుండునట్లనుగ్రహింపుఁడు. అని వినయభక్తియుతుండైనమన్మరించి వెడలిపోయెను.

శ్రీదాముడు వెళ్లినపిదప విలపించుచు రాధయు భగవంతుని చెంతకేగెను. మార్గమున శ్రీదామునిం జూచి రాధిక

ప్రేమచే వత్సా! ఎందుల కేగెద వని విలపించెను. శ్రీదాముఁడును రాధికం జూచి బిట్టు విలపించెను. విధివశమని వారిరువురును దుఃఖవిముక్తులైరి. ఆశ్రీదాముఁడే మర్త్యలోకమున శంఖచూడుఁడనం బుట్టి తులసీపతియయ్యెను. శ్రీదాముఁడు చనిన పిమ్మట రాధయు భర్తృసన్నిధికింబోయి జరగినవృత్తాంతమును యథారీతిగా విన్నవించెను. శోకార్తయగు రాధికను భగవంతుఁడు ప్రేమతో నూఱడించెను శాపమనుభవంపరాధిక వృషభానునింట జన్మింపఁ బోయెను. *

పాశకులారా! భగవంతుఁడు సర్వజ్ఞుఁడగుట ముందే యేకార్యము లెట్లెట్లుజరగఁ దగునో ఆయావిహేతువులఁ గల్పించుచుండును. దానును వారింగూడి దుఃఖించుచుండును. విరజ నదీరూపమున నుండుట లోకోపకారమని భగవంతుఁడెఱుంగును. ఆమెకు రాధనుండి భయమునుగల్గించెను. తాను మాత్రము నిర్లిప్తుడైయుండెను. ఆవల శ్రీదామునిద్వారా రాధకు హితముపదేశించెను. దాన నామె కోపమూని యతనిని శపించెను. అతఁడామెను శపించెను. వీరిరువురును మనుష్యలోకమునఁ బుట్టునట్లే వారిశాపములు వెలసెను. ఇట్లు పరస్పరశాపఫలముల ననుభవించు నట్లుచేసి తాను వారినోదార్పియేమియు నెఱుంగనట్లు నటించెను. ఎవ రెవరికర్తృఫలముల వా

* శ్రీకృష్ణజన్మభండమున మూడవయథ్యాయము సంపూర్ణమని తెలియం దగు.

రనుభవింపక తప్పదను పాతము లోకులను నేర్పుటకే యీ ప్రయత్నమని మనము గ్రహింపవలయు.

ఇంకొక్కవిశేష మిందుఁగలదు. ఏభక్తులుకోరికతో భగవంతు నుపాసించుటో వారిదృఢతపఃఫలమును బ్రసాదించును. భగవంతుడు పుత్రుడుగాఁ బుట్టవలయునని కోరినచోఁ దాఁదనయుండై జన్మించును. కామాతురత భర్తగా భగవదుపాసనమొనరించిన వారి కామము దీర్చుటచే భర్తయ్యగును. విరజ కామాభిలాషిణియై తన్ను నేవింప భక్తవత్సలుఁడవుట నట్లే యామెకుఁ దృప్తిఁగల్గించెను. కాఁబట్టి భగవంతునియందు జారత్వాదిగుణముల నారోపించుట కేవల మవివేకము. పరమాత్మవలన నెఱవేఱని కోరికలుండు ననుట కన్నఁ బరిహాసాస్పదవిషయ మేమియుండును.

అట్లు లగుట భగవంతు నుపాసించుట యందు దృఢభక్తి యుక్తుడు గావలయు అట్టి తపస్సు ఫలింపకపోదు. నియతిమై జేయు నుపాసనము తప్పక ఫలించుననుట కెన్నియే దృష్టాంతము లున్నవి. అవి కాలాంతరమున రూపాంతరమున దేశాంతరమున ఫలింపజేయుచు భగవంతుడు తన సర్వేశ్వరత్వము నెఱపుచుండును. రామావతారమున నాభగవద్దూర్ఘమునుగాంచి మోహించిన వారికెల్ల శ్రీకృష్ణావతారముననే యావాంఛలఁ దీర్చునెంచెను. అట్టివారందఱు ద్వాపరాంతమున భూతలంబున గోపికలై జన్మించిరి. ఆదివ్యమంగళవిగ్రహమును దమపూర్వజన్మతపఃఫలముగాఁ గౌగిలించుకొని

కృతకృత్యలైరి. ఆవిషయ మెఱుంగక పామరులు శ్రీకృష్ణుని యందు జారత్వ మారోపించుట వెట్టితనముగాక మతే మున్నది.

ఇంతట నీవిషయమును వదలి కథానుబంధమును దెలుపుటకై లేఖినిందిప్పెదను. ఇట్లురాధయు శ్రీదాముడును బరస్పరశాపఫలముల ననుభవింప భూలోకమున జన్మింపఁబోయిరిగదా. భగవదవతారమునకు ముందే తత్కార్య సేతువులు వెలయుచుండును. ప్రధానకార్యము నెఱవేఱె. ఇంక నవ్వలికథ నవధరింపుడు. ఒక్కొక్కకథను జదివి తత్సారమెద్దియని గ్రహింపుడు. అదియే ఫలమని నమ్ముడు. భగవంతునివిలాస మిం దేరూపమున వెలసెనో యాలోచింపుడు. దాని నెఱుంగుట యనఁగా భగవంతు నెఱుంగుట యని నమ్మవలయు. అట్లు నమ్మిన భగవత్కృపాపాత్రులగుదురు. సత్యము. సత్యము. సత్యము.

ఈవిధముగా గోలోకమునకు బ్రహ్మాదులు పోవ భగవంతుడు వారి నూఱడించి తా నవతరింతు నని విశ్వాసము పుట్టఁ బలికి తనకు సహాయులుగా నవతరింపఁదగిన వారినెల్ల నియోగించి తానును భూలోకగమనోన్ముఖుం డయ్యె నని యింతవఱకుఁ దెలిసికొంటిమి. ఇంక నెవరెవరు నేయేకారణముల భూలోకమున నవతరించిరో వారివలనఁ గలుగు నుపకారమువైవిధ్యమో తెలిసికొనవలయును. ఇంద టిన్నివిధముల నవతరించినఁగాని యాకాలమున లోకమున ధర్మము నిలువదనుట ముఖ్యముగాఁ దెలిసికొనఁ దగినవిషయము. దానికై

కృష్ణావతారమునకుఁ గొన్ని కథలు సంబంధము లేనట్లు బాహ్య దృష్టికిఁ దోచినను సూక్ష్మముగ నాలోచించిన సంబంధము గలిగియుండక తప్పదే యని తోచును. కాన నట్టి గాథలను వ్రాయఁ బూనెద. వానిం బఠించినపిదప నెన్ని యో శంకలు తొలగును.

❧ తులసీవృత్తాంతము. ❧

శ్రీదాముఁడు రాధాశాపమున రాక్షసుఁడై పుట్టవలసిన క్లేర్వడియొక గదా. భగవంతుఁ డాపనికి సదుపదేశము నొసంగి యోదార్చెను. విధివశమున సంభవించిన ఫలము ననుభవించక తప్పదని బోధించెను. ఆమాటల కాతఁడు తృప్తి నొంది పోయెఁగదా. ఆమీఁద నతనివృత్తాంత మించుక తెల్పక తప్పదు. అందులకై ముందు తులస్యపాఖ్యానము తెలిసికొనుటయు ముఖ్యము. అందులకు మునుముందు మనమెఱుంగఁదగినది తులసి యెవ రనునదియే. తద్విధమంతయు సవిస్తరముగాఁ దెలుపఁబూని పూర్వకథ నిందు వ్రాయుచున్నాను.

❧ లక్ష్మీగంగాసరస్వతులు పరస్పరము శపించుకొనుట. ❧

* లక్ష్మీయు గంగయు సరస్వతియు శ్రీహరికిఁ బత్నీలు. వీరుమువ్వురును నిరంతరము హరిసన్నిధానమున నైకమత్యము

* ఈగాథ దేవీభాగవతము దశమస్కంధము షష్టాధ్యాయమునుండి గ్రహింపఁబడిన దని యెఱుంగవలయు.

గలిగియుండిరి శ్రీహరియు సమన్నేహమున వర్తించుచుండెను. కొంతకాలమునకు వీరికి శాపమున భూలోకజన్మము గావలసిన సమయము తటస్థించెను. దానిచే నొకనాఁడు గంగాదేవి ప్రాణనాథుఁడగు శ్రీహరి ముఖసరోజమును సస్తితయై సకామయై పలుమాటు చూచెను. భగవంతుఁ డగు శ్రీహరి జగన్నాటకసూత్రధారుఁడు గాన గంగాదేవి తన్నుఁజూచినంతనే యిండుక నవ్వెను. వారిరువురి ప్రేమాతిశయమును గన్నులారఁగాంచుచున్న లక్ష్మీసరస్వతు లించుకయైన నోర్వఁజాలకపోయిరి. అందు లక్ష్మీదేవి యిండుకశాంతమూని సపత్నియగు సరస్వతిని శాంతస్వభావఁ జేయఁబూనెను. దుర్వారక్రోధభీషణయగు సరస్వతి శాంతచిత్తకాకపోయెను.

అంత సరస్వతి రక్తాంతలోచనయై దేహము వణకుచుండఁ దద్వేగమున నధరోష్ఠము నాట్యమునేయుచుండ శ్రీహరిం జూచి యిట్లు పలికెను. ప్రాణేశ్వరా! ధర్మనిఘ్నఁడగు సద్భర్తకు భార్యలయం దెల్ల సమబుద్ధియుండుట సహజము. ఖలుం డయ్యెనేని విపరీతబుద్ధియుండును. శ్రీహరి! నీకు గంగాదేవి యందు స్తుతియుఁ బ్రేమ మధికముగ నున్నవి. లక్ష్మీదేవియందును దత్తుల్యముగనే యవి యున్నవి. కాని యేకారణముననో నాయందవి నీకు లేవు. కావున గంగయు లక్ష్మీయు నన్యోన్యాయుత్తరము గలవారైరి. అందుననే కాఁబోలు లక్ష్మీ గంగ యం దోర్పుగల దయ్యెను. దురదృష్టవంతురాల నగు నే జీవించియు లాభ మేమి? ఎవతుక భర్తచే బ్రేమవిషయమున

వంచిఃపబడునో యానెలత జన్మము నిష్ఫలము. నిన్ను నే మానులందఱు సత్త్వరూపునిగా వచింతురో వారెల్ల మూర్ఖులు. వారు వేదవేత్తలుకారు. నీతత్త్వమెటుంగక యట్లు వదించువారు.

ఇట్లు సరస్వతి క్రోధఘూర్ణమానమానస యై యొడలెటుంగక మాటలాడుచుండుటఁ దలంచి భగవంతుఁడు తటాలున వెలుపలికిఁ బోయి సభామండపమునఁ గూర్చుచుండెను. భర్త వెలుపలికిఁ బోవఁగనే రోషము నాపజాలక వాగ్దేవి యాగంగాదేవిం గాంచి శ్రవణదుష్కరమగు వాక్యము నిట్లు పల్కెను. సిగ్గులేనిగంగాదేవీ! కామగులారా! భర్త సీప్రక్కనున్నవాఁడన్న గర్వమున విఱ్ఱివీరెడవా? నీయందు భర్త కుంగల ప్రీతిని నాకుం దెలుపనెంచితివా? నీపతియెదుట నీ గౌరవమును భస్మముచేసెదను. పతిని లోఁబఱచుకొన్న మాయలాడి! నీభర్త యేమిచేయునో చూచెదఁగాక. అని పలికి యాగ్రహవేశమున వాణి గంగాదేవి కొప్పు పట్టుకొన నుద్యుక్తురా లయ్యెను.

అంత లక్ష్మీదేవి వారినడుమఁ జొచ్చి వారించెను. తన కార్యము సాగకుండఁజేసిన లక్ష్మీపై శారద కోపమూని లక్ష్మీ! గంగకు నీకును మైత్రి దృఢముగనున్నది. కాన నడ్డమువచ్చితివి. దీనిఫల మనుభవింపుము. నీవు మర్త్యలోకమున నదీరూపమునను నృత్యరూపమునను జన్మమొందుము సంశయము లేక యీశాపము ననుభవింపుము. నోరెత్తి మాటాడకుము.

విష్ణుసభయందు నదియు వృక్షము నెట్లుండునో చూచెదఁ గాక. అని శాప మొసంగెను.

లక్ష్మీదేవి యాశాపమును వినియు బదులుపలుకక యా గ్రహింపక సరస్వతిచేయిఁబట్టుకొని దుఃఖితురాలగుచు నూర కుండెను. తనకు సాయముచేయఁబూని కలహము నివారింప నరుదెంచిన లక్ష్మీని శపించిన సరస్వతిని గోపమున నధరోష్ఠము వడఁకుచుండ నున్నదానిని జూచి గంగ యోర్వరానికోపమున శపింపఁదలంచి ముందు లక్ష్మీ కిట్లనియె. పంకజాలయా! క్రోధా విలచి త్తయగు శారదనువదలుము. ఇది నన్నేమిచేయఁగలదు? దుశ్శీలయై, వదరుఁబోతై, గర్హవాక్కుగలదిగదా యీవాణి. కలహము నే నిరంతరము గోరుచుండును. యథాశక్తి యథా యోగ్యతగా వాడింప నిమ్ము. నాశక్తిని దనశక్తిని గనుఁగొనఁ గోరుచున్నది. మీరెల్లరు మీతారతమ్యము నెఱుంగుదురు గాక. అని పలికి యాపరానికోపమున సరస్వతిం జూచి నీవు, నదీరూపముం దాల్చి మర్త్యలోకంబున నుండువుగాక! ఎందు మిగులఁ బాపాత్ములు గలరో, ఎందు నధర్మము పృథ్వియగుచుం డునో అట్టి భూలోకమున నివసించి పాపాత్ములపాపముల లోఁ గొనుచు నుండువుగాక యని శపించెను.

ఆశాపము విన్నంత సరస్వతికి వర్ణనాతీతక్రోధము హెచ్చెను. ఒడలు కంపింపసాగెను. ప్రతిశాపం బొసంగు నూహప్రబలెను. అంత శారద గంగంగాంచి పాపాత్మురాలా! నీవే మహితలమున కరుగుదువు గాక. పాపముఁ బొందుదువు.

గాక. అని యింక నేమో చెప్పఁ బూనునంతలో భగవంతుఁడు సాక్షాత్కరించి చతుర్భుజధారులగు పార్వదులుకొలువం జతుర్భుజపులు చెలువుసూపఁ దటాలున నాసరస్వతిం జేరందిగిచి వక్షస్థలమును జేర్చెను. లలితవచనములం బురాతనవృత్తాంతమును దెలిపెను. పరస్పరకలహకారణము, శాపహేతువును దెలియఁజెప్పెను. దానిని విని వారు మువ్వరు విధివశమున నిట్టులామెఁగదా యని మిగుల వగచిరి. దుఃఖించువారలంగని భగవంతుఁ డిట్లు లానతిచ్చెను.

లక్ష్మీదేవీ! కళచే మర్త్యలోకంబునకుం బోయి ధర్మధ్వజునిగేహంబున నయోనిసంభవవై యతనికిం బుత్రివి గమ్ము. అందే దైవదోషమున వృక్షత్వమొందఁగలవు. మదంశ జనితుఁడగు శంఖచూడునకుఁ బత్నివై కాలాంతరమున నిటఁజేరి నాకుఁ బత్ని వగుదువు. సంశయము వలదు. వృక్షరూపమును బొంది భారతమునఁ దులసి యనుపేరం బరఁగఁగలవు. కలమాత్రమున నదివై యుండఁ గలవు. ఆలసింపక పొమ్ము. భారతీ శాపమున భారతమునఁ బద్మావతివనఁ బ్రఖ్యాతినొందఁగలవు. అని గంగాదేవిం గనుంగొని యిట్లు పల్కెను.

గంగాదేవీ! లక్ష్మీవెనుక విశ్వపావనివగు నీవు కలమాత్రమున భూలోకమునకుం బొమ్ము. పాపాత్ములపాపరాసుల దహింపుము. భగీరథుండను భూజాని తపమొనరించి భూలోకమున నిన్ను రాఁ బ్రార్థించును. దాన నీవటకుం బోయి

భాగీరథివనం బ్రఖ్యాతినొందుము. మదంశముగల సముద్రునకు భార్యవై యుండుము.

అని పలికి సరస్వతి దిక్కు మొగంబై భారతీ! కలామా త్రంబున గంగాశాపమున భారతభూమిని జొందుము. సుతన్ను లతోఁగలహించిన ఫలము వారలతో ననుభవింపుము. నీవు సత్యలోకమున బ్రహ్మకు భార్యవుగము. గంగాదేవి శివునిదగ్గ రకుఁ బోవుఁగాక. లక్ష్మీదేవి యిందే యుండుఁగాక. శాంతయై, శ్రోధరహితయై సత్త్వరూపిణియై తగు లక్ష్మి యిందే యుపుడుండం దగు. లోకమున మువ్వరుభార్యలు, మువ్వరుసేవకులు, మువ్వరు బాంధవులు నెవరికుందురో వారికి శుభములు గలుగవు. ఇట్లుండుటయు వేదవిరుద్ధము నగు. ఎవరియిండ్ల స్త్రీలు పురుషులవలె సర్వకార్యప్రచారము సేయుచుందురో, ఏపురుషుఁడు స్త్రీవశుండగునో వారందఱజన్తము నిష్ఫలము. ఏనారి వాక్కున దుష్టయగునో, ఏస్త్రీవ్యభిచారిణి యగునో, ఏవనిత కలహప్రియయో, అట్టి నారీపతి వెంటనే యరణ్యమునకుం బోవలయు. ఆపురుషునకు గృహమునకన్న నడవి సుఖప్రద మగును. అందు సుస్థలము నివసించును, శుద్ధజలము త్రాగను, సత్యలములు భక్షింపను దొరకును. ఎల్లప్పు డందాతనికిఁ బూర్వోక్తపదార్థములు సులభముగా లభించును. గృహమందవి లభింపవు. పరహింస్రజంతువుల సన్నిధినుండుటకన్న నగ్నినిజొచ్చుట చాలమేలు. సుఖముగూడ నగును. అగ్ని ప్రవేశమునకన్న దుష్టస్త్రీసన్నిధి దుఃఖకరమైనది. వ్యాధిజ్ఞా

లయు, విషజ్వాలయు, దుష్టస్త్రీముఖ జ్వాలకన్నఁ బురుషునకు మంచినవవచ్చును. దుష్టకాంతాముఖజ్వాల మరణమునకన్నఁ బీడను గల్గించును. కాంతాజితులగు పురుషులకు భస్మమగు పఱకు శుద్ధిలేదు. ఏపగలు చేయుపుణ్యకర్తము లాతనికి సత్కులము నీయక యాపగటియందే నశించుచుండును. ఆతం డిహ పరలోకముల నిందితుండగు. ఎవఁడు యశఃకీర్తివిహీనుఁడో యతఁడు జీవించియు మృతుండగు. * పెక్కుమందిపత్నులు కలిసియుండుట శ్రేయస్కరము గాదు. ఒకభార్యగలవాఁడు సుఖవంతుఁడు. బహుభార్యలుగలవాఁ డొకప్పుడైన సుఖ పడఁడు. గంగాదేవి శివస్థానము పొందుఁగాక. సరస్వతి బ్రహ్మ లోకము నొందుఁగాక! సుశీలయగు పంకజాలయ యిట నుండుఁగాక! ఎవనిపత్ని సుశీలయు భర్తృశాసనమును బాలించునో అతనికి నీలోకమున సుఖము, పరలోకమున ముక్తియుఁ గరతలామలకములు. దుశ్శీలయగు స్త్రీకెవఁడు భర్తయగునో అతఁడు జీవన్మృతుఁ డనంబడు. అని పలికి భగవంతుండగు శ్రీహరి వారి సమాధానపఱచెను.

ఆర్యమహాశయులార! ఈకథాసారమేది యని యాలోచింపుడు. అనేకనీతులు దీనినుండి తేలఁగలవు. బహుభార్యలు గలవాఁడు గారాదనియు, ఎంతవాఁడైనఁ బెక్కుమందిపత్నులను విరోధముగలుగకుండఁ గాపాడఁజాలఁడనియు, స్త్రీలెంత వాఁడైనను బరస్పరానురాగముగలవారుగా నుండఁజాల

* బహ్విదానాం చ సపత్నీనాం వైకత్త శ్రేయసే స్థితిః, ఏకభార్య స్సఖి నైవ బహుభార్యః కదాచన. ౬౪ శ్లో.

రనియుఁ గొంతకాలముండినను బిదప మిక్కుటముగ విరోధము లుప్పట్టెల్లు ననియు, శీఘ్రక్రోధము స్వాపకారహేతువగు ననియు, ఆసూయ కడుమోసగించుచు సకలకష్టముల నొసంగుననియు, ఎంతవారికే నవి యుండరానివనియు, నంతకన్న శత్రువులు లేరనియు నీకథనుండి గ్రహింపఁదగిన నీతులు. ఇంకను బ్రాజ్ఞులగు వా రాలోచించినఁ దేటపడఁగలవు. కాని యంతటిప్రజ్ఞ చాలనికతన తోచినన్ని వ్రాసితిని. ఈమువ్వురు భూలోకమునఁ బుట్టుగాథ వీగ్రంథమున కుపకరింపఁజాలవని వదలి యిందు లక్ష్మీదేవిపుట్టుకనుమాత్రము తెలియఁబఱచెదను.

❧ కుశధ్వజునింట లక్ష్మీదేవి పుట్టుట. ❧

* కుశధ్వజుఁడు ధర్మపరాయణుడై విష్ణుభక్తినిరతుడై యుండెను. ఆతనిభార్య మాలావతియనఁ బ్రఖ్యాతివహించి పతివ్రతాశిరోమణి యయ్యెను. గొంతకాలమున కామాలావతి కమలాంశముగల పుత్రికను గాంచెను. ఆకొమరితయు పుట్టినప్పటినుండియు జ్ఞానయుక్తయై యలరారుచు సూతికాగ్న హమునందే వేదధ్వని యొనరించుచు లేచెను. వేదనాదమును జాతమాత్రమున నొనరించినందున నాయమపేరు వేదవతియని తండ్రిపలికెను. అంత నాకన్యక యింటనుండ నొల్లక తపోవనంబున కరిగి తపంబొనరించెద నని పోవం బోవనీక యందఱు

* ఈకథ దేవీభాగవతము నవమస్కంధము పదాఠవయధ్యాయము నుండి గ్రహింపఁబడిన దని యెఱుంగఁ దగు.

నిర్బంధించిరి. కాని నారాయణపరాయణయై వారి నిలిపి వసం
బునకుం జని యతి నియమమునఁ బుష్కరంబున నుగ్రతరం
బగు తపం బొనరింపసాగెను. తపం బెంత కృచ్ఛ్రతరమైనను
ఆకన్నీయ కృశింపక క్లేశమొందను నవయశావన మలర నుం
డెను. ఒకనాఁ డాసుదతి ఆకస్మికముగా “జన్మాంతరమున నీకు
శ్రీహరి భర్త కాఁగలఁడు. బ్రహ్మాదులకేని దురారాధ్యుఁడగు
శ్రీహరిని బతిని బొంది సుఖింపఁగలవు” అను నశరీర వాక్కును
వినెను. దాన నాసతికే దృష్టి కలుగదయ్యెను. పూనిక వదలక
మరలఁ దపంబొనరింపఁ బూని యచ్చటువాసి నిర్జనస్థానమగు
గంధమాదనపర్వతమునకుం బోయి చిరకాల ముం దాశ్ర
మంబుఁ గల్పించు కొని నివసించి యతనియమవతియై దారుణ
తరతపం బొనరించెను.

అంత నొకనాఁడా సాధ్వీమణి కఠోరహృదయుఁడగు
రావణుంఁగాంచి యతిథిబుద్ధిచే బాద్యంబొసంగి శీతలజలముల
నిచ్చి సుస్వాదుఫలంబుల నిడ వానినెల్ల గ్రహించి యాపాపా
త్తుడట నివసించి చెంతకేగి యోకల్యాణీ! నీవెవ్వతవు! ఏల
యిం దొంటి నున్న దానవు? అని ప్రశ్నించెను. అంతతో
నిలువ కాదుష్టుఁడు వరారోహ యై పీనశ్రోణిపయోధర యై
శరత్పద్మోత్సవాస్య యై సస్థిత యై నుదతి యై సతి యై యల
రారు నాజలజలోచనం జూచి చూచి స్మరశరవిసరపీడితుం డై
మూర్ఛిలైనను.

అంతః గొంతనేపటికి స్త్రుతి గలుగలేచి యన్యాయమిది యని తలంపక తనఁ బ్రాణాపాయముమాత్రము కాక వంశనాశనమగునని యూహింపక తటాలున నామెం గరమున నొడిసిపట్టుకొని శృంగారచేష్టలు చూపఁబూనెను. వేదవతియు భృశకోపపీడితయై హంకారమాత్రంబున నాతని స్తంభింపఁ జేసెను. దాన వాడు జడుడై కరపాదములనైనఁ గదలుపంజాలక యొకమాటయైన నాడశక్తిలేకయుండెను. కాని మనంబున నాసాధ్విమహిమమును గొనియాడెను. ఆరీతి నెఱింగి యాతని కింకేమియు నవకృతిని జేయఁబూనక యుండియు నాతని కుచేష్టల కాగ్రహంబు వీటిఁబుచ్చఁజాలక “రావణా! నానిమిత్తమున సఖాంధవుఁడ వగు నీవు వినాశమొందుదువు. కామాతురుఁడ వగు నీచే స్పృశింపఁబడితిని. చూడఁబడితిని. నాశక్తి నించుక చూడుము” అని పలికి తత్స్పృష్టమగు తనువును విడనాడ నెంచి యోగబలంబున నాతనువును దహించెను.

ఆ బూదిరాశిని గంగలోఁ గలిపి రావణుం డింటికిం బోయెను. ఏమి యద్భుతమిది? ఎట్టి గట్టికార్య మొనరించెను? ఏమి యీమె తపశ్శక్తి? యనుకొనుచు దనచేసిన యవినయముం దలంచుకొని వెక్కివెక్కి యేడ్చెను. తప్పుచేసితి నింకేమి కీడుచూడునో యని భీతిలైను. కానున్నది కాకమానునా యని చింతఁబొసెను.

ఆవేదవతియుఁ గాలాంతరమున జనకమహిజానికిం గూఁతురై పరమసాధ్వియై సీత యనుపేరం బ్రఖ్యాతయై తద్దృష్ట

మానీతయై యాతని సబాంధవముగ నాశన మొనరించెను. పూర్వజన్మ తపఃఫలముగ శ్రీహరియే మనుష్యరూపంబునంబుట్టుటచే నా పరమపురుషుని రామనామధారినే భర్తనుగాఁ బడసెను.

ఇట్లు కమలాంశజనితయగు వేదవతి మరలఁ గమలాదేవిం బొందెను. ఈ వేదవతీచరిత్రము స్మరించినమాత్రమున వేదవతనఫలము గలుగఁగలదు. పాతకవర్మలారా! ఈయుపాఖ్యానమునుండి వెలువడు నీతు లనేకములు గలవు. తన్నొల్లని కాంతలఁగోరుట తనకుమాత్రము కాక వంశమునకును, హానియనియు, దవశ్చక్తికన్న మించినశక్తి ప్రపంచమున లేదనియు, దానిం జెనకుట పిడుగును ముద్దిడుకొన్నట్టిదే యనియు, దేహబలాదులు దాని శతాంశమునకును సమములు కావనియు, దానిచే జేయ శక్యములుకాని కార్యములు లోకమున నుండననియు దీని నీతిసారము.

ఇఁకఁ గథకు మరలుదము. ఈ వేదవతీయే తులసి. ఈ మెదే లక్ష్మీయని గ్రహింపఁ దగు. కారణాంతరమున లక్ష్మీయే యిట్టిరూపాంతరముల నెత్తుచుండును. ఆకార్యము నెఱవేఱిన పిదప మరల వైకుంఠమున కేగుచుండును. అనఁగా లక్ష్మీయే ప్రకృతి. శ్రీహరియే విరాట్పురుషుడు. ఈయుభయులు గలిసిన నేవనియైన నగును. విరమించినఁ బ్రపంచము నశించును. అను నీవిషయమే గ్రహింపఁదగినది. ఇఁక దులసీదేవుపాఖ్యానమును జిత్తగింపుడు.

— తులసీదేవునిపాఖ్యానము. —

కుశధ్వజుసోదరుడు ధర్మధ్వజుడను పుణ్యాత్ముడు కలడు. ఆతని పత్ని మాధవి. ప్రఖ్యాతగుణములు గలది. ఆదంపతులు చిన్నతనమున గంధమాదనమునఁ జిరకాలము విహరించిరి. భోగోచితసకలవరికరములు గొనిపోయి యందుం డిరి. ఎన్నియో వత్సరములు గడచెను గాని యంతకాల మైనదిగదా యన్న జ్ఞానమే వారికిం గలుగలేదు. అంత రాజు శ్రీ డావిముఖుడై వెలయుట నాకాంతయు హృష్టమతి యయ్యెను గాని రతీచ్ఛావిరతిం బొందఁ జాల దయ్యెను. అంతలో నాయన్నులమిన్న చూలాలయ్యెను. ఆచూలు శత వత్సరములు నిలిచెను. ఆగర్భము శ్రీగర్భము, శ్రీయుతము నౌట దినదినాభివృద్ధిం గాంచుచు సంతోషదాయకమే యయ్యెను.

ఒక శుభదినంబున మంగళకరవారంబున నట్టిలగ్నంబున నందు శుభనవాంశమున శుభ గ్రహములు బలవంతులై యుండుతటి స్త్రీశిశువుఁ గనియె. ఆకాలము కార్తికపూర్ణిమా శుక్రవారమయ్యెను. ఆకన్యక సాక్షాల్లక్ష్మియే. కలామాత్రమునఁ గారణాంతరమున జన్మించె నన నొప్పెను. ఆమె ముఖము శరద్ద్రాకాచంద్రసంకాశమే. ఆయమలోచనములు శరత్పంకజములే. ఆకన్యక యధరోష్ఠము పక్వబింబఫలమే. ఆమె నునునవ్వులు చంద్రికలే. హస్తపాదములు రక్తవర్ణములు. నాభి గంభీరమైనది. త్రివళులుగలిగి వర్తులాకారనితంబ

బింబమొప్పు, నామెరూపము వర్ణనాతీతముగ నుండెను. శీతకాలమున సుఖోష్ణసర్వాంగియు, గ్రీష్మసమయమున సుఖశీతలయు, శ్యామలవర్ణయు, న్యగ్రోధపరిమండలయు, పీతచంపకవర్ణవిరాజమానయు, నగు నానారీరత్నము సుందరులలోనుం దరి యనం జెన్నువహించెను. తులనసేయరాకుండుట నాకాలపుఁ బౌరాణికులు తులసి యని యామెకుఁ జే రిడిరి.

ఆకన్యక జన్మించినంత సామాన్యస్త్రీప్రకృతిని విడనాడి పూర్వజ్ఞానంబునఁ దపోవనగమనమున కుద్యమింప నెల్లరు వలదని యెంతయో నిర్బంధించిరి. వారిమాటలఁ బాటింపక యాబోటి బదరికాశ్రమమునకుం బోయి యందు నియతిమై నెన్నియోవత్సరంబులు పరమతపం బొనరించుచు మనంబున నారాయణమూర్తి, స్వామిగానలయు నను చింతఁబూని యుండెను. గ్రీష్మర్తువునఁ బంచాగ్నిమధ్యస్థమై, శీతలకాలమునందుఁ దడివస్త్రమున నిరంతరవర్ష ధారలకుం దడియుచు, రేయింబగళ్లు విరామములేక యిరువదివేల సంవత్సరములు ఫలములు జలము లాహారములుగా గ్రహించుచు, ముప్పదివేలవత్సరంబులు పత్రాహారమై, నలువదివేల హార్యనంబులు వాయువే యాహారముగా, నవ్వలఁ బదివేలబ్దంబులు నిరాహారమై యేకపాదమున నిలువంబడి ఘోరతపం బొనరించుచు నుండిన యీతులసి నెఱింగి బ్రహ్మ వరంబులొసంగినఁ గాని లోకంబులు నిలువవని తలంచి బదరికాశ్రమమునకు వచ్చెను. హంసవాహనము నధి

రోహించి వేంచేసియున్న చతుర్భుజుని దర్శించి యాతులసీ కన్య సంతృప్తాంతఃకరణ యయ్యెను.

విరించియు నోతులసీ! వరమును గోరుము. ఏకోరిక నీ మనసున నున్నదో తెల్పుము. హరిభక్తియు, హరిదాస్యము, అజరామరత్వము గోరి తప మొనరించుచున్న దానవా యేమి? అని సాదరమునఁ బలుకు నలువం గనుగొని యాతులసి యో తండ్రి! నామనసునఁ గలకోర్కె నెఱింగించెద. సర్వజ్ఞుడవు. నీ యెదుట దాడుదగిన దేమున్నది? నేను దులసియను గోపికను. గోలోకమున నుండుదానను. కృష్ణప్రియురాలను. సదా కృష్ణ సేవాపరాయణురాలను శ్రీగోవిందునితో సుఖించుచు నొడలు తెలియకయున్న నన్ను రాసమండలమున రాసేశ్వరియగు రాధాదేవి కనుంగొనియె. శ్రీగోవిందు నధిక్షేపించుచు నన్ను శపించెను. రాక్షసయోని బుట్టువుంగాంచుమను నాశాపమును విని గోవిందుఁ డాదరమున నోకాంతామణి! నాయంశమునఁబుట్టిన శ్రీహరినే భర్తను బొందఁగలవు. భారతభూమిం బుట్టి తపమొనరించి బ్రహ్మ నలరింపుము. వరము లొసంగును. అని కరుణించెను. పితామహా! రాధాభీతి నట దేహము త్యజించి జన్తించితి. దివ్యమంగళవిగ్రహుండగు శ్రీకాంతుని గాంతునిగాఁ బొందఁ గోరెద. ఇదియ నామనోవాంఛితము. అని యూరకుండెను.

శతానందుఁ డాశతపత్రపత్రనిభేక్షణం గాంచి లేమా! శ్రీకృష్ణాంగసముద్భవుం డగుగోపకుండు సుదాముఁ డనఁ

గలఁడు. భారతమున శ్రీకృష్ణుని శంఖసంభూతుడై తేజస్వియై జన్మించెను. ఆతఁ డిపుడు రాధాశౌచమున దనువంశమున నుద్భవించెను. శంఖచూడు డని యాతని పేరు. ముల్లోకములఁ దత్సముఁడు లేఁడు. గోలోకమున నన్నుంగాంచి కామోన్మథిత మానసుఁ డయ్యెను. రాధాశౌచము దాటరాని దగుటను శ్రీహరికృపగలవాఁ డగుట జాతిస్తరత్వముఁగాంచి సుదాముఁ డనం బ్రసిద్ధిఁగాంచిన యాతఁడే యిటుఁ బుట్టెను. నీవును బూర్వస్మృతిగలదానవు. సర్వ మెఱుంగుదువు. ఇపుడు నీకా తఁడు భర్త కాఁగలఁడు. కొంతకాలమునకుఁ బిదప నారాయణ మూర్తిని భర్తనుగాఁ బొందఁగలవు. నారాయణశౌచమునను దైవయోగమువలనను వృక్షరూపమును గాంచఁగలవు. శరమ పావని వగుదువు. యోగ్యపుష్పములయం దెల్ల నీవే ప్రధాన భూతవై విష్ణుప్రాణాధికురాల వగుదువు. నిన్నువదలి యొన రించుపూజ నిష్ఫలమగును జుమి. బృందావనమున వృక్ష రూపమున నుండి బృందావని యనం బరఁగుదువు. నీపత్రము లచే గోపికలు గోపాలురు మాధవు నర్పింతురు. వృక్షాధి దేవతవై సదా శ్రీకృష్ణునితోడి సంగతిగలిగి స్వచ్ఛందముగా నావరమున విహరింపఁగలవు.

అని పరమేష్ఠి లలితభణితఁ బలుక హృష్టమానసయై చిటునవ్వు మొలకలెత్త నమస్కరించుచు దులసీదేవి యిట్ల నియె. తండ్రి! నిక్కము వచించెద. శ్యామసుందరుండయి ద్విభుజుం డగు శ్రీకృష్ణునియం దెట్టి ప్రీతి గలదో చతుర్భుజు

నియం దట్టి ప్రీతి నాకు లేదు. నేను గోవిందక్రీడయం దతృప్తురాలనైతిని. త్వత్ప్రసాదమున మరల గోవిందునే కోరుదును. సత్యముగా గోవిందునే పొందెద. రాధాభీతినిమాత్రము తొలగింపుము. అనుటయు సుగజ్యేష్ఠుండు దేవీ! పదాఙ్గరములుగల రాధామంత్ర మొసంగెద. గ్రహింపుము. దాన రాధకు నత్యంతప్రీతి పాత్రురాల వయ్యెదవు. మీయిరువుర శృంగారచేష్టల రాధిక గ్రహింపజాలకుండును. గోవిందునకు నీవు రాధాసమానపగుదువు.

అని పలికి హిరణ్యగర్భుండు షోడశాక్షరరాధామంత్రమును స్తోత్రమును గవచమును బూజాపద్ధతిని, బురశ్చర్యా విధానము నుపదేశించెను. మంగళాశిషముల నొసంగెను. మదుపదేశరితి నోతులసీ! పూజ యొనరించితేని సిద్ధురాల వయ్యెదవు. నికోరికలు ఫలించును. అని సత్యలోకిమునకు లోకేశ్వరుడరిగెను.

—ॐ తులసీశంఖచూడసంవాదము. ॐ—

అంతః దులసియు బదరికావనముననే నివసించెను. కాలక్రమమున నవయశావనవతి యాయెను. అదియ యదనని యదయుండగు మదనుండు వివిధములగు విరిశరములఁ బరగించి యామె చిత్తమును గలంచెను. పుష్పాయుధదగ్ధయై పుష్పచందనచర్చులుగలిగి పులకాంచితసర్వావయవయై రక్తలోచనముల రాజిలి కంపితాంగియై ఊణకాలము శుష్కిభూతయగుచు, ఊణమాత్రమున మూర్ఛనొందుచు, ఊణకాలము

చంచలచిత్తయై, ఊణము సుఖావహతంద్రనుగాంచి, ఊణము మదనాగ్నిజ్వాలల దహింపబడుచు, ఊణము ప్రసన్నతం గాంచుచు, రవంత చేతనంబొందుచు, కాసంతనేపు విషణ్ణయగుచు, శయ్యనుండిలేచుచు, దిరుగుచు, ఒడలు తెలియమి నిటునటు సంచరించుచు, మరల శయనించుచు, పుష్పచందన ములను శయ్యను గంటకములుగా భావించుచు, నిట్లు పలు భంగులఁ గష్టములపా లయ్యెను. ఇట్లాలలితాంగి చింతలవంతల బడలేను. సుఖావహపదార్థములు కష్టదాయకములై కన్పడనందు వేషభూషణముల మనోహరుడగు నొక పురుషుం గాంచెను. రసికజనశేఖరుడై తరుణుడై సురుచిరగాత్రుడై మంచిగందం పుఁబూతల నలరారి, రత్నభూషణభూషితుడై, సుకుమమాలాధారియై వచ్చు నాపురుషతల్లజుని గనుంగొని యచ్చెరు వందెను. ఆతరుణపురుషుడు రతికథలఁ జెప్పుచు, మధుర గానము చేయుచు, జెంతకేతెంచుచున్నట్లుండెను. అతనిం గాంచినంతనే ప్రాణేశా! యెందేగెదవు? అని పలికెను. మరల స్వభావజ్ఞానము రాఁగా నం దెవ్వరులేకుంట విలపించెను. ఇట్లు మదనవికారములఁ బురుషునిం గాంచినట్లును, ఆతఁడు తనచెంత కరుదెంచుచున్నట్లును భావించెను గాని యం దెవ్వరును లేరు.

శంఖచూడుండును శ్రీకృష్ణమంత్రము జపించుచుఁ బుష్కరతీరమునఁ దపంబొనరించి శ్రీకృష్ణకవచమును ధరించి సర్వమంగళకరమగు తత్ప్రభావమున నుజ్జ్వలతేజమువెలయ

వరము లీయ నరు దెంచిన చతురాననువలన వరములొంది తదాజ్ఞ చే బదరి కావనమునకుం బోయెను.

తులసీకాంతయు నవయావనసంపన్నుడై కామదేవ సమానాకారము వెలయ, శ్వేతచంపకవర్ణాభ దేహమలర, రత్నభూషణభూషితాంగ మొప్ప, శరద్ధ్రాకాశీతాంశుబింబ సమానముఖము తనర, శరత్పంకజనయనము లొప్పుగులుక, రత్నసారవినిర్మిత విమానారూఢుడై హరితసూవిలాసుడై మణిగణఖచితకుండలమండితుడై కల్పప్రసూనమాలికలఁ దాల్చి కస్తూరీకుంకుమాంచితచందనచర్చలు వెలయఁ, దన చెంతకరు దెంచు నా పురుష శేఖరుని గనుఁగొని తనముఖమును బటము చే నాచ్ఛాదించియుండెను. కాని చిటునవ్వు మోమునఁ జిందులాడఁ గటాక్షవీక్షణము లాతనిపైఁ బొలయ నవసంగ తిచే లజ్జించుచు నుండెను.

శంఖచూడుండును శరదిందుసుందరబింబమును దెగడు ముఖమొప్ప, అమూల్యరత్నాభరణములు వెలయ, వివిధ బహుమూల్యమణిసారవిసరవిలసత్కాంచీదామము మురువు చూప, కబరీభారమును దాల్చి, మాలతీమాలికావిసరమునం గై నేయఁబడిన యంగకమలర, మణికుండలములు మహా న్నతి వెలయింప, కుండలమరీచులగండయుగ్గము విచిత్రాకృతి ధరింప, వక్షస్థలాంతరలంబమాన రత్నేంద్ర సారహారము మనోహరరీతిం గనంబడ, నవరత్న ఖచితకంకణకేయూరాదులు పరికింపఁదగియుండ, అంగుళీయకములు లోకోత్తరవై భవము

వెలయింప నసమానలావణ్యవతీయగు నా సుదతిం గాంచెను.
కాంచి చెంగటంజేరి మృదుమధురవచనముల నిట్లు లనియె.

కల్యాణీ! నీవెవ్వతవు? మానినీ! మునివృత్తిమతీ! నను
మాటల నలరింపుము. వినవేడుకపడుచున్నవాడ. అని పలుక
నాలకించి యావామలోచన లోచనాంచలము లాతనిని
మహాశాపరవశుంజేయ నిట్లు పలికెను. మహాత్మా! నేను ధర్మ
ధ్వజపుత్రకను. తపమొనరించు కుతూహలమున నిటవచ్చితేని.
తపస్వినినై యిందున్నదానను. మీరెవరో తెలిపి యిష్టాను
సారము వెళ్లవచ్చును. కులస్త్రీని నేకాంతమున నొంటరిగా
నున్న సాధ్వీని సత్కులప్రసూతుడగు వాడు పలుకరింప
రాదని పెద్దలవలన వినియున్నదానను. మఱియు నసత్కుల
జాతుడై లంపటుడై ధర్మశాస్తార్థముల నెఱుంగక శ్రుత్య
ర్థము నాలకింపక, యెవఁడుండునో ఆపురుషుడు కామినితో
మాటలాడం గోరును. విషకుంభాకారరూపమును, అమృత
కంతమును గలిగి, తురథారాతుల్యహృదయమొప్పు, బలు
మాటు మధురభాషణములు పలుకుచు, స్వకార్యనిర్వహణము
పొంతుఁ దత్పరయై, కార్యము నెఱవేటువఱకు స్వామివశమున
నుండి, పిదప నాతనివీటిఁ బుచ్చి మనస్సు మలినమైయుండఁ
బ్రసన్నవదనేక్షణయై యున్న కామిని చారిత్రమతి దూషిత
మని శ్రుతులయందుఁ బురాణముల యందును గానంబడెడు.
అట్టిస్త్రీలను బ్రజ్ఞాశాలియగు నేపురుషుడు విశ్వసించును?
విశ్వసించునేని దురాశయుం డనంబడుంగదా. అట్టి కాంతలకు

శత్రువులు మిత్రులు ననువారుందురా. క్రొత్తవారినే యా
 స్త్రీలు కోరుచుందురు. సువేషముగలపురుషుని మనమున సదా
 కోరుచు వెలుపల స్వకార్యమునకై తనసాధ్వీత్వమును దెలు
 పుచుఁ బలుమాటు కాముకురాలై నృత్యగీతాదికళావతియై
 కామాధారయై మనోహరాకృతియై, బాహ్యమునఁ గృత్రిమ
 భాషమాని నటించుచు మానసమున రతీగోరుచు, ఒంటరి
 పాటునఁ గాంతునిగాంచి నవ్వుచు, బాహ్యమున మిగుల లజ్జా
 వతి యనఁబరఁగుచు, రతియొదవనిచోఁ గోపనయై కలహ
 మొనర్చుచు, సురతమొదవిన సువ్రతయగుచు, నద్ది యత్యల్ప
 మయ్యెనేని దుఃఖించుచు, మధురాహారమును, శీతలతోయ
 మును గోరుచు, సొగసుకాని రసికునిఁ గాంతునిఁ బ్రాయమున
 విష్టవీఁగువానిఁ బుత్తునికంటె నెక్కువగఁ జేమించుచు, రసికు
 లపై నతిశయస్నేహ మునుచుచు, రతికుశలుడై, తనప్రీతికిం
 బాత్రుడగు వానిఁ బ్రాణాధికుంగా భావించు, సురతాక్ష
 ముడై వృద్ధువగు భర్తను శత్రుతుల్యునిగా నతనితో ననవర
 తము ద్వేషించుచు, వాక్కుల నాతని భక్షించుచు, నెలుకపై
 సర్ప మునుచునంత ప్రీతి నునుచుచు, సాహసమలర సకలదోషా
 కరమగు చిత్తముగలిగి, బ్రహ్మవిష్ణుశంకరాదులకేని సాధింప
 రాని మోహనరూపమొప్పు, దపోమార్గమునకు నిరోధకు
 రాలై, మోక్షద్వారకవాట మననొప్పుచు, భగవద్భక్తికి
 దూరమై, సర్వమాయలకు బరణియై, సంసారకారాగారమున
 నిగళరూపిణియై తనరారుచు, ఇంద్రజాలవిద్యారూపిణియై,

మిథ్యావాదములకు స్వప్నరూపిణియై, బాహ్యసౌందర్యము గలిగి, మనస్సు కుత్సితమై యొప్పు, దుర్గంధభూయిష్టమగు తనువు నలంకారములం గప్పుచు, నుండు మాయారూపము కపటాత్ములకు బ్రహ్మ నిర్మించును. అట్టి కురూపము ముముక్షువులగు ధీరులకుఁ జూడరాని దగు. మనముననేని కోర రాని దగు. అని పలికి తులసి తూట్టింభావమును వహించెను.

ఆచిన్నారిపలుకుల నాలకించి చిటునవ్వుపొలయ శంఖ చూడుండు బదులుచెప్పువాఁడై యిట్లనియె. దేవీ! నీవు వచించిన దంతయు నసత్యము కానేరదు. కొంచెము సత్యము. రవంత యలీకము నై యున్నది. ఇంచుక సమాధానము చెప్పెద. సావధానచిత్తవై యాలకింపుము. నలువచే స్త్రీరూపము ద్విప్ర కారముగ నిర్మింపబడియె. అందొకటి సర్వ మోహనమై, వాస్తవమునఁ బ్రశంసింపందగియుండు నది యొకటి. లక్ష్మీ, సరస్వతి, దుర్గ, సావిత్రి, రాధిక లోనగువారి సృష్టి ఆద్యసృష్టి యనంబడు. వీరి యంశరూపమగు స్త్రీరూపము వాస్తవ మని చెప్పందగు. అదియే ప్రశంసింపఁ దగు. యశోరూపమనియు, సర్వమంగళ కారకమనియు వర్ణింపఁదగిన దదియే. శతరూపయు, స్వధా, స్వాహా, దక్షిణా, ఛాయావతీ, రోహిణి, వరుణానీ, శచీ, కుబేరపత్నీ, దిత్యదితులు, లోపాముద్రయు, అనసూయయు, కోటభీదేవియు, దులసీదేవియు, నహల్యాదేవియు, నరుంధతియు, దారామందోదరులు, దమయంతీవేదవతులు, గంగాదేవియు, మనసయు, పుష్టి, తుష్టి,

స్పృతి, మేఘాకాళికలు, వసుంధరయు, పక్షిదేవియు, మంగళ చండియు, మూర్తియు, ధర్మకామినియు, స్వస్తి శ్రద్ధాశాంతి కాంతిక్షాంతి నిద్రాతంద్రాక్షుత్పిపాసలును, సంధ్యారాత్రిదినములును, సంపత్తియు, ధృతి, కీర్తలు, క్రియా, శోభా, ప్రభా, శివలును ననంబడు నీనారీమణులరూపములు ప్రతియుగమందు నుత్తమోత్తమములు. కళాకాలాంశరూపములు, స్వర్గవేశ్యలు లోనగు వారిరూపములు జగంబుల సప్రశస్యములు. మఱి పుంశ్చలీరూపములు.

ఏరూపము సత్వగుణప్రధానమో అది ప్రభావయు తమయి, యుత్తమ మనం బరఁగుచు, జగంబులం బ్రసిద్ధిని గొనుచు. ఆరూపమే వాస్తవమనం బ్రసిద్ధంబగు. రజస్తమోగుణప్రధానరూపములు కళలయందు వివిధరూపంబులుగ నుండు. రజఃప్రధానాంశములు గలరూపములు మధ్యమములై భోగలోలుపములగు. సుఖభోగవశ్యములై స్వకార్యనిరతములై, కపటముగలిగి, మోహమును గల్గించుచు, ధర్తార్థవిముఖములై యుండు రజోరూపమునకు సాధ్వీత్యము గలుగ నేరదని యెఱుంగవలయు. కావుననే ప్రాజ్ఞులు దానిని మధ్యమ మనిరి.

ఇకఁ దమోరూపము దుర్ని వార్యమని, అధమంబనియు విద్వాంసులు సిద్ధాంతీకరించిరి. సత్కులజుండగు పండితుఁడు పరశ్రీని జూచునపుడు పలుకరింపరాదు. నిర్జనవనమునను, నిర్జలభాగమందును, రహస్యస్థలమందును, బరభామినిఁ బల్కురింప

రాదు. ఇది నే నెఱుంగుదు. అటులైన నన్నేల పలుకరించితి
 యందువా వినుము వచించెద. మానినీ ! విధిప్రేరేపించు దదాజ్ఞ
 నొదలందాల్చి నీచెంత కరుదెంచితిని. కల్యాణీ ! గాంధర్వ
 వివాహవిధి నిన్ను గ్రహింప నరుదెంచితి నని తెలియఁదగు.
 శంఖచూడుఁ డనంబడువాఁడను నేనే. దేవవిద్రావకారకుఁడ
 నేనే యని తెలుపుచున్న వాఁడ. దనువంశసంభూతుఁడను విశే
 షించి శ్రీహరిప్రియుఁడ నగు సుజాముఁడను నేనే సుమీ.
 శ్రీహరిభక్తాప్తక మనంబడుచు, పార్షదులగు గోపాలకులందు
 నే నొకఁడను. అట్టి నేను రాధాదేవీశాపకారణమున దానవేం
 ద్రుఁడనై తిని. పూర్వజాతిస్మృతిని శ్రీకృష్ణమంత్రప్రభావమునఁ
 గలవాఁడను. తులసీ ! నీవును జాతిస్మృతిగలదానవు. శ్రీహరి
 ప్రియురాలవు. అట్టి నీవును రాధికాశాపవశమున భారతభూమి
 జనించితివి. ఆలోకమున రాధాభయమువలన నిన్నుఁ బొంద
 మానితిని. అని పలికి శంఖచూడుఁడు మానముద్రను వహిం
 చెను.

ఆవల సస్తితాస్యపంకరుహయై తులసి యిట్లు పలుక
 వారంభించెను. ధీరవరా ! ఇట్టిపురుషుఁడే లోకమున నెల్లప్పుడు
 వినుతించుచును. కాంతయు నిట్టికాంతునే పడయఁగోరుచుం
 డును. విచారముచే నిపుడు నీచే నేబరాభూతనైతిని.
 ఎవ్వఁడు స్త్రీజితుఁడో వాఁడు నిందింపబడుటయ గాక యశు
 దియునగును. స్త్రీవిజితునిఁ బితరులు బాంధవులు దేవతలును
 నిందింతురు. అట్టివానిఁ దల్లియుఁ దండ్రీయు సోదరుఁడు నేవ

గింతురు. విశ్రుడు పదిదినములు, రాజు పండ్రెండుదినములు, వైశ్యుడు పదునేనుదినములు, శూద్రుడు నెల, జాతమృత విషయముల నపరిశుద్ధం డగు. స్త్రీజితుం డగు పురుషుడు చితిపైఁ గాల్పబడుదాక నపరిశుద్ధం డగు. ఆపురుషుఁ డొసంగు తర్పణోదకములఁ బితరులు గ్రహింపరు. అతఁ డిచ్చు పూజాదుల దేవతలు పరిగ్రహింపరు. ఎవనిచిత్తము స్త్రీచే నపహృత మగునో అతనికి జ్ఞానము తపస్సు జప హోమపూజనములు ఫలము నీజాలవు. ఆర్యా! విద్యా ప్రభావజ్ఞానార్థము నిను నేఁ బరీక్షించితిని. కాంతునిఁ బరీక్షించియే కామినివరునిగా గ్రహించును. *గుణహీనుఁడు, వృద్ధువు, ఆజ్ఞాని, దరిద్రుఁడు, మూర్ఖుఁడు, రోగి, కుత్సితుఁడు, మిగులఁ గోపి, మిగుల దుర్ముఖుఁడు, పంగువు, అంగహీనుఁడు, గ్రుడ్డి వాఁడు, బధిరుఁడు, జడుఁడు, మూఁగ, క్లీబతుల్యుఁడు, పాపి, యనువారిలో నెవనికిఁ దనపుత్రిక నొసంగినను వానికి బ్రహ్మ హత్య ప్రాప్తించును. శాంతుడై, గుణవంతుడై, వయస్సు

* వరాయ గుణ హీనాయ వృద్ధాయా జ్ఞానినే తథా, దరిద్రాయ చ మూర్ఖాయ రోగిణే కుత్సితాయ చ. ఆత్యంతకోపయుక్తాయ వాత్యంత దుర్ముఖాయ చ, పంగవే చాంగహీనాయ చాంధాయ బధిరాయ చ, జడాయ చైవ మూర్ఖాయ క్లీబతుల్యాయ పాపినే, బ్రహ్మహత్యాం లభే త్సోపి స్వకన్యాం ప్రదదాతియః. శాంతాయ గుణినే చైవ యూనేచ విదుషేపి చ, సాధవే చ సుతాం దత్వా దశయజ్ఞ ఫలం లభేత్.

దేవీ భా. ౯ స్కం. ౧౯ అ. ౮గి శ్లో.

గలిగి, విద్వాంసుడై, సాధువై యుండు నరునకుఁ గన్యకనొసంగిన తండ్రి పదియజ్ఞము లొనరించిన ఫలముపొందును. ఏపురు షుండు పుత్రికను బోషించి ధనలోభమున విక్రయించుచున్నాడో యతఁడు కుంభీపాకనరకము నొందును. అంతియగాక కన్యామూత్రపురీషముల భక్షించుచు, బురుగులచే బాధింపబడుచు, దినప్రళయమగు దనుక నాకుంభీపాకనరకమున నుండఁగలఁడు. ఆమీఁద వ్యాధిబాధితుడై జన్మించును. ఇది సత్యము. ఆమీఁద నా పాపాత్ముఁడు మాంసభారమును మోయుచు రేయింబగళ్లు శ్రమంపడును. అని పలికి యా తులసీదేవి యూరకుండెను.

అంతకుఁ జతురాననుం డటఁ దోచి శంఖచూడుఁడా !
 ఏల యీకామినితో సంవాదము చేయుచున్నవాడవు?
 గాంధర్వవివాహమున నీమెను గ్రహింపుము నీవు పురుషరత్నంబవు. ఈమె నారీరత్నము. సాధ్వీమణియు సగు. ఇట్టి యోగ్యతగల యిరువురకు వివాహము గుణవంతమగును. దుర్లభమయి నిర్బాధమునగు సుఖము నెవఁడు పరిత్యజించును? విరోధమువలన నెవఁడు సుఖమును ద్యజించునో వాఁడు పశుతుల్యుడు. ఓతులసీ! ఇట్టి గుణశాలియగు కాంతు నేల యికను బరీక్షించెదవు? దేవాసురదానవవిమర్దకుఁ డగునీతని గ్రహింపుము. విష్ణువునందు లక్ష్మీయు, శ్రీకృష్ణునియందు రాధికయు, నాయందు సావిత్రియు, శంకరునియందు భవానియు, వరాహరూపధారియగు శ్రీహరియందు భూమియు, యజ్ఞ

మందు దక్షిణయు, అత్రిమునియం దనసూయాదేవియు, నలునియందు దమయంతియు, శీతాంశునియందు రోహిణియు, మన్మథునియందు రతియు, గశ్యపమునియం దదితియు, వసిష్ఠునియం దరుంధతియు, గౌతమునియం దహల్యయు, గర్దమమునియందు దేవహూతియు, బృహస్పతియందుఁ దారయు, మనువునందు శతరూపయు, హుతాశనునియందు స్వాహాదేవియు, మహేంద్రునియందు శచీదేవియు, గణేశ్వరునందుఁ బుష్టియు, గుమారస్వామియందు దేవసేనయు, ధర్మనియందు మూర్తిదేవియు నెట్టి ప్రీతియుంచిరో అట్టి ప్రీతిని నీవు శంఖచూడునియం దునుపుము. ఓసుందరీ! ఈ సుందరునితోడ చిరకాలము స్వేచ్ఛావిహారములఁ బరితృప్తి నొంది గోలోకమునకుఁ బోము. అట శ్రీకృష్ణునిఁ బఠిగా గ్రహింపఁగలుగుదువు. శంఖచూడుఁడు మృతుఁడు కాఁగా వైకుంఠముననుండు చతుర్భుజుఁడు నీకుం బతియగు. అని బహువిధముల నాశీర్వాదించి బ్రహ్మ తనలోకమునకుం బోయెను.

— తులసీ శంఖచూడుల వివాహము. —

తరువాత శంఖచూడుఁడు గాంధర్వవిధిని దులసిని గ్రహించెను. అంబరమున సురవాద్యములు మ్రోగెను. పుష్పవృష్టియుఁ గురిసెను. అట నాదంపతు లిరువురును విహరించిరి. సుఖసాగరమున నామె మునింగెను. రసికేశ్వరుం డగు నాశంఖచూడుఁడు తులసీకాంతం గూడి కామశా

స్త్రోక్షరీతిని విహరించెను. పరస్పరప్రియాలాపములచే నా యిరువురు సుఖసమృద్ధి నొందిరి ఆతఁ డంత వరుణలబ్ధమగు నమూల్యవస్త్రమును, వరుణకృపాపాత్రమగు రత్నమూల్యమును, స్వాహాదేవి యొసంగిన మంజీరయుగ్మమును, ఛాయాదేవీదత్తమగు కేయూరయుగళమును, రోహిణి కామిని యొసంగిన కుండలద్వంద్వంబును, రతీదేవి యిచ్చిన రత్నాంగుళీయకములను, గరభూషణములును, విశ్వకర్తయొసంగిన చిత్రతమశంఖమును, విచిత్రపద్మకశ్రేణిని దుర్లభమనం దగు శయనంబును బ్రియురాలి కొసంగి దేవీ! నేను నీకృపాపాత్రుడఁజూమి యని పరిహాసపచనముల నామె నలరించెను.

అంతఁ గొంతకాల మా వననివాసమును మాని వారిరువురు స్వరాజ్యమును జేరిరి. కొంతకాల మందుండి మలయము, మేరువు, తపోవనములు లోనగు సుస్థలంబుల సంచరించిరి. పుష్పాద్యానంబుల, నిర్జనప్రదేశముల, గుహాగృహముల, నదీతీరముల, మిగుల మనోహరమనఁ బ్రసిద్ధిఁ గాంచిన పుష్పభద్రానదీతీరమున, దివ్యములగు పులినతలంబుల, గంధమాదనాద్రిని దేవోద్యానమగు నందనమున, నింకను సకల సుఖాకరములై సర్వర్థ కుసుమాభిరామంబులగు భూభాగంబుల నా యిరువురు విహరించిరి. కాని యాతఁడు దాన సుఖత్వప్తి నొందజాలఁ డయ్యెను. వా రిరువురకు హవిస్సుచే నగ్నికివలె సురతాభిలాషము మిక్తుటముగా వృద్ధి నొందెను. మరల నాకామినింగూడి యాశంఖచూడుడు బదరికావనముం జేరి క్రీడా

లయం బొందు. నిర్మింపబంచి యందు నివసించి సుఖించెను. ఇట్లు శంఖచూడుడు తులసీదేవిం గూడి తిరుగుచుండియు నిష్క్రంటకంబగు రాజ్యమును బ్రాజ్య విభూతియలరఁ బోషించుచు, నొక మన్వంతరమును గడపెను. దేవదానవాదులకును భీతికరుడై సర్వజనప్రియుడై శత్రుభయంకరుడై యిల నేలేను. ఆతని రాజ్యకాలమున దేవతలు భిక్షుకులవలెఁ దిరుగుచుండిరి.

కొంతకాలమునకు దేవతలు విషణ్ణులై బ్రహ్మలోకమున కరిగి శంఖచూడవృత్తాంతమును దెలిపి విలపించిరి. పరమేష్ఠియు వారిందోడుకొని శంకరునదనంబునకుం బోయి యాచంద్రశేఖరునికి నావృత్తాంతము విన్నవించెను. శంకరుండును వారలం దోడుకొని వైకుంఠమున కరిగి, యనన్యదుర్లభమై నిరుపమానంబై మృత్యుహరంబునగు నాలోకమున నలరారు విష్ణునివాసమును గాంచి ద్వారపాలకులు రత్నసింహాసనముల నుండఁ బొడఁగనుచు, బీతవస్త్రములం దాల్చి నవరత్నభూషణముల భూషితులై ముకుందుసామ్యమున నెసఁగు వారల హరికింకరులఁ జూచి పరమానందమొందుచుఁ బోయి భగవంతునిం జూచు వేడుక. ద్వారపాలకులకుం దెలుప వారను మతిసీయ లోపలం జూచి పదియాఱుద్వారముల కవ్వల దివ్యరత్న సింహాసనమునవెలయు భగవంతుని సవ్యయు ననంత నచ్యుతుఁ గృపానీరరాశిని దర్శించిరి.

ఆభగవంతుని వైభవము వర్ణింప నేరికేనలవిగాక తనకుఁ దానె సాటియై యలరుచుండెను. ఆపరమేశ్వరుం గాంచి

సాష్టాంగ ప్రణతులొసంగి భయభక్తుల వినుతించి గతవృత్తాంతము నెఱింగింప శ్రీహరి వారి సూత్రడించి కూరుచుండ నియోగించి బ్రహ్మంజూచి విధాతా! శంఖచూడునివృత్తాంత మంతయు నెఱుంగుదు ఆతండు తొలిజన్మమున నాభక్తుండగు గోకుండ. ఆవృత్తాంత మెఱింగించెద. ఆకర్ణింపుము.

గోలోకచరిత్రము పరమపవిత్రము. నాకు సుదాముఁ డను గోవుఁడు పార్షదుఁడు గలఁడు. భయంకరమగు రాధా శాపమువలన నాతండు దానవకులమున జన్మించెను. గోలోక మున మున్నొకనాఁడు నేను రాసమండలమునకుం బోయితిని. విరజయను నొక గోపిక నాకుం బ్రాణాధికయగు. ఆమె నను సదాకోరుచుఁ దపమొనరించుచుండు. నేనాగోపికను దృష్టి పఱచు పొంటె నం దరిగియుంట కింకరముఖమున రాధిక విని యతిక్రోధవతయై యచటి కేతెంచెను. విరజ భీతయై నదీరూప మును గ్రహించెను. నే నదృశ్యుడ నైతిని. కాన రాధిక సఖులంగూడి మరలిపోయెను.

సుదాముఁడు నాచెంత నొకనాఁడుండఁగా రాధికయు నెట్లొ నన్నుంజూచెను. రాధిక కోపకారణ మెఱింగిన సుదా ముఁ డామెను జక్కఁగా న్యాయరీతులఁ బరిభవించెను. ఆమెయు సుదాముని దిరస్కరించెను. రాధిక యాతనిసఖులచే వెలుపలికిం ద్రోయించెను. అంత నిలువక యతఁ డాడిన నుడుల కాగ్రహించి దానవయోనిం బుట్టు మని శపించెను. ఆశాప మునకు విహ్వలచిత్తుడై విలపించుచు నాచెంత కరుదెంచు

చుండ రాధయుఁ గరుణాపరతంత్రయై యతని వారించి వత్సా! యెందుఁబోయెదవు. నిలునిలుము. అనుచుండ గోపి కలును దచ్చాపంబునకు మిగులఁ జింతిల్ల నేనవ్విధం బెఱింగి యచటకిం బోయి గోలోకమున నొకక్షణకాలమైన ఇతరలోక ముల నొకమన్వంతరంబగు. చింతిల్లకుము. మర్త్యలోకంబునం బుట్టువుఁ గాంచుము. శంకరుండు నిను సంహరింపఁగలఁడు. అని పలికితి. కమలాసనా! సర్వమంగళకారకంబగు కవచ మతని కిచ్చితి దానినాతఁడు కంఠమున ధరించియుండు. అది కంఠమం దుండ నెవ్వఁ డాతనిం జంపంగలఁడు? నేనే విప్రరూపంబునఁ బోయి యాకవచంబును యాచించెద. ఏకాలమున నాతని భార్యకు సతీత్వహానికలుగునో ఆకాలమున నతనికి మృతి గలుగునట్లు నీవు ననుగ్రహించితివి కదా? ఆతనిభార్యయుదర మున వీర్య మునిచెద. ఆమెకు మృత్యువు గలుగు. వెంటనే యామె తనువునదలి నాలోకమునకు నచ్చి నాకుఁ బత్ని కాఁగలదు.

అని పలికి భగవంతుఁడగు శ్రీహరి శూలాయుధమును శంకరున కొసంగెను. శూలమును శ్రీశంకరుండు గ్రహింపఁ గనే శ్రీహరి యతర్థానమొందెను. దేవతలు బ్రహ్మశంకరుల ముందిడుకొని యుద్ధాఘ్రై భారతభూమికిం బోయిరి.

మహాశయలారా! ఈగాధయందు విశేషాంశము లెన్నియో గలవు. సామాన్యవిషయము లటుండనిండు. ఒక్క విషయమును గ్రహింపుఁడు. శూలము శంకరునకు శ్రీహరి యొసంగిన ట్లిందుఁ జేర్చినంబడియో గదా. త్రిశూలియను పేరు

శివునకుం గలదు. శంఖచూడుని సంహరింప శ్రీహరి యొసంగకము న్నాశివుడు త్రిశూలి గాఁడుగదా! యన్నప్రశ్నము రావచ్చును. ప్రాయీకముగాఁ బురాణము లొక్కదేవత నొక్కపురాణమునఁ బ్రధానముగాఁ జెప్పుచుండును. ఆదేవతకుఁ దక్కుంగలవా రెల్ల నంగదేవతలుగా నటఁ బరిగణింపఁ బడుదురు. ఏల యని శంకింపకుడు. ఇందు వ్యాసుల తాత్పర్య మేమని యోజింపుడు. ఎట్టికర్త మొనరించిన జీవుడు తత్పుణ్య ఫల మనుభవింపఁదగు లోకమునకేగును తదధీశుండు సర్వోత్కృష్టుఁ డనంబడుచుండు. ఆలోకమే సర్వలోకాతిశయ మనియుఁ బేర్కొనంబడుచుండు. ఆజీవుడు దాన సంతృప్తి నొందును మఱియు నేదేవత నుపాసించినను భక్తి దృఢతమ మయ్యెనేని ఫలమొక్కఁడగును. ఆజీవుఁ డుపాసించుదేవతయే సర్వ దేవతాసమారాధ్యుఁడని చెప్పకున్న నాతనికి భక్తి కుదురదు. దేవతాంతరము లాతని నేవించినట్లు తెలిపిన నాతని మనసునఁ దగిలియుండు దేవతయే ముక్తిఫలప్రదుఁడని యతఁడు నమ్మును. భగవంతుఁ డాతనిం గరుణించును. కాబట్టి ఒక్కొక్కపురాణమున నొక్కొక్కదేవత సర్వోత్కృష్టుఁ డని చెప్పఁ బడుచుండుట సమంచితమనియే యెంచఁ దగు. ఏపురాణము పఠించినను, ఏదేవత నుపాసించినను భగవంతుడయి యద్వితీయుఁడగు విరాట్టు తద్ద్రావమున నాభక్తునిం గృతకృత్యుం జేయును. దీనిచే నేమతము నవలంబించినను ఫల మొక్కటియే యని తేలినది. ఏమతమైన నేమని ప్రతిదిన మొక్కమతము

నవలంబింపరాదు. స్వమతమున సారము లేదనుకొను మూఢు నకు నేమతముకూడ నుపకారము చేయంజాలదు. స్వమతమున సారము కల దని నమ్మి దానిఁ బరికించి తెలిసికొనిన ఫల మన్నింటఁ దుల్యమేగాని కందుకము భంగి గమనము చేయు చున్నచో నెందును వానికి సారము లభింపదు. ఇద్ది సిద్ధాంత మని నమ్మి ఇతరదేవతలకంటె నాదేవతయే గొప్పవాడని విష్ణు వీరగళ యందఱు సములని భావించి తానాశ్రయించిన యొక్క దేవతనే నమ్మి ముక్తినొందుదు నన్న దృఢవిశ్వాస మున నుండుటయే సర్వోత్తమ మార్గము. ఈమార్గమున నడచినచో నేలాటి చిక్కులు లేవు. మతద్వేష మొదవదు. రాగ ద్వేషాదులకుఁ జోటు వొరకదు? సర్వదేవతాసమానత్వమున కంటఁ దెలిసికొనఁదగిన విషయము లేభక్తునకు నుండవు. ప్రతివిషయమున సంశయము లుండినచో నాజీవుఁడు కృతార్థుఁడు కాఁజాలఁడు. ఇంతట నీవిషయ ముజ్జగింతము. కథాభాగమునకు వత్తము.

❧ ఇంద్రాదులు శంఖచూడునితో యుద్ధముచేయుట ❧

శ్రీహరి శంఖచూడునిం జంప శంకరు నియోగించి యంతర్హితుఁడు కాఁగా శివుఁడు దేవతలంగూడి మర్త్యలోకం బునకుం బోయి చంద్రభాగానదీతీర్థమున వటవిటపిమూలంబున నివసించి దేవతల నాయాయీకార్యములకు నియోగించి తన మనసు నెఱిగి వర్తించు చిత్రరథుండను గంధర్వునిం బిలిచి

యిట్లనియె. చిత్రరథా! ఇపుడు నీవు దూతకృత్య మొనరింప వలయు. ఇది దేవతాకార్యము సుమీ! పేగంబ దూతవై శంఖచూడుని చెంతకుఁ బోయి నాయీనుడులఁ దెలియఁ బలికి యుత్తర మెఱింగి రమ్మని విషయమును దెలిపి పంపించెను.

చిత్రరథుండును సర్వేశ్వరాజ్ఞ శిరసావహించి శంఖ చూడుని రాజధానికిఁ బోయి యాపురంబుం గనుంగొనియె. ఆనగరము మహేంద్రనగరమును గేలినేయుచు, గుబేరపుర మును మెచ్చక, యసమానవైభవమున నలరారుచుండెను. దానిని స్త్రీల మైదుయోజనములు. దైత్యము పదియోజన ములు. స్ఫటికమణిఖచితములగు ప్రాకారము లెన్నియోగలవు. ఐదుపరిఖలు సముద్రములఁ బోలి యగాధములై యుండు. ఏగోడం బరికించినను జ్వలద్ధతాశనతుల్యమాణిక్య ఖచిత ములే. ఆపత్తనము శతవీధీసమన్వితము. మణిచిత్రితవేదిక లం దెన్నియో యమర్పబడియుండు. సకలవస్తుప్రశస్తవణిక్వాధ ములు క్రిక్కిరిసి లెక్కకుమించి యం దలరారు. ఇఁకఁ దక్కుం గలవారిసౌధము లెన్నియనియెన్నఁ బన్నగాధిపతియుఁ జిన్నబోవకమానఁడు. ఇట్లు లొప్పియుండుట నప్పుట భేదనము వర్ణనాతీత మనుట యతిశయోక్తియెట్టులగు ?

చిత్రరథుం డాస్థానీయము దృగ్గోచరంబు కాఁగా నిలు వంబడి చక్కఁగాఁ బరికించి మ్రాన్పడియెను. ఇట్టినిగమ మీ మర్త్యులజగమునఁ దగియుండుట యచ్చెరువు గదా యని విస్తయం పడియెను. దీనిం జూచినదేవతలు దిగ్భ్రమ మొందక

పోరని నిశ్చయించెను. ఇట్టిపురిఁ బాలించుభాగ్యము గలరాజు దేవేంద్రునికన్న మిన్నయని సన్నుతింపక మానరాదని నిశ్చయించుకొనెను. ఇట్లు లూహించుచుం బోయిపోయి శంఖచూడుని ప్రాసాదవరము దర్శించెను. వలయాకారముగ నమరియున్న యియ్యది రాకాశీతాంశుమండలమా యనుభ్రాంతి నతనికిం బుట్టింపక మానలేదు. ఆసౌధమునకుఁ జుట్టు రత్న చిత్రిత పరిఘాసమన్విత దుర్గ చతుష్కము వెలయుచు శత్రు దుర్నిరీక్ష్యయై యితరులకు సుగమమై యుండెను. ఆగేహ వర్యము గగనమునంటి మణిశృంగవిరాజితంబై, ద్వాదశ ద్వారశోభితంబై, భయంకర ద్వారపాలరక్షితం బై, మణిగణ విలస దంతర్తందిరవితతుల నతులితం బై, రత్నసోపానభాసురం బై, నవరత్నస్తంభ సహస్రాలంకృతం బై, నిరుపమానం బై యొప్పుచుండెను.

పుష్పదంతుఁ డనునామాంతరముగల యా చిత్ర రథుండు మెలమెల్లన లోఁజొచ్చి ప్రధానద్వారమును జూచెను. ఆద్వారమున శూలహస్తంబై మానవ్రతమూనిన ట్లున్నవాని సస్తితాస్యుని ద్వారరక్షకులకు రక్షకునిగఁ గనుంగొనియె. చెంతకుఁ బోయిచూడ నాతండు పింగళాక్షుండై, తామ్రవర్ణతనుండై భయంకరాకారమున నలరుచు నిలువంబడి యుండెను. అతనితో నెట్లో తనవచ్చినఁనని దెలిపి సెల వంది లోఁపలఁజొచ్చి దూత నెవ్వరు నివారింపరనియు, బాధింపరనియుఁ దెలిసికొని రెండవద్వార సీమం జేరనరిగి యార్యా!

రణవృత్తాంతమును నివేదింప నరుదెంచితి. నే శంకరకింకరుండ. పోదగునే యన నతఁడు మాటాడక పో ననుమతి యీయ నభ్యంతరమును బ్రవేశించి కడపట శంఖచూడుని యాస్థానమును దర్శించెను.

ఆస్థానమున శంఖచూడుఁడు కొలువు వీరియుండెను. రాజమండల మాతనిం బరివేష్టించి యుండెను. స్వర్ణసింహాసన మాతని వైభవాతిశయమును జెప్పక చెప్పుచుండెను. రత్న శ్రేష్ఠము లందందుఁ జెక్కంబడి మణిదండమొప్పు రత్నమయ పుష్పము లలరార భృత్యమస్తకన్యస్తంబై నిరుపమాన మగు శ్వేతచ్ఛత్ర మెత్తఁబడియుండెను. చామరముల విసరుచుండిరి ఆతనిరూపము వర్ణనాతీతమై యుండెను. రత్న భూషణ భూషితమగు తత్తనువు మన్మథునిఁ జప్పరించుచుండెను. అనేక దానవకోటులు పరివేష్టించి యుండిరి. ఆయుధపాణులై భయంకరరూపులగు వీరభటులు క్రిక్కిరిసియుండిరి. ఇట్లు లొప్పుచున్న శంఖచూడుని బుష్పదంతుఁడు కనుంగొని విస్తయంబంది చేరంబోయి యుచితరీతి గౌరవించి శంకరకింకరుండ. వృత్తాంతమొండు మనవిచేసెద. అవధరింపుడని యిట్లు చెప్పెను.

దేవా ! నేను శివభృత్యుండ. నాపేరు పుష్పదంతుఁడందురు. ప్రభూ ! శంకరాశయ మిదియే. ఏదన ? శంఖచూడ దానవేంద్రా ! దేవతలకు రాజ్యము నధికారము నిష్టు. దేవేశుండగు శ్రీహరిని దేవతలు శరణుచొచ్చిరి. ఆశ్రీహరి శూలా

యుధ మొసంగి నన్ను బంచె. * పుష్పభద్రానదీతీరమున చట
మూలమున నున్నవాడ. దేవతలకు రాజ్య మొసంగుము.
దానికి సమృద్ధిపనిచో యుద్ధముచేయుము.” ఇదియే శంక
రోక్తి. ప్రభూ! నేను శంకరునితో నేమని పల్కెదగును?
సెలవిమ్ము. అని పలికి వినయము తనర నూరకుండెను.

శంఖచూడుం డాపుష్పదంతోక్తులవిని చిటునవ్వు
ముఖమున కొక్క క్రొత్తయలంకారము నీయంగా నేను రేపుద
యము వచ్చెద నీవు పొమ్మని పలికెను. దూతయు మహాప్రసా
దంబని పనివిని వటభూరుహతలవాసియైన శంకరున కా
వృత్తాంతంబెల్ల నెఱింగించెను. ఆసమయముననే శివు నంతిక
మునకుఁ గుమారస్వామి యరుదెంచెను. ఆయనవెంట వీర
భద్రుడు, నందీశుడు, మహాకాలుడు, సుభద్రుడు, విశాలా
క్షుడు, బాణుడు, పింగలాక్షుడు, వికంపనుడు, విరూపాక్ష,
వికృతి, మణిభద్ర, బాష్కల, కపిల, దీర్ఘదంష్ట్ర, వికట,
తామ్రలోచన, కాలకంఠ, బలీభద్ర, కాలజిహ్వ, కుటీచర,
బలోన్మత్త, రణశ్లాఘులును, దుర్జయ, దుర్గములును, భైర
వాష్టకంబు, నేకాదశరుద్రులు, వస్వస్థకంబు, ద్వాదశా
దిత్యులు, హంతాశన, చంద్ర, విశ్వక, ర్హాశ్వీ, కుబేర, యమ,

* లోగా చంద్రభాగాతీరమున శంకరుఁ డున్నట్లు చెప్పబడియె.
ఇటఁ బుష్పభద్రానదీతీరమని చెప్పబడినది. ఈ రెండుపేరులు గల నది
యొక్కటియే యని గ్రహించదగు. ‘పుష్పభద్రా నదీతీరే పటమాలే త్రిలో
చనః.’ అని మూ.

జయంత, నలకూబర, వాయు, వరుణ, బుధ, మంగళ, ధర్మ, శ, నీశాన, కామదేవులు, ఉగ్రదం, ఘోరచండ, కోటర్లు లును, భయంకరాస్యయు, భుజాష్టకవిరాజితయు, రత్నవిమా నాలంకృతయు, రక్తవస్త్రపరీధానయు, రక్తమాల్యానులేప నయు, సంతోషపరవశయు, భక్తాభయదాత్రియు, శత్రుభీతి దాత్రియు, యోజనాయతజిహ్వయు, శంఖచక్ర గదా పద్మ ఖడ్గ చర్మ ధనుశ్శర, ఖర్పర, త్రీశూల, శక్తి, ముద్గర, ముసల, వజ్ర, ఖేట, ఫలక, వైష్ణవవాయవ్యవహ్నినాగపాశ, నారా యణ, గాంధర్వ, బ్రహ్మ, గారుడ, పర్జన్య, పాశుపత, జృం భణ, పార్వత, మాహేశ్వర, దండ, సమ్మోహనముఖాస్త్ర, ధారణియు, భూతప్రేతపిశాచ, కూశ్మాండ, బ్రహ్మరాక్షస, భేతాళ, రాక్షస, యక్ష, కిన్నర నేవితయు నగు భద్రకాళియు నరుదెంచిరి. వారెల్ల యథావిధి చంద్రశేఖరునకు నమస్కరించిరి.

కుమారుండు శివాజ్ఞచే దదంతికమునఁ గూరుచుం డెను. తక్కుంగలవారందఱు నం దందుఁ గూరుచుండి యథో చితకథాలాపములఁ గాలముఁ గడుపుచుండిరి. ఆవై భవము వర్ణింప నేరికే దరంబుగాదు. ఇట్లు త్రిలోకవాసులగు శంకర కింకరు లరుదెంచి తదాజ్ఞ నెఱవేర్చ సన్నిధిలై యుండిరి.

అంత నచ్చట శంఖచూడుండు తులసియుండు సౌధం బున కేగి యుద్ధవార్త నెఱింగించెను. తులసీదేవియురణవార్త నాలించి శుష్కకంఠోష్ఠతాలుకయై చంచలించుహృదయముతో శంఖచూడున కిట్లనియె. ప్రాణబంధూ ! నాథా ! ఊణకా

లము నాహృదయమున వసింపుము. నాప్రాణమును రక్షింపుము. నావాంఛితములఁ దీర్పుము. ఊణకాలము సాదరముగ లోచనతృప్తిగ నిన్నుఁ జూడ నిష్ఠు. నాప్రాణములు వడఁకుచున్నవి. మనస్సు తపించుచున్నది. గతరాత్రి దుస్స్వప్నముఁ గంటిని. నాక నేకసంశయములు బాధించుచున్నవి. అని పలుకుచుం గన్నీరు నించెను.

శంఖచూడఁడు తులసీవాక్కుల నాలకించి హితమై తథ్యమునగు వచనము నిట్లు చెప్పెను. భోగనిబంధనమగు కర్తము కాలానుసారముగ వచ్చుచుండును. శుభము, హర్షము, సుఖము, దుఃఖము, భయశోకములు, మంగళము కాలానుసారముగా లభించును. వృక్షములు కాలముననే కొమ్మలు వెలయఁబోలుచును. వరుసఁగాఁ బుష్పవంతములై ఫలవంతములు గూడ నగును. కాలము ననుసరించి కాయలు పక్ష్యములై ఫలము లనంబడును. కాలము చెల్లఁగనే భూమిం బడి చెడును. ఒక్కొక్క కాలమున నశించును. కాలానుసారమే సృష్టికర్త సృజించును. రక్షకుఁడు పాలించును. సంహర్త సంహరించును. *బ్రహ్మవిష్ణుశివుల కీశ్వరి పరాప్రకృతియే. విరాట్టు కాలానుసారము సృష్టిస్థితిసంహారముల నొనరింప స్వాభిన్న ప్రకృతిని నిచ్చానుసారము పొందును. ఇచ్చానుసారము సర్వకార్యముల నొనరించును. సర్వేశుఁడు సర్వసాక్షి. సర్వాత్మ యాపరమేశ్వరుఁడే. జనుని జనునివలననే పుట్టించును. జనునిద్వారా రక్షిం

* బ్రహ్మ విష్ణు శివాదీనా మిశ్వరః ప్రకృతిః పరా. అని మూ.

చును. జనునివంకనే సంహరించును. అట్టి పరమాత్మను సేవింపుము. ఏభగవంతు నాజ్ఞచే వాయువు వీచునో, రవి ప్రకాశించునో, ఇంద్రుడు వర్షించునో, మృత్యువు స్వకృత్య మొనరింప సంచరించునో, అగ్ని దహించునో, చంద్రుడు శీతలుండై చరించునో, ఏదేవుని మృత్యువునకు మృత్యువుగను, గాలమునకుఁ గాలునిగను, యమునకు యమునిగను, సృష్టకు సృష్టగను, రక్షకునకు రక్షకునిగను, సంహర్తకు సంహర్తగను, వచింతురో యట్టిదేవుని భజింపుము. నేనెవఁడను? నీవెవతవు? మనకెట్లు సమావేశము గలిగెను? అట్లే వియోగము కలుగ నున్నది? మార్భుఁడు శోకసమయమున భయంపడును. పండితుఁడట్లు భయంపడఁడు. సుఖదుఃఖములు చక్రనేమిక్రమమునఁ దిరుగుచుండును. కాంతామణి! నీవును శ్రీహరిని బొందఁగలుగుదువు. బదరికాశ్రమమున నేల తపమొనరించితివి? నేనును దపమొనరించికదా బ్రహ్మవరముల నిన్నుంబరిగ్రహింపఁగల్గితి? ఏహరినుద్దేశించి తపమొనరించితివో యట్టి శ్రీహరినే పడయఁగలవు. బృందావనమును గోలోకముననే పొందఁగలవు. నే నీ దానవతనువును దృఢించి యాగోలోకమునే పొందఁగలను. ఆలోకమున నన్ను నీవును నిన్ను నేనును జూడఁగలుగుదుము. రాధికాశాపమున నీలోకమునఁ బుట్టితిని. శాపాంతమున మరల నాలోకమున కేగెదను. ఇందులకై దుఃఖింప నేటికో ఇంచుక వచింపుము. నీవు నీదేహమును దృఢించి దివ్యతనువును భరించి యాదివ్యలోకమున శ్రీహరినే పొందఁగలవు. ఏల భీతిల్లెదు?

అని పలికి యనునయించి యారేయి మనోజ్ఞ పుష్పతల్పమున హాయిగ భార్యంగూడి నిదురించెను. ఆమెయునారేయి నాహారముం గొనక శోకసాగరమున మునిగియుండఁగాఁ బెక్కుభంగుల సూరార్చెను. జ్ఞానియగునాశంఖచూడుడు పూర్వము శ్రీకృష్ణదత్తవదేశము నామె కొసంగి శోకము నడంచెను. దాన నా తులసీదేవి శోకవిహ్వలగాక ప్రసన్నవదననయనయై సర్వము నశ్వరమని తలంచి యారేయి సుఖనిద్రఁ గడపెను. ఈదంపతు లంత నారాత్రిశేషమున సుఖసాగరనిమగ్నులై గడపిరి. పులకలు పొడమ బహువిధబంధవిశేషముల సుఖ మనుభవించిరి. ఆతఁ డామెను బ్రాణాధికురాలినిగా భావించెను. అనోన్యనర్తకాలాపముల నితరేతరాశ్లేషావిశేషముల నారాత్రిక్షణకాల మట్లు వారు గడపిరి.

— శంఖచూడుడు శివునితో యుద్ధ మొనరించుట. —

మఱునాడు ప్రభాతమునకుఁ బూర్వమే లేచి మనోహరపుష్పతల్పమును బరిత్యజించి శ్రీకృష్ణధ్యానముచేసి యాశంఖచూడుడు రాత్రి కట్టుకొన్న వస్త్రమును వదలి కాల్యకృత్యము లొనరించి మంగళోదకముల స్నానమొనరించి మరల ధౌతవస్త్రముల ధరియించి భాలమునఁ దిలకము నిడి యావశ్యాహ్నికమును దీరిచి, యిష్టదేవతలఁ బ్రార్థించి దధ్యాజ్యమధులాజాది మంగళవస్తువులం గనుంగొని రత్నమణి వస్త్రకాంచనశ్రేష్ఠముల బ్రాహ్మణశ్రేష్ఠులకు దానముచేసి గురువునకు

సద్బ్రతు ముల నొసంగి గజరత్నాశ్వరత్న మనోహరధనరత్న ముల దరిద్రుడగు భూసురునకు దానమిచ్చి వేయిభాండార ములను, రెండులక్షల నగరములను, ననేకగ్రామములను బాత్ర భూతభూసురునకు నిచ్చి పుత్రునకుఁ బట్టముఁ గట్టి సర్వదానవ విభుండవు కష్టా యని యాశీర్వదించి భార్యయగు తులసి నా పుత్రున కప్పగించి రాజ్యధనసేవకకోశ వాహనాదికములఁబుత్రుని యధీనమందుంచి తాను యుద్ధసన్నాహ మొనరించి ధనుస్సును ధరించి నై న్యముల సిద్ధపఱుప నియోగించి మూఁడులక్షలగుఱ్ఱ ములు, లక్షమదగజంబులు, పదివేలరథంబులు, మూఁడుకోట్ల పదాతులు, కవచధారులు శూలధారులు మూఁడుమూఁడు కోటులు తనవెంట జన్యమొనరింప సిద్ధపడఁగా నానందించి యుద్ధవిశౌరదుండగు మహారథుని మూఁడులక్షలబలముల కధి పతిం గావించి తక్కినబలములకు భాండౌఘుండను దానవు నధిపతిగా నొనర్చెను.

ఇట్లుచేయఁదగు నియమముల నేర్పఱచి శిబిరమునుండి వెలువడి శ్రీహరిని మనసునధ్యానించుచు రత్నైంద్రసారనిర్మిత వ్యోమయానము నెక్కి గురువుల ముం దిడుకొని యీశ్వరుం డున్న చక్కటికిం బోయెను. పుణ్యభద్రానదీతీరమునఁ బవిత్రాక్ష యవటము నీడ సిద్ధుల కాశ్రయభూతంబగు సిద్ధాశ్రమమున గపిలమహర్షి తప స్సొనరించినచోట భారతభూమియందుఁ బడ మరసంద్రమునకుం దూర్పున మలయపర్వత పశ్చిమభాగంబున శ్రీకైలమునకు నుత్తరభాగమున గంధమాదనాద్రికి యామ్య

ప్రదేశమునఁ బంచయోజనవిస్తీర్ణమై తచ్చతగుణదైర్ఘ్యమై తగుచోట, విమానమును దిగెను.

అందు శుద్ధస్ఫటికమువలె జలము ప్రవహింప భారత సుకృతవిశేష మననొప్పుచు, నక్షయోదకము గలిగి, శరావతి యనునది తనలోఁ గలియ హిమాలయమునఁ బుట్టువుంగాంచి మించి పుణ్యభద్రానది యలరుచుండెను. దానినే గోమతియని యు వాడుదురు. అది పడమరసంద్రమునఁ గలియును. నద మనక యేలొకొ నదియనియే పెద్దలు నామకరణము చేసిరి. అచ్చట దిగి శంఖచూడుండు శ్రీశంకరు దర్శించెను.

ఆసదాశివుండు భక్తలోకశంకరుండై, సూర్యకోటి ప్రభాసమానుండై, యోగాసనమును దాల్చి చిన్మద్రవిలసిల్లి, స్థితవక్త్రము సౌందర్యమును దెలుప బ్రహ్మతేజస్సు ప్రజ్వరిల్లఁ, ద్రిశూలపట్టిసథారియై, నిరుపమాన వ్యాఘ్రచర్తాంబరంబును ధరియించి, భక్తమృత్యుహరుండై శాంతమూర్తియై మనోహర రీతి వెలయుచుండఁగాఁ జని కాంచెను. ఆశంకరుండు తపఃఫల ప్రదాతయయి, సకల సంపత్ప్రదాయకుండై, ఆశుతుష్టింగాంచుచు, బ్రసన్నముఖమలుండై, భక్తానుగ్రహనిరతుండై విశ్వబీజవిశ్వరూపవిశ్వనాథాద్యనేక నామవిలసితుండై, నిర్వికారవైభవంబునఁ బరఁగుచు నద్వితీయుండై విరాజిల్లు చుండెను.

అట్టి యసమానవైభవమాహాత్మ్యముల నలరు శ్రీశంకరుం గాంచి పరిజననమేతుండై శంఖచూడుండు నమస్కరించెను. భద్రకాళికి, స్కందునకును, నమస్కరించెను.

వారెల్ల నాతని కాశిషముల నిడుచు గౌరవపురస్కరముగాఁ-
గూరుచుండ నియోగించి తత్కాలోచిత కుశలప్రశ్నములచే-
నించుక కాలముం గడపిరి. శంఖచూడుండును శివుసన్నిధి
వసించెను.

అంత సదాశివుండు కరుణవెలయ నిట్లు పలికెను. లోక
ముల సృజించు నాతఁడు బ్రహ్మ యనంబడు. ఆతనిపుత్రుండు
మరీచి. ఆముని విష్ణుభక్తుండు. తత్తనయుండు. కశ్యపుండు.
ఆముని సృష్టికర్తలలో నొకఁడయ్యెను. దక్షప్రజాపతి ప్రీతిచే
నా కశ్యపబ్రహ్మకుఁ బదుమూపురు పుత్రకలను భార్యలగా
నొసంగెను. ఆభార్యలలో దనువను నంగన యొకతొకయని
తెలియవలయు. ఆదనువు కశ్యపసౌభాగ్యవృద్ధికారిణి యనం-
బడుచు, నలువదిమంది కొడుకులం బడసెను. వారెల్ల బ్రతాప
విశేషములఁ బ్రఖ్యాతినందిరి. వారిలో మహాబలపరాక్రమ
శాలి విప్రచిత్తి యనువాఁడు గలఁడు. తత్తనూజాతుండు.
దంభనామకుండు. ఆతఁడు విష్ణుభక్తిగలిగి జితేంద్రియుడై
పుష్కరతీరమున లక్షసంవత్సరములు నియతిమై నొకమంత్ర
మును జపించెను. ఆమంత్రమే శ్రీకృష్ణమంత్రము. ఆతని
గురువు శుక్రుండు. కొంతకాలమున కాదంభుండు శ్రీకృష్ణపరా-
యణుడవగు నిన్నుఁ దనయునిం గాంచెను. నీవు తొలుత
గోలోకమున శ్రీకృష్ణసేవకులలో నొకఁడవు. పార్వదుఁడనం-
బడు గోపకుండవు. రాధికాశాపకారణమున దానవేశ్వ-
రుండవై యిపుడు జన్మించితివి.

విష్ణుభక్తుఁడు ఆ బ్రహ్మస్థంభపర్యంతము తుచ్ఛముగా భావించి దేనినిగోరక విష్ణుసమీప నివాసమునే కోరును. అది తప్ప నితర మేమిచ్చినను బరిగ్రహింపఁడు. బ్రహ్మత్వము, నమరత్వమును తుచ్ఛముగా విష్ణుభక్తుఁడు భావించును. ఇక నింద్రత్వము, మనుత్వమును లెక్కించునా? అట్టి శ్రీకృష్ణభక్తుఁడ వగునీవు దేవతారాజ్యమున ప్రసింపఁ గోరనేల? దేవతలకు రాజ్యము నిష్ఠు. నాయందు నీకుఁగలప్రీతిని రక్షింపుము. స్వరాజ్యమున సుఖముగా నుండుము. దేవత లీరాజ్యమున నుండురుగాక. భూతవిరోధ మిక్కఁ జాలును. మీరందఱు కశ్యపవంశజులు గదా. బ్రహ్మహత్యాది మహాపాతకము లెల్లను జ్ఞాతిద్రోహపాతకమునఁ బదాఘాతభాగమును బోలవు. ఈసంపదలు స్థిరములని భావించువా? సర్వకాలసర్వావస్థ లొక రీతి జరగునని నీవు నమ్ముదువా? బ్రహ్మాయంతవానికి లయమునఁ దిరోభావము కలదు. మరల సృష్టికాలమున నావిర్భావము కలదు. ఇది యీశ్వరప్రభావమువలనఁ గదా జరగుచుండును. ధర్మము సత్యయుగ మనఁబడు కృతయుగమున నాల్గుపాదంబుల నడచుచుండు. త్రేతాయుగమున మూఁడు భాగములవెలయు. ద్వాపరయుగంబున రెండుభాగముల స్థితింగాంచు. కలియుగము ననేకభాగము నిలుచును. కలియుగము కడపటిభాగమునఁ గళామాత్రశేషముగ నుండును. కుహూ నామమనఁదగు నమవసయందుఁ జంద్రకళవలె సన్నగిలి నశించును. అదియే కలియుగాంత్యతమభాగ మని యెఱుంగఁదగు. గ్రీష్మర్తువున సూర్యకాంతి యెట్లుండునో

హేమంతమున నట్లుండదుగదా. పగటియందు మధ్యాహ్నము తఱి నుండు భాస్కరుకళ సాయం ప్రాతఃకాలముల నట్లుండదుగదా. ప్రాతఃకాలమున నుదయించి బాల్యమునొంది పరుసగా వృద్ధి నొంది సాయంకాలమున రవి త్క్షిణించును. మేఘావృత్తిచే బగటియందును గనంబడెడు. రాహు వావరింప స్తంభత్వ మొందును. మరల బ్రకాశించును. పూర్ణిమ నాడు పరిపూర్ణుడగుచుండుడు. దినభాగమున త్తయత నొందునుగదా. కుహూ ద్వితీయదినమున మరల నుదయించును. రాహుగ్రస్తుడై తిరోభావ మొందును. చరాచరములన్నియు నిశ్లే వృద్ధిక్షయముల బడయుచుండును. పరబ్రహ్మకొక్కనికే సదాసమత్వము వెలయుచుండును. మృత్యుంజయుడ నగునేను బహుప్రళయముల నందితిని. పలుమాటు పుట్టువుం గాంచితిని. * ఆపరమాత్మయే ప్రకృతి. ఆపరమాత్మయే పురుషుడు. ఆతడే యాత్మ. ఆతడే జీవుడు. ఆతడే నానారూపధరుండు నగు. ఎవ డట్టిపరమాత్మను నామగుణ స్తుతిరూప మగు ధ్యానముచేయునో ఆతడు మృత్యువును జయించును. † బ్రహ్మను సృష్టికర్తగను, విష్ణువును రక్షకుని

* స చ ప్రకృతి రూపం చ స వివ పురుషస్త్వ నితః, సచాత్మా స చ జీవశ్చ నానారూప ధరఃపరః. అని మూ. ౮ స్కం. ౨౧ అధ్యాయం.

† స్రష్టాకృతో విధిస్తేన పాతావిష్టః కృతోభవేత్, అహం కృతశ్చ సంహర్తా వయం విషయిణః కృతాః. అని మూ. ౯ స్కం. ౨౧ అ.

గను, నన్ను లయకర్తగను నియమించిన వాఁ డా పరమాత్మ యే. అట్టి నేను సదా తన్నామగుణసంకీర్తనము చేయుచుం దును. ఈజ్ఞానముచేతనే నేను నిర్భయుఁడనై మృత్యుం జయుఁడ నగుచున్నాఁడ. అని పలికి సభామధ్యమున శంకరుఁ డూరకుండెను.

శంఖచూడుం డామాటల నాలకించి శివుం బ్రశంసించి మధురవాక్కుల నిట్లు పలికెను. ప్రభూ! శంకరా! నీవు వచి యించినదంతయు సత్యంబ. అన్యథా వచియింపఁ జాలను. ఐనను నామనవి యొకఁడు కలదు. దానిం జిత్తగింపవలయును. జ్ఞాతిద్రోహము మహాపాతకమని మీరు వచించితిరి. బలిచక్ర వర్తి సర్వస్వము పరిగ్రహించి యేల క్రిందికిఁ ద్రోయఁబడి యెనో తెలియఁజాలకున్నాఁడను. గథాధరుం డాతని నఖో లోకమునుండి యుద్ధరింపఁజాలకున్నాఁడు గదా. సోదరయుక్తుఁ డగు హిరణ్యాక్షుఁడేల దేవతలచే హింసింపఁబడెను? శుంభాది దానవు లేల దేవతలచే హింసింపఁబడిరి? పూర్వము క్షీరసాగర మథనకాలమున దేవత లేల యమృతముఁ ద్రావిరి? అందుఁ గ్లే శము మాభాగము, ఫలము వారిభాగమా. ఇది న్యాయమా. పరమాత్మ కీలోకము క్రీడాభాండము. ఎవని కెప్పు డైశ్వర్య ము నీయఁదగునో యప్పు డతని కిచ్చును. దేవదానవుల కీసం వాదము పలుమాటు కలుగుచుండునదియే. మాకు జయపరా జయములు కాలక్రమమునఁ గలుగుచునే యుండును. ఇట్టి మాకు విరోధము గలుగఁగా దేవతలకు సాయమొనరింప

వచ్చుట నీశ్వరునకు మిగుల లజ్జాకరము. జయపరాజయములఁ గీర్తిహనులు సంభవించుచుండుట సహజము. అని పలుక విని పరమేశ్వరుండు నవ్వి తగిన ట్లుత్తరమును జెప్పడలఁచి యిట్లనియె.

బ్రహ్మవంశసముద్భవులరగు మీకు యుద్ధముగలుగ మీతో యుద్ధమునేయుట కేమి లజ్జగలదు. పరాజయము గలుగ నకీర్తియు లేదు. తొలువొలుత శ్రీహరికి మధుకైట భులతోఁ గదా యుద్ధము పొసఁగెను. హిరణ్యకశిపున కతని యాత్మతోనే సంగరము సంభవించెను. త్రిపురాసురులతో మున్ను నాకు నాహవము కలిగెను. జగజ్జనని యగుప్రకృతికి శుంభాదులతోఁ గలహము పొసఁగెను. నీవు శ్రీకృష్ణపర మాత్మకుఁ బార్షదుండవు. తెగిన దానవులుదలు నీవంటివారు సుమీ! ఇట్టి నీతో నేను బ్రవిదారణ మొనరించుటచే లజ్జ యేమి? సురలకు దిక్కుగా హరివలనఁ బంపఁబడితిని. నాహిత వచనము దేవతలకు రాజ్య మివ్వునియే. అని పలికి శంకరుం డూరకుండెను. శంఖచూడుండు నమాత్యులంగూడి వెడలెను.

❧ దేవదానవయుద్ధము. ❧

శంఖచూడుండు విమానారూఢుడై వెడలినపిమ్మట శంకరుండు తనసేనలఁ ద్వరగా ననికివెడల నాయత్తపటుప నాజ్ఞాపించెను. దానవేంద్రుండు యుద్ధారంభము నొనరింప సన్నద్ధుఁ డయ్యెను. ఇంద్రుండు వృషపర్వునితో సంగర మొన

రింపఁ దానే వూనుకొనెను. భాస్కరుఁడు విప్రచిత్తితో నని
నేయ మార్కొనియె. చంద్రుఁడు దంభ దానవునిఁ దలఁపడియె.
కాలుఁడు కాలస్వరుం డనుదై తేయుని, హుతాశనుఁడు గోక
ర్ణుని, కుబేరుఁడు కాలకేయుని, విశ్వకర్త మయదానవుని,
మృత్యువు భయంకరుండగు సంహారనాముని, వరుణుఁడు
విశంకటుని, వాయువు చంచలదితిజుని, బుధుఁడు భృతపృష్ఠుని,
శనైశ్చరుఁడు రక్తాక్షుని, జయంతుఁడు రత్నసారుని, వసువులు
* వర్చోగణములను, అశ్వినీదేవతలు దీప్తిశాలి యనువానిని,
నలకూబరుఁడు ధూముని, ధర్మఁడు ధురంధరుని, మంగళుఁడు
షాక్షుని, వైభానుఁడు శోభాకరదనుపుత్రుని, మన్త ఘుఁడు
పితరుని, ఆదిత్యులనఁబడు భాస్కరసూర్యేతరదేవతలు పది
మందియు గోధాముఖ, చూర్ణ, ఖడ్గ, ధ్వజ, కాంచీముఖ,
పిండ, ధూమ్ర, నంది, విశ్వ, పలాశు లనుదానవులను, ఏకా
దశరుద్రులు భయంకరదానవులను, మహామారి యనుదేవత
చండుని, నందీశ్వరాదులు దానవగణములను మారుకొనిరి.
ప్రళయము భయంకరముగఁ దోచిన ట్లాయుధము భయంకరా
కృతిం దాల్చెను.

ఈశ్వరుఁడు వటమూలమునఁ గాళీదేవియుఁ గుమారుఁ
డును దనయొద్ద నుండఁ గూచుచుండి చూచుచుండెను ఉభయ
నేనలు ఘోరముగాఁ బోరిరి. శంఖచూడుఁడు రత్నసింహాసనా
సీనుఁడై కోటిదానవులు పరివేష్టించి, రత్నభూషణములు

* 'వసవో వర్చసాంగజ్ఞైః'. అని మూ.

ప్రకాశించి, వెలయుచుండెను. శంకరకింకరు లందఱు దానవులచేఁ దఱుముంబడిరి. దేవతలు తుతకాయులై కాలికి బుద్ధి చెప్పిరి. కుమారుఁ డాగ్రహించి దేవతల కభయంబొసంగి సేనల కుత్సాహమును బుట్టించెను. అంతఁ దానొక్కఁడయ్యును దానవుల నందఱ మార్కొని దారుణప్రవిదారణము గావించెను. దానవకోటుల నిమేషమాత్రమున సంహరించెను. అంతఁ గమలాక్షియగు కాళి యసురుల నుక్కడంచెను. కోపము రూపముఁదాల్చినపోల్కి నాకాళి చెలరేగి దానవుల రక్తనదిని ముంచెను. దాను నొడలెటుంగక యనంత క్రోధమున వారి రక్తమునుఁ ద్రావెను. ఒక్కకరంబున ననేకరాక్షసులం బట్టుకొని పిండిచేసెను. ఆకాళీయుద్ధమునఁ గబంధము లనేకములు గగనంబున నాడుచుండెను. కుమారస్వామి శరములు పరంపరలుగాఁ బరగింప దానవులు శిథిలతగాత్తులై బలపరాక్రమోపేతులయ్యు భీతులై పరుగువాటిరి.

అట్లు స్కందుఁడు విక్రమింప దానవులు పరుగిడుచుండుట గన్నులారఁ గాంచి వృషపర్వుఁడు, వికంకణుఁడు ననువారు కుమారునిమారుకొని పోరుఘోరముగాఁ గావించిరి. మహామారియు భయంపడక రక్కసుల నురుమాడుచుండెను. వీరందఱొక్కపెట్టన నెట్టన విక్రమింప దానవులు భీతులై కలవిలపాటొందిరి. పలాయన మంగీకరింపక తప్పదయ్యెను. దేవత లంబరమునుండి పుష్పవృష్టిని గురియించిరి. కుమార

స్వామి సంగరమును జూచి సంత మహారుద్రుడు విక్రమించి ప్రళయమొందించుతఱి యిట్టిదే యనుమాట స్ఫుటికివచ్చెను.

అంత శంఖచూడుడు తనవారిపాటుగాంచి విమానా రూఢుడై బాణవర్షము గురియించుచు, యుద్ధయు చేయఁ దొడఁగెను. ఆతనిబాణములు దృష్టిని మించెను. ఒక్కొక్క తఱి నంధకారమును బుట్టించుచు, నొక్కొక్క సమయమున దీప్తుల వెలయించుచు నాతఁ డని చేయసాగెను సందీశ్వరాదు లాతని సంరంభంబు భరియింపజాలక పరుగెత్తసాగిరి. రణ మూర్ధమున నొక్కకుమారస్వామి నిలువఁబడియెను. పర్వతము లను, వృక్షములను, సర్పములను, శిలలను, వర్ష రూపమున శంఖ చూడుడు గురిపింపసాగెను. ఆతని శరవృష్టిచేఁ గప్పఁబడి స్కంధుడు తిరోహితుఁ డయ్యెను. అప్పుడు మంచుచేఁ గప్పఁ బడు భాస్కరుని విధముతోఁచెను. అంతఁ బోక దానవుడు కుమారుని ధనుస్సును భేదించెను. రథమును శకలములు చేసెను. మయూరవాహనము నవయవములు తద్బాణక్షతము లై రక్తమునఁ దోఁగుచుండెను. కుమారుశక్త్యాయుధము చూర్ణమయ్యెను. తుదకుక్షణమాత్రము కుమారుడు మూర్ఛ మునింగెను. అంతలోఁ దెలివి పోలసెను. విష్ణుదత్తమగు నొండు శరాసనముఁగొని రత్న మయవిమానము నెక్కి శస్త్రాస్త్రములఁ జక్క నమర్చుకొని భయంకరసంగర మా శంఖచూడునితోఁ జేసెను. దివ్యాస్త్రములఁ బరఁగించి దానవప్రయుక్తపర్వత వృక్షసర్పదుల శకలములుగా నొనరించెను. పర్జన్యాస్త్రమును

బ్రయోగించి దానవాస్త్రాన్ని నడంచెను. అంత నూరకుండక శంఖచూడుఁ డప్పు డెక్కియున్న రథమును ధనుస్సును ఛేదించెను మఱియు సారధిని, రత్న సారమగు కీరీటమును, జూర్ణము గావించి, శక్తిని బ్రయోగించెను. ఆశక్తివక్షమునఁ దాఁకుడు శంఖచూడుఁడు మూర్ఛిలైన ఊణమాత్రమునఁ దెప్పిగిల్లి లేచెను. వేటొండు రథమునెక్కి ధనుర్దండము నుద్ధండరితఁ గేలనంది మాయికులలో నగ్రగణ్యుండగు నాశంఖచూడుఁడు శరజాలములఁ గుమారుంగప్పి సింహనాద మొనరించెను. వెంటనే శ్రీవిష్ణుదత్తమగు శక్తిని గ్రహించి కుమారువక్షంబు లక్ష్యముచేసి ప్రయోగింప నాతఁడు మూర్ఛమునింగి భూమిని పోలెను. ఆస్కంధుని గాళికాదేవి లేవనెత్తికొనిపోయి శంకరు పార్శ్వమున నునిచెను. శివుం డాతని నిమేషమాత్రమున లబ్ధ సుజ్ఞానిజేసి బల మనంత మగునట్లు ప్రసాదించెను. బలపరాక్రమములు యథారీతి నలర నాతం డలరారెను.

అంతఁ గాళీదేవి యుద్ధమునేయ వెడల మహావీరులెల్ల నామెం బరివేష్టించి పోయిరి. దేవగంధర్వాదు లా యంబను నుతించిరి. ఆయంబ వెడలి సింహనాదమొనరించెను. దేవీసింహనాదమున భీతిల్లి దానవులు మూర్ఛాక్రాంతులైరి. ఆకాళిని బరివేష్టించి యున్న భూతములు రాక్షసులం జంపఁబూనెను. శంఖచూడుఁ డాకాళిని మార్కొన సాహసించి యుద్ధమునక వచ్చెను. దానవుల కభయం బొసంగఁ గాళీ యాతనిమీఁదఁ బ్రశయాన్నిసమప్రభంబగు వహ్నిఁ బ్రయోగించెను ఆశంఖ

చూడుడు పర్జన్యాస్త్రమును వైచి దానిం జల్లార్చెను. ఆమె వారుణాస్త్రమును వైవ నతఁడు దానిని విలాసముమీఱ గాంధర్వాస్త్రమున శాంతింపఁ జేసెను. కాళి మహాభయంకరంబగు మాహేశ్వరాస్త్రమును బ్రయోగింప వైష్ణవాస్త్రమున దాని సుశమింపఁజేసెను దేవియు మంత్రపూర్వకముగా నారాయణాస్త్రమును నిగిడింప దానవుం డరదంబుఁ దిగి నమస్కరించి దానిపౌరుషంబుడిపెను. ఆయస్త్రము శాంతి నొంది మింటికెగసి ప్రళయాగ్ని శిఖవలెఁ బైఁబడరాఁగా నతఁడు దండమువలె భూమిం బడియెను. దాన నది యూరకుండెను. ఆమెయు బ్రహ్మాస్త్రమును వైవ బ్రహ్మాస్త్రమునే వైచి శాంతి నొందించెను. ఆజగజ్జననియు మంత్రపూర్వకముగా దివ్యాస్త్రమును బఱప నతఁడు దివ్యాస్త్రజాలమున దానిఁ జల్లార్చెను. యోజనాయత శక్తిని దేవివైవగా వివిధవిధదివ్యాస్త్రములచే దాని నతఁడు ఖండించెను. ఆవల నాజనని మంత్రపూతమగు పాశుపతముఁ బ్రయోగింప సమకట్ట నాకాశవాక్మికటి “దేవీ! పాశుపతమున వీనికి జాపులేదు. శ్రీహరిదివ్యకవచ మీతని శరీరమున నుండు నంత దాఁక వీని నీయస్త్రము బాధింపలేదు. ఇంతియ గాదు. ఈతనిభార్యయందు సతీత్వ మెంతవఱకుండునో యంత దాఁక నీతనికి జరామరణములు గలుగవని బ్రహ్మవరము గలదు.” అని వీఁడెంచెను.

భద్రకాళి యావాక్కు నాలకించి ఆయస్త్రమును రాక్షసులపై వైవ శతలక్షదానవులు మడిసిరి. అంత నాఁకలిఁగొని

యామె శంఖచూడుని మ్రొంగబోగా దివ్యాస్త్రముల నడ్డ
గించెను. మరల నాతని మ్రొంగ వేగముగా నామె పరుగిడ
సర్వసిద్ధులుగల యాతడు దేహమును బెంచెను. కాళియు
నభంగమగు తద్ద్రోహమును ముష్టిఘాతమునఁ జూర్ణమగునట్లు
చేసెను. అంత మరలక యాదేవి శూలమునువైవ వామ
హస్తమున వాడు దానిం బట్టుకొనియెను ఆవల నాకాళి
ముష్టిఘాతమున నతని నొప్పింప మూర్ఛమునింగి క్షణకాల
మునకే లేచెను. వారిరువురు బాహుయుద్ధ మొనరించిరి.
మరల దేవి కాశ్యప్తమును వైవ నతడు స్వతేజమున దాని
నుపశమింపఁజేసెను. కాని మాతృభక్తిచే దేవిపై బాణ
ప్రయోగము చేయఁడయ్యెను. దేవి యంతట నాగ్రహ
మాపజాలక యతనిం బట్టుకొని గిరగిరంద్రిప్పి యాకసమునకు
విసరివైవ నతడు క్రిందబడి లేచి కాళికి నమస్కరించెను.
పిదప విమాన మెక్కెను. కాళియు దానవులం జంపి రక్త
పానమునఁ దృప్తినంది శంకరు సన్నిధికిం బోయి జరిగినవృత్తాం
తము దెలుప నీశ్వరుండు నవ్వి మిగిలిన రక్కసుల సంహరింప
శంఖచూడుఁ బోరిఁగొనం దలంప నాకాశవాణి వీఁ డవధ్యుఁ
డని వినఁబడ నందుండియే పాశుపతముం బ్రయోగింపక
యుద్ధముచేయ రణభూమికిం బయన మయ్యెను.

శంఖచూడుండు విమానమునుండి దిగి పరమభక్తియు
క్తుడై యీశ్వరునకుఁ బ్రణతు లొనర్చెను. వేంటనే విమాన
మెక్కి శరశరాసనముల ధరించెను. శివశంఖచూడు లిరువు

రును దలచుడి ఘోరముగఁ బోరిరి. నూలుసంవత్సరములు సంగరము చెల్లెనుగాని జయపరాజయములు తెలియరావయ్యెను. శివుఁడు సకలాస్త్రములఁ బ్రయోగింపఁ దానవుఁడు నట్లే చేసెను. దానవుఁడు రథస్థుడై శివుఁడు వృషభస్థుడై యుండిరి. * వీరిరువురు సంగర మొనరించుకాలమున నేయే రాక్షసులు చనిపోయిరో అట్టి వారిని నూలుగురను శంకరుండు బ్రదికించెను.

ఇట్టి తరుణమున నొక వృద్ధభూసురుఁడు రణభూమికి వచ్చి శంఖచూడుని జేరి యిట్లనియెను. ఓరాజేంద్రా! నీవు సర్వసంపద్ధాతవు. కాన నావాంఛితమును దీర్పుము. అన విని శంఖచూడుఁ డట్లే యొసంగెద. ఏమివాంఛితమో తెల్పుఁడన నావృద్ధభూసురుం డయ్యా! నీకవచనమును గోరి వచ్చితిని. అని పలికి హరియే యాకవచమును దీసికొనియెను. పూర్ణకాముఁ డగు నాబ్రాహ్మణుఁడు శంఖచూడుని రూపమునఁ దులసియొద్దకుం బోయి యామెను మాయామోహితం జేసి యారేయి యామెతో సుఖనిద్ర గడపెను.

ఈవిషయము నాత్మ నెఱింగి శంకరుఁడు శూలాయుధమును జేనంది ప్రయోగించెను. అది గ్రీష్మకాలమున మిట్టమధ్యాహ్నమున భాస్కరునిం బోలి వెలుంగుచు దుర్నివారంబై దుర్ధర్షంబై శత్రుసూదనపటిష్ఠమై, సకలాస్త్రసారమై శివకేశవులకుం దప్ప నితరులకు భరింపరాక భయంకరమై ధనుస్సహస్రవైర్ఘ్యముగలిగి, శతహస్తవిస్తృతింగలిగి, సజీవమై, బ్రహ్మరూ

* రణే యే యే మృతా శ్శంఖు ర్జీవయామాన తా నివిభుః. అని మా.

పమై, శాశ్వతమై, నిర్దేశింపరాని మహిమముగలిగి, బ్రహ్మాండముల నశింపజేయ సమర్థమై యలరుచుండెను. అట్టిదానిం బూన్చి వైవ నయ్యది వచ్చుచుండుటఁ గాంచి ధనుర్బండమును బాటవైచి శ్రీకృష్ణపాదాంబురుహముల ధ్యానించుచు యోగ మూనియుండెను. ఆశూలము మింట మిణుఁగురులు చెదర వచ్చి యాతనిపైఁ బడి భస్మము గావించెను. రథము చూర్ణ మయ్యెను.

అంత శంఖచూడుడు గోపకుమారవేషమును దాల్చి ద్విభుజము లలర మురళి వెలయ రత్న భూషణభూషితుండై దివ్యవిమానము నధిరోహించి సకల గోపి కాగోపకపరివేష్టితం బై యద్వితీయమగు గోలోకమునకుం బోయి రాధాకృష్ణులకు నమస్కరించి వారి పాదకమలముల నేవించి బృందావనమున విహరించుచుండెను. మర్త్యలోకమునుండి వచ్చిన సుదామునిం గాంచి ప్రేమమొప్పుఁ గ్రుచ్చియె త్తి యాశీర్వదించిరి. ఆశూలా యుధము శ్రీకృష్ణలోకమునకుం బోయెను. శంఖచూడునియ స్థలు శంఖములయ్యెను. అవి నానారూపముల వెలయుచు దేవతార్చనమునఁ బవిత్రములై వెలయుచుండెను. ఆశంఖోద కము గంగోదకమువలెఁ బావనమైనది. ఎచ్చట శంఖశబ్దము వినఁబడునో శ్రీమహాలక్ష్మీ సాక్షాత్కరించును. * ఎందు శంఖ ముండునో యందు శ్రీహరియుండును. ఎందు శ్రీహరి వెల

* శంఖో హరే రధిష్ఠానం యత్ర శంఖ స్తతో హరిః, తత్రైవ వసతే లక్ష్మీ రూరీభూత మమంగళం. అని మా.

యునో యందు మహాలక్ష్మీయుండు. అందు సమంగళము లుండఁజాలవు. స్త్రీశూద్రులు శంఖధ్వనిచేయ భీతయై లక్ష్మీదేవి యాచోటునువిడనాడి పరుగిడును. శివుం డిట్లు శంఖచూడునిం బొలియించి శివలోకమునకుం బోయెను. దేవతలు తమతమ లోకములకుం బోయిరి.

పాతకమహాశయ లీ గాధనుండి వెక్కువిషయములు గ్రహింపవలసి యుండును. చిత్రకారుఁడు తాఁ జేయఁబూనిన కార్యమునకు ముందే మనఃకుడ్యమునందుఁ బలురంగులతో చిత్రము నలవరించును. బాగుగ నున్నదియా లేదా యని పరీక్షించును. దోషము లివి యని యిట్లుండిన తనకు మేలుకలిగి కీర్తి వ్యాపించుననియు నూహించును. ఆవల బాహ్యకుడ్యము నందో దర్పణమునందో తా మనసునఁ బరీక్షించి యూహించిన రీతిగా లిఖించి ప్రదర్శించును. చిత్రలేఖనమునకుఁ గావలసిన సాధనములగు కుంచియ, రంగులు, పాత్రములు, నిర్మలసౌధము, మనోమోదమును గల్గించి తనపని కనువగు నితరసాధనముల నన్నింటిని జేర్చుకొనియే పనికిఁ బ్రారంభించును. అంతియగాని తటాలున ప్రారంభించి యాయాయీసాధనములు వలసి నపుడు వానిని సేకరింపఁ బ్రయత్నింపఁడు. రథకారుఁడు సాలభంజికను జేయఁబూని మనసున దానిరూపమును బదిలపఱచుకొని బాగోగులు నిశ్చయించుకొని తననేర్పు నెట్లు చూపఁదగునో ఆవిధము నూహించి యంతర్దృష్టిచే దానిం జూచి లోపము లివ్వి గదా యని తానే కనిపెట్టి యన్నియు సరి

పోయినపిదపఁ దనకృత్యమును జేయఁబూనును. సత్కవియుఁ
దా జేయఁబూనుకొన్న గ్రంథమునకుఁ గథాభాగాదుల మొద
టనే యూహించుకొని లోకుల మెప్పించఁదగినపద్ధతి యిది
గదా యని మనోరాజ్యసింహాసనముకడఁ దనకు రాఁదగు
లాభములంగూర్చి చక్కఁగా నెంచియే కృతచేయ నారంభిం
చును. కాని లేఖనింబట్టుకొని యప్పటికప్పు డాలోచించుడు.
అట్లు చేసినకృతి బాగుపడునదియుఁ గాదు.

అట్లే భగవంతుఁడు తానవతరించుటకు ముందే వలయు
వారినెల్లఁ బుట్టఁజేయును. పరికరములు సిద్ధమైనపిదపఁ దా నా
యవనిక నలంకరించి నాటకము సాగించును. భగవంతునికార్య
ములు కొన్ని యుపయోగపడునవి కానట్లు మనకు స్ఫురిం
చును గాని యేమో యొక కార్యమునకే వారింబుట్ట నాజ్ఞ
చేయును. ప్రకృత శ్రీకృష్ణావతారమునకు సుదాముఁడు శంఖ
చూడుఁడుగాఁ బుట్టుటవలని లాభము లేవియని మన మాలో
చించినచో నంతగాఁ గానరావు. కాని ముఖ్యప్రయోజనము
లేకుండఁ బోదని నిశ్చయించుకొనవలయు. తులసీదేవ్యుత్పత్తిని
గూర్చి యూహింతము. కలియుగము పాపభూయిష్ఠము. తప
స్సానగించువా రొకరిద్దఱుగాని యుండరు. చాలమంది కప
టాత్ములు. మఱికొందఱుదాంభికులు మాయచే నితరుల మోస.
మొందింపఁ బ్రయత్నించువారు. ఇక భగవద్భక్తి యెట్లు
విలుచును? మనుజులకాయువు తక్కువ. ఉన్నంతలోఁ బాప
కృత్యముల నొనరింపఁబూనుట వాడుక. ఇట్టివారిని బుట్టింపఁ

బోవు యుగము రా నున్నది. ద్వాపరాంతమునఁ దా నవతరింపఁ బూనెను. తన యవతారమును మర్త్యలోకమునఁ జాలకాలము నిలుప నూహింపలేదు. గోలోకమునఁ దన యెడఁ బాటు సంతకాల మోర్వఁగలవారు లేరు. భక్తజనశరణ్యమాలోకము అందున్నవారు పరమభాగవతులు. ఊణకాలమైన భగవద్విరహమునకుఁ దాళఁజాలరు. నిరంతరతత్పద సేవానిరతులు. పరమపవిత్రచరిత్రులు. పునరావృత్తిరహిత పదము నంది భన్యులైయున్నవారు. వారిని వదలి చిరకాలము మర్త్యలోకమున నుండ భగవంతున కిష్టములేదు. రాబోవు పాపయుగము స్థితి నాలోచించెను. నిశ్చలభక్తితోఁ జిరకాల మారాధించినను బడయరాని తనలోకము ఊణమాత్రమైనను బూజించినఁ గలుగు నన్నినియమములుచేసినఁగాని పెక్కుమందిలో నొక్కఁడైనను గలుగ నేరఁ డని నిశ్చయించెను. కావున ఊణమాత్రము తన్నా రాధించుచుఁ దులసీపత్రమునఁ బూజించినఁ గలికాలమర్త్యులకును, నిరంతర దులసీకాష్టలఁ బూనిన సత్యయుగమనుష్యులకును గలుగఁగల తప మొక్కటియే యని నియమించెను కావున లక్ష్మీగంగాసరస్వతులకు విరోధము గలుగఁజేసి పరస్పరశాపముల నీయఁజేసెను దానఁ దులసీవృక్షము భూలోకమునఁ గలిగెను దానిపత్రములఁ దన్ను ఊణకాలము పూజించినఁ జాలు నని నియమించినందున నొక్కఁడేని భక్తిమీఱఁ బూజింపఁగలఁ డని యూహించెను. కాబట్టి తదవతారమునకు ముందే కలిగిన ప్రతివస్తువు మహోపయోగమును గలిగించునని మనమూహింపవలయు.

మఱియు శంఖచూడో పాఖ్యానమునుండి పెక్కు సీతులు బయలుదేరును. వానిని గ్రహించుట చాలముఖ్యము. తులసీ శంఖచూడులసంవాదమును మరలఁబఠింపుఁడు. ఎన్ని ధర్మములం దిమిడి యున్నవో, పెక్కుస్మృతులు పఠించినఁగాని తెలియఁ జాలనివిషయములు సారభూతములై యిందున్నవి. వివాహ నియమము లెట్లు తెల్పఁబడినవో కనుఁగొనుఁడు. ఒక్కొక్క యుగమునఁ బూజింపఁదగిన దేవత లెందఱుగలరో చింతింపుఁడు. ఇట్టి యనేకధర్మము లీగాఢనుండి మనమెఱుంగఁ దగి యుండును.

శంఖచూడుని జయింప నలవిగామి నెఱింగి దేవతలు మొట్ట యిడ విష్ణు వీశ్వరునిం బంపెనని జదివితరిగదా. కారణ మేమని చింతింపుఁడు. కాలము పరిపక్వమగునంత దాఁక నెవ్వరు నేమిచేయఁజాల రని తెలిసికొనుఁడు. త్రిమూర్తులు సాధింపలే రన నిఁక నితరులమాట యిట వచింప నేటికి? శంఖ చూడుఁడు శ్రీకృష్ణోపాసకుఁడు. తల్లభమగు నభేద్యకవచ మాతఁడు దాల్చెను. దానిని గ్రహించినఁగాని యాతనిం జంప శక్యముగాదు. యుగధరంగమున యాచకుఁడు వచ్చి “దేహి” యనఁగా నీయఁదగునా తగదా యనియైన నాలోచింపక తన ప్రాణతుల్యమగు కవచము నొసంగెను. అనఁగా దేహ మెప్పుటి కైన నశించునది యని, దానినమ్మి తన మేలు పోఁగొట్టుకొనఁ బూనుట యవివేకమని యతఁడు భావించెను. ఆబుద్ధితో నాలోచించిన నాయూహ న్నాయమే. ఆల్పబుద్ధితో నెంచిన

నది తప్పుగాఁ దోచకమానదు దేహము స్థిరమనుకొను జీవులు కొందఱు గలరు. వారిమతప్రతిభ తదనుగుణముగఁ బ్రసరించు చుండును. దేహము నీటిబుగ్గవంటి దనుకొను జీవులుగూడ నుండక పోనుకదా? వారియూహలు వేఱు. వారిబాగోగులు చర్చించుటకుఁ దత్పుణ్యములేనిజీవులు పనికిరారు. వీరి కట్టిబుద్ధి లేదు. కావుననే కర్తములకుఁ దగినబుద్ధులు వారివారికిం గల్గు చుండును. తులసీపాతివ్రత్యమునకు భంగముఁ గల్గించినఁగాని శంఖచూడుండు చావఁ డని వేఱొకమాట గలదు గదా. దాని భాసమేమి? పాతివ్రత్య మను నది యెంత మహోన్నతఫల ప్రదమో యోజింపుడు త్రిమూర్తుల నడలఁజేసినది. సకల లోకములఁ జీకాకుపఱుపఁ జాలినది. దాని నడంచుటకు విష్ణువు రూపాంతరమును ధరింపవలసివచ్చెఁగదా. బేరా! పతివ్రతా మహిమమునకు సాటి యింక నేమున్నది? అట్టి పవిత్రపదార్థము వేఱొకటి కలదా. అట్టి స్త్రీలనామజపము భగవన్నామజప తుల్యము కాదా? ఇట్టి వెన్నియో తెలియఁదగిన విషయము లిందున్నవి. వీనిని గ్రహించుటయేకాక వానిం జింతించి చింతించి తదనుష్ఠానమున కెట్లు మనబుద్ధి యలవడునా యని జపించి జపించి యట్టి యత్యుత్తమపదార్థముల సంపాదింపఁ బ్రయత్నింపవలయును. ఇట్టి పవిత్రకథాభాగములే కలికాలమునకు మహోపకారకములు. వీనిం బఠించి తదుక్తనీతుల గ్రహించి వాని ననుష్ఠానమునకుం దెచ్చినవారే ధన్యులు. వారే కలికాలమునఁ గృతకృత్యులు. వారే భగవత్పదదర్శనము చేయఁ

గలుగుదురు. ఇప్పటికే చాలఁ బ్రొద్దుపోయినది. ముందటికథ విన మీమనసులు త్వరపడుచున్నవి. కాన నీరకఁ బరమపవిత్ర మగు చరిత్రమును బఠితము. అందుఁ దులసీదేవీమాహా త్మ్యము పరమమంగళప్రదము. దానిం దెలిసికొందము. నాకుఁ దెలిసినంతదనుక దేవీభాగవతమును బఠించి మీయెదుట విన్న వించెద. సావధానులరై యాలకింపుడు. సంసారతాపత్రయ ములకు మనసునఁ జోటియకుడు.

— నారాయణమూర్తి తులసీదేవిని వంచించుట. —

శ్రీనారాయణమూర్తి విప్రవేషంబున శంఖచూడుని భయంకరరణరంగంబున వంచించి కవచము గ్రహించె నని పఠించితిమి. తులసీదేవీపాతివ్రత్యమునకు భంగముఁ గల్గించిన కథను సవిస్తరముగాఁ దెలియఁ దగియున్నది. అదెట్లునిన, కవచమును గ్రహించిన వెంటనే నారాయణమూర్తి శంఖ చూడు నాకృతింగొని శంఖచూడునిఁ జంపుట కుపాయ మిద్దియే యని యూహించి సుందరస్యందనము నారోపించి తులసీమందిరమునకుం బోయి యాద్వారసీమదుండుభిధ్వా నము వెలయఁజేసెను. ఆదుండుభిధ్వానము జయసూచకముగా నాపురమున నెఱుంగఁబడుచుండెను, ఆజయశబ్దము విన్నంతనే తులసీదేవి పరమానంద మంది రాజమార్గమున రథారూఢుడై యున్న శంఖచూడుని గవాక్షవివరములం గాంచి పట్టరాని యానందమున బ్రాహ్మణులకు ధనంబు లొసంగి స్వస్థివచనం

బులం బడసి వందిమాగధులకు భీతుకులగుఁ గోరిన యట్లు
ధనంబు లొసంగి పతిరాకకై వేచియుండెను.

కృత్రిమశంఖచూడుఁడంత నరదంబు దిగి దేవీభవ
నంబుఁ జొచ్చెను. అమూల్యరత్న సారనిర్మితదివ్యరథమునుండి
దిగి తన చెంత కరుదెంచు కాంతుం గాంచి నిరుపమప్రమోద
పూర్ణమానసయై పాదములు కడిగి తడియొత్తి నమస్కరించి
రత్నసింహాసనమున నాసీనుం గావించెను. అంతఁ గామంబు
హెచ్చుఁ గర్పూరాదిపరిమళవస్తుపరియుతంబగు తాంబూలంబు
నిడి ప్రాణేశా! నేటికి నాజన్మము ఫలించె. బ్రదికితిని. ఏలన?
ఘోరాహవమునుండి మరలి యింటికిరాఁగాఁ జూచుటకంటె
నదృష్టము వేటుగ నుండునే. అని పలికి మరల మృదులస్వరం
బునఁ జిటునవ్వు మోమున మొలకలెత్తఁ గటాక్షవీక్షణముల
భర్తం గాంచుచు సకామయుఁ బులకాంకురాంచితతనూవల్లి
యునై యిట్లు ప్రశ్నించెను.

ప్రాణనాథా! అసంఖ్యవిశ్వసంహార౯ గదా యీశ్వ
రుఁడు. అట్టి సదాశివుని మార్కొని రణమున నెట్లు విజయ
మును బడయఁ గల్గితివో యావార్తల వినవేడుచున్నదాన.
ఆనతిచ్చి నాకోరికం దీర్చుమా యను తులసీదేవీవాక్యము
నాలకించి కమలాపతి నవ్వి * శంఖచూడుని వాక్కులచేతనే
యన్యతవచన మిట్లు పలికెను. కాంతామణీ! శంకరునకు నాకును

* శంఖచూడస్య రూపేణ తా మువా చాన్యతం వచః. అని మూ॥

మహాహవము నూలుసంవత్సరములు సాగెను. దానవులెల్ల నశించిరి. అంత బ్రహ్మ మాయీర్వరకుఁ బ్రీతిని గల్గించెను. బ్రహ్మయాజ్ఞచే దేవతల యధికారము వారి కిచ్చితిని. నే నింటికి వచ్చితి. శివుఁడు స్వలోకమునకుం బోయెను.

అని సూక్ష్మముగా రణవార్త నెఱింగించి శయనింపఁ గోరెను. యథాపూర్వముగా వారు సుఖనిద్ర నేసిరి. ఆసాధ్వీ తిలకము సుఖసమయమున గాఢాలింగనాదులయం దించుకభేద మును గనిపెట్టి సంశయాకులస్వాంతయై నీ వెవ్వరని ప్రశ్నింపఁ బూని, మాయేశా! నీవెవ్వఁడవు? మాయఁ బూను నీచే నే ననుభవింపఁబడితిని. నాసాధ్వీత్వము నశించె. ఏల యిట్టి కట్టడి కార్యము నొనరించితివో దానికై శపించెదను. అని తులసి పలుకఁగనే శ్రీహరి శాపభీతుడై క్షణమాత్రమునఁ దన దివ్యమంగళ విగ్రహమును ధరించెను. అట్లు మనోహరాకార మున నలరు దేవదేవుని రమానాథునిం గనుంగొని యాలోక్షోత్తరరూపమును గన్నంతనే వివశయై క్షణకాలమున లబ్ధ చేతనయై యిట్లు శ్రీహరితోఁ బలికెను. నాథా! పాపాణసదృశుఁడవగు నీకు నాపై దయలేదు. కపటముచేతను ధర్మభంగముచేతను నాసాధ్వీత్వము నీచే నపహరింపఁబడియె. దయా హీనుఁడ వేలయైతివో దాననే పాపాణహృదయుఁడవైతివి. అందువలన నిపుడే జన్మాంతరము నొంది పాపాణము గమ్ము. ఏమహాత్ములు నిన్ను సాధువని నుతింతురో వారు భ్రాంతులు.

ఇందులకు సంశయమే లేదు. అపరాధములేని భక్తుని బరార్థముగా సంహరింపజనునే. అని బహుభంగుల నేడ్చెను.

పిదప శ్రీహరి దీనయై పలుమాటలు విలపించు నా తులసీదేవింగని కరుణారససాగరుడు గాన నయమార్గ మలర నిట్లు హిత ముపదేశింపసాగెను. కల్యాణీ! మందరపర్వతమున జిరకాలము నన్నుఁగూర్చి తపమొనరించితివి. నీకొఱకు శంఖ చూడుడును జిరకాలము భూరతప మొనరించెను. నిన్నుఁ గాంతగాఁబడసి యతఁడు విహరించెను. ఇప్పుడు నీకుఁ దపః ఫలమునొసంగుట యుక్తము. నీవే శరీరమును వదలి దివ్య దేహమును ధరించి నాతో విహరింపుము. లక్ష్మీతుల్యపు కన్తు. నీ యీదేహము నదీరూపము నొంది గండకీఖ్యాతి గాంచెడు. భారతభూమిఁ బరమపవిత్రమై మనుజులఁ దరింపజేయఁజాలి యుండు. నీజడముడి యిది పుణ్యవృక్షరూపమును ధరించునది. తులసీకేశసంభవ మగుట నయ్యదియుఁ దులసీవృక్ష మనంబరఁ గెడు. సుందరాంగీ! ముల్లోకములయందు దేవపూజనమందుఁ బుష్పపత్రములలో తత్పత్ర ముత్తమం బనందగు. ప్రథమ గణనకెక్కు. తులసీదేవీ! స్వర్గమర్త్యపాతాళములయందును గోలోకమునందును నీవు వృక్షశ్రేష్ఠమవై యుండఁగలవు. గోలోకమున విరజాతీరమందును, బృందావనవనమందును భాండీరవనమందును, చంపకవనమందును, మనోహరచంపకకానన మందును, మాధవీకేతకీకుండమందారాదివృక్షరమ్య మగు మాలతీవనమందును, నీకు నివాసముఁ గలుగుఁగాక. పుణ్య

స్థానములయందెల్ల నీనివాసము తగుఁగాక. తులసీశరుమూ
లము సకల పుణ్యస్థానోత్తమము. సకలతీర్థము లద్దాని నధిష్టించి
యుండుఁగాక! అందే సకలదేవతలు నన్నుఁగూడియుండఁ
గలరు. తులసీపత్రపతనము మాపైఁ గలుగుఁగాక యని యెల్ల
సురలు కోరఁగలరు. తులసీపత్రము నుంచినజలమున నెవఁ డభి
షిక్తుఁడగునో వాఁడు సర్వనదీజలముల, సర్వయజ్ఞములయం
దును స్నాన మొనరించినట్టివాఁడే యగు. హరికి నమృతఘట
సహస్రముల నభిషేకించిన నేతృప్తిగలదో యాతృప్తి యొక
తులసీదళము నొసంగినఁ గలుగఁగలదు. కార్తికకమాసమునఁ
బదివేలగోవుల దానముచేసినఁ గలుగుఫలము తులసీపత్రదాన
మునఁ గలుగును. మృతికాలమునఁ దులసీపత్రతోయము
నెవఁడుగ్రోలునో వాఁడు సకలపాపనిర్మక్తుడై విష్ణుసాయుజ్యము
నొందును. భక్తిమీఱ ననుదినము నెవ్వఁడు తులసీతోయ
మును గ్రోలునో ఆపుణ్యాత్ముఁడు లక్షశ్వమేధపుణ్యము నొం
దును. దేహమున ధరించిగాని, హస్తాలంకారముగఁ బడసి
గాని యేమానవుఁడు శరీరమునువదలునో వాఁడు విష్ణులోక
మునకే పోవును ఎవఁడు తులసీదారునిర్మితమాలనుధరించునో
యతఁ డశ్వమేధఫలంబు నొందుననుటకు సంశయమే లేదు.
తులసీవృక్షముపై నొట్టుపెట్టుమానవుఁడు కుంభీపాకనరక
మునఁ బడునలుగు రింద్రుల యాయువంతకాల ముండ
గలఁడు. ఎవఁడు మరణకాలంబునఁ దులసీతీర్థబిందువును నేవిం
చునో యతఁడు రత్నఖచితవిమానారూఢుడై వైకుంఠము

నకుం బోవును. * పున్నమయందు, నమవసయందును, ద్వాదశి
యందును, సూర్యసంక్రమణమందును, నూనెతోఁ దలయంటు
కొనియు, మధ్యాహ్నమందును, రాత్రియందును, సుభయ
సంధ్యలయందును, ఆశౌచ సమయమందును, నేమానవులు
తులసీదళములఁ గిల్లుదురో వారు శ్రీహరి శిరస్సును ద్రుంచిన
ఫలమునొందుదురు. వృక్షాధిష్ఠాత్మదేవివగు నీవు గోలోక
మందు శ్రీకృష్ణనితోడఁ నిరంతరము విహరింపఁగలవు. నద్య
ధిష్ఠాత్మదేవి వగు నీవే భారతవర్షమునఁ బుణ్యప్రదాత్రి
వగుచు, లవణోదధి మదంశసంభవుఁడు గాన నతనికి భార్యవు
కాఁగలవు. ఓతులసీ! నీవు మహాసాధ్వివై వైకుంఠమున నా
సన్నిధియందు రమాతుల్యవై నివసింపఁగలవు. తులసీ! నీశాప
కారణమున నేను గండకీతీరమున శైలరూపమున నివసించె
దను. కోటిసంఖ్యలకీటములు తీక్ష్ణదంష్ట్రలేయాయుధములుగా
వెలయ ఆపాషాణముల వివరములందు నాచక్రమును నిర్మింపఁ
గలవు.

ॐ సాలగ్రామపరీక్ష. ॐ

నాలుగుచక్రములుకలిగి యొకద్వారమున నొప్పుచు
వనమాలావిభూషితమై నూత్ననీరదాకారమగు పాషాణము

* పూర్ణిమాయా మహాయా చ ద్వాదశ్యాం దవిసంక్రమే
తైలాభ్యంగం చ కృత్వా చ మధ్యాహ్నా నిశిసంధ్యయోః, ఆశౌచేఽ
శుచికాలే యేరాత్రివాసోఽన్వితా నరాః, తులసీం యే విచిన్వంతి
ఛిందంతి హరే శ్శిరః. అని మూ. ౫౦ శ్లో.

లక్ష్మీనారాయణనామముగల దగును. ఏకద్వారముదగిలి చతుశ్చక్రముల వెలయుచు నవజలదాకారము గలిగి వనమాలారహితమగు పాపాణము లక్ష్మీజనార్దననామము గల దగు బడును. ద్వారద్వయము నాల్గుచక్రములును గలిగి గోప్యచిహ్నమున నలరుచు వనమాలలేనిది యఘనాథసంజ్ఞగల దగు. మిగులజిన్నదై, రెండుచక్రములు గలిగి, క్రొత్తమేఘము వంటి వర్ణముగలదై వనమాలాచిహ్నము లేనిదై యుండు నది వామననామము గలది. మిక్కిలి చిన్నదై ద్విచక్రయుతమై వనమాలా భూషితమై యొప్పునది శ్రీధర నామధేయము గలదై గృహస్థులకు శ్రీప్రదమగును. స్థూలమై అత్యంతస్ఫుటమగు నది దామోదరసంజ్ఞచే నలరును. మధ్యమమై * సప్తచక్రముల నొప్పుచు, దత్తభూషణభూషితమై రాజిల్లు నది రాజరాజేశ్వరమను పేరుగలది. మనుజులకు రాజసంపత్ప్రదము. మధ్యమమై వర్తులాకారమై ద్విచక్రయుతమై బాణవిక్షతమై శరతూణసమన్వితము నగు నది రణరామాభిధానము గలది. మధ్యమమై, సప్తచక్రములవెలసి, ఛత్రభూషణభూషితమై తనరారునది రాజరాజేశ్వర మను పేరునలరి రాజసంపత్తుల మనుజుల కొసగెను. ఎదునాలుగు చక్ర

* మధ్యమం సప్తచక్రం చ దత్తభూషణభూషితం, రాజరాజేశ్వరం జ్ఞేయం రాజసంపత్ప్రదం నృణామ్. మధ్యమం సప్తచక్రం చ ఛత్రభూషణభూషితం, రాజరాజేశ్వరం జ్ఞేయం రాజసంపత్ప్రదం నృణామ్. అని రెండు విధములుగా మూలముననే యున్న దని గ్రహింతురు గాక.

ములుగలిగి, స్థూలమై నవమేఘవర్ణమై, యొప్పు నది యనంతాఖ్య సలరుచు, జతుర్వర్ణఫలప్రదమై తనరారు. ఛత్రాకారమై, ద్విచక్రమై, సశ్రీకమై, మేఘవర్ణమై, సగోష్పదమై, మధ్యమమై కనఁబడు నది మధుసూదన నామమునఁ దనరు. ఏకచక్రముగలిగి, గుప్తచక్రచిహ్నమై, గదాధరమై, ద్విచక్రమై, హయవక్త్రాభమై కనఁబడు నది హయగ్రీవ మన నొప్పును. ముఖము మిగుల వెడలుపుగాఁ గనఁబడ, ద్విచక్రములు వెలయ, వికటమై యొప్పుచుండు నది నృసింహాభిధేయమును ధరించి శీఘ్రకాలమున మనుజులకు వైరాగ్యము నిచ్చును. రెండుచక్రములఁ గనుపట్టుచు, మోము వెడల్పుగా నొప్పు వనమాలాచిహ్నతమై యుండు నది లక్ష్మీనృసింహ మనఁబడుచు గృహస్థులకు సుఖ మొసంగును. ద్వారప్రదేశమున రెండుచక్రములు చూపట్ట సశ్రీకమై సమమై స్ఫుటమై కనఁబడునది వాసుదేవ మనఁబడుచు సర్వకామఫలప్రద మగును. సూక్ష్మచక్రమై నవీననీరదాభమై సుషిరమున చిద్రబహుళమై పూజించు వారికి సుఖముల నొసంగు నది ప్రద్యుమ్న మనఁబడు. ఒకచోటనే రెండుచక్రములు సంబంధించిన ట్లుండి స్పష్టముగా శంకరగుగకుండఁ గనఁబడునో యది సంకర్షణ మనుపేరుగలిగి సుఖముల నొసంగును. పీతవర్ణమై, వర్తులాకారమై, మిగుల శోభనముగాఁ గనఁబడుచు సుఖప్రదము నగు నది అనిరుద్ధ మనుపేరుగలిగి.

* సాలగ్రామశిల యెందుండునో అందు శ్రీహరి యుండి యేతీరును. అందే లక్ష్మీయు నివసించును. సర్వతీర్థము లుండు నని వేటుగ వచింపవలయునా. సాలగ్రామశిలార్చనమున సకల పాపములు నశించును. ఛత్రాకారముగా నలరు సాలగ్రామ మును బూజించిన రాజ్యములభించును. వర్తులాకారసాలగ్రామ శిలార్చనమున నైశ్వర్య మొనఁగూడును. శకటాకారసాల గ్రామపూజచే దుఃఖము గలుగును. శూలాగ్రముగా నలరు దానింబూజించిన మరణము సంభవించును. మొగము వికార ముగా నుండుదాని నర్చించిన దారిద్ర్యముగలుగు. పింగళ వర్ణ సాలగ్రామపూజనమున హానిసంభవించును. భగ్నచక్ర సాలగ్రామమును బూజింప వ్యాధియు, భిన్న సాలగ్రామము నర్చింప మరణము గలుగును. సాలగ్రామ సన్నిధానమున వ్రతము, దానము, దేవతాప్రతిష్ఠయు, శ్రాద్ధము, దేవతా పూజయు నొనరించిన ననంతపుణ్యమని తెలియవలయు. అట్లు చేసినవాఁడు సకలతీర్థస్నానముల నొనరించినవాఁడే యగు. సకలయజ్ఞముల నవభృథస్నానముచేసినవాఁడగును. సకల తపో వ్రతదానము లొనరించినవాఁడగు. నాల్గువేదములు పఠించినవాఁడును, అతిఘోరతపస్సుచేసినవాఁడు నేపుణ్యమును బొందుదురో సాలగ్రామశిలార్చన మొనరించినవాఁడట్టి పుణ్య మునే పొందును. సాలగ్రామశిలారీర్థము నే నరుఁడు నిత్యము

* సాలగ్రామ మని పఠించి సాలమనువురుగుచే గల్పింపఁబడు పాపాణమని కొంద ఆర్థము చెప్పుదురుగాని యది సమంజసముకాదు. సాలగ్రామ మనియే బహుగ్రంథములందుఁ గనుపట్టెడు.

సేవించునో యతఁడు దేవత్వమును, భగవత్ప్రసాదమును బొందును. సంశయములు లేవు. అట్టిపుణ్యపురుషుఁడు మాజలముల స్నాన మొనరించునా యని సకలతీర్థములు కోరుచుండును. ఆతఁడు జీవన్ముక్తుఁడు అంతమున శ్రీహరిపదమును బొందును. ఆశ్రీహరిపదమున నసంఖ్యవత్సరములుండి భగవద్దాసోత్తముఁడగు. అట్టి మనుష్యోత్తముని దర్శనముననే సకలమహత్తర పాపములు విలయమొందును. సాలగ్రామశిలాతోయము నంత్యకాలమున నేనరుఁడు సేవింపఁగలఁడో యతఁడు సకల పాపనిర్దుక్తుఁడై విష్ణులోకమును బొందును. ఆతనిపాదరజస్సుచే వసుంధర పవిత్రురాలగు. తత్పితరు లనేకజన్మములవారు తరింతురు. ఎవఁడు సాలగ్రామశిలను ధరించి మిథ్యావాక్కుల బల్కునో యతఁడు కుంభీపాకనరకమునఁ జిరకాలముండును. ఎవఁడు సాలగ్రామశిలను ధరించి తన వచించినమాటలు జరపక వదలునో యాతఁ డసిష్టత్రనరకమున లక్షమన్వంతరము లుండును. ఏబుద్ధిహీనుఁడు సాలగ్రామశిలపైని దులసీష్ట్రవిచ్ఛేద మొనర్చునో యతఁడు జన్మాంతరమున భార్యపోవ దుఃఖించును. శంఖమునందుఁ దులసీష్ట్రవిచ్ఛేద మొనరించు నాపాపాత్ముఁడు భార్యాహీనుఁ డగుటయ కాక రోగియు నగును. ఆ పాపము సప్తజన్మము లంటియుండును. సాలగ్రామశిలను, దులసీధళమును, శంఖమును జక్కఁగాఁగాపాడునో యతఁడ శ్రీహరిపదప్రాప్తికి బాత్తుఁ డగును. ఓతులనీ! నీవు శంఖచూడ నకుఁ బ్రియురాలవై యొకమన్వంతరకాలముంటివి. కాన నిన్ను

శంఖముతోఁ గూర్చక వియోగమునకుఁ గల్గింపరాదు. అట్లు చేసినవాఁడు దుఃఖములపా లగును.

అని యిట్లు శ్రీహరి పలికి యూరకుండెను. తులసీ దేవియు నాదేహమును వదలి దివ్యరూపమును ధరించి శ్రీహరి వక్షస్థలమున నివసించెను. ఆకమలాకళత్రుం డాతరుణీరత్నముం గూడి వైకుంఠమునకుం బోయెను. లక్ష్మీయు, సరస్వతీయు, గంగయు, దులసియు నీవలుగురు శ్రీహరిప్రియ లని యెఱుంగ వలయు. ఈశ్వరప్రియలు నగుదురు. ఆతులసీదేహసంభూతయే గండకీనది. భగవంతుం డానదీతటమున శిలారూపమున నివసించెను. ఏపుణ్యపురుషు లాతీరముల విహరింతురో, ఆశిలల నానదీజలముల వైతురో, వారు పుణ్యాతిశయఫలములఁ బొందుదురు. పెద్దపెద్దశిలలు సూర్యతాపమునఁ బింగళవర్ణమున నలరుచుండును.

—॥ తులసీపూజావిధానము. ॥—

పాఠకులారా ! తులసీదేవిని భగవంతుండు శంఖచూడ వేషమున వంచించి పాతివ్రత్యభంగముఁ గావించి శంఖ చూడుని శివునిచే జపించెను. ఆవిధ మెఱింగి తులసీ శపింపఁ దానాశాపఫల మనుభవించెను. తులసిని గండకీనదీరూపమున నుండునట్లు నియమించెను. ఏల యిట్లు చేయవలయు అని సుంత విచారింపుఁడు. ఇక్కార్యము లన్నియు లోకోపకారమునకే యని నమ్ముఁడు. రాఁగల కలికాలమున మానవులు

సేవించునో యతఁడు దేవత్వమును, భగవత్ప్రసాదమును బొందును. సంశయములు లేవు. అట్టిపుణ్యపురుషుఁడు మాజలముల స్నాన మొనరించునా యని సకలతీర్థములు కోరుచుండును. ఆతఁడు జీవన్ముక్తుఁడు అంతమున శ్రీహరిపదమును బొందును. ఆశ్రీహరిపదమున నసంఖ్యవత్సరములుండి భగవద్దాసోత్తముఁడగు. అట్టి మనుష్యోత్తముని దర్శనముననే సకలమహత్తర పాపములు విలయమొందును. సాలగ్రామశిలాతోయము నంత్యకాలమున నేనరుఁడు సేవింపఁగలఁడో యతఁడు సకల పాపనిర్దుక్తుఁడై విష్ణులోకమును బొందును. ఆతనిపాదరజస్సుచే వసుంధర పవిత్రురాలగు. తత్పితరు లనేకజన్మములవారు తరింతురు. ఎవఁడు సాలగ్రామశిలను ధరించి మిథ్యావాక్కులఁ బలుకునో యతఁడు కుంభీపాకనరకమునఁ జిరకాలముండును. ఎవఁడు సాలగ్రామశిలను ధరించి తన వచించినమాటలు జరపక పడలునో యాతఁ డసిఃత్రనరకమున లక్షమన్వంతరము లుండును. ఏబుద్ధిహీనుఁడు సాలగ్రామశిలపైని దులసీపత్రవిచ్ఛేద మొనర్చునో యతఁడు జన్మాంతరమున భార్యపోవ దుఃఖించును. శంఖమునందుఁ దులసీపత్రవిచ్ఛేద మొనరించు నాపాపాత్ముఁడు భార్యాహీనుఁ డగుటయకాక రోగియు నగును. ఆ పాపము సప్తజన్మము లంటియుండును. సాలగ్రామశిలను, దులసీధళమును, శంఖమును జక్కఁగాఁగాపాడునో యతఁడు శ్రీహరిపదప్రాప్తికి బాత్రుఁ డగును. ఓతులసీ! నీవు శంఖచూడు నకుఁ బ్రియురాలవై యొకమన్వంతర కాలముంటివి. కాన నిన్ను

శంఖముతోఁ గూర్చక వియోగమునకుఁ గల్గింపరాదు. అట్లు చేసినవాఁడు దుఃఖములపా లగును.

అని యిట్లు శ్రీహరి పలికి యూరకుండెను. తులసీ దేవియు నాదేహమును వదలి దివ్యరూపమును ధరించి శ్రీహరి వక్షస్థలమున నివసించెను. ఆకమలాకళత్రుం డాతరుణీరత్నముం గూడి వైకుంఠమునకుం బోయెను. లక్ష్మీయు, సరస్వతీయు, గంగయు, దులసియు నీనలుగురు శ్రీహరిప్రియ లని యెఱుంగ వలయు. ఈశ్వరప్రియలు నగుదురు. ఆతులసీదేహసంభూతయే గండకీనది. భగవంతుం డానదీతటమున శిలారూపమున నివ సించెను. ఏపుణ్యపురుషు లాతీరముల విహరింతురో, ఆశిలల నానదీజలముల వైతురో, వారు పుణ్యాతిశయఫలములఁ బొందుదురు. పెద్దపెద్దశిలలు సూర్యతాపమునఁ బింగళవర్ణ మున నలరుచుండును.

— తులసీపూజావిధానము. —

పాఠకులారా ! తులసీదేవిని భగవంతుఁడు శంఖచూడ వేషమున వంచించి పాతివ్రత్యభంగముఁ గావించి శంఖ చూడుని శివునిచే జపించెను. ఆవిధ మెఱింగి తులసీ శపింపఁ దానాశాపఫల మనుభవించెను. తులసిని గండకీనదీరూపమున నుండునట్లు నియమించెను. ఏల యిట్లు చేయవలయు అని సుంత విచారింపుఁడు. ఇక్కార్యము లన్నియు లోకోపకార మునకే యని నమ్ముఁడు. రాఁగల కలికాలమున మానవులు

ఘోరతపస్సుల నొనరింపజాలరు. నిరంతరోపవాసములు సలుపఁ జాలరు. సత్యవాక్కులఁ బల్కు వ్రతము పూనఁ జాలరు. అట్టివారు తరించు టెట్లని యాలోచించియే యిట్లు చేసెను. గండకీనదీస్నానము, సాలగ్రామశిలార్చనము, తులసీ సమారాధనము, శంఖపూజ యివి చేయఁదగుననియు, నవ్వియనంతఫలప్రదము లనియు శాసించెను. కరుణాశరధి గావున నిట్టి సులభమార్గముల నేర్పఱచి లోకుల కుపదేశించెను. ఇంత మాత్రమైన శ్రీహరి యాజ్ఞచేసిన ముక్తిగల్గునని యెఱింగి తదాజ్ఞ శిరసావహించినవారు తరింతురు. కావున శ్రీమన్నారాయణమూర్తి యేకార్యము చేసినను బాహ్యదృష్టి కది వ్యర్థముగాఁ దోచినను జక్కఁగ నాలోచించిన నది లోకుల కుపకారము చేయుటకే యని తేలకమానదు. భగవత్కృపకుఁ బామరజనులు పాత్రులగుట కనేకమార్గములు గలవు. ఆ మార్గము లన్నియు నొక్కఁ డాచరింపజాలఁ డనుట నిశ్చయము. అందులో దేనినే నొక్కదాని నాశ్రయించి దృఢభక్తిం బూని యారాధించిన ముక్తుఁ డగును. అన్నియు సులభతరములగు మార్గములు. ద్రవ్యమక్కఱలేదు. మహోపవాసములు సలుప నవసరము లేదు. భక్తిమెయి భగవంతుని శ్రీతులసీపత్రముల నొకగడియ పూజించినఁ జాలును. అంత మాత్రము చేయకున్న వానిగతి యేమగు నను ప్రశ్న మేల? ఇఁక నవతలిదగు తులసీపూజావిధానము వినఁదగినది. భక్తిపూర్ణమానసులై దాని నాలకింపుఁడు. ఇం దేమియున్నదని చప్పరింపకుఁడు. అది యాస్తికులలక్షణము కాదు. అంద

తొకరితి కర్తముల నాచరించిన వారుగారు. ఎట్టికర్త మొనరించిన జీవునకుఁ దదనుకూలమార్గము దొరకును. దానింబట్టి పట్టువదలక తదుక్తధర్మముల నాచరించిన మేలు గలుగును. కాలక్షేపము నేయఁగూడదు గాన గథవినుట మంచిది. ఇటఁ దులసీపూజావిధానము స్తోత్రము చెప్పఁ బడును.

* శ్రీహరి యిట్లు తులసీదేవింగూడి నిజలోకమునకేగి యట రమాయతుండై యుండెను. తులసికిని రమాదేవికి నే విషయమున భేదము గానరానీయక ప్రవర్తించెను. శ్రీహరి. తులసీదేవింగూడుట లక్ష్మీయు, గంగయు నోర్పుకొనిరి. సరస్వతిమాత్ర మోర్వజాలక పోయెను. ఒకానొకదినమున, శ్రీహరి సన్నిధియం దేకారణము లేకయే తులసితోఁ గల హించి సరస్వతి యామెం బ్రహరించెను. తులసి సిగ్గుపడియు, నవమతినొందియు నిక నిట నుండరాదని యంతర్ధాన మంగీకరించెను కాని సర్వసిద్ధేశ్వరియు జ్ఞానులకు సిద్ధినొసంగునదియు నగు నాతులసి కోప మొందియు నెల్లెడల శ్రీహరిని దర్శించుచుఁ దా నగపడకయుండెను. శ్రీహరియుఁ దులసీదేవి తన సాన్నిధ్యమున లేకుండుట కోర్వజాలక సరస్వతికి నీకిది తగదని బుద్ధిచెప్పి తదమమతి నెట్లొకైకొని తులసీవనమునకుం బోయెను. అందుఁ బ్రవహించు దివ్యనదీజలంబుల స్నాన

* ఇది దేవీభాగవతము నవమస్కంధము ఇరువయ్యైదవ యధ్యాయమునుండి వ్రాయఁబడినది.

మొనరించి తులసిని ధ్యానించి పూజించెను. *భక్తజనకల్ప తరువనం దగిన దశాక్షరమంత్రమును జపించుచు నామె నా రాధించెను. ఎవఁ డీమంత్రమునఁ దులసీదేవి నారాధించునో వాఁడు కృతకృత్యుఁ డగునని యాజ్ఞాపించెను. అవల శ్రీ నారాయణమూర్తి ఘృతదీపముచేతను, సిందూరచందనముచే తను, సురభికుసుమములచేతను, నైవేద్యముచేతను, దులసిని హృష్టురాలినిగా నొనరించెను

ఇట్లు శ్రీహరియొనరించు పూజాదులచేఁ దుష్టినొంది తులసీకాంతామణి యావృక్షమునుండి నిర్గమించెను. సుప్రసన్నముఖాంబురుహాయయి శ్రీహరి యామెకు సర్వపూజ్యత్వము గలుగునట్లు వరమొసంగెను. నేను నిన్ను వక్షమున శిరమున సదాధరింతు నని నుడివెను. దేవతలు నిన్ను మూర్ధమున ధరింతురని శాసించెను. అని యిట్లు వరమొసంగి యామెను సుప్రీతాత్మనుగ నొనరించి పిలుచు కొని నిజావాసమును జేరెను. నీవొనరించిన యీ స్తవము లోకముల నుద్ధరింపవలయు నని యామె యడుగ నట్లే యగుఁగాక యని వరమిచ్చెను. ఆస్తోత్ర మిద్దియే యని తెలియఁబలికెను. †తులసీ వృక్షములు బృందముగా నెందుండునో దానిచే బృంద యని

* లక్ష్మీహాయం కామవాణీ బీజపూర్వం దశాక్షరం, బృందావ నేతి చాంతం చ వహ్నిజాయాంత మేవ చ. అనేన కల్పతరుణా మంత్రరాజేన నారద, పూజయే ద్యో విధానేన సర్వసిద్ధిం లభే ధృవమ్. అని మూ.

† బృందరూపాశ్చ పృథ్వాశ్చ యదైకత్ర భవంతి చ, విదు ర్భుధాస్తేన బృన్దా మత్ప్రియా తాం భజామ్యహం. ౧. పురా బభూవ యాదేవీ త్వా

యీనాప్రియురాలిని బండితులు నుతింతురు గాని నట్టి యీ దేవిని సేవించుచున్నవాడను. పూర్వ మేదేవి బృందారామమున నుద్భవించెనో దాన బృందావనాహ్వాయమును గాంచిన సాభాగ్యరూపిణిని దులసీదేవిని సేవించుచున్నవాడను. అనేక బ్రహ్మాండములయందు నిరంతర మేదేన పూజింపబడునో దానిచే బూజితాదేవి యనఁ బ్రఖ్యాతినొందిన పరమముని పూజితను దులసీని సేవించుచున్నాడను. అసంఖ్యాక బ్రహ్మాండములు పవిత్రములుగ నేదేవిచే జేయఁబడునో విశ్వపావని యగు నాదేవిని విరహము నొందిన నేను సేవించుచున్నాడను. ఏతులసీదేవి పత్రములు లేక మఱియేపుష్పములచేతను దేవతలు . తృప్తి నొందరో పుష్పసారాకృతీగల యా పరిశుద్ధురాలిని సేవించుచు శోకము పోఁగొట్టుకొనఁ గోరుచున్నాడను.

దా బృందావనే వసే, లేన బృందావనాఖ్యాతాం సాభాగ్యాం తాం భజామ్యహం. ౧. అసంఖ్యేషు చ విశ్వేషు పూజితా యా నిరంతరం, లేన విశ్వే పూజితాఖ్యాం పూజితాం తాం భజామ్యహం. 3. అసంఖ్యాని చ విశ్వాని పవిత్రాణి త్వయా సదా, తాం విశ్వపావనీం దేవీం విరహేణ స్మరామ్యహం. ౪. దేవా న తుష్టాః పుష్పాణాం సమూహేన యయా వినా, తాం పుష్ప సారాం శుద్ధాం చ ద్రష్టు మిచ్ఛామి శోకతః. ౫. విశ్వేయ త్సృష్టి మాత్రేణ భక్తానందో భవేద్భవం, నందనీ లేన విఖ్యాతా సా ప్రీతా భవతా దిహ. ౬. యస్యా దేవ్యా స్తులా నాస్తి విశ్వేషు నిఖలేషు చ, తులసీ లేన విఖ్యాతా తాం యామి శరణం ప్రియాం. ౭. కృష్ణజీవన రూపా సా శశ్వత్ప్రియతమా సతీ, లేన కృష్ణ జీవనీ సా స్యా త్సా మే. రక్షతు జీవనం. ౮.

వతులసి లభింపఁగా భక్తులకు నానందము గలుగుచున్నదో నందని యను పేరఁబరఁగు నాతులసి నాకుఁ బ్రసన్నురాలగుఁ గాక! ఏదేవికి సర్వలోకముల సాటిలేదో దాననే తులసీ నామధేయమును గాంచెనో ఆనా ప్రియురాలిని శరణ మొందుచున్నాఁడను. కృష్ణజీవనరూపిణియై నాకత్యంతప్రియు రాలునై కృష్ణజీవని యనుపేరుఁగన్న యాసన్నుతాంగి నా జీవనమును గాపాడుఁగాక!

అని యిట్లు నుతించి యందే రమానాథుఁడు నివసించెను. అంత నాతులసీదేవి సాక్షాత్కరించెను ఆపరమపావనిం గాంచి యామె తనుంజూచి మిగులవగలఁబొగులుచుండుటకు వగచి వేవేగ తనవత్సస్థలమం దుంచుకొనెను. భారతియు శాంత హృదయయై తులసీదేవిరాక కంగీకరించినందున శ్రీహరి యా తులసిం దోడుకొని నిజలోకమున కేగెను. తులసికి శ్రీహరి పరమప్రీతుఁడై సర్వపూజ్యత్వమును బ్రసరించెను. ఎల్లరి తులసిని శిరస్సున ధరింతురు గాక యని శాసించెను. నాకు వంద్యయు మాన్యయు నగు నని పలికెను.

ఇట్లు శ్రీహరి పరమకరుణాతిరేకమునఁ బలుక నాదేవి పరితుష్టాంతరంగయై వెలసెను. సరస్వతి యాదేవిం జేయిపట్టి పిలుచుకొని గృహమునకుం బోయెను. లక్ష్మీయు గంగయుఁ జిలు నగవు వెలయ నాతులసిని జేయిపట్టుకొని లోపలికిం బిలుచు కొని పోయిరి. అది మొద లాదేవి బృందయనియు, బృందావన యనియు, విశ్వపూజితయనియు, విశ్వపావనియనియు, బుష్ప సారయనియు, నందనియనియు, దులసియనియు, శ్రీకృష్ణజీవని

యనియు నీ నెనిమిదినామములఁ బ్రఖ్యాతయై జగత్పూజ్య
యయ్యెను. యెవ్వరి నామాష్టకాలంకృతమగు నీస్తోత్రమును
భక్తిమైఁ బఠింతురో, ఆదేవిం బూజింతురో, వారు సత్ఫలము
నొందుదురు. కార్తికేశున్నమ తులసి జన్మదినము. ఆదినమునం
దా తులసినిబూజించుట శ్రేష్ఠతమమని శ్రీహరి విధించెను.
కాన నాశుభదినమున నెవ రాదేవిని బూజింతురో యావిశ్వ
పావని వినుతంతురో వారు సకలపాప వినిర్ముక్తులయి విష్ణు
లోకమును మృతికాలంబునఁ బొందుదురు. ఎవఁ డాకార్తిక
పూర్ణిమయందుఁ దులసీస్త్రమును శ్రీహరి కర్పించునో
యతఁడు పది వేలగోవుల దానమిచ్చినసుకృతము నొందును.

—ॐ తులసీ పూజాఫలము. ॐ—

తులసీదేవిని భక్తితోఁ బూజించినచో నపుత్రకుండు
సపుత్రకుండగు భార్యాహీనుండు సభాద్యుండగు. బంధుహీ
నుండు బంధుసముదాయాన్నితం డగు. స్తోత్రమునువినిన నట్టి
ఫలములు గలుగు. రోగి రోగనిర్దుష్టుం డగు. కారాగార
బద్ధుండు నిర్దుష్టశృంఖలుం డగు. భీతుండు భయనిర్దుష్టుం
డగు. పాపి నిర్గత పాపుండగును. ఈతులసీపూజయు, స్తోత్రము
వేదమునఁ గణ్యశాఖయందుఁ జెప్పబడి యున్నయది. తులసీ
దేవిని దులసీవృక్షమున నావాహనముమాత్రము చేయక
సకలోపచారములఁ బూజింపవలయు. పూజించి స్తుతుల నల
రింపవలయు. తులసి సకల పుష్పసారభూత. అవతారాంతరము

నొందిన తులసీదేవి పతివ్రతలలో నుత్తమురాలు. పాపము లొనరించినవారు తత్పాపదారుదాహము చేయఁగోరి జ్వలదగ్ని శిఖోపమయగు తులసీదేవిని బూజింపఁదగు. పుష్పముల యందుఁ దులసీ సమానము గానరాదు. పవిత్ర రూప యగు తులసి వేదవినుతిం గాంచెను. సర్వజనశిరోధార్య యగు. విశ్వ పాపనియు నగు. జీవన్ముక్తిప్రదయు, ముక్తిదాయనియు నగు. అట్టి శ్రీహరిప్రియను దులసీదేవిని హరిభక్తులు సదా పూజింపఁదగు. ఈయుపాఖ్యానము పరమపవిత్రము. దీనిం బఠింప సర్వవాంఛలు నెఱవేఱును.

మహాశయులారా ! తులసీపూజావిధానమును వింటిరి గదా. తులసి వృక్షరూపిణి. వృక్షములు జడపదార్థములు. వానిం బూజించిన నేమి ఫలమని యవివేకు లనుమాటలం జెవి యొగ్గి యాలకింపకుండు. పైరీతిగ నాక్షేపించువారు భక్తులు గారు. ఆస్తికులవేషమును బూనినవారు. వారి కందలిసారము తెలియదు. వృక్షములనుండి మనుజులకుం గలుగు నుపకార ములు వర్ణనాతీతములు. వృక్షపత్రమూలములు రోగముల నశింపఁజేయుటవలన అది యొక దేవతాశక్తి యనవలదా? ఆరోగ్యమును వృక్షచ్ఛాయ లొసంగుట ప్రతిక్షణము సర్వ జనులు గుఱుతించుట లేదా. ఒక్కొక్కవృక్షమూలము నొక్కొక్కపుణ్యకాలముననే విధివిహితముగ నేకరించిన నది యెంతో వింతగల్పించు నుపకారము చేయుచుండుట మనము కన్నులారఁ గాంచుటలేదా. ఇన్నియుఁ దెలిసియుండుట భక్తిచే

నది దేవతాస్వరూపమని తలంపకపోవుట యనునదియే యొక యజ్ఞానముగాని వే తోమున్నది ?

వృక్షములు దేవతారూపములు. వానిం బూజించుట గొప్పకార్యము. వానిని ఛేదించుట మహాపాపకార్యము.

ఇంధనార్థం ద్రుమచ్ఛేద స్త్రీనిహింసాపాదజీవనమ్,
భార్యాయా విక్రయశ్చైషా మే కైక ముపపాతకమ్.

యాజ్ఞ్యవల్క్యస్త్రుతి. స్త్రాయశ్చిత్తకాండము. ౨౪౦ శ్లో.

ఇంధనార్థ మశుష్కాణాం ద్రుమాణా మపపాతనమ్,
... .. నాస్తిక్యం చోపపాతకమ్.

మనుస్త్రుతి. ౧౧ అ. ౨౩ శ్లో.

ఫలదానాం తు వృక్షాణాం ఛేదనే జప్య మృచ్ఛతం,
గుల్మవల్లీ లతానాం చ పుష్టితానాం చ వీరుధామ్.

మను. ౧౧ అ. ౧౪౨ శ్లో.

ఈ ప్రమాణములంబట్టి గట్టిగ నాలోచింపగా వృక్ష ఛేదనము పాపహేతువని స్పష్టమగును. మనుజులు మాటల చేతను, వృక్షములు క్రియారూపమునను, దేవత లదృశ్య రూపముగ నుపకార మొనరించుచుందురు. మనుజులకంటె సకలవిధములచేతను వృక్షము లుపకార మొనరించును. కాన వానిని దేవతారూపములుగా భావించి పూజించుట మిగుల సత్కృత్యము. ఎన్నియోవృక్షములు ప్రదక్షిణముల నొన

రించువారి కెన్నియో అధివ్యాధుల నిరర్థింఁజేయుచుండుట ప్రత్యక్షప్రమాణము. అట్టి యుపకారములనొందుచు మీఁదు మిక్కిలి వానిని బూజించిన లాభ మేమని నుడువుట వెట్టి తనము గాక మఱే మనవచ్చును ?

మహాశయులారా ! ఈ తులసీపూజావిధానమున గ్రహింఁదగిన విషయములు వెక్కులు గలవు. తులసిచెట్టు గృహమునందుండుట యెంతయో మంచిది. దానిని బలు మాటు చూచుచున్న నెన్నియో రోగములు నశించును. జలములలోనుంచి దానియాకు భక్షించిన జీర్ణశక్తి కలుగుటయే గాక పిత్తగుణము నశించి నేత్రప్రకాశము గలుగును. కాబట్టి యావృక్షరాజమును శ్రీకృష్ణసాన్నిధ్యము గలదానిని గా భావించి శ్రీహరిప్రియురాలినిగాఁ బూజింపవలయు. అట్లు చేసిన యోగసిద్ధిగలుగును. యోగము నభ్యసించువా రిట్లు చేయుదురు. పామరుల చప్పిడిమాటల వినక శాస్త్రోక్తమగు నీపూజాపద్ధతిని దెలిసికొని యట్లొనరింపుఁడు. విహికాముష్టి కములు రెండును గలవు. ఇంతట నీవిషయము నుజ్జగించి ప్రకృత కథాభాగమునకు వచ్చెదను.

ఈ గ్రంథప్రారంభభాగముననే గోలోకవాసియగు శ్రీ కృష్ణుఁడు ద్విభుజుఁ డని, వైకుంఠవాసి చతుర్భుజుఁ డని, యీ యిరువురకు భేదమే లే దనియుఁ దెలుపఁబడియె. దాని హేతువు నెఱుంగుట ముఖ్యము. తులస్యపాఖ్యానము చదివిన పిదప మహాలక్ష్మీచరిత్రము పఠించుటయు ముఖ్యము. కృష్ణావ

తారమున కీకథతో నేమి సంబంధము గల దని ప్రశ్నించు
రాదు సంబంధము లేక పోలేదు. ఇతఁడ గథ నాలకింపుడు.

❧ మహాలక్ష్మీచరిత్రము. ❧

* ఆవిస్మయియందు గోలోకమున శ్రీకృష్ణపరమాత్మ
సకలజగత్కారణభూతుఁడై రాసమండలమున విహరించుచుం
డెను. ఆపరమాత్మ వామభుజశిఖరమునుండి దేవి యదయిం
చెను. ఆమె నుందరాంగియై నవయావనమున విలసిల్లుచుఁ,
బండ్రెండ్రుసంవత్సరముల యీడుగల దానివలెఁ గనంబడుచు,
సుస్థిరయావనయై శ్వేతచంపకవర్ణము గల దేహముగలిగి,
శరత్పర్వణికోటిశతాంక ప్రభాప్రచ్ఛాదనావ్లాసనయై, శరన్న
ధ్యావ్నాసరసిజశోభామోచనలోచనయై వెలసెను. ఆదేవి
యీశ్వరేచ్ఛవలన ద్వివిధయై కనుపట్టెను. రూపమున, వయ
స్సున, దేజస్సున, యశస్సున, గాంతిని, వస్త్రమున, భూషణ
వితతిని, గుణమున, స్థితమున, వీక్షణమున, ప్రేమమున, నను
నయమున నాయురువురు సమముగఁ జూపట్టిరి. అందు
వామాంసభవ మహాలక్ష్మీయనియు, దక్షిణాంసభవ రాధిక
యనియు నామములం గాంచిరి.

రాధిక తొలుదొలుతఁ బరాత్పరుని ద్విభుజవిరాజితుని
వరించెను. వెనుక మహాలక్ష్మీయు మనోహరాకారుని, జతుర్భుజ

* ఈకథ దేవీభాగవతము నవమస్కంధము ముప్పదితొమ్మిదవ
అధ్యాయమునుండి గ్రహింపఁబడినది.

విరాజమానుని వరించెను. శ్రీకృష్ణమూర్తియుఁ దద్దొరవము చేతనే తనరూపమును రెండుగా విభజించెను. అందు దక్షిణాంశధారి ద్విభుజుఁ డయ్యె. వామాంశధారి చతుర్భుజుఁ డయ్యె. ద్విభుజుఁ డగు పరమాత్మ చతుర్భుజునకుఁ దొలుత మహాలక్ష్మి నొసంగెను. ఆమహాలక్ష్మిచేతనే యనవరతము ప్రపంచము చూడఁబడుచుండును. ఆమె కటాక్షమే సుకృతైక సాత్రము. ద్విభుజుఁడు రాధాకాంతుఁ డయ్యెను. లక్ష్మీకాంతుఁడు చతుర్భుజుఁ డయ్యెను. రాధిక శుద్ధసత్త్వస్వరూపయు గోపగోపికా సమావృతయు నై వెలసెను. చతుర్భుజుఁ డగు శ్రీహరి మహాలక్ష్మిఁగూడి వైకుంఠమున కేగెను. ఆశ్రీకృష్ణ నారాయణులు పరస్పర భేదములేక యేకరితి నలరువారు. మహాలక్ష్మియు నాభగవంతుఁగూడి నానారూపముల ధరించెను. ఆమెయే రమాదేవి. శుద్ధసత్త్వస్వరూపయై, సర్వసౌభాగ్యసంయుతయై, ప్రేమమున శ్రీమన్నారాయణమూర్తికిఁ బ్రియతమురా లయ్యెను స్వర్గలోకమున స్వర్గలక్ష్మి యని, శక్రసంపత్స్వరూపిణి యనం బరఁగు నది తదంతశభవురా లని తెలియఁదగు. పాతాళమున నాగలక్ష్మియనియు, రాజలోకమున రాజలక్ష్మియనియు నామెయే విలసిల్లుచుండును. గృహములయందు గృహలక్ష్మి యనఁ బరఁగునది యామెయే. ఆమహాలక్ష్మియే సర్వమంగళ మంగళయనం బరఁగుచు, సంపత్స్వరూపిణియై తనరారుచుండును. గోజాతియందు సురభియన నొప్పును. యజ్ఞముల దక్షిణ యనంబడు. క్షీరోదధికన్యకగా

నవతరించిన జనని యామెయే. పక్షినులయందు శ్రీరూప
యనంబడు. చంద్రునియందు, శోభారూపంబునను, సూర్యమం
డలమందు, దేజోరూపిణియునై నెగడుచుండును. విభూషణ
ములయందు, రత్నములయందు, ఫలములయందు, జలముల
యందు, సృపులయందు, నృపపత్నులయందు, దివ్యస్త్రీలయం
దును, గృహములందు, సర్వసస్యములందు, వస్త్రములందు,
సంస్కృతస్థానములందు, దేవతాప్రతిమలయందు, మంగళ
ఘటములయందు, మాణిక్యముక్తామణులయందు, మనోహర
మాల్యములయందు, హీరమణులందు, క్షీరములయందు, జంద
నములయందు, వృక్షశాఖలయందు, నవమేఘములయందు,
వైకుంఠవాసినియగు నామహాలక్ష్మీ కళయే వెలయుచుండును.
శ్రీమన్నారాయణుంగూడిన మహాలక్ష్మీ యెందెందు వెలయు
చుండునో ఆయావస్తువులు ప్రకాశవంతము లగుచుండును.
ఆదేవిని దొలుదొలుత బ్రహ్మదేవుడు పూజించెను. ఆవల శంక
రుండు పూజించెను. ఆవల క్షీరసాగరమథనకాలమున విష్ణు
వారాధించెను. పిదప స్వాయంభువు మనువు భక్తిచే నర్చిం
చెను. నరేంద్రు లనవరత మాదేవి నర్చింతురు. మునీంద్రులు,
ఋషీంద్రులు, సద్గృహస్థులు, గంధర్వులు, పాతాళవాసు లగు
నాగులు నామహాలక్ష్మీదేవిని నిరంతర మర్చింతురు. భాద్రపద
శుక్లాష్టమితిథియం దామెను బ్రహ్మ పూజించెను. ఒకపక్ష మా
దేవీపూజాభిరతుండై యుండెను. చైత్రభాద్రపదపౌషమాస
మంగళవారములయం దాదేవిని విష్ణువు పూజించెను. వర్షాంత
మందును, బౌషసంక్రాంతియందును, మాఘమావాస్యయం

దును, మను వాడేవి నారాధించెను. మంగళాతిమంగళకార్యములయం దీశ్వరుఁ డాదేవి నర్చనాదుల నలరించెను. ఇంక నెందఱో యాదేవిని భక్తియుక్తి నర్పించి కృతకృత్యులైరి. ఎట్టివిఘ్నములందు నామహాలక్ష్మీపూజ యుత్తమోత్తమము. ఆ మహాలక్ష్మి వైకుంఠవాసిని. ఆమె క్షీరసాగరపుత్రి యెటు లయ్యెనో తెలిసికొనుట చాల ముఖ్యము. ఆవిధ మిటఁ దెలుపఁబడును. ఈప్రశ్న మే నారదముని నారాయణమూర్తి నమగ నావిష్ణు విష్ణు తెలిపెను. ఈగాథ వారిసంవాదరూప ముగనే యిట వ్రాయఁబడును.

❧ లక్ష్మీ జన్మ కారణము. ❧

తొల్లి నారదముని వైకుంఠమున కరిగి పరమేశ్వరుం గాంచి లోకవార్తలఁ బ్రశ్నించుచు లక్ష్మీ పాలసముద్రపుత్రిక యేల యయ్యెనో తెలుపుఁ డని ప్రశ్నించెను. నారాయణ మూర్తి యిట్లు బదులు చెప్పెను. నారదా! విను మావిధం బెఱిగించెద. దుర్వాసుఁ డను ముని శపింప నింద్రుని సిరి నశించెను. దేవసంఘములు మర్త్యలోకమునఁ ద్రిమృరుచుండిరి. లక్ష్మీ స్వర్గమును వదలి వైకుంఠమున నిజరూపముననే విలీనయై యుండెను.

కొంతకాలమునకు దేవతలెల్ల నొక్కటిగఁ జేరి చతుర్ముఖుని గానంబోయి తమ దుర్గతిందెలిపి దుఃఖించిరి. సభాముఖమున నున్న యప్పరమేష్ఠి వారిదీనతకు వగచి వారిం దోడుకొని వైకుంఠమున నున్న నన్నుం జూడవచ్చెను. దేవతలు పెదవ్రలెండ ముఖకాంతినశింప న్నాయెదుట నిలువంబడి

మొఱపెట్టిరి. నాయాజ్ఞచే లక్ష్మీయుఁ బాలసంద్రమునఁ బుట్టి సర్వసంపత్స్వరూపిణియై యుండెను. అంత దేవదానవు లాపాల కడలి మథియించిరి. అందున్న లక్ష్మీనిం గాంచిరి. ఊరాభి శాయినియగు నామె దేవతల కమృతమొసంగి వనమాల నా కొసంగెను. తత్ప్రసాదమున దేవతలు మరల రాజ్యము నొందిరి.

అని పలుక నారదుఁ డిట్లనియె. 'దేవా! దుర్వాసుఁడు బ్రహ్మ. తత్త్వవేత్త. అట్టి మహనీయుఁడు సురశ్రీవినాశకర మగు శాపము నేల యొసంగెను? దేవత లెట్లు పాలకడలిఁ ద్రచ్చిరి. లక్ష్మీ మరల దేవేంద్రు నెట్లనుగ్రహించెను? ఆవిధ మెల్లఁ దెలుపుమా' యని వేడ నారాయణుం డిట్లు పలికెను.

— దుర్వాసుఁ డింద్రునకు శాప మొసంగుట. —

నారదా! చక్కఁగా వినుము. ఇంద్రుఁడు సురాపాన మదమోహితుడై త్రిలోకాధిపత్యగర్వమున విష్ణువీణి రహస్థులమున రంభతోఁ గ్రీడింపసాగెను. ఆవిహారమున నారంభ శతమఖుని లోఁబఱచుకొనియె. ఆవిహారస్థాన మొకమహా రణ్యము అందే కొంతకాలము వా రుండిరి. దుర్వాసుం డను మునిసత్తముఁడు వైకుంఠమునకు వచ్చి నన్ను దర్శించి నాచే సెలవంది కైలాసమున శంకరుం జూడ నరుగుచుండెను. ఇంద్రుఁడేచోట రంభం గూడియుండెనో యాయరణ్యముపై నుండియే ముని పోవుచుండెను గాన సురపతి యమ్మునిపతిం గాంచి బ్రహ్మ తేజోవ్యాప్తుం గా నెఱింగెను. ఆమునియు గ్రీష్మ

కాలమధ్యాహ్నమార్తాండునివలె దేజరిల్లుచు, బ్రతప్త చామికరతుల్య జటాభారభాసమానుండై, శుక్లయజ్ఞోపవీతమును ధరించి, నారచీరలుగట్టి దండము కమండలువు కైకొని చంద్రసంకాశమగు తిలకము భాలమున వెలయ, వేదవేదాంగపారగులగుశిష్యులు పెక్కుమంది పరివేష్టించి యుండ, భూసమిపార్థ్వభాగమునఁ బోవుచుండెను.

శతక్రతు వామునివితతిపతిం గాంచి నమస్కరించి తచ్చిష్యులకు యథావిధి వందనము లాచరించెను. మునియుఁ దచ్చిష్యులు నాయుండ్రునకు శుభాశిషము లిడిరి. అంత దుర్వాసుఁడు విష్ణుదత్తమగు పారిజాతప్రసూనమును జరారోగమృత్యుహరంబై వెలయు దాని, సకలదుఃఖిఘ్నమును మోక్షకారకమును బురుహూతున కొసంగెను. శచీపతి యాపుష్పమును గ్రహించి రాజ్యసంపదఁ గన్నుమిన్నైఱుంగనివాఁడు కానఁ జెంతనున్న యైరావత మూర్ధమున విడిచెను. ఆద్విరదము తత్సర్వమాత్రమున నసదృశతేజస్సుపాలయ, వయస్సుతనర, మహాప్రకాశవంత మయ్యెను.

ఐరావత మంతట నింద్రునివదలి ఘోరకాంతారమున కేగెను. దానిని రక్షింప నడ్డగింపఁ బురుహూతుఁడు శక్తుఁడు కాడయ్యెను. మునివరుండు తా నర్పించిన పరమపవిత్రకుసుమమును దృణముగా భావించి పరిత్యజించిన శచీకాంతుం జూచి మండిపడి యిట్లు శపించెను. ఓరిసురేశా! సిరిచేత మత్తుడవై న న్నవమానించితివి. నాయొసంగిన పుష్పంబును

గరిమ స్తమున నునిచితివి. * విష్ణుమూర్తికి సమర్పించిన పుష్పము జలము నై వేద్యము దొరకినంతమాత్రమున ననుభవించవలయును. పరిత్యజించిన బ్రహ్మహత్య గలుగును. నీవట్లు చేసితివి. కాన భ్రష్టస్వర్గలక్ష్మీకుండవై బుద్ధిమాలి యిడుమలఁ గుడుతువు కాక. అని శపించెను.

ఎవఁడు పూర్వాదృష్టపరిపాకలభ్యమగు శ్రీవిష్ణు నై వేద్యమును బరిహరించునో వాఁడు దురదృష్టవంతుఁడగు భక్తిచే భుజించువాఁడు జీవన్ముక్తుఁడగు. విష్ణునై వేద్యమును భుజించి యెవఁడు శ్రీహరికి నమస్కరించునో, పూజించునో, యాపూజ్య పురుషుఁడు విష్ణుతుల్యుఁ డగును. ఆతనిదేహమును స్పృశించిన వాయువుచే దీర్ఘములు పవిత్రములగును. మూఢాత్మా! దేవేంద్రా! ఆతనిపాదరజస్సున భూమిపవిత్రయగును. పుంశ్చలియన్నమును, ఆవీరునన్నమును, శూద్రశ్రాద్ధాన్నమును, హరికి నివేదింపనియన్నము నెవఁడు భుజించునో యతఁడు మాంసభక్షణ జనితపాపము నొందును. శివలింగసమర్పితాన్నమును, శూద్రులచే యజ్ఞముచేయించిన వానియన్నమును, వైద్యముచేయు ద్విజునియన్నమును, దేవలాన్నమును, కన్యావిక్రయమొనరించు వానియన్నమును, యోనిజీవ్యన్నమును, ఉచ్ఛిష్టాన్నమును, బర్యుషితాన్నమును, అందఱుఁ దినఁగా మిగిలినయన్నమును, శూద్రాపతి యగు ద్విజాతియన్నమును, వృషభము

* విష్ణుఁ డ్నివేదితం చైవ నైవేద్యం వా ఫలం జలం, ప్రాప్తి మాత్రేణ భోక్తవ్యం త్యాగేన బ్రహ్మహాభవేత్. అని మూ.

నెక్కిన ద్విజానియన్నమును, దీక్షితుఁడు కాని ద్విజానియన్నమును, శవదాహకు నన్నమును, అగమ్యాగమనముచేయు నతనియన్నమును, మిత్రద్రోహముచేయు వానియన్నమును, కృతఘ్నునియన్నమును, విశ్వాసఘాతుకునియన్నమును, మిథ్యాసాక్ష్యము నిచ్చువానియన్నమును, భక్షించు పాపాత్ములు విష్ణునైవేద్యాన్నభక్షణమునఁ బరిశుద్ధులగుదురు. విష్ణుభక్తుఁడు శ్వపచుఁడైనను వంశకోటి నుద్ధరించును. హరిభక్తుఁడు కాని మనుజుఁడు తన్నుఁ దాఁ గొపాడుకొనఁజాలఁడు. అజ్ఞానము వలన నైనను విష్ణునిర్దాల్యమును గ్రహించినను సప్తజన్మాన్తిత పాపములనుండి నిర్దుక్తుఁ డగును. జ్ఞానముగలిగి శ్రీవిష్ణునిర్దాల్యమును గ్రహించినయెడలఁ గోటిజన్మాన్తితానేకపాపకర్మనిర్దుక్తుఁడగు ననుట కేసందియము లుండవు.

పురందరా ! ఏగర్వకారణమున నాయొసంగిన శ్రీహరి నిర్దాల్యపుష్పమును హస్తీమస్తమున నిడితివో ఆకారణముననే లక్ష్మీ విష్ణువదలి హరిపదమునొందుఁగాక. నారాయణభక్తుఁడనగు నేను దేవతలకేని, బ్రహ్మకేని భయంపడను. కాలునకు, మృత్యువునకు, జరకును జంకను. ఇంకఁ దక్కుంగలవారి లెక్క నేయుదునే. నేనిడిన యీశాపమునకు మీతండ్రియగు కశ్యపుఁ డేమిచేయునో చూచెదఁగాక. మీగురువగు బృహస్పతి యేప్రతిక్రియను వెదకునో పరికించెదఁగాక. ఈదివ్యకుసుమమే మూర్ధమున నునుపఁబడునో తత్పూజనము పరమము.

అని రోషమునఁ బలికిన దుర్వాసుని వాక్యముల విని దేవేంద్రుఁడు చేతులొక్కి చరణములవ్రాలి భయాకులుడై బిట్టరొదనముచేసెను. 'మునీంద్రా! నాయపరాధమునకుఁ దగిన శాప మొసంగితివి. నాయజ్ఞానము దొలఁగించితివి పోయిన సంపత్తిని గోరను. స్వల్పజ్ఞానమును బ్రసాదింపుము. ఐశ్వర్య మాపన్నాలము. జ్ఞానప్రచ్ఛన్న కారణము. ముక్తిమార్గకుతారము. భక్తిధ్వంసకము.' అని దీనుడై వేడెను.

మునియు నించుక కరుణించి యిట్లు పలికెను. ఐశ్వర్య మనునది తిమిరమువంటిది. అదిగలవాఁ డంధుడే. అట్టివాఁడు ముక్తిమార్గమును గనఁజాలఁడు. సంపన్నత్తుఁడు, విమూఢుఁడు, సురామత్తుఁడు, భగవంతు నెఱుంగఁడు. సంపత్తి మదమత్తుఁడు, విషయాంధుఁడు, విహ్వలుఁడు, * మహాకామియు, రాజసికుఁడు, సత్యమార్గమును గనఁ జాలరు. విషయాంధుఁడు ద్వివిధ భేదము గలవాడై యుండును. రాజసుఁడు తామసుఁడని, అశాస్త్రజ్ఞుఁడు తామసుఁ డనంబడును. శాస్త్రజ్ఞుఁడు రాజసుఁ డనంబడు. శాస్త్రమే ద్వివిధమార్గమును దెలుపుచున్నయది. ఒకమార్గము ప్రవృత్తిబీజము వేటొకటి నివృత్తికారణము. జీవులు దుఃఖభూయిష్టమగు ప్రవృత్తిమార్గమున సంచరింతురు. అది స్వచ్ఛందముగఁ దోచును. నిర్విరోధము

* మహా కామీ రాజసికః సత్యమార్గం న పశ్యతి. అని మూ. ౯ స్కం. ౪౦ అథ్యా. ౪౯ శ్లో.

గను గనంబడు. జీవుడు సుఖాభిమానము లోభము అను వానిచేత నామార్గమును ద్రొక్కును. అది పరిణామమున నాశబీజమై జన్తమృత్యుజరాకరమైన దగు. అట్టిమార్గమున ననేకజన్తములు పరిభ్రమించి పరిభ్రమించి, స్వకర్తానుసారము నానా యోనిసంభూతినొంది తుదకు క్లేశముల సహించి సత్సంగము నొందును. శతసహస్రసంఖ్యలు గల జీవుల యందొకఁడు సంసారసాగరపారకారణమనఁబడు ముక్తిమార్గమును తత్త్వప్రదీపముచే గనుఁగొనఁజాలు. అపుడు జీవుఁడు బంధనఖండనమందుఁ బ్రయత్నము నొనరించువాఁడగు. అనేక జన్త యోగముచేతను, దఃస్సుచేతను, నిరశన ప్రతములచేతను, నిర్విఘ్నమై శాశ్వతానందప్రదమనఁ బ్రఖ్యాతినొందిన ముక్తిమార్గమును బొందును.

అని యిట్లు పలికి దుర్వాసుఁడు ‘పురందరా! వింటివి కదా! జ్ఞానమార్గమును. ఇంకేమినిఁగోరెదవు?’ అన విని శత క్రతువు వీతరాగుఁడై తదుక్తపద్ధతి నాశ్రయించి వైరాగ్యము వృద్ధి నొందించు ప్రయత్నమున నుండెను. అంత దుర్వాసుని సాగనంపి తా నమరావతికింబోయెను. అమరావతి రాక్షససంఘ సమాక్రాంతమై యుండెను. చూడ భయంకరముగా నుండెను. ఎందుఁజూచినను బంధువ్రాతము గానఁబడకుండెను. ఎచ్చోటఁ బరికించినను ఘోరోష్ణవములు కానఁ బడసాగెను. పితృ మాతృకళత్రాదివిహీనమై తోచెను. శత్రువు లెల్లెడలఁ గ్రిక్కిరిసి యుండిరి. ఆనగరమును గాంచి దుఃఖించి చేయునది నేరక బృహస్పతిం గానంబోయి మందాకినీతీరమున గురువరుం

జూచెను. ధిష్ణుండును బరబ్రహ్మ ధ్యానపరాయణుండై గంగాతోయమందుఁ గనఁబడియె. అత్తఱి నాగీష్పతి ప్రాజ్ఞు ఖుండై సూర్యదర్శనముచేయుచు, సాశ్రునేత్రుడై పులకాం చితతనుడై కనుపట్టెను. భ్రాతృవర్గముల కిష్టదుడై యసురుల కనిష్టదుడై బంధువర్గములకుం జూడందగి మహానియమసంపన్నుడై యుండెను. ఇట్లు జపముచేయు దేశికుంగాంచి సురపతి నియమభంగము చేయ నోడి యందే నిలిచియుండెను.

ఒకజామునే పారీతిగ నుండి నియమమువదలి లేచిన గురువర్చ్యం జూచి ప్రదక్షిణపురస్సరముగా నమస్కరించి పాదములపై వ్రాలి గట్టిగా రోదనమొనరించెను. తనవృత్తాంత మెఱింగించెను. మునిశాపమును విస్తరించి వినిపించెను. మరల వరమునొందుట జ్ఞానోపదేశలాభము గల్గుట విన్నవించెను. వైరిగ్రస్తయగు సురపురి నెట్లు లభించునో తెలుపవే యని వేడెను.

బృహస్పతియు దివస్పతి వచనముల నాకర్ణించి వక్త్రలో నుత్తమోత్తముఁడు గానఁ గోపసంరక్తలోచనుండై యిట్లు పలికెను. సురేంద్రా! గతవృత్తము నాలకించితిని. వగవకుము. నామాట నాలకింపుము. నీతిజ్ఞుఁడు విపత్తునందు భయంపడఁడు. సంపద్విపత్తులు శాశ్వతములు గావు. పూర్వజన్మకృతస్వకర్తా యత్తములు. ఇవందఱకు లభించునట్టివేకాని నీకుమాత్రమే తోచునవి గావు. అవి చక్రనేమిక్రమము ననుసరించును. కాన వగవఁబనిలేదు. పురుషుఁడు శుభాశుభరూపకర్తృఫలము

ననుభవించును. స్వకృతకర్తృమును దా ననుభవింపక తప్పించుకొన వీలుకలుగదు. కల్పకోటిశతములకై నది యనుభవించినఁగాని నశించదు.

‘అవశ్యమేవ భోక్తవ్యం కృతం కర్త శుభా శుభమ్’ అన వినవే. ఇది శ్రీకృష్ణప్రొక్తమని వేదమునఁగలదు. సామవేద శాఖయందు బ్రహ్మను సంబోధించి శ్రీకృష్ణమూర్తి యుపదేశించెను. * కృతకర్తృఫలములు జన్తభోగావశేషములు. తదనురూపానుభవములు భరతఖండమందును, ఖండాంతరములయందును గలుగవచ్చు. బ్రహ్మమానిశాపమున లక్ష్మీ నిన్ను వదలిపోయెను. సత్కర్మానుష్ఠానమున మరల లభించఁగలదు. కోటిజన్తార్జితకర్తృము జీవుల ననుసరించును. దాని ననుభవింపక తొలఁగించుకొను నుపాయము లేదని నష్టుము. కాలదేశపాత్ర భేదములవలన న్యూనాధికభావములు తోచుచుండును. ప్రతిదినము వస్తుదానమున వస్తువంతరప్రాప్తి కలుగుచుండును. దినభేదమున నొకవస్తుదానముచే గోటివస్తుప్రాప్తి కలుగును. సమదేశమున సమవస్తుప్రాప్తియే కలుగును దేశభేదమునఁ గోటిగుణిత ఫలముగాని, తదధికఫలముగాని గలుగఁగలదు. సమపాత్రమున నొసఁగినదానము సమవస్తులాభమును గల్పించును. పాత్ర భేదమున నొసఁగినదానము శతగుణితఫలమునేని, తదధికఫలమునే నొసంగును. సస్యములు కాలపాత్ర భేదము

* జన్తభోగావశేషే చ సర్వేషాం కృతకర్తృణామ్, అనురూపం హి తేషాం చ భారతేఽన్యత్ర, చైవహి. అని మూ.

లచే న్యూనాధికఫలముల నిచ్చుచుండుట మన మెఱుంగుదుముకదా. కర్మకుఁ దాఫలమును క్షేత్రపాత్రభేదములచే లభించిన ట్లెఱుంగును.

❧ దాన ఫల వివరణము. ❧

సామాన్యదినమున బ్రాహ్మణుం బిలిచి దానమిచ్చిన సమఫలము గలుగును. ఆమవసయందుఁగాని, సూర్యసంక్రాంతికాలమునఁగాని యొసఁగిన దానము శతగుణఫలప్రదమగును. చాతుర్తాస్యపూర్ణిమలయం దిడు దాన మనంతఫలప్రదమగు. చంద్రగ్రహణకాలకృతదానము కోటిగుణితఫలదము. సూర్యగ్రహణమున నిడుదానము తద్దశగుణితఫలము నీఁజాలు. దేశకాలపాత్రము లుత్కృష్టములు కాఁగా తత్ఫలము సంఖ్యాతీతమగు. దానఫలమెట్లో స్నానజపాదికర్తములయం దట్లే గ్రహింపందగు. ఇది సర్వకాలములయం దిట్లే యుండునుగాని మార్పునొందఁ దని యెఱుంగుము. కుంభకారకుఁడు మృత్తును గొని చక్రముననునిచి దండశ్రమణమున భండముల నిర్మించు నట్లు కర్మసూత్రముచే విధాత ప్రాణికోటికి ఫలము నిచ్చుచుండును. ఎవనియాజ్ఞను శిరసావహించి ధాత యీజగముల సృజించెనో యాపురాణపురుషుని నారాయణుని శరణుచొరుము. మహావిపత్కాలమున సంసారమున నెవరు మధుసూదనుస్మరింతురో వారికి విపత్తునందు సంపత్తిగలుగు నని శంకరుం డుపదేశించెను. అని యింద్రున కుపదేశించి కౌఁగిలించు

కొని శుభాశిష్యుల నొసఁగెను. అని నారాయణమూర్తి మరల నారదున కిట్లు చెప్పెను.

పాతకమహాశయులారా ! ఈకథను వింటిరికదా. ఇది యేనీతుల బోధించునో యని యించుక పరికింపుడు. త్రిలో కాధిపతికదా యింద్రుడు. అట్టిసురపతి స్త్రీసంగతిందగిలి స్వేచ్ఛగా విహరించెను. దాన యుక్తాయుక్తపరిజ్ఞానహీనుఁ డయ్యెను. మహామునియొసంగిన పుష్పమాలను దృణీకరించెను. అందున స్వర్గలోకభ్రష్టుఁ డయ్యెను. కార్యము కడుంగొంచెము. ఫల మెట్టిది లభించెను? చిరకాల దుఃఖదాయకము. అంతటి వాఁ డట్లాయెనుగదా. మన మెంతవారము. కావున భగవద్భక్తులఁ దృణీకరించుట, భగవత్ప్రసాదము నిర్లక్ష్యముచేయుట, చేయరానికార్యములు ఇవి సర్వాపస్తూలములు. ధనగర్వమున విఱ్ఱివీగి సాధువులఁ గొండలు నిందింతురు. సాధువుల మనసులు వికృతిం బొరయవుగాని ఫలముమాత్రము కలిగింపక మానవు. త్షణమైన నిలువని యైశ్వర్యమును నమ్మి శాశ్వతదుఃఖమును సుపాదించుకొనుట చాల నన్యాయము. అకృత్యము. చేయరానికార్యము లెన్నియో యున్నవి. అందు సాధుదూషణ తిరస్కారములు ప్రథమ గణ్యములు. అవి చేయునపుడు సామాన్యములుగ నుండు. పరిపాకమున దుర్భరదుష్ఫలముల నిచ్చును. కాన వాని మానుటొప్పు. మఱియు నిక్కభయందు దేవరూపమునఁ దెలుపు ధర్మవిషయము లమూల్యములు. పాత్ర మెఱిగి దానము, క్షేత్ర మెఱిగి బీజము నునుపఁదగు

నన్నసామెత నీకథ దృఢపఱచుచున్నది. కాబట్టి సత్త్వాత్రదాన మిసుమంతయైన మహాఫలము నిడును. అసత్త్వాత్రదాన మత్యధికమైన ససత్కల్పంబై చను. ఇదియే యిందు గ్రహింపఁ దగిన నీతి. ఒక్క చిన్నయపరాధముచే నింద్రుఁ డెంతకాలము దుష్టఫలముల ననుభవించెనో పరికింపుఁడు. కొందఱు పుణ్య కార్యముల నొనరించినచోఁ బాపములన్నియు నశించు నందురు. అది యంత సరసమగు పలుకుగాదు. దానియం దెన్నియో శంకలున్నవి. ఆగొడవలో దిగిన మరలఁ బైకి వచ్చుట చాలఁ గష్టము. కాన ముఖ్యవిషయముల గమనింపుఁడు. కథారూపమున మనకు మహర్షు లుపదేశించిన యమూల్యవిషయరత్నము లివియే ఇం దొక్కదానినే మనమునఁ బదిలపఱచుకొని యాచరించితి మేని కృతకృత్యుల మగుదుము. ఇంక నవ్వలికథ వినుఁడు.

❧ ఇంద్రాదులు బ్రహ్మకడకుం బోవుట. ❧

తరువాతి కథను వినఁగోరిన నారదమునికి శ్రీనారాయణమూర్తి యిట్లు చెప్పెను. మునివరా ! వినుము. శచీపతి యంతట బృహస్పతిని బురస్కరించుకొని దేవతావితతిం గూడి బ్రహ్మకడకుం బోయెను. కొలువుకూటమున నున్న యాచతుర్ముఖుని గాంచి దేవతలెల్ల నమస్కరించిరి. గురువుతోటి పురుషాతుండును వలగొని దండప్రణామ మాచరించెను. బృహస్పతి మాటలయందు నేర్పరి గాన గతవృత్తాంతమును పూస

గ్రుచ్చినట్లు విన్నవించెను. కమలాసనుండు సుస్థిత మొనరించి యింద్రుని గాంచి యిట్లు వచించెను.

నాయనా! నీవు మద్వంశజాతుడవు. నా ప్రపాత్రుడవు. విచక్షణుడవు. బృహస్పతికి శిష్యుడవు. అంత చాలక దేవతలకెల్ల నధిపతివి. నీమాతామహుండగు దక్షుండు విష్ణు భక్తుడగుటయెకాక ప్రతాపనిధి. ఏ నీ కులత్రయము పరిశుద్ధమో యట్టి నీవేల యిట్లు గర్వించితివి? ఏ నీ తల్లి యదితి సాధ్వీశిరోమణియో, ఏ నీ తండ్రి కశ్యపుడు జితేంద్రియుడో, ఏ నీ మాతామహుండు మహాత్ముడో యట్టి నీవేల యిట్లు గర్వించితివి? జను డెవ్వఁ డైనను జననీజనకగురుదోషముల దుష్టుడై శ్రీహరిని ద్వేషించును గాని లేకున్న ద్వేషింపడు. ఇది నిక్కము. పరాత్పరుండగు శ్రీనారాయణమూర్తి సర్వభూతాంతర్యామికదా! అతఁడు లేకుండిన నాతనువు శవమనంబడు గాదే. ఇంకొక్క రహస్యముగలదు. వినుము. నేనే మనస్సు. ఇంద్రియేశుండను. శంకరుఁడు జ్ఞానరూపి. విష్ణువు ప్రాణములు. ప్రకృతి బుద్ధి. ఇంద్రాదులు శక్తులు. అవియన్నియుఁ బ్రకృతిక శలు. ఆత్మప్రతిబింబ మనఁబడు జీవుఁడు భోగశరీరధారి యగు. దేహమునుండి ఆత్మ వెడలఁగా తక్కుంగలవన్నియుఁ ద్వరపడి పోవును. రాజు మార్గమునఁ బోవుచుండ నేవకు లనుసరించి పోవునట్లే ఆత్మను దక్కుంగల శక్తులన్నియు ననుసరించును. నేనును, శంకరుఁడు, అనంతుఁడు, విష్ణుధర్మాదులు, నీవు, దేవతలు ఏమహాపురుషుని యంశసంభూతులమో, యెవని భక్తులమో

యట్టి పరమపురుషుని నిర్తాల్యపుష్పము నెట్లు తీరస్కరించి తివి? ఏమహనీయమూర్తి పాదము పుష్పమున శంకరునిచేఁ బూజింపఁబడెనో, ఆపుష్పము దుర్వాసుఁడు నీకీయ్యఁగా నదృష్టహీనుడవై యేల తీరస్కరించితివి? ఏపుష్పము శ్రీకృష్ణ పాదారవిందవిగళితమో ఆపుష్పము నేపుణ్యవంతుఁడు శిరమున ధరించునో ఆమహాత్ముఁడు దేవతలచేఁ బూజింపఁ దగువాఁడు.

ఇంద్రా! దైవము నిన్ను వంచించెను అదైవము బలవత్తరము. అదృష్టహీను నెవఁడు రక్షింపఁగలఁడు? శ్రీకృష్ణ నిర్తాల్యపరిత్యాగమునఁ గోపమూని శ్రీదేవి నిన్ను వదలి పోయెను. అలక్ష్మీని మరలఁ బొందుటకు వైకుంఠమునకుం బోవలయు. పద. నేనును వచ్చెద. అందు శ్రీనాథు నేవించి మరల లక్ష్మీనిఁ బొందుదువుగాక. అట్లు నీకు వరమిచ్చెద. అని పలికి బ్రహ్మ వారినందఱు దోడుకొని వైకుంఠమునకుం బోయెను.

ఆలోకము పుణ్యనిలయము. పాపసంస్కర్షము లేనిది. పరమపవిత్రము. ఆలోకవరమున నిరుపమానశోభాధ్యుడై వెలయు శ్రీమన్నారాయణునిఁ బరాత్పరుని, సనాతనుని, దేజస్వరూపుని గాంచిరి. మఱియు నాపరమపురుషుఁడు గ్రీష్మర్తుమధ్యాహ్నమూర్తండకోటిప్రభాభాసమానుడై, శాంతుఁడై, ఆదిమధ్యాంతములు లేక లక్ష్మీకాంతుడై, మఱి యనంతుడై, భక్తరక్షణదక్షములగు చతుర్బాహువులు వెలయ, సరస్వతీసంయుతుడై, చతుర్వేదపరివేష్టితుడై, గంగాదేవీసంగతుడై విరాజిల్లుచుండెను. అట్టి పరమేశ్వరుం గాంచి

బ్రహ్మాదిదేవతలు శీర్షములు వంచి సమస్కరించిరి. పలుభంగుల వినుతించిరి.

అంత విరించి గతవృత్తాంతమును దెలిపెను. దేవత లార్తత్రాణపరాయణా! ప్రభూ! యని తమవెతలం బలుకఁ జాలక బిట్టు రోధనముచేసిరి. భగవంతుఁ డార్తిమునింగిన దేవ తలంజూచి రత్నాభరణశూన్యులై వాహనాదులు లేక ముఖ కాంతులు నశింప హతశ్రీకులై భయాక్రాంతులై యున్న వారలం గని కరుణాపరతంత్రుడై మృదుమధురోక్తుల నిట్లు పలికెను.

ఓవిరించీ! బృహస్పతీ! దేవతలారా! భయంపడకుండు. నేఁ గలుగ మీకు భయ మేల కలుగును? పరమైశ్వర్యవర్ధిని యగు లక్ష్మీ నొసంగెద. సమయోచితమగు నామాట నించుక వినుండు. అది హితమై, సత్యమై, సారభూతమై, పరిణామ శుభావహంబై యలరారు. లోకములందు జను లసంఖ్యాకు లున్నవారు. వారు మదగ్ధీనులు. నేను వారి యధీనుడను. అస్వతంత్రుడను. మద్భక్తుడైన నెవ్వఁడేని నాభక్తునిపై రోష మూనినచో వానియింట నుండనొల్లను. లక్ష్మీయు నన్నెడఁ బాయనిది గాన నామెయు నుండ నిచ్చయిండు. దుర్వాసుఁడు శంకరాంశసంభూతుఁడు విష్ణుభక్తుఁడు. తచ్చాపవశమున నేను లక్ష్మీంగూడి నిన్నువదలి వచ్చితిని. * ఏయింట శంఖధ్వనియు, తులసీవృక్షము, శివార్చనము లేవో యాయింట లక్ష్మీ నివసిం

* యత్ర శంఖధ్వని రానిస్తి తులసీ న శివార్చనమ్, న భోజనం చ విప్రాణాం న పద్మా తత్ర తిష్ఠతి. అని మూ.

ఋషు. ఏయింట నాభ క్తుల నింద వినబడునో, ఎందు నానింద వినబడునో, ఆయింట లక్ష్మీయుండ నొల్లక రోషమూని వెడలును. నాభ క్తిలేని యేమూఁగుడు హరివాసరమున భుజించునో, నాజన్మ దినమున భుజించునో యాయింటనుండ నొల్లక శ్రీదేవి పరుగిడును. ఎవఁడు నానామమును విక్రయించుచున్నాఁడో, ఎవఁడు కన్యావిక్రయమును జేయుచున్నాఁడో, ఏ మూఁగునింట నతిథులు భుజింపరో యాయింట నాసాధ్వీతలకము నివసింపదు. ఏవివ్రుఁడు పుంశ్చలీపుత్రుఁడో, ఎవతె భర్త మహాపాపియో, ఎవనియింటికి బాపాత్ముఁడు వచ్చుచుండునో, ఎవఁడు శూద్రశ్రాద్ధాన్నభోక్తయో, యట్టివారియిండ్ల నుండ నొల్లక కమలాదేవి వైకుంఠమును జేరును. ఏద్విజాఢముఁడు శూద్రశవదాహకుఁడో, యతనియింట శ్రీదేవి యుండఁబూనదు. ఏద్విజాఢు శూద్రునింట పంటచేయ నంగీకరించి యప్పునిచేయునో, ఏవిచ్రుఁడు వృషభమునెక్కి పయనము చేయునో, అతనియింట భీతిల్లి సిరి పరుగిడును. ఏద్విజాఢు అపరిశుద్ధుఁడు క్రూరుఁడు హింసకుఁడు నిందకుండగునో, శూద్ర యాజ్ఞియగునో వానియింటనుండక లక్ష్మీ తొలఁగును. ఎవఁడవీరాన్నమును భుజించునో వానియింట లక్ష్మీ యుండ నొల్లదు. ఎవఁడు నిర్వైరుకముగా నఖింబులఁ దృణములఁ ద్రుంచునో, నఖములచే భూమిని లిఖించునో అట్టివానియింట నొక నాశ లేదని లోకమాత స్వలోకమున కరుగును. ఏ వివ్రుఁడు సూర్యోదయకాలమున భుజించునో, పగటిపూట

నిద్రపోవునో, చగటియందు గ్రామ్యధర్మ మొనరించునో వాని యిల్లు వదలి కమలాలయ యరుగును. ఏవిప్రుడు కులాచార హీనుడో, ఎవడు సదా శూద్రప్రతిగ్రహ మొనరించు చుండునో, ఏవఁ డదీక్షితుడో వానియింట పద్మవాసిని నివసింప నిచ్చయింపదు. ఎవడు జ్ఞానదుర్బలుడై తడిపాదములతో వివస్తుడై శయనించునో, ఎవడు తుచ్ఛవాక్కులు పలుకుచు బలుమాట నవ్వచుండునో వానియిల్లు వదలక లక్ష్మీమానదు. ఎవడు తైలమునఁ దలయంటుకొని యన్యాయమును స్పృశించునో, తనయంగమును వాద్యమునువలె వాయించునో నాప్రియురాలు వానియింట నుండదు. ఏ ద్విజుడు వ్రతోపవాసహీనుడో, ఎవడు సంధ్యోపాసనము వదలునో, ఎవడు విష్ణుభక్తి లేకయుండునో, వానియింట పాలకడలి కొమరిత నివసింపదు. ఇంతయగాదు. నారదా! ఎవడు సదా బ్రాహ్మణు నిందించుచుండునో, బ్రాహ్మణునితో ద్వేషించునో, జీవహింసచేయునో, దయాశాలికాడో, వానియింట సాధుశీలమున నలరు లక్ష్మీదేవి యుండనొల్లదు.

ఎందెందు శ్రీహరిపూజసాగునో, ఎందెందు శ్రీహరినామ సంకీర్తనము జరగునో అందందు శ్రీదేవియుండును. ఏయింట శ్రీకృష్ణస్తుతి, తద్భక్తప్రశంస కలుగునో యాయింట ప్రమోద భరితయై కమలాదేవియుండును. ఏయింట శంఖనినాదము గలదో శంఖముపూజింపఁబడునో, తులసీదళము భగవత్సమర్పణము చేయఁబడునో, భగవత్సేవావందనధ్యానము లేయింట

గలిగి యుండునో యాయుంట సిరియుండును. ఏగృహమున శివ లింగార్చనము, తన్నామసంకీర్తనము చేయఁబడునో, దుర్గా పూజ, తన్నామస్తవము సాగునో యాగృహసీమ భార్గవీదేవి వాసముచేయును. ఏయింట బ్రాహ్మణభోజనము, పూజ, సర్వ దేవార్చనము గలదో యందు లోకజనని ప్రమోదమున నుండును.

అని యిట్లు పలికి దేవతలు వినుచుండ శ్రీహరి లక్ష్మీదేవి కిట్లనియె. భార్గవీ! నీయంశము పాలసముద్రమున నుదయించుఁగాక! అని యాజ్ఞాపించి జగన్నాయకుఁడు బ్రహ్మనుజూచి పంకజాసనా! పాలకడలి మధించి యం దుద్భవించు లక్ష్మీని దేవతల కొనంగుము. ఆలక్ష్మీ యంద్రలోకమున స్థిరముగా నిలువఁగలదు. అనియాజ్ఞయిడి యంతఃపురమున కరిగెను. దేవతలందఱు తమతమ నివాసంబుల కరిగిరి.

అంతఁ గొంత కాలమునకుఁ బరమేష్ఠి పురికొల్పి దేవతలందఱు క్షీరసాగరము చెంతకుం బోయి గుంపుచేరిరి. మంధర పర్వతమును గవ్వముచేసి కూర్మరూపధరుం డగు శ్రీహరి దాని కాధారముగా నొనరించి శేషుని ద్రాడుగాఁజేసి దేవతలు రాక్షసులు తోడ్పడఁగా మధించిరి. ధన్వంతరియు, నమృతకలశము, ఉచ్చైశ్రవము, నానావిధరత్నజాతము, లక్ష్మీయు, సుదర్శనము, సముద్రమునుండి యావిర్భవించెను. ఆలక్ష్మీయు క్షీరోదశాయయగు శ్రీహరికి వనమాల నర్పించెను. ఆదేవి

శ్రీవిష్ణువశంవద. వైష్ణవీశక్తియనం బ్రఖ్యాతిగాంచినది. అట్టి శ్రీదేవిని దేవతలు, మునులు, బ్రహ్మ, శంకరుడు బహువిధముల వినుతించిరి. బ్రహ్మశాపవిముక్తి కలిగినందున నాదేవి మరల దేవపురమున దృష్టిని బ్రసరింపజేసెను. అంత దేవతలు దైత్యగ్రస్తమగు నిజైశ్వర్యమును మరలజొందిరి. తమరాజ్యము మరల లభించుటచే బరమానందభరితులై దేవత లా లక్ష్మీదేవిని బహువిధముల నుతించిరి.

మహాశయులారా! ఈకథ చక్కగాఁ బఠింపఁదగినది. దీనియం దనేకరహస్యము లున్నవి. లక్ష్మీ ఒక్కచో నివసించునదికాదనియు, ఎట్టి దురాచారము లున్నను ఆలోకమాత యందు నిలువక వేగ తొలఁగుననియు, మరల నాశ్రీదేవి లభించుట కడుంగడుం బ్రయాససాధ్యమనియు గ్రహింపఁదగు. క్షీరసముద్రమును మఢించుట యెట్లు? అది శక్యమైనకార్యమాయని ప్రశ్నము దూరదృష్టిగలవారు చేయఁదగినదికాదు. మన మసమర్థులము కాన మన కప్పని శక్యము కాదుగాని సర్వశక్తి సంపన్నులక దశక్య మనరాదు. దూరవార్తాశ్రవణయంత్రము, శబ్దగ్రహణయంత్రము, రూపగ్రహణయంత్రము లోనగు నవి మనము కనిపెట్టజాలకున్నను మన యీకాలముననే మనలోఁ గొందఱు బుద్ధిమంతులు కనిపెట్టలేదా. మనము వానింజూచి హర్షించుట లేదా. ఇప్పటికి మన మవ్వానిని గల్పింపజాలక మిణకరించుటలేదా. మన కాలములో మనలోఁ గొందఱు కల్పించిన యంత్రమును జూచి కూడ మనము దానిని గల్పింపజాల

కుండి దేవతలు చేయుకార్యములను గుఱించి తర్కించుట ఇది శక్యమా? యని ప్రశ్నించుట వెట్టితనము కాదా. మన కశక్యమగు కృత్యమేదియే నితరులకు, నందు దేవతల కశక్యమనియు సిద్ధాంతముచేయుట. వ్రాయుట యసమంజసముగాని వేటు గాదు. ఇపు డిపుడు చంద్రలోకమునఁగల జీవులతో మాటలాడ వలనుపడుననియు, దానికి వలయుపరికరములు సమకూర్పఁబడుచుండుటయు మనచెవులఁ బడుచుండలేదా. మనుజుల కీడ్చి సాధ్యమగుచో నిఁక దేవతల కేకార్యములు శక్యములుగాకుండును. ఇట్టి పెన్నియో మనకశక్యములని తోచుచున్న వితరులచే సాధింపఁబడుచున్నయవి. అవి సాధింపఁబడిన తర్వాతఁగూడ మనము వానిని సాధింపఁజాలకున్నారము. ఇట్టి మనము దేవత లొనరించినకార్యములఁ దప్పవట్టఁ బూనుట వెట్టితనము కాక మతే మగును? కనుక మన మశక్తులమయ్యు నితరుల చెక్కిరించుట చేయరానిపనులలో నొకటి. అట్టి పనులజోలికి మనము పోరాదు. వాని నాక్షేపించియుఁ జేయున దేమియు లేదు. ఓటి నోటిమాటలు పది ప్రేలుటయే గాని సాధించు పురుషార్థము కానరాదు.

ఈవిషయమున మఱికోందఱు పాలసముద్రమున నోషధులు వైచి మథించిరనఁగా నోషధులనెల్లఁ బరీక్షించి వానిగుణములఁ గనిపెట్టి తత్సంయోగమునఁ గలుగు క్రొత్తగుణ మిది గదా యని పరీక్షించి సిద్ధాంతము చేసిరనియు, ఆప్రయత్నములోఁ బ్రాణమును బోసీయక కాపాడ శక్తిగల యకాషధ

మును గనిపెట్టిరనియు, దానినే మనవారు పాలసముద్రమును మధించిరని చెప్పిరనియుఁ జెప్పదురు. అంతియేగాదు. మంథరపర్వతమును గవ్వముగాఁ జేసిరనఁగాఁ బర్వతమున నుండునోషధులు వీర్యవంతములౌట నవ్వానిం గైకొనిరనియు, వాసుకిని గవ్వమునకుఁ ద్రాడు చేసిరనఁగా నాగముఖమునం గలగరళము నౌషధములయం దుపయోగింపఁ దగు నని కని పెట్టిరనియు, హాలాహలము పుట్టెననఁగా నవవిధపాషాణములఁ బరికించి యందుఁ గొన్ని మందులలో నుపయోగింపక వదలిపెట్టుచు నవి ప్రాణాపాయమును గల్పించునుగాక వానిఁ బరిగ్రహింపరాదని త్రోసివేసిరనియు నర్థము చెప్పదురు. ఆలోచింపఁగా యుక్తియుక్తముగా నున్నదిగాని చక్కఁగాఁ బరీక్షించినపు డీవాదము చాలనేపు నిలువఁబడఁజాలక పరుగిడునదియే. ఇట్టి యుక్తులతో నేకార్యము కాఁబోదు గాని వృథాకాలక్షేప మగును. సారాంశ మేమనఁగా దేవతల కీలాటి కార్యములు సులభములు గాని దుర్లభములు గావనునదియే. మఱియు.

ఈకథయందుఁ జేయరానిపనులు చేయఁదగుపనులు చెప్పఁబడినవి. వానిబఠించి తెలిసికొని యితరులకుం దెల్పుట ముఖ్యము. కథనుమాత్రము చదివి ధర్మములఁ జదువకవదలుట వెట్టిపని. చక్కఁగాఁ బఠించి నేర్చుకొనఁదగిన వవ్వియే. వానిని మనకుఁ దెలుపుటకే యీకథలఁ బెద్దలు వ్రాసి సమయోచితముగా నొక్కొక్కకథయం దొక్కొక్కధర్మమును వివిధ రీతులఁ దేటపఱచిరి. వారిఋణమును దీర్చుకొనఁజాలము. కాన

వానింబరించి యం దేదియే నొక్కదానిని స్మరించుచు ననుష్ఠా-
నమున దాని సార్థకముచేసినచోఁ గృతకృత్యుల మగుదుము.
ఇంతట దీనినిమాని కథాభాగము విన్నవించును. సావధాను
లరై యాలకింపుడు.

❧ * శ్రీహరికి భృగుశాపము గలుగుట. ❧

ఇతఁ జదువబోవు కథలకుఁ బ్రాణమనఁదగినది శ్రీహరికి
మనుష్యజన్మ మేల కలిగె ననుప్రశ్నయే. దానినెఱింగిఁగూని
పైగ్రంథము సాగదు కాన దానిం బరింపుడు. మున్ను జనమే
జయమహారాజు వేదవ్యాసుల నిట్లు ప్రశ్నించెను. మహాత్మా!
నిగ్రహానుగ్రహసమర్థుఁడు. “కర్తు మకర్తు మన్యథా కర్తుం
సమర్థః పరమేశ్వరః” అను సూక్తికిం బాత్రుఁడు నగు భగవం
తుఁడు మనుష్యయోని నవతరింపనేల? ఏమేని కారణంబుగలదే
యని ప్రశ్నింప వేదవ్యాసమహర్షి యాప్రశ్నమునకు సమా-
ధానము వచింపఁబూని వత్సా! జనమేజయా! శ్రీహరికి భృగు-
శాపముగలదు. కావున మనుష్యయోనిం బుట్టువును గాంచక
తప్ప దయ్యెను. అన విని రాజు మరల నామహర్షితో ముని.
వర్యా! నామనమునఁ బెనుసందియ మంకురించెను. భృగుమ-
హర్షి శ్రీమన్నారాయణమూర్తి నేల శపించెను? శ్రీహరి
యామహర్షి కేమి యపకారము చేసెను. భక్తపరాధీనుఁడు,

* ఈకథ దేవీభాగవతము నాల్గ వస్కంధము పదియవయధ్యాయము
ననుసరించి వ్రాయఁబడినది.

కృపానీరరాశియగు శ్రీహరి మహర్షి కేల యపకారము చేసెను? ఎట్టి దాయపకారము? వినవలతు. విస్తరించి చెప్పినను ధన్యుఁ జేయుమా యని వేడఁగాఁ గరుణించి వ్యాసమహర్షి యిట్లు పలికెను. రాజా! చక్కఁగ నాలకింపుము. వివరించి వచించెద. ఈ ప్రశ్నము లోకోపకారకము. బాగుగాఁ బ్రశ్నించితివి. నాకుఁ బరమానంద మొదలెను. శ్రద్ధాభక్తులు పాలయ నాల కింపుము. నీవంటి జిజ్ఞాసువు ప్రశ్నించినపుడు సమాధానము చెప్పకపోరాదు. కృతకృత్యుఁడవు. భగవత్తత్త్వము నెఱుంగఁ గోరితివి. పామరులకుఁ గలుగఁబోవు సంశయములఁ దొలఁ గింపఁ బూనితివి. వత్సా! భగవంతుని చర్య లవాఙ్మానసగోచర ములు. భగవంతునకు ఋషిశాపము తగులునా? ఋషి భగవ ద్భక్తుఁడు కదా. తత్ప్రసాదసమాసాదిత శక్తిసంపన్నుఁ డగు ఋషి భగవంతుని శపించుట యన నద్భుతముగా నుండును. కాని భగవంతుఁడు విడంబనార్థ మనేకకృత్యములను జేయు చుండును. అది తొలుత విచిత్రముగా నుండును గాని దృఢ బుద్ధిని విమర్శింపఁగా యుక్తియుక్తముగా నుండును. ముందు కథను వినుము. ఆవలఁ గొన్నివిషయము లెఱుంగఁగలవు. త్వరపడకుము. కథార్థమును మనమునఁ బదిలపఱచుకొనుము. దానఁ బెక్కు శుభములు నీకుం గలుగఁ గలవు.

బలిచక్రవర్తి బలవంతుడై చెదరిపోయి కడునిడుమలం గుడుచు దనుజులం గూర్చుకొని దేవతల నోడించి స్వర్గరాజ్యము నాక్రమించుకొని పాలించుచుండెను. ఇంద్రుఁడు బృహ

స్పృతి ప్రోత్సాహమున భగవంతు నారాధించి బలదర్పముల శతగుణములుగాఁ బొంది దేవతలంగూడి బలితో యుద్ధమును జాటించెను. దేవదానవులకు ఘోరాహవము సాగెను. భగవత్సహాయము గలుగుటం జేసి దానవు లోడిపోయిరి. బలిప్రభృతులు పరాజితులై పాతాళము. నాశ్రయించిరి. బలి యాకాలమునఁ బ్రాయమునఁ జిన్నవాఁడు. బలపరాక్రమ సమగ్రుఁడు కాఁడు తపశ్శక్తి లేనివాఁడు. కాన నింద్రుఁ డోడింపఁజాలెను.

రాక్షసులలోఁ జాలమంది శుక్రు నాశ్రయించిరి. నీవే దిక్కని మొఱపెట్టుకొనిరి. మాకింకనుండఁ దా వెద్ది? నీ యనుగ్రహము లేకున్న బ్రదుకఁజాలము. ఇందుండ ననుజ్ఞ యిడుదువా? పాతాళమునకుం బొమ్మందువా? సకలమంత్రవేత్తవు. గాన నేమి యాలోచింతువో నీవే మాకుదిక్కని దీనాలాపముల వేడిరి. నావిని పరమకారుణికుండగు శుక్రుఁ డాయసురులం జేకొని యాశ్వాసించి దానవులార! భయంపడకుండు. తపశ్శక్తిచే మిమ్మేచనేలెంచు సురల నిలిపెద. వారిని నిలిపి. మిమ్ముం గాపాడెద. మంత్రములచే నోషధులచే మీబాధల నార్చెద. దాన మీరు విగతజ్వరులై సోత్సాహులై వెలయఁగలరు.

అన్నంతలో రాక్షసులు దిగులువాసి హాయి నొందిరి. ఈవార్త గూఢచారులవలన నెఱింగి దేవతలు మంత్రాగారమును జేరి శుక్రుఁ డొసంగిన యభయప్రదానము, దానవులు. నిర్భయముగా నుండుటయు నాలోచించిరి. మన మింకఁ జేయవలసిన దేమనియుఁ దలపోసిరి. పలుభంగులఁ జింతించి తడవు

నేయుట మునుముందు విపత్తునకు మూలము కాఁగలదనియుఁ దీర్చానించిరి. వెంటనే శస్త్రపాణులై వెడలిరి. దొరకీనవారిం జంపి అవశిష్టులఁ బాతాళమునకుం దటుమనలయునని నిశ్చయించి శ్రీవిష్ణుసాయమున దానవుల పై కేగిరి. మారుకొన్న వారిని జంపిరి. దానవులు వారితోఁ బోరఁజాలక పరుగిడి శుక్రుని శరణు చొచ్చిరి. శుక్రుండు కోపముని దేవతలం గాంచి వారల నుద్ధతియడఁగ దానవులారా! భయంపడకుడు. నేఁగలుగ వెఱవేల? నామటుగునకు రండు. మిమ్ము మార్కొను వారును గలరే. అని యాశ్వాసించెను. ఆమాటలు విని దేవతలు చేయునదిలేక పలాయనపాతమును స్వరించిరి.

శుక్రుం డంత గీర్వాణులుపోవుట యెఱింగి దానవుల నొకచోఁ జేర నియోగించి యిట్లుపదేశించెను. రాక్షసులారా! పూర్వము చతురాననుడు చెప్పినవిషయమును జెప్పెద. చక్కఁగా నాలకింపుడు. విష్ణువు వారాహరూపమును దాల్చి హిరణ్యాక్షునిఁ జంపఁగలడు. నృసింహరూపమున హిరణ్యకశిపుని వధింపఁగలడు. ఇట్లే దనుజులఁ బెక్కుమందిని జంప దేవరాజ్యము నిష్కంఠకముగాఁ జేయఁగలడు. ఇవియే బ్రహ్మపల్కులు. అట్లే జరగినది కదా. ఇప్పుడు మీలో మేటి శూరులు గానరారు. దేవతలు శ్రీహరిసాహాయ్యమున బలపరాక్రమముల నప్రతిములై యున్నవారు. వారికిం బ్రాణమనఁగా శ్రీహరియే. అట్టి హరినిజయించుటకు మంత్రబలము నాకుఁ జాలినంత కానరాదు. అట్టి మంత్రబలము నేను

సాధించిన మీఠ శ్రమంబున సురలఁ ద్వరపడి పరుగిడఁ జేయఁ గలరు. కావునఁ గాలమును గనిపెట్టియుండుండు. నే నిపుడు మహాదేవుని శరణుచొచ్చి తపంబున నలరించి నివృత్తమంత్రముల సంపాదించి వచ్చెద. ఆమంత్రముల మీ కుపదేశించెద. సత్యము. నమ్ముండు. అని పలికెను.

దానవు లామాటలువిని గురువర్యునిం గాంచి భార్గవా! దేవతలకుఁ జిక్కకుండఁ బరాజయంబునొందిన మే మెట్లు నిలువఁగలము? ఏచోటనుండ వీలుగలదు? బలహీనులమగు మే మెట్లు మమ్ముఁ గాపాడుకొనఁ జాలుదుము. నీ వచ్చునంత దనుక నిలువ వీలగునే? బలవంతులగు దానవు లనిఁ బడిరి. బలహీనులమగు మే మల్పసంఖ్యాకులము మిగిలితిమి. మే మించుకయు యుద్ధమున నిలువఁజాలము. అని జాలిగలుగఁ బలికి యూరకుండిరి.

శుక్రుం డాదానవుల దీనాలాపముల విని యించుక మానమూని ధ్యానించి యిట్లనియె. నేను శ్రీమహాదేవుని దపంబున నలరించి మంత్రముల సంపాదించి వచ్చునంతదనుక మీరు శమము మిగులవెలయఁ దపోనియమముల నుండఁదగు. విద్వాంసులు సామదానాద్యుపాయముల సమయోచితముగా నుపయోగింపఁ దగునని వచించిరి. దేశకాల బలపరాక్రమాదుల నాలోచించి యాయుపాయముల వలసిన ట్లుపయోగించుచుండ వలయును. భావి శుభఫలమును గోరి శత్రువుల సేవింపవలయును. తమశక్తి యతిశయించుతఱి వారి నడంపవలయును. కాన నిపుడు మీరు కపటంబున దేవతలతో మైత్రినిబాటించి కొంత

కాల ముండవలయును. మీయిండ్ల నాయాగమనమును బ్రతీక్షించుచు నుండుడు. నేను మహాదేవు నారాధించి మంత్రములఁ బరిగ్రహించి వచ్చెద మంత్రబలసంయుతులమగు మనము దేవతలతోఁ బోరాడుదము.

అని పలికి కృతనిశ్చయుఁడై శుక్రుఁడు మహేశ్వరుని కడకేగెను. మఱుదినము దానవులు ప్రహ్లాదునిబిలిచి నీవు దేవేంద్రనొద్దకుం బోయి దేవతలకు మనపై విశ్వాసముపుట్టఁ బలుకుము. అనిపనుపఁ బ్రహ్లాదుఁడు దేవతలయొద్దకుం బోయి యమర్త్యనాయకు మ్రోల సర్వామర్త్యులు వినుచుండ వినయమున నిట్లు పలికెను. ఆదిత్యులారా! మే మాయుధములఁ గ్రిందఁబెట్టితిమి. యుద్ధసన్నాహముల మానితిమి. మీతో సమానముగ సంగర మొనరింపఁజాలము. కావున నిక వల్కులాజినములఁ దాల్చి తప మొనరించువారము. మీరు కోపంబుడిగి మాజోలి రాకుండు అని పలికెను.

దేవత లామాటలు విని సత్యవాదికదా ప్రహ్లాదుఁ డని నమ్మి విగతకోపులై దనుజు లాయుధముల వదలుటనెఱింగి తమ యుద్ధప్రయత్నముల మానిరి. నిష్కుంటకం బయ్యెగదా రాజ్యమని ముదితులై యిచ్ఛావిహారముల నుండిరి. రాక్షసులు కపటాచారముల నవలంబించి యంద తొకటిగఁగూడి కశ్యపముని యాశ్రమమున నివసించిరి.

శుక్రుం డటఁ గైలాసంబునకుం బోయి మహాదేవుంఁగాంచి భక్తివినయంబులు మెఱయ నమస్కరింప సదాశివుండు వచ్చిన

ఁనియేమని ప్రశ్నించెను. శుక్రుండు దేవా! దేవతలఁ బాఱఁ
దోలుటకును, బూర్వగీర్వాణులకు జయం బొనఁగూడుటకు
ననువగు మంత్రములఁ గోరి వచ్చినాఁడ. కృపసేయవే మహా
దేవా! యని వేఁడెను. శంకరుం డామాట లాలించి యతని
వాంఛితమాలకించి యిఁకఁ జేయవలసినదేమని చింతించెను. ఈ
శుక్రుండు దేవతలకు ద్రోహముచేయఁబూని వచ్చినాఁడు.
రాక్షసులకు విజయమును గూర్చునెంచెను. దేవతల రక్షింప
వలసినభారము నాది. అని తలంచి దుష్కుర మత్యుగ్రము నగు
వ్రత ముపదేశించెను. ఆవ్రతనియమ మెట్టిదనినః వేయిసంవ
త్సరములు కణధూమ మాహారముగాఁ గొనుచు సవాక్ష్మిర
స్కుండవై తపమొనరించిన ఫలమునొందుడు వనునదియే.
ఆవల నీకు మంత్రములు స్వాధీనములగు. ఆన విని కావ్యుండు
శంకరా! అట్లే యొనరింతును. వ్రతాలంభమున కనుజ్ఞయిమ్మా!
యని ప్రార్థించి తదనుజ్ఞవడసి తపముచేయ నారంభించెను.

శివాజ్ఞ ననుసరించి ధూమపానముచేయుచు, శాంతుఁ
డై మంత్రగ్రహణతత్పరుండై, నియమమున నించుకేని సడలక
యుండెను. ఇట్లు శుక్రుండు తప మొనరించుచుండ నందు దేవ
తలు శుక్రుని మహాప్రయత్నము నెఱింగి దంభాచారనిరతులై
రాక్షసులుండుటయుఁ దెలిసికొని మంతనంబుండి తమలోఁదమ
రిట్లు చెప్పకొనసాగిరి. రాక్షసులు మాయాతపోనిరతులై
మనము బాధింపకుండవలయు నన్నయుద్దేశమున నిట్లు మనకు
విధేయులై యున్న వారు. వీరికొఱకు శుక్రుండు శంకరు నారా

ధించుచున్నాడని మనము వింటిమికదా! మన మిప్పుడు వీరి
మాయావాగురులకుం జిక్కితేమేని బిడప సకలకష్టములకుం
బాలగుదుము. కాన నిప్పుడు హతశేషులగు దానవులఁ జంపు
దము. తర్వాత శుక్రఁడువచ్చియు నేమి చేయఁగలఁడు?

అని యోజించుకొని యంద జేకగ్రీవముగా యుద్ధము
చేయుటకే తీర్మానించుకొని యాయుధములఁ బూని దానవు
లున్న వనమున కరిగిరి. తమపై కనిచేయు నుద్యమమున
నాయుధములఁబూని వచ్చుచున్న దేవతలం గాంచి దానవులు
భయంపడి తపంబులు చాలించి లేచి సత్యవాక్కుల నిట్లు
పల్కిరి. దేవతలారా! ఆయుధముల వదలిన మా కభయ
మొసంగితిరి. మాగురువగు శుక్రఁడు నియమమును బూని
యున్న వాఁడు. ఇట్టి యిక్కట్టుననున్న మమ్మును జంప నరు
దెంచితిరిగదా. ఇది తగునే. మీ సత్యవాక్కు లేమాయె.
శ్రుతిచోదితధర్మ మేయేటఁ గలిసెను? మేము అస్త్రసన్నా
సము చేసితిమి. విష్ణు శరణంటిమి. కరుణించి మన్నింపరే అని
ప్రార్థించిరి.

ఆపలుకులు విని దేవతలు శిరఃకంప మొనరించి దానవు
లారా! మీరు మమ్ము వంచించి శుక్రుని మంత్రముల సంగ్ర
హింపఁ బనిచితిరికదా. మీరు తదాగమనమును గోరుచు
నంతదనుకఁ గపటతపస్సు చేయఁబూనితిరి. ఇట్టి విష్ణు శిక్షిం
చుట న్యాయముకాదు. యుద్ధ మొనరించి విష్ణు వధింతుము.
మీ రాయుధములఁగొని యుద్ధమునకు రండు శత్రువుల నంతర
మెఱింగి వధించుటయే యుక్తమని సనాతనధర్మము గలదు.

అను నీ మాటలువిని రాక్షసు లొండొరులతో నాలోచించు కొనుచు సమయ మిది మంచిదిగాదని పలాయనము సంగీకరించిరి. నలు దెసలఁ బరుగులిడి శుక్రనితల్లిని శరణుచొచ్చిరి.

శుక్రమాత మహాసాధ్వీ. వీనులను గావఁబూనుస్వభావముగల దయావంతురాలు. కావున దానవులు తల్లియని మొఱ్ఱియిడ సంగీకరించి యభయదానం బొసంగెను. భయం పడకుండు. భయంపడకుండు. దానవులారా ! భయమును వదలుండు. నానన్నిధినుండు మీకు భయమెట్లు కలుగును ? నిర్భయముగ నుండుండు. అను నాసాధ్వీమణివాక్కుల నాలించి భీతిపాయ విగతజ్వరులై యుండిరి ఆయుధముల గ్రహింపక యథాపూర్వముగ నుండిరి.

దేవత లట్లు దానవులు పలాయితులగుటఁ దెలిసికొని వారి యడుగులజాడల గుఱుతించి వచ్చి వారుండు స్థల మెట్టిదో వారికి సాయమొనరించు వారెవరో వారిశక్తి యెట్టిదో చింతింపక యాయాశ్రమంబున గతభయులై యుండు దానవులఁ జంప నుద్యమించిరి. కావ్యమాతయు వలదు. వలదు. న్యాయ మిదికాదని వారించుచున్నను మానక ఆశ్రమమున్న దానవులఁ గొట్టిరి. ఆదుష్కార్యమును గన్నులారఁ గాంచుచున్న యాసాధ్వీమణికిఁ బట్టరాని యాగ్రహ ముదయించెను. ఆకోపమున దేహము కంపించెను. మనసు గలత నొందెను. చూడరాని యాదుష్కార్యమును చేయుచున్న దేవతలం గాంచి నాతఃప్రభావమున నిదిగో మీకు నిద్ర

వచ్చునట్లు చేయుచున్నదానని పరికినంతనే దేవతలకు నిద్ర వచ్చి యట్లే పడిపోయిరి. ఇంద్రాదు లొడలు తెలియక మృతి గన్నయట్లు పడిపోయిరి. అందఱు మూకత్వము నొందినట్లయ్యెను.

ఇట్టింద్రుండును దీనుండై నిద్రావశంగతుండై పడియుండ శ్రీవిష్ణువు గాంచి దేవేంద్రా! నన్ను నాశ్రయింపుము. నాలోఁ బ్రవేశింపుము. నిన్నుఁ దోడుకొనిపోయెద. అన్నంతనే యింద్రుఁ డించుక తెలివిగలిగి విష్ణువు నావేశించెను. శ్రీహరి రక్షణమున నిద్రఁబాసి నిర్భయుం డయ్యెను. ఇట్టింద్రుండు నిద్రఁబాసి గతవ్యధుండై హరిరక్షితుండై యుండుటఁగాంచి కావ్యమాత యతి శోపపరవశయై యిట్లు పలికెను. దేవేంద్రా! నాతపోబల మెట్టిదో చూడుము. * నిన్నును నీకు రక్షకుండగు శ్రీవిష్ణువును భక్షించెదను. దేవతలందఱు చూతురుగాక! అని పలికి యాభృగుపత్ని యోగమహత్వంబున విష్ణిన్ద్రిల స్తంభించెను. ఆయాశ్చర్యమును గనుంగొని స్వర్లోకవాసు లందఱు దీనమానసులై యిదేమి యాశ్చర్య మని తల్లడిల్లిరి.

ఇట్లు తల్లడిల్లు దేవతలంగాంచి శచీవల్లభుండు లక్ష్మీవల్ల భున కల్లనల్లన నిట్లు పలికెను. శ్రీనాథా! నినుంగూడి విశేషా వమతి నొందితిని. ఇంక నీమె మనల దహింపకుండఁ జంపుము. అని యింద్రుండు పురికొల్పఁగా శ్రీపతి సుదర్శనమును స్థరించెను. ఆచక్రము స్థరించునంతన ప్రత్యక్షమయ్యెను. మధు సూదనుం డద్దాని హస్తంబునఁ దాల్చి కరుణలేక యింద్రునిచే

* మఘవం స్తావం భక్షయామి స విష్ణుం వై శపోబలాత్. అని మూ.

బలుసారులు పురికొల్పబడుచు నిది కృత్యముగాదని తలంపక యూసాధ్వీమణి శిరస్సును ఛేదించెను. ఆమె మరణింపఁగాంచి యింద్రుడు పరమానందభరితుం డయ్యెను. దేవతలు పరమ ప్రమదంబు నొంది 'జయింపుము జయింపు'మని శ్రీహరిని విను తించిరి. ఆమె మృతినొందఁగా దేవతల నాపాదించియున్న నిద్ర వదలిపోయెను. ఆవల నింద్రుఁడొకజాతులు స్త్రీవధకుఁ జంకుచు భృగుశాపము దురత్యయ మనియు, నది లభింపక తప్పదని చింతించిరి.

అంతఁ దపోవనంబున నెందో ఫలమూలములకై పోయి యున్న భృగుమహర్షి యాశ్రమమునకు వచ్చి దనుజులవలన జరిగిన వృత్తాంతము నెఱింగి పడియున్న భార్యక శేబరమును జూచి దుఃఖాకులుండై మధుసూదనున కిట్లనియెను. హరి! ఇది పాపకృత్యమని యెఱింగియుఁ జేయరానిపనిని జేసితివి. ఈ కార్యము మనసునఁగూడఁ జేయఁ దలంపఁజనదు. బ్రాహ్మణస్త్రీని జంపుట మహాపాతకము కాదా? నిన్ను సత్త్వగుణము గల వానినిగాఁ జెప్పుచుందురు. బ్రహ్మ రజోగుణముగలవాఁ డందురు. శంకరుఁడు తమోగుణము కలవాఁ డందురు. ఇది విపరీతముగాఁ జెప్పఁదగినది. నీవు తమోగుణ ప్రధానుఁడవు. కాకున్న నిట్టియకార్య మొనరింతువే. స్త్రీని వధింపఁజనదు. అందున నపరాధురాలగు వనిత నెట్లు వధించితివి? కావున దురాచారుండవగు నిన్ను శపించువాడను. పాపాత్ముడా! నీవు నన్ను విధురునిగా నొనరించితివి. దీనికిఁ గారణ మింద్రుఁడు.

అయిన నశక్తుండగు నింద్రుని శపింపను. నిన్నే శపింతును. నీ వెప్పుడు కపటస్వభావుడవు. కీటయోనిం బుట్టెదగువాడవు. దురాశయుడవు. ఎవరు నిన్ను సాత్వికునిగా వచింతురో వారు మూర్ఖులు నీవు తామసుండవు. దుష్కృత్యముల నొనరించువాడవు. ఇది ప్రత్యక్షప్రమాణమున నెఱింగితి. ఇదే శపించుచున్న వాడ. * మర్త్యలోకమున నాశాపమువలన నీకు జన్మములు కలుగుఁగాక. అందును దఱచుగా గర్భవాసదుఃఖముల ననుభవించువుగాక. అని శాపమిచ్చెను.

జనమేజయమహారాజా! ఆశాపము ననుభవింప శ్రీహరి ధర్మము నశించుతఱి మనుష్యలోకమున బుట్టుచుండును. ఆ శాపము లోకహితమునకే యీయఁబడిన దని యెఱుంగుము. అన జనమేజయుం డిట్లనియె. మహాత్మా! అమిత తేజస్సుగల చక్రమున భృగుభార్య చనిపోయె గదా. మరల భృగుమహర్షికి గార్హస్థ్య మెట్లు కలిగెను. దాని నెఱుంగవేడెద నని ప్రశ్నించెను.

వ్యాసమహర్షి యిట్లు బదులుచెప్పెను. రాజా! వినుము. భృగుమహర్షి యంత నిలువక భార్య పడియున్నతావునకుం బోయి దేహమునకు శిరస్సును సంధించి కార్యజ్ఞుడై కాననిట్లు పలికెను. దేవీ! నిన్ను విష్ణువు చక్రధారచే దునిమెను. అట్టి

* అవతారా మృత్యులోకే సంత మచ్ఛాప సంభవాః, ప్రాయో గర్భభవం దుఃఖం భుంక్ష్వ పాపా జ్ఞనార్దన. ౪ స్కం. ౧౨ ఆధ్యాయం.

నిన్నిదిగో బ్రతికించుచున్న వాడను. నేను ధర్మముల జక్కగా నెఱింగినవాడనేని, ఎఱింగినధర్మముల నాచరించు వాడనేని, నిరంతరము సూన్యతమును వచించువాడనేని, ఈసత్యముచేతనే నీవు జీవింతువుగాక. దేవతలందఱు నాతేజో బలమును గాంతురుగాక! ఇప్పుడే జలములను జల్లి నాతపో బలమువలన నిన్ను బ్రదికించెదను. * సత్యశౌచవేదములు నాతపోబలము లైనచో నీవిప్పుడే జీవింతువు. అని పలికి పవిత్రోదకములు చల్లెను. ఆజలములు శరీరమును స్పృశగనే ఆ సాధ్వీమణి నిద్రనుండి మేలుకొనినట్లు లేచెను. చిటున వ్యోలయ నాభృగుపత్ని లేచి భర్తచంతకు వచ్చెను. ఆ విధముఁ గన్నులారఁ గాంచుచున్న స్వభూతము లాశ్చర్యము నొంది సర్వదిశలను సాధుసాధుశబ్దంబుల నొనరించెను. రాజా! ఇట్లు భృగుమునిచే భార్య బ్రదికింపబడియె. ఇంద్రాదులు దేవతలు విస్తయము నొందిరి.

మహాశయులగు పాతకులారా! ఈకథయందు విశేషాంశము లనేకములు గలవు. భగవంతునకుంగూడ భృగుశాపము తగులునా యనుశంక నొందకుడు. భగవంతునిగూర్చి తప మొనరించి తదనుగ్రహపాత్రు లగుమునులు భగవంతుని శపింపవచ్చునా యనియుఁ బ్రశ్నింపకుడు. భగవంతుడగు శ్రీహరియే యిట్టిఘట్టములఁ గల్పించును. వీనిద్వారా లోకులకు బుద్ధిగఱపును. ఎట్లనఁగా: శాస్త్రనిషిద్ధకార్యములు స్త్రీ

* సత్యం శౌచం తథా వేదా యది మే తపసో బలం. అని మూ.

హత్య లోనగునవి. వాని నొనరించినచో నెట్టివాడైనను దత్తల మనుభవింపక తప్పదు. శ్రీమన్నారాయణమూర్తియే యిట్టితప్పునకుఁ దగినఫల మనుభవించెఁ గదా. ఇంక మన మనఁగా నెంతవారము? అనుభవింపక తప్పించుకొనఁ జాలు దుమా? అనుబుద్ధి యందఱకుం గలుగవలయు నని భగవంతుని యభిప్రాయము.

భృగుమహర్షి పత్నిని బ్రదికింపఁగల శక్తిసంపన్నుఁడని శ్రీహరికిఁ దెలియదా? తానుజంపుట న్యాయముకాదు. నన్నుదాహరణముగాఁ గొని యితరు లిట్టిపాపకార్యములఁ జేయఁ గడంగక మానరని యెఱుంగఁదా? ఎఱింగియుఁ దానే యిట్టి యకార్యముల నొనరించి దాన మహర్షులు కోపించి శపించునట్లు చేసి తత్ఫలమును లోకోపకారముచేయుటకై తానేపొంది లోకులకు గుణపాఠము నేర్పును. దీనిచే లోకుల కాపాఠము చక్కఁగా మనసునకుఁ బట్టును. కాబట్టి యేముని శాపమిచ్చినను దాను శిరసావహించును. దాన లోకులు బాగు పడుటయే ఫలమని యా లోకేశ్వరుని తాత్పర్యము. ఇది యొక విశేషాంశము.

మఱియు శరణాగతపరిత్రాణము పరమధర్మమనియు, దానఁ బ్రాణములుపోయినను మేలనియు భావింపవలయు నను నది యొకవిశేషాంశము. దానవులు భీతులై నీవే దిక్కిని భృగు పత్ని మఱుఁగుచొచ్చిరి. వారి నాదరించి యాసాధ్వీ యభయ మిచ్చెను. దేవతలు శ్రీహరియు దేవేంద్రుఁడు దానవులఁ జంప వచ్చుట, యామె యెఱుంగును. తా నొంటరిగా నుండుటయు

నెఱుంగును. ఇట్టిపట్టున ఇంద్ర శ్రీహరులను దా నాపజాలు దునా యని స్వశక్తిపరశక్తుల నాలోచింపడగు. బుద్ధివైభవ మామెకు లేకపోలేదు. ఐనను ఆసాధ్యుని దన పాత్రప్రత్యక్షక్తి యెట్టిదుష్కరకార్యములనైనను దనకు సాయపడునన్ననమ్మకము గలదు. కాననే నాతపశ్శక్తివలన మిమ్ము భక్షింతునని పల్కజాలెను. అట్లు చేయఁగలదనియు నింద్రుఁడు నమ్మి శ్రీహరిని ద్వరపెట్టెను. ఆజగదీశ్వరుఁడు సర్వజ్ఞుండగుట ముందు కాఁగలకార్యముల నాలోచించి యప్పని నొనరించెను. దాన నిక నిట్టికార్యములు చేయఁబూనకుము నిన్ను రక్షింపఁ బూని నేనును శ్రమంపడితిని. అని యింద్రునకు బుద్ధిచెప్పినట్లయ్యెను. మహర్షుల జోలికింబోయిన శ్రీహరి గతి యిట్లాయె. ఇక నాగతి యెట్లగునో యను భీతి యింద్రునకుం గల్గెను. ఇంతకన్న భగవంతుఁడు తాను జేసిచూపడగు మహాకార్యము లేవి యుండును ?

ఇంతియగాక మఱికొన్ని నీతులు. ఎంతటివారుకాని వివత్కాలమునఁ దగినరీతిని బ్రవర్తించి దానిని దప్పించుకొనవలయుననుట యొక విశేషాంశము. ఎట్లన, దానవులు నిర్జరులతో ఘోరాఘోరిగాఁ బోరాడిరి. కాలము విపరీతమగుట నోడిపోయిరి. గురువు నాశ్రయించిరి. ఆయన చెప్పినహితము నాలకించిరి. శత్రువులగు దేవతలకే తగ్గియుండిరి. వారిని వేడుకొనిరి. తమకార్యమును దీర్పఁబూనిన గురువురాకను వేచి సమయోచితాచారముల నవలంబించిరి. ప్రాణము లతితుచ్ఛ.

ములు. వానిని గాపాడుకొని మర్యాద పోగొట్టుకొనుట పాడిగా దనునీతి రాజనీతికాదని గ్రహించిరి. సమయోచితాచారముల నవలంబించిరి. కావునఁ గాలము తప్పివచ్చినపుడు మొండిపట్టులమాని సమయోచితాచారముల నాశ్రయించి మంచికాలము రాఁగా తమపట్టుదలను దీర్చుకొనవలయుననుటయే యిట నీతి. ఇంక నెన్నియో ఈకథనుండి గ్రహింపవచ్చును. మచ్చునకు నించుక వ్రాసితి. తక్కినవానిని మీరెలుంగఁగలరు. గ్రంథము పెద్ద దగునన్నభీతి నన్ను బాధించుచున్నయది. కాన వదలితిని. మన్నింతురు గాక.

❦ { ఇంద్రుడు తనపుత్రులను శుక్రునొద్దకుఁ } ❦
బరిచర్యచేయఁ బంపుట.

ప్రకృతగ్రంథమునకు ముఖ్యమనఁదగిన భృగుశాపస్త్రాప్తియనఁదగు నీకథ పూర్తియాయె. దీనివెంట శ్రీకృష్ణచరిత్రమారంభింపఁ దగియుండు. ఐనను మన మీకథలో శుక్రుని హిమాలయమున నిరంతర తపోనిష్ఠుల నున్న వానిని వదలితిమి. ఆయరణ్యమున నట్లు పొగయాహారముగా నున్న వానిని వదలి పెట్టుట న్యాయమా? యని యించుకయోజించిన న్యాయము కాదనియే తోచుక పోదు. కాబట్టి ప్రకృతకథ కుపయోగింపకున్నను నీతి కుపయోగించునుగాన మరల శుక్రుని రాక్షసులతోఁ గలిపి వదలుట మంచిది. కాన నీమాత్రము శాఖాచంక్రమణ మొనర్చినందులకు నన్ను మీరు మన్నింతురన్న

ఇంద్రుడు తనపుత్రులను శుక్రునకు బరిచర్య చేయబంపుట. 267

నమ్మిక వ్రాయబూనితేని. ఆమీది కథ నించుక యాల
కింపుడు.

దేవేంద్రు నావేశించియున్న నిద్ర తొలగిపోగా దను
జులసంహరించు పని మాని యిట్లుచేరి యింద్రుడు కొలువునఁ
గూరుచుండి దేవతల రావించి యిట్లు చెప్పెను దనుజులఁజంప
మనకు వీలు గలుగ లేదు. ఇంతియగాక మనకు సాయముచేయఁ
బూనిన శ్రీహరికి శాపము గల్గెను. ఇంక ననురులఁ జంపు
ప్రయత్నము మానవలసినదే. వారు బలవంతులై మనలఁ
బొడిచినప్పటిమాటను జూచికొందము. ప్రకృతము శుక్రుని
గూర్చి విశేషముగ భయపడవలసిన పనిగల్గినది. మంత్రబల
మున దానవులను గెల్పింప నతఁడు ప్రతినపూని కైలాసమున
శంకరు నారాధించుచున్నవాఁడు. ఆవ్రతము చక్కఁగా
సాగెను. అమోఘమంత్రములు సిద్ధించును. వానిని దనుజుల
కొసంగును. ఆవల మనము వారి నోర్వజాలము. కావున
నిపుడు శుక్రతపోనియమభంగము చేయుటొప్పు. నా చేయఁ
బూను పని యిది యని వారికి రహస్యముగఁ దెల్పి వారి
సమ్మతింబడసి మనంబునఁ జక్కఁదలంచి తనపుత్రులయగు
జయంతిని రావించి స్తి తపూర్వకముగా నిట్లు పలికెను. అమ్మా!
దేవతాకార్యము నీవు సాయముచేయ సిద్ధింపవలసిన దొకటి
యున్నది. దాని నొనరింపుము. వేగముగా హిమాలయము
నకుం బొమ్ము. అందు దపమొనరించు శుక్రాచార్యు నారా
ధింపుము. నాకొఱకు శుక్రుని వశపఱచుకొమ్ము. మనగిప్రియ.

ములై యనిందితములగు నుపచారముల నాతనిమనసు సీయం దనురాగము గలదానినిగా నొనరింపఁదగు. నాభయము పోవునట్లు చేయుము. నీవు వేగముగాఁబోయి యాయాశ్రమమున నిల్వము. జయంతీ! తనయామణీ! యీపనియందు జాగరూకురాలవు గమ్మా. అని పలుక నబ్బాలిక తండ్రియానతి నొడలందాల్చి మనోహరాకారమువెలయ వెంటనే పయనమై పోయి హిమాలయమున వెదకి ధూమధ్వజముచే నిది కావ్యు నాశ్రమంబని గుఱుతించి యాశ్రమమునుజొచ్చి యందున్న శుక్రునిఁ దలక్రిందుగా ప్రేలాడువానిం గాంచి తండ్రివాక్యమును స్మరించి యరఁటియాకు నతికోమలముగ నున్నదానిఁ జేకొని విసరెను. స్వచ్ఛమై శీతలమై పావనమై తనరారుజలమును బానముకొఱకు సిద్ధపఱచెను. అందు సువాసనఁ గలుగఁ జేసెను. పరమభక్తిచే నాఋషి చంద్రునకు మధ్యాహ్నకాలమున నాతపము తగులకుండ వస్త్రముచే ఛాయను గల్పించెను. తాను ధర్మమును విడనాడక యామునివర్యున కిట్టి యుపచారములు చేయుచుండెను. పరిపక్వమంజులతమ సత్ఫలముల సేకరించి మునిముందఱి భోజనముచేయ నిడెను. చిలుక రెక్కలంబోలి ప్రాదేశమాత్ర పరిమాణంబుగల పచ్చిదర్భలను దెచ్చియునిచెను. నిత్యకర్మమున కొకయంగమగు దేవతార్చనమునకై పరిశుద్ధపుష్పంబులఁ దెచ్చి యందుఁ బెట్టెను. అభినవశల్లవంబులఁ దెచ్చి యమ్ముని తల్లజునకు శయనమును గల్పించెను. ఆయన యందు శయనింప నించుక హాయిగలిగి నిద్రపట్టఁ

ఇంద్రుడు తనపుత్రికను శుక్రునకుఁ బరిచర్య చేయఁబంపుట. 269.

దగినంతగాలిఁ గల్పింపఁబూని విసరెను. మనోవికారములఁ గల్పింపఁదగు హావభావాదుల సుంతయుఁజేయక తపోవిఘ్నము గలుగకుండ న్యాయమగురితి నుపచరించెను. ప్రియజనకములై మనోహరములై యర్హము లగుస్తుతుల నామునివరు నలరించెను. నిద్రలేవఁగా నాచమనము చేయ నుదకమును సిద్ధపఱచెను

ఇంద్రుడును గూఢచారులం బంపి యందలివార్తల వినుచు నానందించుచుండెను. తనపుత్రిక చమత్కృతికి మెచ్చుచుండెను. ఇట్లాజయంతి బహువత్సరములు పరిచర్యా పరాయణురాలై యుండెను. శుక్రుని తనస్సన వేయిసంవత్సరములు నిండెను. సదా శివుడు ప్రత్యక్షమయ్యెను. ఇష్టానుసారము వరము లడుగుమా? ఇచ్చెద. మది మెచ్చితి. ఓ సచ్చరితా! నీతప మనన్యసాధ్యమైనది. అని మఱియు నిట్లనియె. నీ వేమికోరుదువో దానినెల్ల నిచ్చెద. అందఱును దిరస్కరింపఁజాలుతేజస్సు నీ కలరును. సర్వభూతముల కవధ్యుడ వగు. దువుగాక! అని యంతర్హితుఁ డయ్యెను.

శుక్రుం డిట్లు సిద్ధతపస్వియై జయంతిం గాంచి 'బాలామణి! నీ వెవ్వనికూతురవు? ఎందుండుదానవు? వీల వచ్చితివి? నన్నాశ్రయించెదవేల? నీమనోరథమును దెల్పుమా' యని ప్రశ్నించుచు నీయుపచారమున సుప్రీతుడ నైతిని. వరము గోరు మిచ్చెదను. అనిన జయంతి ముదితయై యమ్మునితో మహాత్మా! నామనోరథ మెద్దియో మీరు తపోబలంబున నెఱుంగఁదగుదురు. అని యవనతపదనయై యూరకుండెను.

శుక్రం డిట్లు పలికెను. సుశ్రోణీ! తపోబలంబున నీవాంఛ నెఱింగితి. ఐన నీవు చెప్పుము. నీసేవచే నధిక ప్రీతి జనించెను. సంశయింపక చెప్పుమా యని మృదుతమనచనముల నడిగెను.

జయంతి వాక్షైపుణ్యము గలది. సమయోచితజ్ఞానము గలవారిలో మిన్నయన్న యెన్నికం గాంచునది. కావున వినయమలర నిట్లు బదులుచెప్పెను. మహాత్మా! నే నింద్రపుత్రికను. తండ్రియాజ్ఞచే మిమ్ము నేవింపవచ్చితిని నన్ను జయంతి యని పిలుతురు. జయంతునకుఁ జెలియలను. విభూ! నీపై సకామనైతిని. నా వాంఛితమును దీర్పునూ! ధర్మపద్ధతి నిన్నుంగూడి విహరింపఁ గోరుదాన. అని పలికి తలవంచి యూరకుండెను. శుక్రం డమ్మాటల కలరి యిట్లనియె. ఓకాంతామణీ! సర్వభూతములకుఁ గనఁబడకుండఁ బదినంపత్సరములు స్వేచ్ఛగా ననుంగూడి విహరింపుము. అంత సంతృప్తి నొందవలయు. అనిపలికి యందులకామె సమృద్ధింప గృహంబునకుంజని జయంతిని బాణిగ్రహణము చేసికొని యామెంగూడి నియమమురీతి సర్వభూతాదృశ్యుండై విహరించుచుండెను. తపోబలమున నమ్ముని కల్పించిన మాయ యెట్టివారేని వారిని గనుఁగొనరాకుండఁ జేసెను.

దానవులు శుక్రాగమనము నెఱింగి మంత్రములఁ గొని వచ్చెగదా యన్న సంతసమున గురువును దర్శింపవచ్చిరి. కాని గృహమున శుక్రఁడు కానరాఁ డయ్యెను. జయంతింగూడి వాగ్దానమునుజెల్లింప విహరించుచున్న వాడని యెఱుంగక పోయిరి. కనఁబడమికిఁ జింతిల్లి భగవంత్సహజులై చింతాప

ఇంద్రుడు తనపుత్రీకను శుక్రునకు బరిచర్య చేయఁబంపుట. 271

రాయణులై దీనులై వచ్చినమార్గమున నిండ్లకేగిరి. అంత
వారికిఁ బెనుచింతయు భీతియుఁ దోఁచెను.

ఇంద్రుఁ డావిధమెఱింగి జయంతీసంయుతుడై శుక్రుఁ
డుండు టెఱుంగుం గాన నవ్వార్త నెఱింగించి యిపుడు మన
మేమిచేయవలయునో చెప్పమని వేఁడెను. అంతియగాక దాన
వులకడకుంబోయి వారిని మోసపుచ్చుము. బుద్ధిబలమెల్లఁ గనఁ
బడ మాకు సాయమొనరింపునూ యని బ్రతమాలెను. బృహ
స్పతియు నందుల కీయకొని శుక్రుఁడు పదిసంవత్సరములు కనఁ
బడఁడని యెఱింగి శుక్రునిరూఁమును జేకొని దానవులకడకుం
బోయెను. అతిప్రేమముతో దానవులఁ బిలిచి బహుకరించెను.
వారెల్ల సంతసంబున నరుదెంచి ప్రత్యక్షముగ శుక్రుం గాం
చిరి. శుక్రుఁడే యని తలంచిరిగాని మోసమని గ్రహింపఁజాలక
పోయిరి. కావ్యరూపుండగు గురువు వారింజూచి నాయాశ్రితు
లగు దానవులకు మేలుగలుగుంగాక! నేను మీకు హితమొన
రింప వచ్చితిని. నాతపమునకు సంతోషించి శంకరుఁడు మీకు
శుభముగలుగుటకై మంత్రముల ననుగ్రహించెను. నావిని
దానవులు ప్రమోదపారావార నిమగ్నమానసులై సిద్ధతపస్సుఁ
గలిగి శుక్రుండు వచ్చెనని నమ్మిరి. కాని మోస మెఱుంగఁజాల
రైరి. పలుసారులు నమస్కరించిరి. గతవ్యధులైరి. దేవతల
వలనఁ గలుగఁబోవు భయమును వదలిరి. సుఖముగా నుండిరి.

నీతి నెఱుంగఁగోరు బుద్ధిమంతులారా! ఈకథనుండి
మనము గ్రహింపఁదగినవియు, గ్రహించి యనుష్ఠానమునకుం

దెచ్చుకొనఁదగినవియు నగు విషయములఁ బరికింపుఁడు. లోకమున మనుజులకందఱకు నాచరింపఁ దగినధర్మము లొకరితి నుండవు. కొన్ని కులముఁబట్టియు, గొన్ని యధికారమును బట్టియు, గొన్ని కాలమునుబట్టియు నుండు నను విధ మొకభ బోధించుచున్నయది. సామాన్య మానవధర్మములకు రాజధర్మములకు భేద మెక్కువగఁ బొడకట్టుచుండును. రాజధర్మములకు మనుష్య సాధారణధర్మములకు వాసి మిక్కిలి కలదు. ఆ రాజధర్మములు కూడ సమయోచితముగ నుండును. ఒక్కొక్కజాతికుండు ధర్మములు నాపత్కాలమున మాటుచుండును. అధికారమునుబట్టి కొన్నిధర్మములు విశేషించి భేదముగలవిగ నుండును.

ప్రకృతము నిర్జరనాథుఁ డాచరింపఁదగిన వాపధర్మములు. శుక్రుఁడు చేయఁబూనినకార్యము దేవతానాశనహేతువు. కాఁబట్టి యింద్రుఁ డిప్పట్టున మెలకువగలిగి మెలంగెను. జయంతి యనుకొమరితం బిలిచి న్యాయమాన్దంబున శుక్రు నారాధింపుమా యని బోధించి పంపెను. ఆమె నియమము వదలకుండ శుక్రు నారాధించి తత్కృపాపాత్రభూతురాలయ్యెను. ఆయన ప్రశ్నించునపుడు సత్యమువచించెను మునియు మిగుల హర్షించి యామెకొరికను దీర్తు ననెను. అదియుఁ బదిసంవత్సరములే యని గడుపుపెట్టెను. ఆవిధమెఱింగి యింద్రుఁడు దానవులకు శుక్రునకు విభేదముగల్పింప బృహస్పతి నియోగించెను. బృహస్పతియు శుక్రు వేషంబున ననురుల మోసపుచ్చెను.

ఇంద్రుడు తనపుత్రికను శుక్రనకుఁ బరిచర్య చేయఁబంపుట. 273

దీనిచేత రాజు సమయోచితముగా సామదానభేద దండము లను నుపాయముల నుపయోగింపవలయుననియు, పౌరుషమునుగాని, శాంతమునుగాని సర్వదా ఆశ్రయింప రాదనియుఁ దేలును. గురువు శిష్యోద్ధారణపటిష్ఠఁడై శిష్యుని కార్యము స్వకార్యమునకంటె నెక్కువ యని భావించి యొన రింపవలయుననియు గ్రహింపఁదగినవి. జయంతి బాలికయయ్యు ధర్మవిరుద్ధము కానివృత్తి నవలంబించి పితృనానతి నొనరించి స్వేచ్ఛమును దీర్చుకొని కృతకృత్యురా లయ్యెను. అనుటచే జననీజనకుల కష్టముల కోపినంత న్యాయసమ్మత సాహాయ్యము చేయుట పుత్రికా పుత్రులకు ధర్మమని తెలియఁ దగియున్న యది. కాబట్టి జాతిధర్మములును గాలోచితముగా న్యాయముతప్పక మార్పునొందును. స్మృతికర్తలుకూడ నాల్గు యుగములయందును ధర్మములకు మార్పును గల్గించిరి. వానిం బాటించి యందు నావధర్మము లివి యని యెఱింగి వాని నితరకాలమునం దాచరింపక కాలానుసార మాచరించుచుండిన నిహపరసుఖములు గలుగుచుండును. కాన వాని మానక చేయుటయే మానవులకుఁజాల మేలు. ఇఁకఁ గథవిన మర లుఁడు.

కృష్ణావతారహేతువులు చాల వింటిరి. శ్రీహరి తన కంటె ముందుఁ బుట్టఁదగినవారిని గొందఱు జేర్కొనెననియు నాలకించితిరి. ఇఁకఁ గృష్ణునకుఁ బ్రతిపక్షులుగాఁ గొందఱు పుట్టినఁగాని యవతారఫలము గలుగ నేరదు. ఆవిషయము

కొంచెముగా నాలకింపుడు. ముందుముం దాయాతావుల నట్టి ఘట్టములనే వినఁగలరు.

❧ * దేవకీపుత్రు లార్గు రెవ్వరు ? ❧

అనునది ముందు వినఁదగినది. ఈగాథయే ముందు వేటొకపురాణమునుండి వ్రాయునపు డించుక భేద మగపడు నేమో. అది పురాణభేదములవలనఁ గలిగిన భేదమనియే గ్రహింపుఁడు. అన్నికథలయందు నిట్లే గ్రహింపఁదగియుండు. ఎందేని ఒక్కగాథయే వేఱురీతిగా వ్రాయఁబడినపుడు వానియందేది సత్యమని ప్రశ్నింపరాదు. గ్రంథభేదముచేఁ గథయించుక మాపునొందుట నైజము. కాని యందలిసారమొక్కటియే గదా యని సరిపెట్టుకొనుట యాస్తికులకు ధర్మము. స్వల్పవిషయములను గమనించి తన్నీతిని మఱచుట సమంజసముగాదు.

పూర్వము స్వాయంభువను మనువు ధర్మప్రవక్తయై యుండుతఱి మరీచిమహర్షికి నార్దురు కొడుకులు గలిగిరి. ఆమునిభార్య డోర్ణాదేవి. ఆదంపతు లీకొడుకుల బలశాలుర నార్దురిని జూచి కరము హర్షించిరి. వారిహర్షము సార్థకమగునట్లు పుత్రులు ధర్మవిచక్షణులు కూడ నైరి. ఎవ్వరికేని కర్మమును దాట శక్యముకాకుండుదానిని మీఱ బ్రహ్మాదులు చలంతులుగా రన

* ఈకథ దేవీభాగవతము నాల్గవస్కంధము ఇరువదిరెండవ అధ్యాయమునుండి గ్రహింపఁ బడినది.

నిక వీరిమాట యిట నేటికీ? ఆకుమాను లాద్ధురు బ్రహ్మదేవుని జూచి యతడు పుత్ర కాగామియను నాశయమునఁ బరిహాసించిరి. నిష్కారణపరిహాస మవమానము చేయఁబూనుటయే యను విశ్వాసమున బ్రహ్మ వారిని రాక్షసయోనిం బుట్టుడని శపించెను. బ్రహ్మశాపమును దప్పించుకొన శక్యమగునా? వారాశాపఫలముగాఁ గాలనేమి యనుదై త్యునకుం బుత్తులై బుట్టిరి. రెండవపుట్టుకయందు హిరణ్యకశిపునకుం పుత్రులైరి పూర్వశాపభయమువలన నీపుట్టుకయం దాతనయు లాద్ధురు జ్ఞానసంపన్నులైరి. మఱియు శాంతులు దాంతులునై తపస్సు చేసిరి. ఆతపస్సువలన సుప్రీతుండై చతురాననుండు ప్రత్యక్షుంబై వారి కిట్లనియె. పుత్రకులారా! పూర్వజన్మమున మీ యందుఁ గోపము గలుగ మిమ్ము శపించితిని. ఇపుడు మీరొనరించు తపస్సున సంతృప్తుడ నైతిని. కాన వరమిచ్చెద వేఁడుఁడనియెను. ఆమాటలు విని వారత్యంతసంతోషమునఁ బొదలి కార్యతత్పరులు గాన నిట్లు ప్రార్థించిరి. మహాత్మా! పితామహ! మాయందుఁ బరమానుగ్రహము మీకుం గలుగుట మా భాగ్యమే. కాన వరమడుగుచున్నారము. దేవదానవగంధర్వ సిద్ధమహోరగములచేతను మానవులచేతను మాకవధ్యత్వము గలుగ ననుగ్రహింపుము. అన విని బ్రహ్మ ముదమంది మీరు కోరినట్లయగు. సంశయము లేదు. అని యంతర్హితుం డయ్యె.

ఆవిషయము నెట్లో హిరణ్యకశిపుం డెఱింగి క్రుద్ధుండై కొడుకులం జీరి మీరు జనకుండ నగు నన్ను వదలి బ్రహ్మ

ను దపమున నలరించితిరి. వరములఁ గైకొంటిరి. బలవంతులై గర్వించితిరి. నాయం దుంపఁదగు స్నేహము దూరమగునట్లు మీఁచే జేయఁబడియె. కాన మిమ్ముఁ దృణించెద. మీరు వేవేగ పాతాళమునకుం బొండు. అందు నిద్రావిష్టులై బహు సంవత్సరము లుండుఁడు. ఆవల దేవకీగర్భమునఁ బ్రతివత్సరము పుట్టువును గాంచుఁడు. మీతండ్రియగు కాలనేమియేయట కంసుఁడుగాఁ బుట్టఁగలఁడు. అతఁడు మిమ్ముఁ బుట్టఁగ నేవధింపఁగలఁడు. అని శపించెను. ఆశాపమునఁ బుట్టినవారి నేకంసుఁడు చంపినట్లు ముందు మీరు చదువఁగలరు. ఇక భూభారమును హరింప నవతరింపఁ బూను శ్రీకృష్ణపరమాత్మకుఁ దోడుపడ నవతరించినవారి నెఱుంగఁ దగు. మున్ను కొందఱు నెఱింగితిరి. ఇంకను గొందఱు వినుండు.

❧ { దేవతలు స్వాంశములచే భూలోక } ❧
మున నవతరించుట.

పసుదేవుఁడు కశ్యపాంశసంభూతుఁ డనియు, బలరాముఁడు శేషాంశసంభవుఁ డనియు, శ్రీహరి కృష్ణరూపమున నవతరించెననియు ముందే వివరింపఁబడియెఁ గదా. ఇతరు లెవ్వరెవ్వరేయే దేవతాంశములవలనఁ బుట్టిరో వినఁగోరెద నని జనమేజయుఁడు ప్రశ్నింప వ్యాసమహర్షి యిట్లనియె.

జనమేజయా ! భూభారహరణార్థ మెవ్వరెవ్వరు దేవదానవాంశములనుండి పుట్టిరో వారిం దెల్పెద. సావధాన

ముగా వినుము. ఈక్రిందఁ జేర్కొనఁబడువా రందఱు దేవ
దానవాంశసంభూతులని యెఱుంగుము. వసుదేవుఁడు కశ్య
పుఁడు. దేవకియే అదితి. అనఁతుఁడు. బలదేవుఁడు. శ్రీమన్నా
రాయఁడు. శ్రీకృష్ణమూర్తి వాసుదేవుఁడనియు వ్యవహరిం
పఁబడు. ఆనారాయణు ననుజుఁడు నరుఁడను మునిగలఁడు.
ఆతఁడే యష్టనుం డయ్యె. ధర్మఁడు యుధిష్ఠిరుఁడు. వాయువు
భీముఁడు. అశ్వినీదేవతలే మాద్రీపుత్రులగు నకులసహదేవు
లనువారు. సూర్యుఁడు కర్ణుఁడు ధర్మనంశభవుఁడే విదురుఁడు
నగు. బృహస్పతి ద్రోణుఁడు. తత్పుత్రుండగు నశ్వత్థామ శివాం
శసంజనితుఁడు. సముద్రుఁడు శంతనుఁడు. కాపుననే గంగాదేవి
యాశంతనునకు భార్య యయ్యెను. గంధర్వరాజు దేవకుఁడనఁ
బుట్టెను. వసువు భీష్ముఁడు. మరుద్గణము విరాటుఁడు. అవిష్టుఁ
డను వాని సుతుఁడగు హంసుఁడే ధృతరాష్ట్రుఁడు. * మరుద్గ
ణము కృపాచార్యుఁడు. కృతవర్తయు మరుద్గణసంభూతుఁడే
యగు. కలి దుర్యోధనుఁడు. ద్వాపరము శకునియగు. సోమ
పుత్రుఁడగు సువర్చుఁడు సోమదత్తుఁడు. పావకాంశము దృష్ట
ద్యుమ్నుఁడు. రాక్షసుఁడు శిఖండి. సనత్కుమారాంశభవుఁడు
ప్రద్యుమ్నుఁడు. వరుణుఁడు, ద్రుపదుఁడు రమాంశసంజనిత

* 'విరాటస్తు మరుద్గణ' ఇతి స్మృతిః. అనియు, 'మరుద్గణః కృపః
ప్రాక్షః' అనియు మూలమున నున్నది. సప్తమరుద్గణములు గలవని ప్రమాణ
ములు కలవు గాన నిట శంకనొందఁ బనిలేదు. ఇందే 'కృతవర్త తథాపరి' అనియున్నది. కృతవర్తయు మరుద్గణాంశసంభూతుఁ డనియే యర్థము.

ద్రౌపది. ఆ ద్రౌపదీ పుత్రపంచకము విశ్వేదేవాంశభవులు. సిద్ధి కుంటిదేవి. ధృతి మాద్రి. మతి గాంధారి. దేవవారాంగనలు కృష్ణపత్ను లగుటకుం బుట్టిరి. ఇంద్రప్రొత్సాహితులై యసురులు పెక్కురాజులుగాఁ బుట్టిరి. హిరణ్యకశిపుని యంశమే శిశుపాలుఁడు. విప్రచిత్తి జరాసంధుఁడు. ప్రహ్లాదుఁడు శల్యుఁడు. కాలనేమి కంసుఁడు. హయశిరుఁడు కేశి. బలిపుత్రుఁడగు నరిష్టనేమి వృషభాసురుఁడు. అనుష్ఠాదుఁడు ధృష్టకేతువు. బాష్కలుఁడు భగదత్తుఁడు. లంబాసురుఁడు ప్రలంబుఁడు. ఖరుఁడు ధేనుకాసురుఁడు. వారాహ కిశోరు లనుపేరుగల్గి బలవంతులయి పరమభయంకరులు నగుదానవులు చాణూరముష్టికులనబడు మల్లులుగాఁ బుట్టిరి. దితిపుత్రుఁడగు నరిష్టుఁడే కువలయగజము దీనికే కువలయాపీడమను నామాంతరము గలదు బలిపుత్రి బకి యనునది. దాని తమ్ముఁడే బకాసురుఁడు. *యమ రుద్ర కామక్రోధాంశభవుఁడే ద్రోణపుత్రుఁడు. ఈతఁడు మహాబలశాలి.

శ్రీకృష్ణావతారమునకుఁ బూర్వమే దైతేయులు రాక్షసులు, నిర్జరులు భూభారావతారణార్థము భగవంతునకు శత్రుమిత్రరూపముల సాయముచేయఁ బుట్టిరి. వీరందఱును జగదు

* యమో రుద్ర స్తథా కామః క్రోధశ్చైవ చతుర్థకః, తేహమంజైస్తు సంజాతో ద్రోణపుత్రో మహాబలిః. అని మూ. ఈయధ్యాయమందే 3౪ శ్లోకమందు 'ద్రోణో బృహస్పతే రంశ స్తత్పుత్రస్తు శివాంశజః' అని చెప్పబడినదని పాఠకు లూహింతురుగాక.

దేవతలు స్వాంశములచే భూలోకమున నవతరించుట. 279

పకారము చేయుటయే ప్రధానకృత్యముగా నవతరించిరి. వీరందఱు అవతరించినపిదప శ్రీకృష్ణుఁడవతరింపఁ బూనెను. రాక్షసులు మహాపకారము చేయువారు కాదు. దేవత లుపకారము చేయువారు కారు. వీరు రెండుపక్షములుగాఁ జేరి యన్యోన్య కలహములఁ గల్పించుకొనఁగాఁ దక్కుంగల వారెల్ల వీరికిఁ దోడ్పడఁగా భూభారము తగ్గఁగల మహాహవము పొసంగు. దానఁ బ్రజాక్షయ మగును. అందుచే భూభారము తగ్గును. భగవదవతార ఫలమనునది భూమికిం గలుగు. పాపాత్ములు గూడ యుద్ధమరణంబునఁ బుణ్యలోకంబున కరుగుదురు. భూభారమును దగ్గించి భర్తంబు నెలకొల్పి భగవంతుఁడు స్వస్థానమునకు వేంచేయు. ప్రతియవతారమున నిదేవద్ధతి సాగును. శ్రీకృష్ణావతారమునమాత్రము సర్వావతారసాధారణ పద్ధతియేగాక భగవల్లీలల నగపఱచుటయు, జనులకుఁ దత్త్వము, లోకధర్మములు లోనగువాని నుపదేశించుటయు ననునివి క్రొత్తపద్ధతులు. ఈ యవతారమందే యీ యుపదేశ పద్ధతి. కాబట్టియే యీ యవతారమునుగుఱించి ముఖ్యముగా దెలిసికొనవలయును.

మహాశయులారా ! కృష్ణావతారమునకు ముం దవతరించిన వారిపేరులు కొన్ని యిందు వ్రాయఁబడినవి. వీరిలోఁ గొందఱుచరిత్రములు ముఖ్యముగాఁ దెలియఁ దగియుండును. అవి తెలిసికొనినఁగాని తత్కృత్యములు సమంజసములే యని

తోఁపవు. ఆమూలముగాఁ దెలిసికొనిననే భక్తియుఁ గుదురును. కాఁబట్టి భగవత్కథలఁ జక్కఁగాఁ బఠించిపఠించిన వానిని మనసునఁ బదిలపఱచుకొనవలయును. లేనిపోనిశంకలఁ గల్పించు కొనక శ్రద్ధాభక్తులు వెలయుఁ దదర్థమును జింతింపవలయు. తదను సారముగాఁ బ్రవర్తింపవలయు. ఇట్లొనరించువాడే భగత్కృపకుఁ బాత్రుఁ డగు. భగవత్కృపాపాత్రుఁ డగు వాడే ముక్తిపదమున కేగును. కాఁబట్టి కుమార్తములఁ బరికింపక సాధుసమృతమార్గమునఁ బ్రవర్తింపవలయుననుటయే సారము. ఇంక భగవదవతారమునకు సంబంధించిన భాగములఁ బఠింపవలసియుండును. చిత్తశుద్ధిగలిగి దేవతావిషయమున వైషమ్యములను బాటింపక, దూరదృష్టి గలిగి కుమతులు కొందఱు స్వార్థపరులై చేయు దుష్టోపదేశములకుఁ జెవిరంధ్రములఁ జోటీయకయే దేవత నుపాసించిన నిష్కలంకభక్తికుదిరెనేని ఫలముతప్పక కలుగనియు, స్వదేవతారూపుఁడు భగవంతుఁ డొక్కఁడే యనియు, నమృహనుభావుని రూపభేదములే దేవతలనియు నందేరూపమును భజించినను భగవంతుఁడు తృప్తుఁ డగుననియు నిశ్చయము గలిగి శ్రీపరాత్పరుని శ్రీహరిని వాసుదేవుని శ్రీకృష్ణపరమాత్మను భజింపుఁడు. పూజింపుఁడు. ధ్యానింపుఁడు. తలంపుఁడు. ఇదియే సకల వేద సారము ఇదియే సకల స్మృతిసారము. ఇదియే సకల పురాణ సారము. ఇదియే సకలసజ్జనగ్రాహ్యధర్మసారము. సత్యము. సత్యము. సత్యము.

దేవతలు స్వాంశములచే భూలోకమున నవతరించుట. 231

*ఇదిగఁ గథ ప్రక్కకు మరలుదము. శ్రీకృష్ణునకు ముందే భూభారహరణార్థ మవతరించిన మఱికొందఱవిషయము తెలిపినఁగాని వైగ్రంథము చక్కఁగా బోధపడదు. కాబట్టి యిట వ్రాయుచున్నాను. శంతను ప్రభృతులచరిత్ర మిటఁ జేర్చుట గ్రంథమును బెంచుటకుఁగాదు. ఆచరిత్రము చాల ముఖ్యమని తెలుపుటకే. దేవదాసవులు భూభారమును హరించుటకే యవతరించి రెండుపక్షములుగాఁజేరి కలహములఁ గల్పించుకొని యుద్ధ మొనరించి భూభారమును హరించి తమతమనివాసములకుం బోదురు. భగవంతుఁడు తానాకార్యమునకుఁ బ్రభువై చూచుచుండును. తమతమకర్తానుసారము జీవులు కృత్యముల నొనరింపఁ బ్రభువగు పరమాత్మ సాక్షిమాత్రుడై సర్వముం జూచుచు నానందించుచు దాను నందుఁ బ్రవర్తించినట్లు నటించుచుఁ గొన్నియెడల సంతోషించుచుఁ గొన్నియెడల దుఃఖించుచుఁ దనమాయ యెవరేఁ గనుఁగొనఁజాలకుండఁ జేయుచుండు. కార్యంతమున నిది భగవత్ప్రతీతిమని యందఁ జెఱుంగుదురు. కాని యంతకుముం దెఱుంగఁజాలరు. కావునఁ బ్రకృతకృష్ణావతారమునకుఁ గారణమగు భూభారమును హరింపఁ గారణభూతులుగ జన్మించినవారి చరిత్ర మించుక యిట వ్రాయుట కృత్యమేగాని వేఱుగాదు.

* ఈభాగము హరివంశమున హరివంశపర్వమున నేఁబదిమూఁడవ యధ్యాయమునుండి గ్రహింపఁబడినది.

— శంతనుపుజన్తము. —

భూదేవి బ్రహ్మకడకుం బోయి దుష్టమానవులభారము దుస్సహమని తెలుపఁగా దేవతలు వా రొనరింపఁదగిన కార్యమును గానక బ్రహ్మకడకు భూదేవిని బిలుచుకొనిపోయిరి. తమవచ్చినకార్య మాపర మేష్టి సముఖమున నిట్లు విన్నవించిరి.

పితామహా! ఈభూదేవి విచారము తొలుదొలుతఁ బరికింపఁదగినది. ఈమె చింతమాన్వక తప్పదు. ఈదేవి దుర్భర చింతానిమగ్నయగుటఁ జూచుట మిన్నకుండరాదు. న్యాయముకాదు. ఈదేవి కాధారము నీవేకదా. ఈమె కననేల సృష్టికర్తవు గాన నెల్లర కాధారభూతుఁడవు నీవే. లోకకర్తవు, పాలకుఁడవు నీవే యకాట నీతోఁ జెప్పుకొనక మఱెవరితో మొఱపెట్టుకొనును. అతీదీనయై మమ్ముద్ధారకులని భావించి మాచెంత కరుదెంచెను. మేమో మీప్రాపున బ్రదుకువారము. ఆమెకోరిక నెఱవేర్పఁజాలము. ఈకార్యము మావంటివారివలనఁ గాఁదగినది కాదు. కాన మీచెంత కరుదెంచితిమి. ఇదిగో భూదేవి. మ్రోల దుఃఖసాగరనిమగ్నచిత్తయై యున్నది. చోడుము. కనికరింపుము. మహాత్మా! డోరకుండుట న్యాయమా! ఆలస్యము చేయఁదగుకార్య మిది కాదు. త్వరపడినఁగాని భూదేవి వగపుతీఱదు. ఈమహాకార్యమున నేయేకృత్యము లెవరెవ రొనర్పఁదగినవి కలవో తెల్పుము. ఇంద్రుఁడు, యమవరుణకుజేరులు, శ్రీమన్నారాయణమూర్తి, చంద్రసూర్యాగ్నులు, ఆదిత్యవసురుద్రాశ్విసాధ్యులు, బృహ

స్పృతి, శుక్రఁడు, కాలము, కలి, మహేశ్వరుఁడు, కుమార
స్వామి, యక్షరాక్షసగంధర్వచారణులు, సర్పములు, పక్షులు,
పర్వతములు, సాగరములు, గంగాప్రముఖివివ్యతరంగిణులు,
సరిద్వరములు చేయఁదగిన కార్యములున్న నాజ్ఞాపింపుము.
తమతమకార్యముల నెఱవేర్తురు. ఎవ్వరెవ్వ రేయేకార్యము
లొనరించినఁగాని యీమహాభారము నశింపదో యాయా
కార్యము లొనరింప వారివారి నాజ్ఞాపింపుము. తప్పక యొన
రింతురు. మేమందఱము పృథివియందఁ బృథ్వివరూపములఁ
గొనవలయునేని భవదాజ్ఞశిరములంబూని యట్లే యొనరిం
తుము. అంశావతరణ మిట్లుండవలె నని యాదేశింపుము. శిర
సావహింతుము. అంతరిక్షమున భూమిని, సదస్సున, రాజకుల
ముల, నిలిచి యొనరింపఁదగు కార్యములున్న నయోనిజరూప
ములఁ దాల్చి యొనరింతుము. భగవంతా! కరుణాసింధూ!
మామొఱ్ఱ లాలకింపఁ దగు నని వేఁడిరి.

బ్రహ్మయు నేకవాక్యముగా దేవతలెల్ల విన్నవింప నాల
కించి చక్కఁగా యోజించి 'దేవతలారా! మీవాక్యముల
వింటిని. నాకును నిట్లే తోచినది. ఇఁక నీకార్యము వేవేగ
చేయఁదగినదియే. తొలుదొలుత మీమీయంశములనుండి
యప్రధృష్యతేజస్కుల భూతలంబుల సృజింపుఁడు. మీ
రందఱు వదలక మానవులఁ బుట్టఁజేయుఁడు. భూదేవి త్రిలోక
ముల కాధార భూతురా లనుమాట మఱువకుఁడు. ఈమె
బాగుండిననే మీయునికి స్వర్గమున నిలుచు. లేకున్న సర్వ
లయమగు.

ముం దిట్టి గతి భూదేవికిఁ బుట్టుననియే యెఱింగి నే నొనరించిన కార్యమును వినుండు. ఒకానొకకాలంబున నేను నాప్రియపుత్రుఁడగు కశ్యపమునింగూడి సముద్రపశ్చిమతీరంబున నిచ్చమెయి నుంటిని. కశ్యపమునియు నెన్నోవిధములఁ బ్రాచీనకథలఁ జెప్పుమని ప్రశ్నించెను. లోకోపకారములగు నవి వేదోక్తములు నగు గాథలం జెప్పుచునుంటిని. మఱియుఁ బురాణోక్తగాథలను వివరించుచుంటిని నాతనయుఁ డత్యాదరమున నాలకించుచుండెను. ఇట్లుండఁగా సాగరుఁడు గంగదేవింగూడి మాయున్న చక్కటికివచ్చెను. ఆతనివెంట తరంగశీకరాప్లుత వాయువు వచ్చెను. ఆ సముద్రము గతి కల్లోల మాలికావిషమమై, జలజంతు సంతానవిచిత్రమై యుండెను. సాగరుఁడు తోయవాసస్సంవృతుఁడగుచు, శంఖముక్తామలదేహుండై, ప్రవాళద్రుమభూషణుండై, శీతాంశూదయసంభ్రాంతసలిలగంభీరనిస్వనుండై వచ్చెను. ఇంచుక నేపటికి మేముండిన తీరము జలాక్రాంతమయ్యెను. లావణాంబువులు మాస్థలము నావరించుకొన మేమించుక వెనుకకు సాగవలసివచ్చెను. ఆచోటునుగూడ సాగరుఁ డావరింపఁ దలంచెను. ఆవిధ మెఱింగి నేనాతనిం గాంచి సాగరుఁడా! “శాంతుఁడ వగుదువుగాక” యంటిని. నా నోటనుండి శాంతుఁడ వగుదువుగాక యను నక్షరములు వెడలిన తోడనే సాగరుఁడు తనుత్వము నొందెను. సంహితతరంగుండై రాజశ్రీవిరాజితుండై చెలువారెను. భావికార్య మూహించి మరల నిట్లు శపించితిని. సముద్రుడా! ఏకారణమున నీవిపుడు

గంగాదేవిగూడి రాజశ్రీసమన్వితుడవై కసబడితివో ఆకార
ణమున నీవు భూలోకమున రాజవైపుట్టుము. అందును స్వతే
జమున సహజలీలాసమన్వితుడవై మనుజేంద్రుడవై భారత
కులోద్బవకుడ వగుము. * తొలుత శాంతుడవగుదు వని
నానోట మాటవెడలగ నే తనుత్వమునొందితివి గాన భూలో
కమున శంతనునామమున వ్యవహరింపబడుచు బ్రజలఁ
బాలింపఁగలవు. సర్వాంగశోభనయయి పరమకల్యాణియై యసి
తాపాంగియగుచు నలరారు నీగంగాదేవియు మానుషరూప
ధారిణియయి నిన్ను సేవింపఁగలదు. అని యూరకుంటిని.

ఈనామాటలు విని కలవిలపాటొంది మోమువెలవెలఁ
బాఱ సముద్రం డిట్లు పల్కెను. ఓప్రభూ! పంకజాసనా!
నీవు దేవాదిదేవుండవయ్య నన్నేల యిట్లహేతువుగ శపించి
తివి? నేను నీకు లోబడి ప్రవర్తించువాడను గదా. నీచే
నిర్మింపబడి నీయందే బద్ధానురాగుడనై యుండువాడను.
శపింపఁదగని నన్నుఁ గ్రూరవాక్కుల నేల శపించితి? దేవా!
నీదయచేఁ బర్వముల వర్ణిల్లుదు. నీయాజ్ఞ శిరసావహించి నేడు
పర్వకాలమగుట వృద్ధి నొందితిని. ఇది నాదోషమా! సంతోష
మునఁ దరంగశీకరంబుల నిన్నుంటితిని. దీనికై శాపమిచ్చుట.
న్యాయమా? నా యుష్పాంగుటకు మూడు కారణములు.
ప్రబలవాతములు, ప్రవృద్ధవలాహకములు, పార్వణచంద్రుడు

* శాంతో నీతి మయోక్తస్త్యం యచ్చాసి తనుతాంగతః, సుకమర్మ
శ సా లోకే శం తమ స్త్యం భవిష్యసి=అని మూ.

హరివంశే. ౫౩ అ. ౨౬ శ్లో.

నను నివియే యా మూడు హేతువులు. నే వృద్ధి నొందుట
యపరాధమేని ఆకారణములు కల్పించినది మీరు గాన నా
యపరాధము విష్టే స్పృశించును. మహానుభావా! క్షమింపఁ
దగువాడను. శాపమును మరలించుదుగాక. దిక్కులేని నన్నుఁ
గరుణించుట న్యాయము. శాపానలమున దహింపఁబడకుండ
నన్నుద్ధరింపుము. నీ ప్రమాణము ననుసరించిన నన్నేల శపింప
వలయునో తెలియఁజాలకున్నాడ. ఈదేవగంగ నన్నుఁ గూడి
వచ్చినది. భూలోకమునకుఁ బొమ్మనుట న్యాయముకాదు. నా
దోషమున నీ మె కిట్టిశాపము కలిగినది. కాన ననుగ్రహింపుము.
అని పలుభంగుల నన్నుఁ బ్రార్థించెను.

ఇట్లు దీనుడై కంపితాంగుడై తన్నుంబోలి వణకుచున్న
గంగతో నన్నుఁబ్రార్థించు సాగరుంగాంచి యిట్లంటిని. పుణ్యా
త్మా! ఆకస్తికశాపశ్రవణసంజనితవిషాదానలంబునంబొగులకుము.
శాంతి నొందుము. భయపడ నేల? మహోదధి! ప్రసన్నుడ
నైతిని. ఈశాపమునకుఁ బెద్దకారణము గలదు. నీవీ సాగర
తనువును వదలి భారతభూమికిం జని స్వీయతేజమున భారత
వంశమునఁ బుట్టువుం గాంచుము. అందు రాజ్యలక్ష్మీసమన్వి
తుడవై ప్రజల బాలింపుము. పరమానంద మట నీకుఁ గల్గెడు.
ఈ గంగాదేవియు నత్యుత్తమరూపధారిణియై నీమనసును రం
జిల్లఁజేయుచు నీకుఁ బరిచర్య చేయుఁగాక. నాయానతి నీసుంద
రింగూడి మోదమానుండవై నాయాజ్ఞ చే నర్థిల్లుము. ఈసలిల
సంక్లేదమును మఱచియుండఁగలవు. సంతోషమున నాయీ

యానతి నిర్వర్తింపుము. * ప్రాజాపత్యవిధిచే గంగను వివాహము చేసికొనుము. వసువులు శాపవశంబున స్వర్గభ్రష్టులైరి. రసాతలమును బ్రవేశించిరి. వారిజన్మమునకై నీవి ట్లాజ్జాపింపఁబడితివి. ఈగంగాదేవి వారి నెనమండ్రను గర్భమున ధరించుఁగాక. ఈ వసువులు విభావను సమానగుణగణులు. దేవతాస్త్రీతి వర్ధనులు. కాన నట్టి వసువులఁబుట్టించి కురుకులమును వృద్ధి నొందించి యాతనువువదలి సాగరీతనువు నొందుము. అని పల్కితి.

దేవతలారా! మీరు చెప్పటకుఁబూర్వమే పృథ్వీభారమును తగ్గింపఁగోరియే యిట్లు శపించితిని. శంతనువంశమును భూమి నారోపించితిని. ఆరీతిగా వసువు లావిర్భవించిరి. అందేడుగురు స్వర్గమునకుఁ బోయిరి. ఇప్పటికి నందెనిమిదవవసువు గాంగేయుఁ డనఁబరఁగుచు భూతలంబున నున్నవాఁడు. ఆ శంతనమహారాజు తనభార్యయందు విచిత్రవీర్యుఁ డనఁబడుకొడుకుఁ గాంచెను. ఆతని కిరువురుపుత్రులు. భృతరాష్ట్రసాండునామకులు విఖ్యాతులు గలరు. అందుఁ బాండురాజునకు నిర్వరుభార్యలు గలరు. కుంతీమాద్రులని వారివేరులు. దృత

* ఇత్యుక్త్వా చరతాం ధర్మం సహయా దీయతేఽర్థి నే, సకాయః పాపయే త్తజ్జః షట్షట్ వంశ్యాన్ సహత్త నా.

యాజ్ఞవల్క్యస్మృతి, ఆచారకాండము. ౬౦ శ్లో.

‘సహధర్మంచరతా మితి పరిభాష్య కన్యాదానం స ప్రాజాపత్యః.

అని మితాక్షరావ్యాఖ్య.

రాష్ట్రునకు నొక్కర్తుకయే భార్య. గాంధారియని త న్నామ ధేయము. భర్తృప్రియవ్రతపరాయణురాలు. తత్పుత్రులు నూలుగురు. ఈయన్నదమ్మల తనయులకు విరోధమును గల్పించఁదగు. దాన మహాహవము సంఘటిల్లు. ఆవిమర్దమునందు క్షత్రియనాశము గల్గును. ఆయుధమున బ్రళయకాలభీతి ఘటిల్లవలయు. అం దిరువాఁగుల రాజులు సబలవాహనులై పోరాడి నశింతురు. అపుడు భూభారము సన్నగిల్లు. ద్వాపరాంతమున నీమహాహవము ఘటిల్లఁదగు. ఆసంగరమునఁ జావక మిగిలినవారు శంకరాంశసంభూతునిచే నిద్రామృతి నొందఁగలరు. ఆరేయి శంకరాంశసంభూతుఁడగు మహాపురుషుఁ డంత కాకారుడై శాత్రువుల నిశ్శేషముగఁ జంపు. అంతఁ దృతీయ ద్వాపరయుగంబు సమాప్తం బగు. ఎపుడు విష్ణ్వంశము భూమినివదలునో అపుడే కలికాలము ధరవెలయు. అది భయంకరదర్శనము గలది. అధర్మపురుషులందుఁ బెక్కుమంది వెలయుదురు. ధర్మము నామమాత్రముగ నుండు. సత్యముత్సన్న ప్రాయమై యసత్య మభివృద్ధినొంద నాయుగము దుష్టభూతమై యలరు. మహేశ్వరకుమారు లనుదేవతల నాశ్రయించి మనుజు లుందురు. ఆయు వత్సల్యముగ నుండు.

దేవతలారా ! ఇపుడు చేయఁదగుకార్యము మీవలనఁ గాఁదగిన దేవియన, వేవేగ మీమీ యంశముల భూమియందు మనుజురూపముల వెలయించుటయే. ఆలస్యము చేయకుండని మఱియొకతూరి చెప్పుచున్నవాఁడను. ధర్మ దేవతాంశమును

గుంతిదేవియందును, మాద్రియందును వ్యాపింపజేయుడు. కలహమునకుఁ గలి మూలముగాన గాంధారియం దాకలియం శము నుంచుడు. కాలచోదితులై వీరు రెండుక్షములుగా నేర్పడి యుద్ధకారకు లగుదురు. అంత భూభారమడంగు. ఈభూదేవి తన నివాసము నొందునుగాక. యుద్ధోపాయమే రాజులకు విధివిహిత మనుట యంద తెలుంగుదురు. కాబట్టి ధర్మకల్యాణపురుషుల యాధారముగా నీభూభారమునడంచు సంగ్రామము విస్తరిల్లు. మీరును జింతల మాని పొండు. భూమి యు ధైర్య మవలంబించి చనుఁగాక. అని బ్రహ్మపలికి విశ్రాంతఁ గొనియె.

బ్రహ్మపలుకులువిని భూదేవి విగతజ్వరయై రాజు లనోన్య న్యకలహముల మ్రందుదు రని నమ్మి పని వినియె. ఆవల బ్రహ్మ మరల దేవతలం గాంచి మీరసురమర్దన ప్రయత్నమున జాగ రూకులరై వర్తింపుడని హెచ్చరించెను. మహర్షియగునరుని, భూభారమును వహించు శేషుని, సనత్కుమారుని, సాధ్వ్య లను, అగ్నిపురోగము లగుదేవతలను, వరుణ, యమ, సూర్య, శశాంకులను, గంధర్వులను, అచ్చురలను, రుద్రుల, నాదిత్యుల, నశ్విదేవతలఁ, బ్రోత్సహించి వేవేగ మీరంశావతారముల భూమినివెలయుడని పలికెను. దేవతలు తదాదిష్టప్రకారమున నవతరించిరి. కొందఱయోనిజులై రి. కొందఱయోనిసంభూతు లై రి. దైత్యదానవపథార్హరూపంబుల దేవతలు భూమి నిండి యుండిరి. సకలాయుధములధరించి వారెల్ల యుద్ధదుర్బదులై,

సింహబలులై, గదాపరిఘాద్యాయుధహతులనోర్చుశక్తివెలయ,
గిరిశృంగములనెత్తి వైవఁగలవా రగుచు, వృష్టిప్రముఖ వంశ
ముల వేనవేలుగ జనియించి భూమినిండియుండిరి. కురువంశము
నందును, బాంచాలవంశమందును, యాజ్ఞీకులగు బ్రాహ్మణ
పుంగవవంశములయందును, దేవతలుదయించిరి సర్వాస్త్ర
శస్త్రవిదులు, వేదవ్రతపరాయణులు, సకలసద్గుణసంపన్నులు,
యజ్ఞులు, పుణ్యకర్తనిరతులునై వారెల్ల జన వినుతింగాంచిరి.

బ్రహ్మయు దేవతలం బ్రోతృహించుతఱి సురలారా!
మీరెల్లఁ గొండలఁ బిండిచేయుఁడు, భూమిని గదలింపుఁడు,
ఆకాశమున కెగిరి దుముకుఁడు, సముద్రములఁ గలంపుఁడు. ఇట్లు
చేసిన మీరు బలవంతులని నమ్మి ప్రజలు మీపక్షములఁ జేరి
ప్రాణముల వదల నుంకింతురు. అని యిట్లు లాదేశించి దేవతలఁ
బొండని యాజ్ఞనిడి శ్రీమన్నారాయణమూర్తి యందు సకల
భారముల నునిచి శాంతి నొందెను.

జనమేజయమహారాజా! శ్రీమహావిష్ణువు భూతలంబునఁ
దాను బ్రజాహితమునేయుపొంటె యయాతివంశమున నె
ట్లుదృఢించెనో ఆవిధ మెఱింగించెద వినుమని వైశంపాయన
ముని చెప్పఁ దొడఁగె.

భక్తవరులారా! ఒక్కధర్మరక్షణమున కయి దేవత
లెంతపాటుపడిరో తలంపుఁడు. ధర్మమునుగావ భూతలంబున
నవతరించిరి. అధర్మపరాయణులగు మనుజుల హింసింప దారుణ

ప్రయత్నముల నొనరించిరి. ఇట్లు లేలచేయవలయు నన్న ప్రశ్నము హాస్యమునకైనను జేయరాదు. ధర్మమునకే మనము బ్రదికియున్న వారము. దానిని గాపాడుటకే శ్రీహరి మనుష్యాకారమెత్తును. దానిని గాపాడుటకన్న మంచికార్యము వేటొకటిలేదు. మహర్షులకుఁ గూడ నీకార్యమునకై తపస్సును వ్యయింపక తప్పినదికాదు. కావున ధర్మమును గాపాడిన జగమును గాపాడిన ట్లగు. ధర్మరూపమే భగవద్ద్యోగము. దాని నుపాసించిన భగవంతు నుపాసించినట్లే. దానిని మించిన కార్యము లేదు. దానిని మీఱు పుణ్యకార్యములేదు. కాన మనుజులమై పూర్వపుణ్యంబున నిలఁ బుట్టినందులకై యథోచితముగ ధర్మపరాయణులము కావలయు. ఆపని మన మొనరింపమేని మన మనుజుత నిష్ఫలమగును. పశుజాతికిని మనకు భేదము గానరాకయుండఁ గలదు. తొలిజన్తమున నెంతయో తపమొనరించియో, సద్వ్రతముల నొనర్చియో, సజ్జనుల సేవించియో, సత్కేత్రములకుం జనియో, పుణ్యతరంగిణుల స్నానమొనరించియో, దీనులఁబాలించియో, సత్పురాణములఁ బఠించియో, ఏపుణ్యలేశముచేతనో మనుజులమై పుట్టఁగలిగితిమి. ఇట్టి పుట్టువున కర్హమగు సత్కార్యమును జేయమేని జంతుజాతికిఁ జేరఁదగినవార మగుదుము. కాబట్టి భగవత్సేవా కార్యమునందు శక్తి వంచనలేక పాటుపడవలయు. భగవద్భక్తుల దూషింపరాదు. భగవత్కథల నిస్సారము లనరాదు. పుణ్యతీర్థసేవనము నిష్ఫలమని మొండిపట్టుదలచే వాడింప

రాదు. ఇవియు నిట్టి వింక నెన్నియో చేయరాని కార్యములు. ఇంక గథ వినుడు.

— నారదుడు నారాయణుని దర్శించుట. —

* ఇట్లు దేవతలయంశావతారములు భూమి నిండెను. కాని యేమిలాభము? భగవదవతారమేది? అదిలేక యీశ్వర్షి యేమిచేయగలడు? మఱితభూభారహేతు వగును గాదా. భగవత్సహాయము కలిగినపుడే యీశ్వర్షి ఫలవంత మగును. లేదేని నిష్ఫలమగును. ఈవిధమును నారదముని యెఱింగినట్లు ఇతరు లెవ్వ రెఱుంగరు. అట్టి నారదముని యేకార్య మొనరించిన నది లోకోపకారమే యగు. కలహప్రియుఁ డనియు, గలహశనుఁ డనియు నాతనికిం బేరులు కలవు. ఆపేరులు పామరులచే గల్పింపబడిన వనుట తప్పుగాదు. సజ్జనులకూడ నాపేరులు పయోగించుచున్నారే యన్న లీలార్థ ముపయోగింతురు. కాని నారదకల్పితకలహము లన్నియుఁ గార్యాంతమున నెట్టి ఫలము నీజాలునవియో పరికించినఁ దేటపడును.

ఆనారదమహాముని యొక్కనాడు ప్రపంచస్థితి యెట్లున్నదని విచారించెను. దేవత లంశావతారముల భూతలంబున నిండియుండుట గాంచెను. వీరేమిచేయఁబూనిరనియుఁ జింతించెను. ఓహో! వీరి కనువగు నాయకుడై భగవంతుఁ డవతరింపలేదే యని యెఱింగెను. భగవంతుఁ డేల యింక నూరకు.

* ఈగథ హరివంశపర్వము గీర అధ్యాయమునం డి కైకొనఁబడినది.

న్నాడని మరల వితర్కించుకొనియె. ఇక నానని మిగిలియున్నది. నేజేసెద నని సిద్ధాంతీకరించుకొని మరల నొక్కసారి ప్రపంచమువైపునకు దృష్టిబలుపెను భారతకులమున ధర్మపవన పురుషులారాత్వదేవత లంశావతారముల నవలంబించిరి. సూర్యుడవతరించెను. దేవపురోహితుఁ డగు బృహస్పతి ముందే యవతరించియుండెను. వసువులలోఁ గడపటివసువు గంగాపుత్రుడన వెలసియుండెను. మృత్యుకాలాంశభవులుండిరి. శుక్రశశాంకవరుణాంశపురుషులు భూమి నలరారిరి. శంకర, కుబేర, గంధర్వోరగయతాంశభవు లుండిరి. నారాయణాంశభవుడు కానబడఁ డయ్యె.

ఆముని దేవతలెల్ల భూతలమున నిండియుండుటం గాంచెను. వెంటనే యగ్నివలె బ్రజ్వరిల్లు తేజమున నొప్పుచు, బాలార్కసదృశేక్షణములఁ గానబడుచు, సవ్యావృత్తమై, విపులమై తనరు జటామండలమునుదాల్చి, శీతాంశుజ్యోత్స్నాతుల్యవస్త్రమును ధరించి మహతి యనంబడు వీణియం జేతంబూని కృష్ణాజినము నుత్తరీయముగఁ దాల్చి, కమండలువు చేతఁబూని యపరపురుషులారాత్వఁడో యన సకలరహస్యముల వెల్లిబుచ్చు స్వభావము తనరార, రూపమొందిన విగ్రహమో యన, వేదగాన మొనరించుచు, శరీరకాంతి వెలయుచుండ, గంధర్వవిద్యాకోవిదుండై, కలిబాహుళ్యండై, దేవగంధర్వలోకముల నాదివక్తయనఁ బ్రఖ్యాతిని వహించుచు, నిస్సమానతేజమునఁ దగు నారదముని పరమాత్మలోకంబునకుం బోయి దేవసఖా

మధ్యభాగమున నవ్యయుండై యలరారు శ్రీమహావిష్ణువుం గాంచి యిట్లు విన్నవించెను.

ఓభగవంతా! నారాయణమూర్తీ! దేవతాకృతాంశావ తరణము న్యాయమని నాకుఁ దోచకున్నది. అది సర్వపృథ్వీపా లకవినాశార్థము చేయఁబడినది. ఇది యెంతయు నకారణము. పృథ్వీయందుఁగల క్షుత్రియసంతానము నీయందుండును. నృనా రాయణయుక్తమగు నిది క్షయార్థమయ్యె నని నాకుం దోచెడు. స్వమెఱిగిన నీచే నీట్లు చేయఁబడుట యుక్తమగు ననికాదు. ఒక్కభూదేవికొఱ కింతటి దారుణకృత్య మొనరిం చుట సమంజస మనఁ దగునా. నీవు చక్షుష్టంతులకు నేత్ర ప్రాయుడవు. జన్మించువారలలో శ్లాఘ్యుడవు. యోగులలో శ్రేష్ఠుడవు. గతిమంతులకు గతివి. భూతలంబున నిండి దేవ తాంశభవులుండఁ గాంచియు సర్వేశ్వరుడ వగు నీవు భూదే వికి సాయముచేయుపాంటె నేల యవతరింపవు? ఈదేవాంశ ములు నీచే సనాథములు. త్వన్తయములు. త్వత్పరాయణ ములు జగమున నేమో కార్యములఁజేయఁబూని సంచరించు చున్నవి. ఈవిధముం గాంచియే నే నీ దేవసభాదర్శనము చేయవచ్చితిని నిన్నుఁ బ్రోత్సహించుటయే నాపని. ఏల యీ పని నీకందువా? కారణమును జెప్పెద నవధరింపుము.

— మధురాపురవృత్తాంతము. —

పూర్వము తారకాసురసంగ్రామము పాసఁగిన తఱి నీచేఁ జంపఁబడిన రాక్షసులు భూతలంబునం బుట్టిరి. వారిగతి

యెట్టిదో వినుము. భూలోకమున మధురాపురమునది యొకఁడుగలడు. యమునాతీరమున నది యలరు. జనదస్థితమై యుండు. అద్దానియందు మధునామకమహాసురుండుండెను. ఆతఁడు దుర్జయుండై సాటిలేక సర్వభూతభయంకరుండై మహాబలసమన్వితుండై యుండెను. ఆరాక్షసునకుఁ బ్రియమై మహాపాదపసమూహసంకులంబై, భయంకరదర్శనంబై మధు వనంబ్రఖ్యాతిగాంచినవన మొక్కండుండెను. అదనుజునికుమారుఁడు లవణనామకుండు గలఁడు. తండ్రినిమించిన బలపరాక్రమవంతుఁడు.

* ఆమధునమున నాదానవుఁడు వేడుకఁగ్రీడించుచు దేవదానవులఁ బాఱదోలుచుఁ దనకు నెదురు లేకయుండెను. ఆకాలమున నయోధ్యాపురమున దశరథపుత్రుఁడగు శ్రీరాముండు కోసలరాజ్యమును బాలించుచుండెను. ఆమహాపురుషుండు రాక్షసభయావహుండై ధర్మజ్ఞుడై ప్రజారంజకుడై యుండఁగా నావార్త నాలించి యాదానవుండు రామునన్నిధికి దూతనంపెను. ఆదూతయుఁ బరుషవాది. ఆవార్తయిట్టిది. రామా! నేను నీవుండు దేశమునకు సమీపమున నున్నవాడను. కాన నీకుం బగవాడనే. లోకమున రాజులు బలదర్పితుని సామంతరాజునుగా నంగీకరింపరు. ప్రజాహితమును గోరి న్యాయమార్గావలంబియగు రాజు జనపదసంకులంబగు

* ఈకథ శ్రీమద్రామాయణోత్తరకాండమునఁ జెప్పఁబడిన కథకు ఇంచుక విరుద్ధముగాఁ గన్పట్టుచున్నట్లు తోచు. కాని ముఖ్యాంశములందు భేదము కానరాదు. కావున సంశయింపఁ బనియండదు.

రాజ్యమును వృద్ధిచేయఁగోరునెడల శత్రువుల జయింపవలయు. అభిషేకార్థముకేళుం డగు రాజు తొలుదొలుత నిందియముల జయింపవలయు. వాని జయించిననే జయశాలి యనబడు. ఇంతియకాక సత్ప్రవర్తకుఁ డగువానికి, నందును రాజునకు, నీతిని బ్రజలకుపదేశించువానికి సముండగు గురువు లోకమున లేనేలేడు. వ్యసనముల నేవగించుచు, ధర్మమధ్యస్థితుడై, ఫల జ్యేష్ఠుఁడునగు రాజచంద్రునకు సామంతరాజభయములేదు. కూడఁబుట్టివనియు, నిరంతర మభివృద్ధి నొందుచుండు నవియు నగుచు మిత్రప్రియకరములు నగు నిందియాదులచేఁ జిక్కనరాజేయధీరుఁ డనబడు. రామా! నీవు స్త్రీవిషయమున లోలుడవై సమిత్రపుత్రబాంధవముగ రావణుం జంపితి. ఇది న్యాయసమ్మతమని నేదలంపను. మహాకుత్సితకర్తమని నా భావము. ఇంతియగాదు. వ్రతముపూని వనవాస మొనరించుచు, రాక్షసాసీకమును జంపితివి. ఇట్టికృత్యము సజ్జనసమ్మతమనఁ దగు పనికాదు. అక్రోధము సజ్జనధర్మము. అదియే సద్గతిని జూపును. నీచర్యచే నాశ్రమవాసుల కపకీర్తి సంభవిల్లినది. వ్రతచర్యాపరాయణుండవగు నీచే రావణుండు తెగి ధన్యుఁ డయ్యెను. స్త్రీనిమిత్తమగు యుద్ధము సద్గతిప్రదము కానేరదు. జితేంద్రియుఁడు కాక దుర్బుద్ధియగు రావణుండు నీచేఁ జంపబడియెను. నీవు యుద్ధశూరుఁడవేని నాతోఁ బోరు సల్పుము.

ఈమాటలు లవణాసురుఁడు చెప్పినట్లే పరుషవాక్కు గల దూతపలికెను. రామచంద్రుఁ డాలకించి సస్థితవక్త్రుడై

యిట్లు బదులుచెప్పెను. రాజాజ్ఞాపాలకా! నీవు దూతకార్యము నిర్వహించితివి గాని నీచెప్పిన యీవాగ్దాలము కుత్సితమైనది. నన్నుఁ గుత్సితకార్యతత్పరునిం జేసితివి. నిన్ను సుస్థిరమతిగా భావించుకొంటివి. ప్రభుగౌరవమున నిట్లు పల్కితివి. నేను సన్తాగ్ర మూఢుడను. రావణుడు నాచేఁ జంపబడియె. నా భార్య వానిచే న్యాయముగనే హరింపబడియె. కానిమ్ము. ఇపుడేల యాగోడవ. సత్పథస్థితులగు సజ్జనులు వాఙ్మాత్రమున నిందింపరు. దూత చేయఁదగినకార్య మొనరించితివి. ఇంకఁ బొమ్ము. ఇచటఁ జాలనేపు నిలువకుము. నావంటి ధీరు లాత్మస్తుతిని జేసికొను నీచులతో యుద్ధమొనరింపరు. ఇదిగో నా యనుజుఁడు శత్రుఘ్నుఁడు వచ్చి దురాత్ముఁడగు నీప్రభువు నకుఁ దృప్తి గల్గించును.

అనిన దూతయు మధురాపురమున కరిగెను. శత్రుఘ్నుఁడును బయనమై పోయెను. అనుజుఁ డరుగుతరణమున శ్రీరామచంద్రుఁడు నిర్భరానందమున నాశీర్వాదించెను. అతి వేగమ శత్రుఘ్నుఁడు మధురాపురముచేరి వనాంతమున యుద్ధాభిలాష మించ నివసించెను.

❖ లవణశత్రుఘ్నుల యుద్ధము. ❖

దూత యరిగి రాము నాశయముఁ దెలుప వాఁడు మండిపడి యుద్ధాభిముఖుండై మధువనముచెంత కరిగెను. ఆయుద్ధము భయంకరమై దానవామర్త్యసంగ్రామమును మించెను. లవణాసురశత్రుఘ్ను లనోన్యన్య బాణజాలంబుల తుత

గాత్రులగుచు గెలుపోటములు లేక పోరాడిరి. ఆయాసము గాని విసుగుగాని వారికిం గలుగదయ్యెను ఒకనాటి యుద్ధమున నాదానవుడు శూలవిరహితుడై శత్రుఘ్న బాణక్షతుడై హీనసత్త్వఁ డయ్యెను. విధివశమున నాదినమాతఁడు శూలాయుధమును గొనిపోఁ డయ్యె. అంత లవణుఁడు డస్సియుఁ దనమహాంకుశాయుధమును వైచి శత్రువును బడనేయ నాసఁగొనియె. అది యట్టియాయుధమే. కాని విధివశమున నది లక్ష్మణానుజుని జంపఁజాలదు. ఆయాయుధమును జేనంది లక్ష్మణుని తమ్మునిం జంప దగ్గఱకేగెను. శత్రుఘ్నుఁడు బంగరుకుసుమముల నలంకృతమగు ఖడ్గమును జేనంది చెంత కరుదెంచు లవణుని శిరసు ఖండించెను.

ఇట్లు లవణాసురుంజంపి యాసుమిత్ర కడపటికొడుకా ఖడ్గముననే యాభయంకరారణ్యమును ఛేదించెను. ఆపనభాగమున నగరమును నిర్మించి సౌమిత్రియందుండెను. ఆనగరము మధుపనమున నిర్మింపఁబడుట మధురానగరమనఁ బ్రఖ్యాతి నొందెను. ఆనగరము హృష్టపుష్టజనాకులమై సకలపరికరసంయుతమై రాజనివాసార్హమై యుండెను. అది యమునాతీరమందుండుట బరమపాపనమై జగద్విఖ్యాతిం గాంచెను.

శ్రీహరి! కొంతకాలమున కానగరమును శూరసేనుఁడను రాజు పాలించెను భోజకులోద్బవఁడగు సుగ్రసేనుఁడు మహాసేనతుల్యపరాక్రముఁ డౌట జగద్విదితుడై యాపురము నాక్రమించెను. మహాభావా! తారకాసురసంగ్రామమున నీచే జంపఁబడిన దానవేంద్రుఁడు కాలనేమియే

యాయుగ్ర నేనునకుంబుత్తుడై కంసనామమున నుదయించెను. భోజవంశవివర్ధనుడై బలవరాక్రమముల సాటిలేక యా కంసుడు రాజచక్రభయంకరుడై, సర్వభూతములఁ దనవశముననుంచుకొనుచు, నున్నవాడు. దారుణాభినివేశము చేతను భయప్రదాంతరాత్మచేతను, జనుల కగమ్యుడై రాజధర్మాభిరతుడు కాక ఆత్మపక్షమునకై సుఖాపహుడు కాక, స్వరాజ్యమునైనను న్యాయరీతిఁ బాలింపక, ప్రచండుడై ప్రజలబీడించి వన్నుఁగొనుచు, నున్నవాడు. నీచేత యుద్ధమునఁ జంపఁ బడిన కాల నేమియంశమునుండి జన్మించి యాసురార్థాంతరాత్మగలిగి లోకములఁ బీడించుచున్నవాడు. ఆతనిహాదరుడు కేశియనువాడు. ఆతడే పూర్వము హయగ్రీవుడను రాక్షసుడు. వాడు సింహబలుడై బృందావనమున నొంటరిగ నున్నవాడు. సదా వాడు మనుజమాంసములనే నమలుచుండును. బలిపుత్రుడగు నరిష్టండు వృషభరూపధారియై పుష్టకకుద్విరాజితుడై గోకులాంతకుడై యున్నవాడు. వాడు కామరూపి. మహాసురుడు. దితిపుత్రుడగు నరిష్టనామకుడు దానవశ్రేష్ఠుడై కుంజరత్వము నొంది కంసవాహనమై యున్నవాడు. లంబాసురుడు పరాక్రమమున సాటిలేక విష్ణువీగుచుఁ బ్రలంబనామమున భౌంధీరపటము నాశ్రయించి యున్నవాడు. ఖరాసురుడనఁ బ్రఖ్యాతినొందియున్న రాక్షసుడే యిపుడు ధేనుకాఖ్యనొప్పుచు భయంకరతాళవనము నాశ్రయించి ప్రజలఁ బీడించుచున్నవాడు. వారాహాక్షి శోరనామధారులగు నసురులు మహాబలవిక్రమసంపన్నులు

యుద్ధరంగాభిలాషు లిపుడు చాణూరముష్టికు లన నవతరిం
చిరి. ఓదానవాంతకా! మయతారకులను మహాదానవు లిరువరు
భూపుత్రుడగు నరకాసురుడుండు ప్రాజ్ఞోతిషపురమున విష్ణు
వీఁగుచున్న వారు. మహానుభావా! శ్రీవిష్ణూ! ఈరాక్షసులెల్ల
నీచే జంపఁబడియు, నవమానింపఁబడియు మానవరూపము
లెత్తి యిపుడు మానవుల సకలవిధముల బాధించుచున్న
వారు. ఈవేర్కొనఁబడినవారెల్ల నీకథావిముఖులు. భగవ
ద్భక్తులఁ ద్రుంచువారు. వీరు నీయనుగ్రహమున మృతినొం
దంపఁబడుదురేని స్వర్గము నిలుచును. ప్రపంచము సుఖపడును.
సాగరములు వర్ధిల్లును. నీవూరకున్న నింకొక్కరికార్యము
నిర్వహింపఁజాలరు. దుర్వృత్తుడైనను నీచేఁ దెగి పుణ్యలో
కమునొందును. నీవీసమయమున నౌదాసీన్యము వహించిన
జనులకుఁ బుణ్యగతులే లేవు. పాపమతులచేఁ బీడితులయి
పాపకార్యతత్పరులచేఁ బ్రోత్సాహితు లగుచున్నవారు.

కాఁబట్టి యోమహాత్మా! పురాణపురుషా ! నావెంట
రమ్ము. భూలోకమునకుం బోవుదము. దానవనిర్హాలనార్థ మీ
శరీరము నుపసంహరించి మానవత్వమొందుము. నీయవ్యక్త
మూర్తులు దేవతలచే నెఱుంగఁ దగునే. దేవత లేభూమియం
దవతరించియున్నవారు. నీవవతరించినఁ గంసుఁడు నశించు.
ఎందులకై వాఁడు భూతలమున నవతరించెనో ఆఫలము
నీవవతరించిన నొనఁగూడును. భారతమున నీవేకార్యగురువవు.
లోక చక్షుస్సు నీవే. నీవే పరమగతివి. కాన వేవేగ భూలోక

మునకు రమ్ము. రాక్షసులం జించి చెండాడుము. అని నారద మునిప్రార్థించి యూరకుండెను.

❧ శ్రీవిష్ణువు నారదమునికి సమాధానము చెప్పట. ❧

* శ్రీమహావిష్ణువు లోకహితార్థ మిట్లు నారదముని వచింప నాలకించి తాఁ బరమేశ్వరుండగుట సర్వ మెఱుంగుఁ గాన నేయుత్తర మిడిన నమ్మునిసందియములు తొలంగునో యారీతి నూహించి యిట్లు బదులుచెప్పెను. నారదమునీంద్రా! లోకహితమే ప్రధానమని భావించి నీచేసిన ప్రశ్నమునకు, నన్నుఁ బురికొల్పినందులకుఁ బరమానంద మొందితిని. రక్క సులు నాయందు ద్వేషమూని భూతలంబున వివిధరూపముల నవతరించి మద్భక్తులగు సజ్జనుల బాధించుచుండుట నేనెఱుంగు దును. ఉగ్ర సేనతనయుఁ డగు కంసు నెఱుంగుదు. తురగరూప ధారియగు కేశిని, కువలయాపీడ నామకమహాగజమును, చాణూరముష్టికు లనఁబడు మల్లులను, వృషభరూపమును దాల్చిన యరిష్టదానవుని, ప్రలంబుఁ డనువేర నవతరించిన ఖరుని, బలిపుత్రికయగు పూతనను, వినతాతనయుఁ డగు గరు త్కంతుని సాధ్వసమున యమునానదీహ్రదమును జేరియున్న మహాకూరుని గాళియుని, సకలరాజశిరస్థితుఁడై సాటిలేక విలసిల్లు జరాసంధుని, బ్రాజ్ఞోతిషనగరంబున నున్న నరకుని జక్కఁగా నెఱుంగుదును. కుమారునిం దిరస్కరించు పౌరుష

* ఇది హరివంశపర్వము ౫౫-వ అధ్యాయమునుండి గ్రహితం. బడినది.

మున నలరారుచు మనుజులొకంబున శోణితనగరంబున నవత
రించి బాహుసహస్ర విరాజితుడై దేవతల లెక్కఁగొనని
బాణాసురుని, జక్కఁగా నెఱుంగుదు. భూదేవి మహాభారతి
పీడితయై నాయవతారమున కెదురుచూచుచుండుటయుఁ
దెలియుదును. ఏయుపాయము పన్నిన నీరాజు లాహవ మొన
రించిన బలవాహనులై మరణింతురో యాపద్ధతి నూహిం
చియే యున్నాడను. దేవతల కష్టములు తొలఁగు నుపాయ
మూహించితిని. నేజేయఁదగిన కార్య మింకేదియనియు నాలో
చించితిని. మది కదియు సరికడియే యున్నది. పృథ్విని మనుజ
రూపమునఁ బుట్టవలయుననియే సిద్ధాంతము చేసికొనియున్నాఁ
డను ఏయేయుపాయములచేఁ గంసాదుల వధింపనగునో
యాయుపాయము లన్నియు నాలోచింపఁబడియే యున్నవి.
యోగమాయంగొని యాయాయిగతుల నాయాయసురుల
వధించెదను. దేవతారిపులవధించి దేవతలకష్టములం బాపె
దను. ప్రపంచమున నిజనిజాంశముల సురగంధర్వముని
ప్రభృతు లవతరించుట నాయాజ్ఞచేతనే యని తెలియఁదగు.
ఈకార్య మిట్టిట్లు చేయఁదగు నని ముందే నిశ్చయించుకొని
యున్నవాడ. నారదా! నేదేశమున నేవేషమున నుండ
వలయునో ఆవిధము బ్రహ్మదేవుడే నిశ్చయింపవలయును.

ఒక్కమాటు నేను బితామహుం బిలిపించి పంకజాస
నా! ఈభూభార మాప నేదేశమున నెట్టివేషమున నేనుండ
వలయు. ఏరీతి నాదానవులఁ జంపవలయు. ఆవిధము తెల్పుము.

నీవెట్లుగోరిన నట్లే యొనరించెద నని బ్రహ్మనడిగితేని. నాప్రశ్నములు విని బ్రహ్మయు నిట్లు బదులుచెప్పెను. నారాయణా! జగదీశ్వరా! నేసిద్ధాంతము చేసికొని విన్నవించు దలంచిన విషయమును వినుము. నిన్నుఁ గన్నకొడుకుగా భావింపఁదగు పుణ్యాత్మురా లెవరో, నిన్ను వంశకర్తగాఁ బడయఁగల తండ్రి యెవ్వఁడో, నానిర్ణయము నెఱింగించెద. ఐవిత్రయాదవవంశమున నసురులెందఱో యవతరించిరి. వారి నున్నాల్పించి సద్వంశంబుగా దాని నొనరింపవలయును. స్థిరకీర్తిమంతముగా దానిఁ జేయవలయు. ఆపద్ధతి నేజెప్పినట్లు చేయఁదగునని వేఁడెదను.

మహానుభావా! కరుణాసింధూ! జగదుద్ధారకా! * పూర్వము కశ్యపమహర్షికి, వరుణునకు వివాదము గల్గెను ఎట్లనఁ గశ్యపముని వరుణదేవుని యజ్ఞధేనువులఁ గాంచి యివి సమృద్ధిగాఁ బాలు పిదుకఁగలవు. అని తలంచి వాని నపహరించెను. ఆమునికి అదితియు సురభియు నను నిర్వురుభార్యలు గలరు. ఆగోవుల నాభార్యలకు నిచ్చెను. వరుణుం డడిగిన నీ నొల్లఁడయ్యె. అంత వరుణుఁడు నాచెంతకరు దెంచి నమస్కరించి పితామహా నా యజ్ఞధేనువులఁ గస్యపముని హరించెను.

* ఈకథ యంతకుముందు దేవీభాగవతమునుండి యెత్తి వ్రాయఁబడినదియే. కొంచెము మార్పుగలదు. కాన సంగ్రహించి యిట వ్రాయఁబడినదని పాఠకు లూహించి మన్నింతురుగాక. ఇంతియగాక యాకథయందు విశేషాంశములు గలవు. గోరక్షణము ప్రధానకృత్యమని చెప్పఁబడినది. అద్విముఖ్యముగాఁ దెలిసికొనఁదగియుండుఁ గాన మరల నిట వ్రాయఁబడినది.

వా రొనరించు యజ్ఞకార్యము పూర్తినొందువర కూరకుండి యడిగితిని. ఈనొల్లడయ్యె. అదితియు సురభియు ననుభార్యల యనుమతిచే నూరకున్నవాడు. ఆధేనువులు కామముల బిదుకునవి అక్షయ పయోవంతంబులు. దివ్యములు. నాల్గు సాగరములుఁ దిరిగి స్వతేజోరక్షితములై యిల్లు చేరుచుండినవి. ఈ కశ్యపుఁడుతప్ప వాని నెవ్వఁడు హరించును? ఇంతియ గాదు. దేవామృతోపమాన మగుపాలను అక్షయముగఁ గురి పించును. అట్టి నాగోవుల హరించువాడు ప్రభువుగాని, గురువుగాని యితరుఁ డెవ్వఁడుగాని నీచే శిక్షింపఁ బడఁదగు. కార్యజ్ఞులుకాని మూర్ఖులకొఱకే దండవిద్య సృజింపఁబడినది. నీకంటె ధర్మరక్షకు లెవరుగలరు? ఏది యెట్లుగావలయునో యది యట్లుగావలయుఁగదా! కర్తవ్య మొనరింపుము. నా గోవుల నాకిప్పింపుము. ఆవల సముద్రమునుం బ్రవేశింతు. అదిగదా నాగృహము. ఏధేనువు లాత్త దేవతలో, ఏవి అక్షయ ధనమో, అట్టివి నీచే రక్షింపఁబడుప్రపంచమున నుత్తమజంతువు లగుటయగాక బ్రాహ్మణశబ్దమునకంటె ముందుఁ జెప్పఁబడినవి. గోబ్రాహ్మణపదము లోకవిదితము గదా!

* తొలుదొలుత గోవుల రక్షింపఁదగు. అవి రక్షింపఁబడి ద్విజుల రక్షించు. గోబ్రాహ్మణులరక్షింప వారు జగమును

* త్రా తవ్యః ప్రథమంగావః స్త్రాతా స్త్రాయంతి తా ద్విజాన్, గోబ్రాహ్మణ పరిత్రాణే పరిత్రా తం జగద్భవేత్. అని మూ. హరివంశే. ౧౫ అ. 3౦ శ్లో.

గాపాడుదురు. అని యిట్లు వరుణుడు దీనాననుడై వేడెను. అచ్యుతా! నేనును జక్కగా నాలోచించి దాని తత్త్వ మెఱింగి కశ్యపమునికి శాపమొసంగితి. ఏయంశమున గోవు లపహరింపబడినవో యాకారణమున నమ్ముని మర్త్యలోక మున గోపత్వమొందెను. ఆయన యిరువురు భార్యలు భర్తతోఁ గూడి గోపికలై జనించిరి. కశ్యపాంశజనితుడై కశ్యపసమా నుడై వసుదేవుడనఁ బ్రఖ్యాతెనొంది గోకులమున నున్న వాడు. మధురాపురమునకు సమీప భూభాగమందు గోవర్ధన పర్వతము గలదు. ఆపర్వతము చెంత నంద్రజమున భార్యలం గూడి యతఁ డున్న వాడు. కంసునకుఁ గప్ప మిచ్చుచుండు వాడు. అదితియు సురభియు నను నీయిరువురు కశ్యపముని భార్యలు గోపకులమునంబుట్టి దేవకియనియు, రోహిణియనియు విఖ్యాతింగాంచి వసుదేవునకుం బ్రియపత్నులై యున్నవారు. అదితియే దేవకి. సురభియే రోహిణి. ఆవసుదేవకుటుంబమున నీవు జన్మించి గోపాలశిశులక్షణలక్షితుడవై వర్ధిల్లవలయు. త్రివిక్రమావతారమున నీవు వారికిం బుత్తుండవుకదా. యోగ మాయచేఁ గప్పబడినట్లు నటించుచు నవతరించి ప్రవర్తిం పుము. అవతరించిన నిన్ను దేవతలు జయాశీర్వాదనముల నల రింతురుగాక. * నీయాత్మచే నాత్మను గల్పించి భూతలమున

* అత్తాన మాత్మ నా హిత్య మవతార్య మహితలే, దేవకిం రోహిణీం చైవ గర్భాభ్యాం పరితోషయ. హరివంశే. ౫౫ అ. ౪౬ శ్లో. దీనిచే బలరామకృష్ణుల కభేద మని తెలిసికొనఁదగినది.

దేవకీరోహిణీగర్భములఁ బరితోషము నొందఁజేయుము. గోపకన్యాసహస్రములు నిన్నుఁగోరి యవతరించినవి. అట్టి వేన వేలగోపికలను సంతోషింపఁజేయుచు విహరింపుము. రక్షకుండ వగు నీచుట్టు ఆ గోవులు తిరుగుచుండఁ గలవు. వనమాలా పరిభూషితం బగు నీ దివ్యదేహమును ధన్యులగుమానవులు చూడఁగలరు. ఓ మహాత్మా! * పంకజాత్మా! నీవు బాలుఁ డవై చరింప లోకమంతయు బాలత్వ మొందఁగలదు. పుండ రీకనయనా! † నీభక్తులందఱు నీచిత్తవశానుగులై గోపాల కులై గోవులరక్షింప సహాయభూతులై నిరంతరము నిన్ను నేవించుచుండఁగలరు. వనములకు గోవులందోలుచు, గోష్ఠము లందు గోవులఁ దిరుగఁజేయుచు, యమునాజలంబుల నాగోవు లను గడుగుచు నీయం దాగోపకు లాసక్తిగలవారై యుం దురు. వసుదేవుని జీవితము నీయవతారమున సుజీవితమగును. నీవు తండ్రి యని పిలువ నతఁడు నిన్నుఁ గుమారా యని పిలువఁగలఁడు. కశ్యపమునికిం దప్పు నీవెవనికిఁ బుత్రుఁడవగు దువు? అదితీతప్ప నిన్నేయింతి ధరింపఁగలదు? నీమాయఁ గొని విజయముకొఱకు భూమి నవతరింపుము. ఓ మధు సూదనా! మేము మామాగృహంబులకుం బోదుము.

* విష్ణో పద్మపలాశాక్ష గోపాలవసతిం గలే, బాలే త్వయి మహా బాహో లోకో బాలత్వమేష్యతి. అని మా. ౪౪ శ్లో.

† త్వ ద్భక్తాః పుండరీకాక్ష తవచిత్తవశానుగాః, గోషు గోపా భవిష్యంతి సహాయా శ్చతతం తవ. వనేచారయతో గాశ్చ గోష్ఠేషు పరిధా వతః, మజ్జతో యమునాయాంచ రతిం ప్రాప్న్యంతి తే త్వయి. ౪౬ శ్లో.

జనమేజయా! బ్రహ్మ యిట్లు పలుకఁగా మధుసూదనుఁ డాలించి దేవతలఁ దమతమనివాసములకుఁ బోవంబనిచి పాల సముద్రమునకు నుత్తరభాగమం దున్న స్వామయమునకుం బోయెను. అంత విష్ణువు వసుదేవనందనుండు తానగుట కాలో చించి చేయఁదగినకృత్యము లివిగదా యని తలపోసికొనుచు జగత్తీతలంబున నవతరింప సిద్ధపడియెను. అని వైశంపాయన ముని తెల్పి తరువాతి కథఁ జెప్పఁబూనెను.

పాతకమహాశయులారా! నారదముని ప్రశ్నము. భగ వంతుఁ డందులకుఁ జెప్పిన సమాధానమును వింటిరిగదా ఈకథనుండి కొన్ని రహస్యవిషయములు తెలియఁదగియున్నవి. శ్రీవిష్ణుభక్తులందఱు గోపాలవేషములఁ దాల్చి భగవంతుని సేవించుట దీనివలనఁ దెల్లమాయె. అనఁగా లోకోపకార మునకై భగవంతుఁ డవతరించుచో, తద్విరహము నోర్వఁజాలక భక్తులందఱు భగవంతుని సేవించ నవతరించి భగవదవతారానుగుణరూపములం దాల్చి యాయనను సేవించుచుందురు. శ్రీకృష్ణావతారమున గోపాలవేషములం దాల్చి శ్రీకృష్ణునిం గూడి యాడుకొనువారును, ఆదివ్యమూర్తిగన్నులార సందర్శించుచుఁ దృప్తినొందువారును, ఆపరమేశ్వరుని తత్త్వ మెఱింగి యుపాసించువారునై కాలముఁగడపిరి. గొల్లలతో శ్రీ కృష్ణుఁ డాడుకొనెనన్నమాటలోని రహస్యార్థమిదియే. లోకులకు గుణపాతముఁ జెప్పఁబూని భగవంతుఁ డాడుచుఁజూడుచు వివిధవిరోధములఁ గాలముఁబుచ్చుచుఁ దనతత్త్వమెఱింగిన

హరికి ముక్తికొసంగుచు, నెటుంగఁదగినవారలకుఁ దదుచితరీతి బోధించుచు, నందుల కర్హులుగానివారలకు నేయేమార్గములు ప్రదర్శింపఁదగునో ఆమార్గముల నీతి నుపదేశించుచు, నందులకుఁగూడ నర్హులుగాని కేవలపామరులకుఁ దన సాంగత్యబలముచే నించుక తెల్విని బ్రసాదించుచు, దుష్టులశిక్షించుచు, దానిచే నితరులకు దుష్టమార్గము నవలంబింపరాదనుపాతము నేర్పుచుఁ దన వచ్చినపనిని బూర్తినొందించి స్వరూపమును దాల్చు. ఇదియే యవతారములకు ఫలము. అట్లు లిప్పట్టునఁ దన్ను విడువనొల్లని గోలోకవాసుల భూలోకమున నవతరింప ననుమతి నిడియె. రాధాదులకు శాపఫలము లనుభవింపక తప్ప దని తనకంటె ముందుగ నవతరింపఁబోవ నాజ్ఞానొసంగెను. మహర్షులు దేవతలు తన్ను భర్తరక్షణమునకుం బురికొలుపు నంత దనుక నూరకుండెను. ఆధిపత్యగర్వము, తపోగర్వము గలుగ మేమీపాటికార్యములఁ జేయఁజాలనూ యని గర్వింతురేమో యని యూహించి వారు మొట్టిపెట్టుచు, నీకార్యము మాచేతఁగాదు. విభూ! నీవవతరించి మమ్ముఁ గాపాడు మా యని ప్రార్థింపఁ దా నందుల కంగీకరించినట్లు నటించి గర్వము తగ్గినదని యెఱింగి వారి దీనాలాపములఁ దా నాలకించి యవతరించునట్లు నటించెను. నారదముని తనకు మార్గము చూపఁ దర్గర్వము నడంచుటకుఁగాబోలు సమస్తము నేనెటుంగుదు నని హెచ్చరించెను. దుష్టుల హింసించుపని నాయది యని యభయమొసంగెను. దీనిచే నేయేకార్యము లెవ్వ

రెవ్వ రెంతెంతమాత్రము చేయఁదగునో యావిషయము తేలును. దాని నెఱుంగుటయే మనుష్యుని కర్తవ్యము.

ఇంతమంది దుష్టులు చెలరేగి బాధించునంతదనుక భగవంతుఁ డేల యుపేక్షింపవలయు? అన్నప్రశ్నము రావచ్చును. అట్లుచేయుటయే భగవంతుని కర్తవ్యము. స్వశక్తియుండు దాఁకఁ దన్నుఁ గాపాడుకొనుటకుఁ బ్రతిమానవుఁడు ప్రయత్నింపవలయు. సకలవిధశక్తుల నుపయోగించి యెట్లును సాధ్యముకానిచో నపుడు పరులసాయము కోరవలయు నేకాని తాను బాటుపడక సదా పరులసహాయ మపేక్షింపరాదని మనుజులకు గుణపాఠము నేర్పుట భగవంతునిపని. ఇంతియకాదు. పుణ్యపాపములకుంగూడఁ బరిణామకాల మున్నయది. ఆ కాలము వచ్చినఁగాని ఫలముగలుగదు. పాపముగూడఁ బుణ్య విరహితమై యుండదు. పుణ్యముకూడ దానితోనుండును. పాప మేకాలమునఁ బుణ్యమునడంచి తా నతిశయించునో యపుడు దాని నశింపజేయ భగవంతుఁడు ప్రయత్నించును. లోకమునఁ బాపాత్ములనఁబడువారెల్లఁ బాపాత్ములు గారు. పుణ్యముకూడ వారియందుండును. అది ప్రధానము కాక యుండును గాన మనము దానిని లెక్కింపము. ఎపుడు దేవతాభక్తి, భూతదయ, పరోపకారతత్పరత్వము మానవునియందుఁ జూలభాగమునశించునో అపుడు వానినిరూపుమాపభగవంతుఁ డంగీకరించును. అట్టిస్థితిలో వానినివెంటనే చంపబూనక యిం చుక యాలసించును. ఇంకను వానియందుఁ బాపమే హెచ్చు

నని తోచెనేని వానిని రూపుమాపును. తా నవతరింప నవసరములేదేని భక్తులగు సాధువులవలన శాశ్వము గలుగునట్లు చేసియో, ప్రబలు లగు రాజులవలన మృతినిగల్పించియో కార్యమునుదీర్చును. అట్టి కార్యములచే గార్యము నెఱవేఱదని తోచెనేని తానే యవతరించును. కావుననే భగవదవతారముల సంఖ్య కొలదిగ నున్నయది. ప్రతికార్యమునకుఁ దానే పూనుకొన్న లాభము లోకులకు లేదని యామహాత్ముఁ డెఱుంగఁడా? ప్రతిపాణియు భగవద్దత్తమగు స్వశక్తివలన స్వల్ప కార్యముల సాధింపవలయు. కాని సాధించిన కార్యము స్వశక్తివలననే యని గర్వింపరాదు. కార్యముచేయుట తన ఁనిగాని నెఱవేలుట భగవదనుగ్రహముననే యని నిశ్చయింపవలయు. అంతియకాని భగవదనుగ్రహమున నేమి లాభమని గర్వించెనా వాని జన్మమే వ్యర్థము. అధోగతిపా లగును. ఈనీతులన్నియు నీ కథనుండి వెలువడును.

ఇంతియగాక వేటొక పరమరహస్యవిషయ మీరెండు గాథలనుండి తెలియఁదగును. ఏమనఁగా ఖరాదిరాక్షసులు మాటురూపముల నవతరించినట్లు నారదుఁడు భగవంతునితోఁ జెప్పినట్లు చదివితెరిగదా. శ్రీరామమూర్తిచే యుద్ధరంగమున మృతుడగు ఖరాసురుఁడు మరల నవతరించుట యేమి? యుద్ధమరణమున, నందును శ్రీరామునిచేత మృతినొందిన ఖరునకు మోక్షము గలుగకపోయెనా? యన్న శంక గలుగకపోవునా. రావణకుంభకర్ణులు మృతినొందుట. త్రేతాయుగాంత్యభాగ

మునఁగదా. శిశుపాలాదుల నవతరించుట ద్వాపరయుగాంత్య తమభాగమునఁ గదా. ఈయవాంతరకాలము కొన్ని లక్షల సంవత్సరము లుండును. ఈకాలమంతయు శాపఫల మనుభవింపఁజూచు జయవిజయులు ఎందుండి గడపిరి? ఏరూపమున నుండిరి? అని మన మాలోచించునపుడు సమాధాన మంత సులభముగఁ దోఁడుదు. భగవంతునితో ద్వేషించి మూఁడుజన్మములలో నాశాపఫల మనుభవించుము గాని భగవద్భక్తులమై ఆటుజన్మములవఱకు వైకుంఠము వీడియుండఁజాల మనుకొన్న జయవిజయులు శ్రేతాయుగాంత్యభాగము మొదలు ద్వాపరయుగమంతయు నూరకుండిరని చెప్పటయఁగూడ నంత సరసముకాదని నాభావము. అయిన సమాధాన మేమని యడిగిన నిది దీనికి సమాధానమని గ్రంథములనుండి చెప్పఁజాల కున్నాఁడను. మఱేమి గతి? ఒక్కయూహ నామదికే దట్టుచున్నది.

ఒక్కపాపాత్ముఁ డుండిన భగవంతుఁ డవతరింప నవసరము లేదు. ఆతనితోఁగూడ మృతినొందఁదగినవారు, లోకమున కపకారముచేయు నూహలుగలవారు పెక్కుమంది భూతలమునఁ బుట్టవలయును. అట్టివారు భూమిఁ బ్రబలినఁగాని వారికిఁ బ్రభువై పుట్టు నవకాశ మితనికి లేదు. పెక్కుమంది యట్టివారు ప్రబలుటయు, సాధుజనులకు వారివలనఁ బెక్కిడుమలు గలుగుటయు నను నీరెండుకార్యములు కలుగఁగా వివిధపాపముల నొనరించినవాఁడు సమయ మిది కదా యని భావించి తానుం బుట్టును. ఈతని సాంగత్యమున నొక మహాహవము

గలుగును. దానఁ జూపఁదగిన పాపులెల్లఁ బౌరుషమునఁ బురి
కొల్పఁబడుచు మృతినొందుదురు.

ఈయూహ సిద్ధాంతమనియే నాభావము. దీనిప్రకా
రము జయవిజయులు వైకుంఠమున భగవత్సేవాతత్పరులై
యుండి అట్టికాలము రాఁగాఁ దమశాపఫల మనుభవింపఁ
బుట్టువుం గాంతురు. వారు నాయకులు కాఁగా వారిప్రాపున
స్వల్పులందఱు చెలరేఁగుదురు. వీరందఱికి భగవంతునిచేఁ
జూపు తప్పక కల్గును. కావునఁ ద్రేతాయుగాంతమున వైకుంఠ
మున కేగిన జయవిజయులు ద్వాపరయుగము చిట్టచివరవఱకు
వైకుంఠమున నుండిరి. తమశాప మనుభవించుటకు సమయము
భూతలమున మహాపాపులు మిక్కిలి నిండియుండుటచే
రాఁగా నిపు డాశాప మనుభవితమని శిశుపాలాదిరూషముల
నవతరించిరి. ఖరాదులుకూడ నవతరించిరి. సహాయసంపద కలు
గఁగా శిష్టుల బాధించుకార్యము చక్కఁగా సాగఁజూచ్చెను.
ధర్మధ్వంసనము చేయఁబడుచుండెను. అపుడు శ్రీకృష్ణ పర
మాత్మ యవతరించెను. వారి వధించి పరమపవిత్రులను జేసెను.
అను నీసిద్ధాంతము పైనవ్రాసిన నాయూహ వాస్తవమైనచో
నిల్చును. ఇతర ప్రమాణములు నా యియాహుకు విరుద్ధ
ముగ నుండెనా యిది నిలువజాలదు. నిలువలేదే యను చింత
నాకును లేదు. అట్టి ప్రమాణవాక్యములకొఱకే నాచిత్తము
వేచియున్నది.

ఏది యెట్లున్నను బాపము వృద్ధి నొందినగాని ధర్మము వృద్ధియగుట కవకాశము లేదు. అల్పపాపము నడంపఁ గంక ణముకట్టుకొనుట కెవరును బూనరు. కాబట్టి పాపము వృద్ధి కాఁగా దాని నశింపఁజేయ భగవంతుఁడో తద్భక్తులలో పూను దురు. అది నశించిన నామమాత్రముగ నున్న ధర్మముచైస్థిని తికి వచ్చును. భగవంతుఁడు తద్భక్తులునదా ధర్మరక్షణ నిబద్ధు లగుదురనుట నిర్బాధక సిద్ధాంతము.

పాతకులారా ! కొలదిపంక్తులు వ్రాయుటచేఁ గథా సారము వదలునట్లు చేసి మీకు విసుఁగును గల్పించినవాఁడ నైతిని. కాని నాభావ మదికాదు. శ్రీకృష్ణగాథలన్నియు నీతి బాహ్యములు కానే కావనియు, నీతిపూర్ణములే యనియుఁ దెల్పుటకే యీనాప్రయత్నము తొలుదొలుత గోపికలన నెవరు? అనునది తెలిసికొన్నచో శ్రీకృష్ణనియం దారోపింపఁ బడు జారత్వరూపాపకీర్తి తొలంగు. శ్రీకృష్ణజన్మఖండము నుండి వ్రాయఁబడిన కథల ననుసరించిన గోలోకమున నుండు శ్రీకృష్ణప్రియలని తేలినది. ఇఁకఁ గథను నడిపెదను. సాధనము లన్నియు నలవడిన మీఁద నాటకము సాగునుగాని స్వల్ప పరికరములచే సాగదు. జగన్నాటకమును భగవంతుఁడే సర్వ పరికరభూయిష్టుఁడై నడుపుచుండుట మన మెఱింగితిమికదా ! ఇఁకఁ గథాభాగమును జక్కఁగా సాగించెదను. మఱియొక్క విషయము చెప్పక తప్పదు. శ్రీకృష్ణనామము భగవంతున కనాదిగా వచ్చిన దని ముందే చెప్పఁబడినది. గోలోకవాని

యగు పరమేశ్వరునకు శ్రీకృష్ణనామము. వైకుంఠవాసి యగు పరమేశ్వరునకు శ్రీవిష్ణునామము. శ్వేతద్వీపవాసియగు పరమేశ్వరునకు నారాయణనామము వర్తించుచుండు. ఈనామ త్రయప్రతిపాద్యపరబ్రహ్మ మొక్కడే. పెక్కునామములు గలమహాత్ముడు గదా విష్ణుమూర్తి.

ఇక వాసుదేవనామ మెట్టిది? అన్నది యొకప్రశ్నము. వసుదేవుని పుత్రుడగుట వచ్చినది యని కొందఱు వాదించు జాతురేమో కాని యది యట్టిది కాదు. ప్రాచీనకాలము నుండి పిలువబడునదియే. వసుదేవుడనఁ గల్గవలెనని యని తెల్పితిని. దేవకీదేవి యదితి యని తెల్పితిని. ఇంక వాసుదేవ నామమహిమమును దెలిపెదను. అది తెలుపక కథలువ్రాయుట న్యాయము కాదని లేఖనియే నన్ను హెచ్చరించుచున్నది. ఈ గ్రంథము శ్రీకృష్ణావతారతత్త్వము గదా! కాబట్టి వాసుదేవనామమహిమమును మీరవశ్యము వినఁదగినది. ప్రకృత కథకు సంబంధించినది కాదే యనకుండు. వాసుదేవనామము శ్రీకృష్ణకథలయందే కానఁబడును గదా. కావున నా యీ ప్రయత్నము అసంగతము కాక సుసంగతమే. ఆర్కులార! ఇకఁ దన్త హిమమును భక్తిమై నాలకింపుడు. ఆలకించి తన్నామమును వేదతుల్యమని నమ్ముడు. నమ్మి జపింపుడు. భగవంతుని నామము లొక్కొక్కటియు నొక్కొక్కఫలము నిచ్చుచుండును. ఈవాసుదేవ నామమహిమమును వినినపిదప నెన్ని విషయములు తెలియఁగలవో ముందు వివరించెదను. ఓపికవై వానిం బఠింపుడు.

❖ * పురుషోత్తమ ట్టేత్రమహిమము. ❖

పూర్వము మహామునులు మర్త్యలోకమునఁ బామర
జనులు పెక్కుమంది యుండఁగలరు; గాన వారిఁ దరింపఁ
జేయునుపాయ మెద్దియని యాలోచించి బ్రహ్మదేవునితోఁ
మాటలాడుచుండి పంకజాసనా! భగవత్తేత్రములయం దుత్త
మోత్తమమగు పురుషోత్తమ ట్టేత్రమున శ్రీమహావిష్ణుప్రతిమ
యేల లేకుండెను? ఇంద్రద్యుమ్న మహారాజు బలవాహనయు
తుండై యచటికిం బోయి కృష్ణరాములను భద్రాదేవిని బ్రతిష్ఠ
చేసెననుట కేమి హేతువు? ఈసంశయమును దీర్చుమా యని
ప్రార్థించిరి. పరమేష్ఠియు నామహామును లేల ప్రశ్నించిపో
యని యెఱింగి వారిప్రశ్నమునకు మిగుల సంతోషించి వారి
సంశయములఁ దీర్చువాడై యిట్లు పలికెను.

మునులారా! మీప్రశ్నము విని పరమానందభరితుండ
నైతిని. ఇది లోకోపకార క్షమము కాన నవశ్యము సమా
ధానము చెప్పెద. ఆలకింపుడు. పూర్వము శ్రీమహాలక్ష్మి యిట్లే
విష్ణువును బ్రశ్నించెను. ఆపవిత్రకథను దెలిపిన మీసంశయ
ములు తీటును. ధరాతలంబున నుత్తరభాగమున నెంతోదూర
మున మేరుపర్వతము గలదుగదా! అది సకల తరువరములచే
నిరుపమాన మగుచు, బంగరురంగునఁ జెలంగుచుఁ దనకు.

* ఇది బ్రహ్మపురాణము నలువదిమూడవ యధ్యాయమునుండి
గ్రహింపఁబడినది.

సాటిలేక యలగారుట యంద తెఱింగినదియే కదా! ఆపర్వత మున నొకశృంగాగ్రమున భగవంతుఁ డగు జగన్నాథుఁడు శ్రీమహావిష్ణువు విలాసము మీఱ నివసించియుండెను. ఆమహా నుభావుం డవ్యయుండు కాన వాసుదేవాఖ్యుఁ బరఁగు. ఆ పురుషోత్తమునితోఁ గమలాలయ యగు లక్ష్మీదేవి లోకాను గ్రహేచ్ఛ బూని వేడుకమై ఇట్లు ప్రశ్నించెను. ఓప్రాణేశా! జగన్నాయకా! పురుషోత్తమా! నామది నొకసంశయము గలదు. దానిందీర్ప నిన్నుఁడప్ప మతెవ్వరి వేడుదు. మనుష్య లోక మతివిచిత్రముగ నున్నది. కర్తృభూమి యనంబరఁగు. అందు జన్తించుట పరిపక్వపూర్వపుణ్యముచేతనే యని చెప్పఁ బడు. కాని లోభమోహాగ్రహగ్రస్తమైనది. అది కామక్రోధ మహోర్జవ మనఁదగి యున్నది. అట్టి లోకమందుండు మను ష్యులు ఈసంసారసాగరమునుండి తరించు నుపాయము గలదా. ఈశంకను నాయందలి విశ్వాసముచేఁ దీర్పవలయు. అని ప్రార్థించు శ్రీదేవిం జూచి పరమహర్షంబున నిట్లు పలికెను. ఓదేవీ! కమలాలయా! సుఖముగ నేవింపఁదగి సులభసాధ్యమై, సత్ఫలమొసంగఁజూలి వెలయు ఔత్తమొక్కండు కలదు. అది పురుషోత్తమఔత్తమనం బ్రఖ్యాతము. భూలోకమున దానిం బోలు వేఱొండు ఔత్తము లేదు. అందు బురుషోత్తమనామం బున భగవంతుఁ డలరు. ఆయనయే వాసుదేవుఁడు. తన్నామస్త రణము సకలపాతకతూలద వానలము. అందు నివసించిన గోపతి నగు నన్ను దేవదానవమహర్షి ప్రభృతు లెఱుంగరుసుమా. ఆఔ

త్రము నాకుఁ బరమసమ్మతము. దాని మహిమమును వినిపింతు.
అవధరింపుము.

పూర్వము మహాప్రళయము గల్గెను. సకల భూతకోటి
నశించెను. దేవదానవాదులుకూడఁ గనఁబడక పోయిరి. ఏషదా
ర్థము దృశ్యముకాక యుండెను. ఆతరుణమున జగద్గురువై, పర
మాత్మ యనంబరఁగుచుఁ ద్రిమూర్తియై, జగత్కర్తయై,
మహేశ్వరుడై వాసుదేవనామంబున వెలయు భగవంతుఁడు
శ్రీహరి వెలుఁగుచుండెను. ఆవాసుదేవుడే యోగనిద్రావిము
క్తుడై లేచి నాభిపంకజమునుండి బ్రహ్మను సృజించెను. ఆ
శిశువు పద్మకేసరసంకాశ వర్ణుడై అవ్యయుం డననొప్పెను. ఆ
బ్రహ్మ వాసుదేవుఁ డనుగ్రహింపఁ బంచభూతాత్మకసృష్టిని
మెలమెల్లనఁ జేయ నారంభించెను. స్థూలసూక్ష్మభూతములను
మాత్రాయోనుల, స్థావరములఁ, జరముల నీనాల్గువిధము లగు
భూతముల సృజించెను. క్రమక్రమముగాఁ జరాచరభూత
ములు భూమి నిండెను.

ఆవల మరీచ్యాదిమహామునుల గంధర్వాదుల నవియివి
యననేల నన్ని భూతముల వెలయఁజేసెను. నదీనదములు పర్వత
ములు, కాననములు ధరనిండెను. సకలభూతములు సృజింపఁ
బడియె. అంత బ్రహ్మక్షత్రియ వైశ్య శూద్రజాతులు నాలుగిం
టిని, అంత్యజుల, మ్లేచ్ఛుల నిర్మించి కృతకృత్యుడయ్యెను. ఆ
పిదపఁ దనంతన లోకమువృద్ధియగు నుపాయ మేదియని యా
లోచించి దక్షిణాంగమునఁ బురుషుని వామాంగమున స్త్రీవ్య

క్షీని సృజించెను. ఆమిధునమునుండియే నాటంగోలఁ బ్రపంచ సృష్టి వెలయసాగినది. ఈసృష్టిం గల జీవులకుఁ దరణోపాయ మేదని యూహించి వాసుదేవరూపమును ధ్యానించుచుం డెను. ఇట్లు ధ్యానించినంతనే వేయినేత్రములు, వేయిపాద ములు, వేయిశీర్షములు తనరారఁ బురుషోత్తముఁడు పుండరీ కాక్షుఁడు శ్రీవత్సచిహ్ని తోరస్కుఁడు సాక్షాత్కరించెను.

బ్రహ్మాయ ఆపురుషోత్తముని గాంచినంతనే లేచి సకల విధోపచారములఁ బూజించి స్తుతించెను. అనుతులు నాకుం బ్రీతిజనకములు కాఁగా నే నిట్లంటిని. పంకజాసనా! నన్నేల ధ్యానించితివి. ఏమి నీకోరిక? అన విరించి యిట్లనియె. వాసు దేవా! నిన్ను నేధ్యానించినది లోకహితార్థము. మర్త్యలోక వాసులు పరిశుద్ధమతులు కారుగాన మోక్షద్వారము వారికి దుర్లభము. స్వర్గద్వారమార్గములు యజ్ఞదానవ్రతములు, యోగసత్యతపశ్శ్రద్ధాతీర్థములు లోనగునవి. ఇవి మనుష్యు లకు సుసాధ్యములు కావు. వారు లోభాద్యుపహత చేత ములు. కాన వీనినన్నింటిని వదలి యింకొకసాధనంబున్నం దెల్పుఁడు. భూలోకమున నుత్కృష్టస్థానము గలిగినఁ దేట పఱపుఁడు. అది సర్వభక్తజనగమ్యము గావలయు.

ఆమాటలు బ్రహ్మనోటినుండి వెడలఁగ నే నామూర్తి యగు వాసుదేవుం డాదరంబున బ్రహ్మకిట్లనియె. పరమేష్ఠీ! నీవు కోరినట్టి మహోత్తమక్షేత్రమును వచింతు. వినుము. అది వినిర్తలము. దుర్లభము. సర్వక్షేత్రోత్తమము. సంసారసాగరోత్తారణ

దక్షిణము. ధన్యము. గోబ్రాహ్మణహితము. కవిత్తము. చాతుర్వర్ణ్యసుఖోదయము. మనుజులకు భుక్తిముక్తిప్రదము. సకలవాంఛ లొసంగుటచేతనే యది తీర్థరాజ మనంబడు. యుగచతుష్టయోచితఫలదాన దక్షిణము. సర్వదేశదానవగంధర్వవిద్యాధర నాగ గరుడాదులయం దెట్లుత్తముఁడు పురుషోత్తముఁడో అట్లాఔత్తము తీర్థోత్తమము. దక్షిణసాగరతీరమున నొక మట్టిచెట్టు గలదు. ఆఔత్తము దశయోజనవిస్తీర్ణముగా నలరారుచుండు. ఆఔత్తము శాశ్వతము. దానికి క్షయకాలములేదు. ఆఔత్తమునవెలయు వటవృక్షము ఛాయనుసేవించిన బ్రహ్మహత్యలు నశించు ననఁ దక్కుపాపముల మాటను జెప్పనేటికి? ఏజంతువు గాని యాఔత్తమును బ్రదక్షిణాకృతి సేవించినను, నమస్కారముచేసికొల్పినను, బాపములు నశింప శ్రీవిష్ణ్వలయము నొందఁగలదు.

ఆ వటవృక్షమునకు నుత్తరభాగమునందు దక్షిణమున శ్రీకేశవాలయము గలదు. అది ధర్మప్రదము. అందు వాసుదేవునిచే నిర్మింపఁబడు ప్రతిమగలదు. దానినిసేవించిన నాలోకమున కనాయాసమునం బోవచ్చును. అని బ్రహ్మతోబలికెను. శ్రీదేవీ! ఆఔత్తమునుసేవించినవారు వైకుంఠమున కరుగుచుండఁగాఁ జూచి యముఁడందఁడు నాచెంతకరుదెంచి యిట్లనియె. మహాత్మా! దేవదేవా! పురుషోత్తమా! క్షీరోదశయనుఁడై సకలదేవతాపూజితచరణారవిందుఁడైన భగవంతుఁడు వటమూలవానికి నమస్కరించుచున్నాఁడ ననఁగా నేను ధర్మరాజా! నీవిపు

జేల స్తోత్రమున నన్నలరించితివో దానికారణము చెప్పమూ
యని ప్రశ్నించితిని. యముడు భక్తిభరితుడై భగవంతా!
సుప్రసిద్ధమైన యీపురుషోత్తమక్షేత్రమున ఇంద్రనీలసంకాశ
ప్రతిమ సర్వకాలము వెలయుచుండును. ఆప్రతిమను సేవిం
చిన మానవులు నిష్కాములై వైకుంఠమున కేగుచున్నారు.
కాన నావ్యాపారము సాగకున్నది. నాయం దనుగ్రహించి ఆ
ప్రతిమ నుపసంహరింపుము. అట్లు చేయనిచో యమలోకమే
యుండవలదు. దాన నేఫలము గలుగఁబోదు.

అని పలుకు యమునిం గాంచి యాపలుకులు సమంచిత
ములుగనుండుటం జేసి ధర్మరాజా! నీచెప్పినట్లు యీప్రతిమను
ఇసుకచేఁ గప్పి కనఁబడకుండఁ జేసెద. నీవ్యాపారము సాగ
కుండఁ జేయుట నాయాశయము కాదు. అని యాతని నూఱు
డిల్లంజేసి యీప్రతిమను వల్లీవితతినాచ్ఛాదించితి. ఆవల నిసు
కచేఁ గప్పితి. స్వర్గకాంక్షుగల మనుజు లేరీతినైనను దానిఁ గనఁ
జాలకుండ నొనరించితిని. బంగారురంగుగల తీఁగెలచే దానిం
గప్పి ధర్మరాజును స్వపురమునకుం బంపితి. అని లక్ష్మీదేవితో
విష్ణువు చెప్పినట్లు మునులతో విరించి వచియించి మునులారా!
ఇంద్రనీల మణిప్రతిమ యిట్లంతర్ధానము నొందఁజేయఁబడఁగా
నవ్వల నాక్షేత్రమున జరగిన వృత్తాంతమును లక్ష్మితో భగ
వంతుఁ డిట్లు చెప్పెను. ఆవృత్తాంతమును వచియించెద. సావ
ధానులరై వినుండని బ్రహ్మయు మరల మునులతో నిట్లనియె.

తరువాత లక్ష్మీదేవింజూచి నారాయణమూర్తి పద్మాదేవీ!
 నేనిట్లు లాప్రతిమ నాచ్ఛాదించినపిదప నింద్రద్యుమ్న మహారా
 జచ్ఛటికి వచ్చి యాతైత్త్రమును దర్శించి దానిమహిమము
 నెఱింగి ప్రాసాదమును నిర్మించి యం దశ్వమేధము నొనరించి
 యొకనాఁ డొక్కయద్భుతావహస్వప్నముం గాంచి తత్ఫల
 ముగా లవణోదధితీరమున నొకదారువును దర్శించి వాసు
 దేవుని, శిల్పిని గాంచి యథావర్ణముగా నాప్రతిమను నిర్మింపఁ
 జేసి దాని నాప్రాసాదమున స్థాపించుటయు, యాత్రాకాలమునఁ
 గల్పసంకీర్తన మొనరించుటయు, మార్కండేయమునిచరిత్ర
 మును, శంకరస్థాపనమును, పంచతీర్థ మాహాత్మ్యంబును, శూల
 పాణి దర్శనంబును, వటవృక్ష దర్శనంబును, బలదేవకృష్ణ సుభ
 ద్రల దర్శనంబును, నరసింహ సందర్శనంబును, వ్యష్టి సంకీర్త
 నంబును, అనంత వాసుదేవసందర్శనంబును, శ్వేతమాధవ
 మాహాత్మ్యంబును, స్వర్గద్వారదర్శనమును, సముద్రదర్శన
 స్నానతర్పణములను, సముద్రస్నాన మాహాత్మ్యమును, ఇంద్ర
 ద్యుమ్న చరిత్రమును, పంచతీర్థఫలంబును, శ్రీకృష్ణబలరామ
 స్థానములను, సర్వయాత్రాఫలమును, విష్ణులోక వర్ణనమును,
 భగవంతుఁడు చక్కఁగా ననువదించెను. అని పరమేష్ఠి మును
 లతోఁ జెప్పెను.

❧ { ఇంద్రద్యుమ్నుఁడు పురుషోత్తమక్షేత్రమును } ❧
సందర్శించుట.

* ఇట్లు పంకజాసనుఁడు పలుక మహర్షి లిట్లు ప్రశ్నించిరి. 'పరమేష్ఠీ! కథాశేషమును వినఁగోరెదము. ఇంద్రద్యుమ్ను మహారాజు ఆ దివ్యక్షేత్రమును దర్శించి యేకార్థ మొనరించెను? ఆస్మత్తాంతమును దెలుపుమా'యని వేడిరి. బ్రహ్మయు వారిప్రశ్నయు నాలకించి సాదరముగా నిట్లు బదులుచెప్పెను. 'మహాత్ములారా! వినుండు. ఆ రాజు క్షేత్రమును దర్శించిన కృత్యమును జక్కఁగాఁ దెలిపెద.

ఒక్కనాఁడు పూర్వపుణ్యవశమున నింద్రద్యుమ్ను మహారాజు పురుషోత్తమక్షేత్రమునకుం బోయి యందున్న రమణీయ స్థానముల దర్శించెను. సరస్సులఁ దిలకించెను. వింధ్యపాదవినిర్గతమై మహావేగముగాఁ బ్రవహించుచు వింధ్యాపలాఖ్య నలరుచు సకలపాపములఁ బోనడంచుచున్న మహానదిని గాంచెను. దక్షిణసముద్ర గామినియై గంగానదిం దిలకించు నామహానది మహానదియనం బ్రఖ్యాతి వహించెను. ఆమహానది దక్షిణ సాగరకాంత. దుహితృ శతశోభిని. ఆనదీవరమున కిరుప్రక్కలను సకల సస్యశోభితములయి మనోహరములగు గ్రామములు పిక్కటిల్లుచుండును. అందు హృష్టపుష్టజనులు క్రిక్కిరిసియుం

* ఇది బ్రహ్మపురాణము ౪౪-వ అధ్యాయమునుండి సంగ్రహించఁబడియె.

ఇంద్రద్యుమ్నుఁడు పురుషోత్తమక్షేత్రమును సందర్శించుట. 323

దురు. వారు సకలాభరణభూషితులయి సాటిలేక బ్రహ్మ
క్షత్రియ వైశ్య శూద్రజాతులకుం జేరి స్వకులోచితధర్మముల
వర్ధిల్లుచు, ఇంతులయి, శుభలక్షణముల దేజరిల్లుచుందురు. ఆ
తీర గ్రామవాసులకుఁ దాంబూలచర్మణము మిక్కిలి ప్రియ
కృత్యము. పుష్పమాలలందాల్పుట వారి సహజకార్యము. ఆ
గ్రామములందలి వనితలు దేవ కాంతలం గేలినేయువారు. గాన
ప్రీతియలరఁ బాతివ్రత్యవిభూషితులై యలరాచుచుందురు.

ఇట్టి నరనారీసమాజుష్టమగు నాపురుషోత్తమక్షేత్రము
నింద్రద్యుమ్నుఁడు పొడఁగాంచి దాని రామణీయ మద్భుత
ప్రమోదమగ్నుం గావింపఁ బరిశుద్ధమనస్కుఁడై యిందే నివ
సించి భక్తిమై భగవంతు నారాధించెదను. ఆతఁడే నాకు
దిక్కు. సనాతనుండై పరమపదప్రదాతయై సర్వేశ్వరుఁడయి
యపరాజితుండై వెలయు శ్రీమహావిష్ణుని సేవించెదను. మహా
న్నతాకృతిం గల వటభూరుహ మిం దలరారెడు. ఇది మానస
తీర్థము ఇందు వెలయు శ్రీవాసుదేవప్రతిమ భగవంతునిచే
గుత్తము గావింపఁబడియెనని వింటిని. ఇందు వేటొక ప్రతిమ
గానరాదు. సత్యపరాక్రముం డగుభగవంతుఁడు ప్రత్యక్ష
మెట్లగునో అట్టిప్రయత్నమును గావించెదను. యజ్ఞదానతపో
హోమధ్యానార్చనోపవాసముల విధివిధానమున నొనరించి
భగవంతు నారాధించెదను. అనన్యమతినై తదాసక్తహృద
యుడనై శ్రీవిష్ణుదేవాలయమును గట్టింపఁ బ్రారంభించెదను.

అని విచారించి దృఢమనస్కుడై తత్కార్యకరణబద్ధదీక్షుఁడయ్యెను.

❧ { ఇంద్రద్యుమ్నుఁడు ప్రాసాదమునుగట్టించి పురు } ❧
 షోత్తమక్షేత్రమున నశ్వమేధ మొనరించుట.

* మహామునులారా! ఇట్లు కృతనిశ్చయుడై యింద్రద్యుమ్నుఁడు ప్రాసాదనిర్మాణమున కారంభించి ఆ దేశమున నున్న జ్యోతిశ్శాస్త్రపారంగతుల దైవజ్ఞుల రావించి తదనుమతిగొని భూమినిశోధించి పరమప్రమోదాధీనమానసుడై ప్రారంభించెను. అంత సకల వేదశాస్త్రసంపన్నులగుచు బ్రహ్మజ్ఞాననియతులగు బ్రాహ్మణులు, అమాత్యులు, వాస్తువిద్యావిశారదులగు భూసురులు, మహాకార్యమిది వదలక చేయవలయునని ప్రోత్సహించిరి. శుభముహూర్తమును నిర్ణయించిరి. తారాచంద్రబలములు లగ్నబలము లోనగు శాస్త్రోక్తపద్ధతులఁ బరిశీలించి సుముహూర్తమును నిర్ణయింప రాజులందులకెంతయు నానందించి జయమంగళఘోషములు, మనోహరనానావాద్యధ్వనులు చెలంగుచుండ, వేదపఠననాదములు భావిశుభోదయముల సూచించుచుండఁ ప్రాసాదనిర్మాణమున కారంభించి పుష్పఫలలాజాక్షతలు గంధము లోనగు పరిమళద్రవ్యములతో భగవంతున కర్ఘ్యమిచ్చెను.

* ఇదియుఁ బ్రహ్మపురాణము ౪౫-వ యధ్యాయమునుండి పరిగ్రహితమని యెఱుంగునది.

అంత నింద్రద్యుమ్న మహారాజు కళింగదేశాధిపతి
యగు శూరుని, ఉత్కలదేశాధీశుని, గోసలాధీశ్వరుని రావించి
ప్రియమాట నిట్లు పలికెను. రాజోత్తములారా! మీరు
సహామాత్యులయి, శిలాశాస్త్రవేత్త లగుశిల్పిజనులం గూడి
నానాకందరసుందరంబై కన్నులపండువుగానున్న వింధ్యాచలం
బునకుం బొండు. అందు నానాసానువులఁ బరిశీలించు
వివిధభాగముల వెదకుడు. శిల్పిజనులు చెప్పినచొప్పునఁ బరి
శుద్ధస్థలంబున శిలలను గ్రహించుడు. శ్రద్ధాభక్తులు వెలయు
వానిని బదిలముగా శకటములపైఁ గాని, వాహనములపైఁ
గాని యునిచికొని తెండు. ఈదివ్యప్రాసాదమున నా శిలావర్ణ
ములఁ బ్రతిష్ఠింపవలయును. అని పలికి మఱియు వారు విను
చుండ దూతలంజీరి యిట్లు శాసించెను. దూతలారా! వేవేగ
నలు దెసలకుం బొండు. అందందుఁగలరాజుల నాయాజ్ఞానుసార
మాహ్వనింపుడు. ఇంద్రద్యుమ్నాజ్ఞను శిరసావహించి సబల
వాహనులై పురుషోత్తమక్షేత్రమునకు రావలయు. రాజు తత్తే
త్రమున దివ్యప్రాసాదము భగవంతుని స్థాపించుటకు నిర్తించు
చున్నాడు. మీతో మాటలాడఁ దలచియున్నాడు. అని
తెలిపి వేవేగ రండు. పొండు. అనియాజ్ఞాపింప వారతివేగంబ
యరిగి రాజాజ్ఞఁ దెలిపిరి.

ఇంద్రద్యుమ్నాజ్ఞ విసంగానే తూర్పు, దక్షిణము, పడ
మర, ఉత్తరము నను దిక్కులనుండు రాజులు * ద్వీపవాసులు,

* ప్రత్యంతవాసిసో యేవా యేచ సన్నిధివాసిసః, పార్వతీయాశ్వు

సమీపదేశవాసు లగుభూపతులు, ఆత్మేత్రమున కిరుప్రక్కల నుండు మహీపతులు, పర్వతదేశపాలకులు సబలవాహనముగా నరుదెంచిరి. వారివెంటఁ దత్పురోహితులు, తత్పండితులు వేడుక నేతెంచిరి. ఇట్లు రాజులందఱు నేల యీనినట్లు వచ్చి నిండియుండ శిలాసంగ్రహణమునకైఁ బోవనున్న మహిజానులు చూచుచుండ ఇంద్రద్యుమ్నుఁడు యథోచితసత్కారముల వారిని సమ్మాదమనస్కులనుగాఁ జేసి గంభీరకంఠనాదం బొప్పుచుండ నిట్లు పలికెను.

మహీపతులారా! సత్కార్యనిరతమతులారా! నేనొక్క చిన్నమాటచెప్పెద. సావధానముగ వినుండు. ఈత్మేత్రము పరమపావనము. భుక్తిముక్తిప్రదము. కావున నీమహాత్మేత్రంబున నశ్వమేధ మహాక్రతువు చేయంబూనినాఁడ. ముందు దివ్యప్రాసాదము నిర్మించి ప్రతిమాప్రతిష్ఠనొనరించి యవ్వల నశ్వమేధమొనరింప నిచ్చు పాడమెడు. మీరందఱు మిగుల దయాంతరంగముల సాయమొనరింప నడుముగట్టెదరేని నాకాంక్ష యీడెరు. మీమియాశయముల నెఱింగింపుఁడు. అనుటయు నాభూజాను లామహిజానితో నిట్లనిరి. రాజచంద్రమా! నీకాంక్ష సకలవిధములఁ బొగడ్డ కెక్కఁ జాలినది. దీని కే మోపినంత సాయ మొనరింతుము. శక్తివంచనలేక

యేకేచి క్తథా ద్వీపనివాసినః. అని మూ. ౪౫ అ. ౧౬ శ్లో. సముద్రస్రాంతములనుండు ద్వీపవాసులని యర్థ మేగాని ద్వీపాంతరరాజులని యర్థముగాదని యెఱుంగవగు.

తోడ్పడుదుము. వేవేగ యీ మహాకార్యముల నన్నింటి నొనరింపుడు. ఈపావనక్షేత్రప్రతిష్ఠవలన ననేకజనులు యాత్రార్థమరు దెంచి పరమేశ్వరు దర్శించి సంక్షోభితపాపపంకులై నిర్మలస్వాంతులై గృహంబుల కేగఁగలరు. వారు సుసంగతికిం బోఁజాలుదురు. మీయశంబు నలుదిక్కుల నల్లుకొను. ఈస్రాంతముల నున్న మే మెల్ల ననవరత మీక్షేత్రవాసియగు షరమాత్మం జూచుచు ధన్యుల మగుదుము. అని తమతమ సంతోషములను దెలిపి సువర్ణరాసుల వర్షించిరి. కంబలాజినాదిపదార్థముల నొసంగిరి. రాంకవాస్తరణాదుల నిచ్చిరి. వజ్రవైడూర్య మాణిక్య పద్మరాగేంద్ర నీలాదిరత్నముల రాసులుగఁ బోసిరి. గజతురగరథపదాతులఁ దదధీనులఁ జేసిరి. శాలివ్రీహియవ మాషముద్గతిలచణక గోధూమమసు రాదిపదార్థములఁ గొండలంత పొడవుగాఁ బోసి షరిగ్రహింపునూ యని వేడిరి. సకల సంభారముల నమర్చి తమ కార్యముల నిర్వహించి రాజులు కృతకృత్యులైరి.

అంతట నింద్రద్యుమ్నుమహారాజు సర్వభారములం గాంచి యింతింతనరాని సంతసమంది రాజుల బహుళాకరించి ఋత్విక్కుల నియమింపంబంచి వేదవేదాంగపారగులగు భూసురులు ఋత్విజులౌటకు సంసిద్ధులు కాఁగా కులక్రమాగతుఁడగు పురోధనుం బొడఁగాంచి మహాత్మా! ఋత్విజులు తోడఁరాఁగా యజ్ఞార్హప్రదేశమును నిర్ణయింపుము. సర్వసంభారములు సమకూడె. వేవేగ నిర్ణయింపు మని సవినయముగాఁ బలికెను. పురోహితుండు రాజాజ్ఞ నిర్వహింప ససహాయుడై

కదలి యాచెంతనున్న పల్లియల వెదకి పరిశుద్ధభూతలంబై సర
స్తడాకసంభృతం బగు ధీవరగ్రామంబు యజ్ఞార్హమగుట నెఱింగి
చక్కగాఁ బరిశీలించి యజ్ఞమండపంబుల నిర్మింపఁ దగువారి
నియోగించి యావార్త రాజున కెఱింగించెను.

అంత సర్వవిధముల నా యజ్ఞశాల కై సేయఁబడియె.
బ్రహ్మక్షత్రియ వైశ్యశూద్రజాతుల కనువగు రీతి వసతులు
నిర్మింపఁబడియెను. సభామండపములు సిద్ధముచేయఁబడియె.
మహారాజులకుఁ బ్రత్యేకముగ గృహము లనుర్పఁబడియె.
భోజనశాలలు, గానశాలలు, నృత్యశాలలు పలువిధములఁ
గట్టఁబడియెను. కన్నులపండువుగ శిల్పు లాయజ్ఞమండపాదుల
నిర్మించి రాజప్రసాద పాత్రులైరి.

అంత రాజులరుదెంచి యింద్రద్యుమ్నున కుత్సాహంబు
పుట్టించుచుఁ దమతమ విడుదులం దిగిరి. శిల్పికృతగృహ
నిర్మితికెంతయుఁ గొనియాడిరి. రాజేంద్రుండును శిల్పి
వర్మలఁ బెక్కురీతుల సన్నానించెను. అవ్వల యజ్ఞకర్తమారం
భింపఁబడియె. * యజ్ఞము సాగుచుండఁగా నానాదేశముల
నుండి హేతువాదులై వాచోయుక్తి పటువులై యలరు
పండితు లరుదెంచి పరస్పర జిగీషుల సభాముఖమునఁ బెక్కు

* హేతువాదములు సభలో వాదింపఁబడుట, అందుఁ బండితులు
పరస్పరజయేచ్ఛుల వాదించుచుండుట, అదియే కరమపురుషార్థమని తలంచుట
యనునీయనాచారము పూర్వకాలమునుండి వచ్చుచున్న దే యని స్పష్టమగును.
వేదాంతకాస్త్రవాదమునందుఁగూడఁ గ్రోధావేశపరవశులై వాదింతురు. ఆహా!
ఏమి తచ్చాస్త్రపఠనఫలము? కర్ణనాతీకముగదా !

ఇంద్రుడు ముందు భగవంతుని ధ్యానించుచు వినుతించుట. 329

రీతుల వాదించుచుండిరి. శ్రోతలు తలలాడించుచు వినుచుండిరి.

అంతట యజ్ఞక్రియ సాగించుచు ఋత్విజులు సర్వ కార్యముం దప్రమత్తులై యుండిరి. తత్కృత్యములంగాంచుచు ద్రష్టలు పరమానందమునఁ దేలుచుండిరి. రాజులు హయ మేధమునిర్విఘ్నముగా సాగించు కుతూహలమున నోపికమై సాయపడుచుంచిరి హయవర్యము రాజకుమార వీరరక్షితమై యథోచితదేశములఁ దిరిగి తిరిగి వచ్చెను. అదట విధివంతముగ ఇంద్రుడు మహారా జాహయమేధమును సాంగముగ నొనరించెను. యథావిధి సభాస్థానులఁ బూజించెను. ఋత్వి క్ప్రధానముగ సభాపూజ సాగెను. రాజుల సన్ధానించెను. అందఱును దత్సమ్ధానములఁ బరమానంద భరితులై తమ తమ వసతుల కరిగిరి.' అని యిట్లుపలికి మరల బ్రహ్మ మునుల కిట్లనియె.

— { ఇంద్రుడు ముందుఁ డహర్నిశములు భగ } —
వంతుని ధ్యానించుచు వినుతించుట.

* మునివర్యులారా! ఇట్లు వేదోక్తవిధానమున అశ్వ మేధము పూర్తినొందించి మహారాజు సంసారసాగర భీతినుండి తన్ను మరలించుకొనువాడై స్వాంతఃకరణపరిశుద్ధ్యర్థ మే కాంతస్థలమునఁ గూరుచుండి శ్రీమహావిష్ణులోకవర్యమును బొందఁగోరి జగదానందదాయకుం డగు శ్రీభగవంతుని వాసు

* ఇది బ్రహ్మపురాణము ౪౬ అధ్యాయమునుండి గ్రహింపఁబడినది.

దేవు నిట్లు స్తుతించెను. * ఓ జగదాధారా! విశ్వేశ్వరా! నీవు సర్వకామ ప్రపూరకుడవు. లక్ష్మీకాంతుడవు. కరుణాసింధు

* ఇంద్రద్యుమ్నకృత వాసుదేవస్తుతిః.

జగదాధార విశ్వేశ సర్వకామప్రపూరక, లక్ష్మీకాంత కృపాసింధో భక్తవత్సల సత్ప్రియ. ౧. త్రాహివిష్ణో మహారాజ మగ్నం మాం భవసాగరే, ప్రళయానలసంకాశ నమస్తే దితిజాంతక. ౨. నరసింహ మహావీర్య త్రాహి మాం దీప్తలోచన, యథా రసాతలా దుర్వీ త్వయా దంష్ట్రోద్ధృతాపురా. ౩. తథా మహా వరాహత్వం త్రాహిమాం దుఃఖసాగరాత్, తవైతా మూర్తయః కృష్ణ వరదాః సంస్తుతామయా. ౪. త్వం చే మే బలదేవాద్యాః పృథగ్గ్రా పేణ సంస్థితాః, అంగాని తవ దేవేశ గరుత్మాద్యా స్తథా ప్రభో. ౫. దిక్పాలా స్సాయుధాశ్చైవ కేశవాద్యా స్తథాచ్యుత, యేచాన్యే తవ దేవేశ భేదాః ప్రోక్తా మనీషిభిః. ౬. తేషిన్యే జగన్నాథ ప్రసన్నాయతలోచన, మయార్చితా స్తుతా స్సర్వే తథా యూయం నమస్కృతాః. ౭. ప్రయ చ్ఛృణ్వం వరం మహ్యం ధర్మకామార్థ మోక్షదాః, భేదాస్తే కీర్తితా యేతు హరసంకర్షణాదయః. ౮. తవపూజార్థ సంభూతా స్తే చ త్వయి సమృద్ధితాః, సభేద స్తవ దేవేశ విద్యతే పరమార్థతః. ౯. వివిధం తవ యజ్ఞార్థం రూపం తదుపచారతః, అద్వైతం త్వం కథం ద్వైతం వత్సంశస్నోతిమానవః. ౧౦. ఏక స్త్వం హి హరే వ్యాపీ చిత్స్వభావో నిరంజనః, వరమం తవ యద్ద్రా పం భావాభావవివర్జితమ్. ౧౧. నిర్లేపం విమలం సూక్ష్మం కూటస్థ మచలం ద్రువమ్, సర్వపాప వినిర్ముక్తం సతామాత్ర మవస్థితమ్. ౧౨. తద్దేవాశ్చ నజానంతి కథంజానా మ్యహం ప్రభో, అవరం తవ యద్ద్రాపం పీతవస్త్రం చతుర్భుజమ్. ౧౩. శంఖచక్రగదాపాణి ముకుటాంగద ధారిణమ్, శ్రీవత్సో రస్క సంయుక్తం వనమాలావిభూషితమ్. ౧౪. తదర్చయంతి విబుధా యే చాన్యే తవసంక్రయాః, దేవ దేవ సురశ్రేష్ఠ భక్తా నామ భయప్రద. ౧౫.

ఇంద్రద్యుమ్నుఁడు భగవంతునిధ్యానించుచు వినుతించుట 311

వపు. భక్తవత్సలుఁడవు. సజ్జనప్రియుఁడవు. స్వామీ! శ్రీమహావిష్ణు! నన్నీ సంసార సముద్రమునుండి ఉద్ధరింపుము. ప్రళయ

త్రాహిమాం వద్దపత్రాక్ష మగ్నం విషయసాగరే, నాన్యం వశ్యామి లూకేశయస్యాహం శరణుద్రజే. ౧౬. తా మృతే కమలాకాంత ప్రసీద మధుసూదన, జరావ్యాధి శతై ర్యుక్తో నానాదుఃఖైర్నిపీడితః. ౧౭. హర్షశోకాన్వితో మూఢః కర్తృపాతై స్సుయంత్రితః, పతితోఽహం మహారాజే ఘోరే సంసారసాగరే. ౧౮. విషయోదక దుష్పరే రాగద్వేషఘోషులే, ఇంద్రియావర్తగంభీరే తృష్ణాశోకోర్మిసంకులే. ౧౯. నిరాశ్రయేనిరాలంబే నిస్సారేఽత్యంతచంచలే, మాయయా మోహిత స్తత్ర భ్రమామి సుచిరుప్రభో. ౨౦. నానాజాతి సహస్రేషు జాయమానః పునఃపునః, మయా జన్మాన్యనే కాని సహస్రాణ్యయుతానిచ. ౨౧. వివిధాన్యను భూతాని సంసారేఽస్మిన్ జనార్దన, వేదాస్సాంగా మయా ధీతాః శాస్త్రాణి వివిధానిచ. ౨౨. ఇతిహాస పురాణాని తథా శిల్పాన్యనేకశః, ఆసంతోషా శ్చ సంతోషా సంచయావహయావ్యయాః. ౨౩. మయా ప్రాప్తా జగన్నాథ జయవృద్ధ్యుదయేకరాః, భార్యారి మిత్ర బంధూనాం వియోగా స్సంగమా స్తథా. ౨౪. పితరో వివిధాదృష్టా మాతరశ్చ తథామయా, దుఃఖానిచాను భూతాని యానిసౌఖ్యాన్యనేకశః. ౨౫. ప్రాప్తాశ్చ బాంధవాః పుత్రా భ్రాతరో జ్ఞాతయ స్తథా, మయోషితం తథా స్త్రీణాం కాష్ఠే విజ్ఞాత్రవిప్లవే. ౨౬. గర్భవాసే మహాదుఃఖ మనుభూతం తథాప్రభో, దుఃఖాని యాన్య నేకాని బాల్య యావనగోచరే. ౨౭. వార్ధకేచ హృషీకేశ తాని ప్రాప్తాని వై మయా, మరణే యాని దుఃఖాని యమమార్గే యమాలయే. ౨౮. మయాతాన్యను భూతాని నరకే యాతనాకులే, క్రిమికీటద్రుమాణాంచ హస్త్యశ్వ మృగపక్షిణాం. ౨౯. మహిషోష్ట్ర గవాంచైవ తథాఽన్యేషాం వనౌకసాం, ద్విజాతీనాం చ సర్వేషాం శూద్రాణాం చైవయోనిషు. ౩౦. ధనినాం క్షత్రియాణాంచ దరిద్రాః.

కాలాగ్ని తుల్యుడవు. రాక్షసాంతకుడవు కావున నీకు నమ
స్కరింతును. దీప్తలోచనా! నరసింహా! మహావీర్యా! నన్నుఁ

జాం తపస్వినాం, నృపాణాం నృపభృత్యానాం తథాఽన్యేషాం చ దేహీ
నామ్. 30. గృహేషు తేషా ముత్పన్నో దేవ చాహంపునఃపునః, గతోఽస్మి
దాసతాం నాథ శ్రీమతాం బహుశోనృణాం. 31. దగిద్రత్వంచేత్స్వరత్వ
స్వామిత్వంచ తథాగతః, హతామయా హతశ్చాన్యైర్ధైర్యాతితో ఘాతితాస్తథా.
దత్తంమయాన్యైరన్యేభ్యోమయాదత్తమనేకేశః, పితృమాతృ సుహృద్భ్యా
తృకళత్రాణాంకృతేనచ. 32. ధనినాంశ్రోత్రియాణాంచ దగిద్రాణాంతపస్వ
నాం, ఉక్తందై నృంబహువిధంశ్చక్వాంజ్ఞాంజనార్దన. 33. దేవతిర్వజ్ఞు
ప్యేషుస్థావరేషుచ రేషుచ, నపశ్యామితుతత్థానం యత్రాహం నగతఃప్రభో.
కదా మేనరకేవాసః కదాన్యగ్నేజగత్పతే, కదామనుష్యలోకేషుకదాతీర్థజలేషు
చ. జలయంత్రే తథాచక్రే ఘటీరజ్జునిబంధినీ, యానిచోర్ధ్వమధశ్చైవ కదామ
ధ్యేచతిష్ఠతి. 34. తథాచాహంసురశ్రేష్ఠకర్తృరజ్జుసమాశ్రితః, అథశోచ్ఛర్ధ్వం
తథామధ్యేధ్రమామికర్తృయోగతః. 35. ఏవంసంసారచక్రేఽస్మి క్షైరవేరో
మహర్షణే, భ్రమామిసుచిరంకాలంనాంతంపశ్యామికర్న్వచిత్. 36. నజానే
కింకరోమృద్యహరేవ్యాకులిలేంద్రియః, శోకతృష్ణాభిభూతశ్చకాందిశీశోచిచే
తనః. 37. ఇదాసీంత్యా మహం దేవవిహ్వలశ్మరణంగతః, త్రాహిమాందుఃఖతం
కృష్ణమగ్నం సంసారసాగరే. 38. కృపాంకురుజగన్నాథ భక్తంమాంయదిమ
న్యసే, త్వదృతేనాస్మిమేబంధుర్యోఽసౌచితాంకరిష్యతి. 39. దేవత్వాం
నాథమాసాద్యనభయం మేఽస్తికుచిత్రచిత్, జీవితేమరణేహైవయోగక్షేమేఽథ
వాప్రభో. 40. యేతుత్వాంవిధివద్దేవనార్చయంతినరాధమాః, సుగతిస్తుకథం
తేషాంభవేత్సంసారబంధనాత్. 41. కింతేషాం కులశీలేన విద్యయాజీవితే
నవా, యేహంసజాయతే భక్తిర్జగద్ధాతరికేశవే. 42. ప్రకృతించాసు
ర్ని స్రాప్యయేత్వాం నిందంతి మోహితాః, పతంతినరకేతేతు జాయమానాః

ఇంద్రద్యుమ్నుఁడు భగవంతునిధ్యానించుచు వినుతుంచుట. 333

గాపాడుము. మహాత్మా! రసాతలమునుండి భూమి పరాహ
రూపధారి వగు నీచేత దంష్ట్రాగ్రధారితయై యెట్లుద్ధరింపఁ
బడెనో యట్లే నన్నీ దుఃఖసాగరమునుండి యుద్ధరింపుము. వర
ములొసంగు నీ దేవతామూర్తులన్నియు నో కృష్ణా! నీమూ
ర్తులే. నీవే యీ బలదేవాది నామముల వేటుమూర్తులుగా
వెలసితివి. నీయవయవములే సాయుధులగు దిక్పాలకులు. కేశ
వాదిరూపములుగాఁ బరిగణింపఁబడు. ఓజగన్నాయకా!
పెద్దలచే నేయేభేదములు నీకుఁ గల్పింపఁబడినవో అవి
యన్నియుఁ బ్రసన్నాయత లోచనుఁడ వగు నిన్నుఁ బూజిం
చుటచే, స్తుతించుటచే బూజితములే. సంస్తుతములే. ధర్తార్థ
కామమోక్షముల నొసంగు నోస్వామీ! నాకు వరమొసం

పునఃపునః. ౪౭. నలేహం నిష్క్రూతి స్తస్మాద్విద్యతే నరకార్ణవాత్, యేదా
షయంతి దుర్వృత్తాస్త్యాం దేవపురుషాధమాః. ౪౮. యత్రయత్ర భవేజ్జన్మ మ
మకర్త నిబంధనాత్, తత్రతత్రవారే భక్తిస్తవ్యయిచాస్తు దృఢాసదా. ౪౯.
ఆరాధ్యత్వాం సురాదైత్యా నరాశ్చాన్యేషి సంయతాః, అవాపుః పరమాం
సిద్ధిం కస్త్యాందేవం నపూజయేత్. ౫౦. నశక్నువంతి బ్రహ్మాద్యా స్తోమతుం
త్వాంత్రిదశాహరే, కథం మానుష బుధాభిహంస్తామిత్యాం ప్రకృతేఃపరం.
తథాచాక్షాన భావేన సంస్తుతోఽసిమయాప్రభో, తత్త్వ మస్మాపరాధం మేయది
చాస్తికృపామయి. కృతాపరాధేఽసిహరేక్షమాం కుర్వంతి సాధవః, తస్మా
త్ప్రసీదదేవేశ భక్తన్నేహం సమాశ్రితః. ౫౩. స్తుతోఽసియన్నయాదేవ
భక్తిభావేనచేతసా, సత్యం భవతు తత్సర్వం వాసుదేవ నమోస్తుతే. ౫౪.
బ్రహ్మపురాణే. ౪౬ అ. ఈశ్లోకసంఖ్య పురాణముననున్నట్లుండదు. స్తుతి
గతశ్లోక సంఖ్యయేయని యెఱుంగునది.

గుము. ఓవాసుదేవా! హరసంకర్షణాదిమూర్తులు నీభేదముగా నేవేని కీర్తింపఁబడుచుండునో అవియన్నియు నీపూజార్థ మేర్పఱుపఁబడునవియు నీయందుండునవియు నని తలంచెదను. దేవేశా! పరమార్థదృష్టి నాలోచించిన నీయొక్క భేదమే కానరాదు. బహువిధముగా నర్చారూపములు కల్పింపఁబడినవి. రెండవపదార్థమే లేని నిన్ను ద్వైతముగాఁ జెప్పటకు మానవుఁ డెట్లు సమర్థుఁడగును. ఓహరీ! నీవొక్కఁడవే. సర్వవ్యాపివి. చిత్స్వభావుఁడవు. నిరంజనుఁడవు. ఏనీయుత్కృష్టరూపము భావాభావ వివర్జితమో అది నిర్లేకము. నిర్మలము సూక్ష్మము. కూటస్థము. అచలము నగును. ఇది ధ్రువము. సర్వపాపవినిర్ముక్తమగు నేనీరూపముగలదో అది సత్తామాత్రవ్యవస్థితము. దానిని దేవాదులే యెఱుంగఁజాలరన నిత నేనెట్లు తెలిసికొనఁగలను? నీయొక్క వేఱురూపము పీతవస్త్రాలంకృతమై, చతుర్భుజమై, శంఖచక్ర గదాభూషితమై, మకుటాంగదశోభితమై, శ్రీవత్సోరస్కమై, వనమాలావిభూషితమై యలరారునో దానిని దేవతలు నీభక్తులు పూజింతురు. ఓ దేవదేవా! భక్తాభయప్రదాయకా! పద్మపత్రవిశాలాక్షా! నన్నీ విషయసాగరమునుండి యుద్ధరింపుము. నే నితరదేవతలనమ్మలేదు. నీశరణు సొచ్చితిని. నిన్ను నమ్మితిని. కాన నోమధుసూదనా! నాకుం బ్రసన్నుండవగుము. స్వామీ! జరావ్యాధిశతములతోఁ గూడి, నానా దుఃఖసంపీడితుఁడ నగుచు, హర్షశోకాన్వితుఁడనై, మాధుఁడనై, కర్మపాశసంబద్ధుఁడనై ఈసంసారసాగరంబునఁ బడుచు

ఇంద్రద్యుమ్నుడు భగవంతుని ధ్యానించుచు వినుతించుట. 335

న్నాడను. ఇది మహాఘోరరూప మైనది. విషయజలపూర్ణమైనది. రాగద్వేష మత్యసంఘాత సమన్వితము. ఇంద్రియావర్తగంభీరము. తృష్ణాశోకోర్మిసంకులము. నిరాశ్రయము. నిరాలంబము. నిస్సారము. అత్యంతచంచలము. అట్టి యీ సంసారసముద్రమునందు మాయామోహితుడనై చాల కాలమునుండి తిరుగుచున్నాడ. అటు ఇటు పోలాడుచున్నాడను. నానావిధజాతిసహస్రములందు మరలమరల జన్మించుచున్నాను. నాచేత ననేకజన్మసహస్రానుతములు అనుభవింపబడినవి. జనార్దనా! ఈ సంసారమందే పడి యింత దనుక నున్నాడను. స్వామీ ! వేదములు సాంగములుగాఁ బఠించితిని. వివిధశాస్త్రములు చదివితిని. ఇతిహాసపురాణములు, అనేకశిల్పములు పఠించితిని. అసంతోషములు, సంతోషములు, సంచయాపచయములు, వ్యయములు, జన్మ వృద్ధిక్షయములు నగుజన్మము లనేకము లెత్తితిని. భార్యారిమిత్రబంధువు, సంయోగవియోగములు, తండ్రులు, తల్లులు, ఎన్ని యోవిధములఁ జూచితిని. సకలదుఃఖముల, వివిధవిధసంతోషము లనుభవించితిని. బాంధవులు, పుత్రులు, సోదరులు, జ్ఞాతులు నాకెందఱో యుండిరి. విజ్ఞాత్రవిష్ణవస్త్రీ కాష్టమునందుఁ జిరకాలము గడపితిని. గర్భవాసదుఃఖముల నెన్నింటినో యనుభవించితిని. బాల్యయావన వార్ధకరూపదుఃఖముల ననేకముల ననుభవించితిని. నాచే మరణదుఃఖములు, యమమార్గదుఃఖములు, యమాలయదుఃఖములు, నరకదుఃఖములు బహువిధముల ననుభవింపబడి

నవి. క్రిమికీటద్రుమములయు, హస్త్యశ్వమృగపక్షులయు, మహిషోష్ట్రగోవులయు, మఱి యింకనుగల యనేక పన్యమృగములయు, ద్విజశూద్రులయు యోనులయందుఁ బుట్టువుం గాంచి తిని. ధనసంపన్నులగు శ్రుతియజాతులయందును, దరిద్రులగు తాపసజాతియందును, నృపులయు నృపసేవకులయు వంశములందును, మఱియు ననేక జాతులయందుఁ బుట్టితిని. లోకేశ్వరా! శ్రీమంతులకడ దాసుఁడనై వెక్కుమాటు లుంటిని. రాజభృత్యులకడ, నింక నెందఱ యిండ్ల చెంతనో సేవకుఁడనుగా నుంటిని. వారియిండ్లలో నెన్ని సారులో పుట్టితిని. మహానుభావా! పరమేశ్వరా! దరిద్రుఁడ నైతిని. స్వామి నైతిని. ప్రభువు నైతిని. ఎందఱి నో వధించితిని. ఎందఱ చేతనో వధింపఁబడితిని. ఎందఱ నో దండించితి. ఎందఱి చేతనో దండింపఁబడితి. అనేక యాచకుల కర్థమిచ్చితి. ఎందఱి చేతనో ద్రవ్యముం గొంటిని. ఈ పరిగ్రహించుట పితృమాతృసుహృద్భ్రాతృ కళత్రముల కొఱకేకాని నాకొఱకుఁ గాదు. ధనవంతులగు శ్రోత్రియుల చెంతను, దరిద్రులగు తపస్వులసన్నిధిని సిగ్గువదలి నా దైన్యము ననేక పర్యాయములు నిన్నవించితిని. దేవాదిదేవా! దేవతీర్యజ్ఞుష్య చరణ్ణావరభూతకోటియందు నాపుట్టని తావు లేదు. పరమపురుషా! కర్తరజ్ఞాసంబద్ధుఁడనై మనుష్య లోకములందు, తీర్థ జలములయందు, నరకమందు, స్వర్గమందు, జలయంత్రములందు, ఘటిరజ్ఞావులందు నూర్ధ్వాధో భాగములయందు, ద్రిప్పబడుచున్నాఁడను. మహాభయంకరమై, గగుర్పాటును బుట్టించు నీ సంసార చక్రమందు చాల

ఇంద్రద్యుమ్నుఁడు భగవంతునిధ్యానించుచు వినుటించుట. 337

కాలమునుండి తిరుగుచున్నాఁడను. కాని దీని కంతము కానఁ జాలకున్నాఁడను. శ్రీహరి! ఇంకేమి చేయవలయునో తోఁడు కున్నయది. వ్యాకులితేంద్రియుఁడ నైతిని. శోకతృష్ణాభిభూతుఁడనై కాందిశీకుఁడనై విమతిని గూడ నైతిని. ఇప్పుడు దీనుఁడనై నిన్ను వేడుచున్నాఁడను. నీ శరణు చొచ్చితేని. దుఃఖితుఁడనై శరణు చొచ్చిన నన్నుఁ గాపాడుము. సంసార సాగరనిమగ్ను నన్నుద్ధరింపుము. ఓ జగన్నాథా! కరుణ యుంచుము. నన్ను భక్తునిగా గ్రహింప నీకిచ్చ గలదేని రక్షింపుము. నీకంటె బంధు వొకఁడు లేడు. దేవా! నీవే నాథుఁడవని శరణు వేడితి. నాకెందు నిక భయము లేదని నమ్మితిని. జీవితమున, మరణమున, యోగక్షేమములందు నన్నింటను నీవే గతివి. ఏమనుష్యాధములు విధివిహితముగా నిన్నుఁ బూజింపరో వారికి సద్గతి యెట్లు కల్గును? సంసార బంధము లెట్లు తొలఁగును? ఏమనుష్యులకు జగన్నిర్మాతవగు నీయందు భక్తి కుదురదో వారు సత్కులశీలవిద్యావంతులైన నేమి లాభము? ఏజను లాసురియగు ప్రకృతినాశ్రయించి మోహితులై నిన్ను నిందింతురో వారు నరకకూపమునం బడి మరలఁ బుట్టుచుఁ జచ్చుచు నుందురు. ఏపురుషాధములు దుర్వృత్తులై దేవాది దేవుడవగు నిన్ను దూషింతురో వారికి నరకార్ణవము నుండి విముక్తి లేదు. భగవంతా! నాపూర్వకర్మానుసారముగ నెందెందు జన్మములు గలుగునో అందందు నీభక్తిదృఢముగ నలవడునట్లు ప్రసాదింపుము. పరమాత్మవగు నిన్నారాధించి

సురదైత్యమనుష్యాదులు సకలసిద్ధులనొందుదురో అట్టి నిన్నే
వాడు పూజింపకుండును? శ్రీహరి! బ్రహ్మాదులు నిన్ను
స్తుతింపజాలరనగా ప్రకృత్యతీతుడ వగునట్టి నిన్ను మనుష్య
బుద్ధిచే నేనెట్లు న్నుతింపనేర్తును? అజ్ఞానభావమున నిన్ను నే
నుతించుచున్న వాడను. నానియపరాధమును తమింపుము.
నాయందుఁ గృపయున్న నీవర మనుగ్రహింపుము. లక్ష్మీ
నాయకా! అపరాధ మొనరించినవారియందును సాధువులు
కృపయునుతురు కావున దయాసముద్రుడవగు నీవు భక్త
స్నేహము నవలంబించి ప్రసన్నుడవగుము. భక్తి భావ
పూరితమగు బుద్ధిచే నా చేసిన యీస్తోత్రము సత్యస్తుతియై
సత్ఫలముల నొసంగుఁగాక. ఓవాసుదేవా! నీకు నమస్కార
ములు.

ఓమహర్షులారా! ఈరీతిగా నింద్రద్యుమ్న మహారాజు
సన్నుతింప గరుడధ్వజుడు ప్రసన్నుడై తద్వాంఛితముల
నొసంగెను. ఏమనుజుడు జగన్నాథునిఁ బూజించి యీస్తోత్ర
మును బఠించునో ఆతఁ డీస్తోత్రమహిమమున ముక్తి నొందును.
ఇది ధ్రువము. త్రికాలములందును బరిశుద్ధుడై యీస్తోత్రము
నెవఁడు పఠించునో ధర్మార్థకామమోక్షముల నాతఁడు పొం
దును. ఎవఁడీస్తుతిని బఠించునో వినునో వినిపించునో పాపవినిర్ము
క్తుడై విష్ణులోకము నొందును. ఇది ధన్యము. పాపహరము.
భుక్తిముక్తిఫలప్రదము. పరమరహస్యము. కావున దీనినెవరికిం
జెప్పరాదు. ఈదివ్యస్తోత్రమును నాస్తికునకు, మూర్ఖునకు, గృత
ఘ్నునకు, గర్వికి, దుష్టమతికి, ధూర్తునకు నుపదేశింపరాదు.

ఇంద్రద్యుమ్నుడు భగవంతునిధ్యానించుచు వినుతించుట. 399

భక్తియు క్షుద్రై గుణశీలాన్నితునకు, విష్ణుభక్తునకు, శాంతాత్మ
నకు, శ్రద్ధానుష్ఠానశాలికి దీనిని దప్పక యుపదేశింపవలయును.
ఈపురుషోత్తమనుతి సకలపాపముల నశించజేసి సులభప్రయ
త్నమున మోక్షసిద్ధినిగల్పించి, ఇహసుఖములఁ గోరినట్లు కల్పించి
భక్తునిం గాపాడును. కాన మునులారా! మీకుఁ దెల్పితిని.
ఏమాసపు లీస్తోత్రమునఁ బురాణపురుషుని, మురారిని నిర్మలాం
తరంగులై నిత్యము నుతింతురో వారు ముక్తిభాక్తులు. విష్ణు
ప్రసాదార్హులు. సంసార దుఃఖచ్ఛేదకుఁడు పరమపురుషుఁ
డొక్కఁడే. తదవ్యము లేదు. * ఆపురుషోత్తముడే సృష్టికర్త.
ఆతఁడేపాలకుఁడు. ఆతఁడే లయకర్త. అఖలదేవతాసారభూతుఁ
డామహావిష్ణువే. ఏమనుజులకుఁ బరమ పురుషుఁడగు శ్రీమ
న్నారాయణునందు భక్తికుదురునో వారికి విద్య, సద్గుణములు,
యజ్ఞదానతపస్సులు లోనగువానిచే నేమి లాభము? పురు
షోత్తముఁడగు వాసుదేవునియం దెవనికి భక్తికుదురునో,
ధన్యుఁడు, శుచి, విద్వాంసుఁడు, యజ్ఞకర్త, తపస్వి, గుణ
వంతుఁడు, జ్ఞాని, దాత, సత్యనిరతుఁడు లోనగు వాక్యముల
నుతింపఁ దగువాఁ డాతఁడే. అని మునులకుం దెల్పి పరమేష్ఠి
పరమపురుషధ్యాననిమిలితలోచనుండై యుండెను.

పుణ్యపురుషులారా! ఈ గాథలు వ్రాయుట యేల
యనిన వివిధక్షేత్రముల నందు నొకానొక పవిత్రతమస్థల

* స్రష్టా సహితా సతు నాశకర్తా విష్ణు సుమస్తాఖిలసారభూతః.
౪౬ అ. ౬౫-వర్ణో. త్రిమూర్తులలో భేదములుగలవనువారికుపాదపృక్షమున
కీవాక్యము తీవ్రమతార మనవచ్చుగదా.

మున భగవంతుడు తన తేజస్సు నునిచి కేవల పామరులగు మానవులను, ఇంచుక పాపము మిగిలియుండు జంతువులను దర్శనస్పర్శనములచే బుణ్యాత్ములనుగా నొనరించుట కూహించును. లేనిచో జంతువులకు శాశ్వతజంతుజన్మ మే లభించునని చెప్పవలసియుండును. సర్వవ్యాపి యగు భగవంతునకు నొకక్షేత్రమునఁ బక్షపాత మేల యని ప్రశ్నింపరాదు. పదార్థములం బరిశీలింపుఁడు. మనుష్యులను బరికింపుఁడు. జంతుజాలములం గాంచుఁడు. తుదకుఁ బాపాణములం గనుంగొనుఁడు. ఒక్కరీతిగా భగవత్కళ యున్నదియా? తేజోవంతములగు పాపాణములే రత్నము లనంబడును. ఆకళయందు విశేషించి లేనిచో దాని నేమందుము? అదియొక స్వల్పవస్తువే కదా. సర్వసముండు కదా భగవంతుండు. పక్షపాత మేలయనుట పాడిగాదు. కర్త సిద్ధాంత మిదియే. సూర్యునియందున్న తేజస్సు తక్కుంగల గ్రహములయందుఁ గలదా? ఆలోచింపుఁడు. ఎంత పుణ్యము చేసినఁ దదనుగుణముగా భగవత్కళయందు విలసిల్లు. భగవత్కళ యధికముగాఁగల పదార్థ మమూల్యమగు. దానినే యంద ఆభిలషింతురు. పూజింతురు. ప్రేమింతురు. శిరస్సున ధరింతురు. ఇందులకుం బ్రధానకారణ మా పరమాత్మ తేజ స్సందు వ్యాపించియుండుటయే. కాని యితర కారణములు గావు. కాబట్టి శ్రీపరమేశ్వరుండు సర్వవ్యాపియై యుండియు నొక్కొక్క తావునఁ దన తేజము నధికముగ వ్యాపింపఁ జేయును. దాన నది పరమపవిత్రమై విఖ్యాత

ఇంద్రద్యుమ్నుఁడు భగవంతునిధ్యానించుచు వినుతించుట. 341

మగును. కాబట్టి పురుషోత్తమక్షేత్రము పుణ్యక్షేత్రముల కలంకార ప్రాయమైనది. అందు వాసుదేవుని ప్రతిమ వెలయును. శిలలఁ బూజించుటచే నేమి లాభమని పలుకరాదు.

శ్లో. సహ్యామృతయాని తీర్థాని న దేవా మృచ్ఛిలామయాః,
తే పునః త్యురుకాలేన దర్శనాదేవ సాధవః

మహాభారతము.

అని పెద్దలు నిర్వచనముచేసిరి.

లోకమున మనుజు లందఱు ఒక్కరితఁ బుణ్యకర్తములు గాని పాపకర్తములు గాని చేసియుండరు. వారి చిత్తములు కర్తాధీనములుగా నుండును. విగ్రహారాధనము ముక్తిప్రదమని కేవల పరిపక్వముకాని యంతరంగము గలవారు భావింతురు. సర్వత్ర భగవత్కళనుజూచు జ్ఞానులకా విగ్రహారాధనము వ్యర్థముగనే తోచును. ప్రతిపదార్థమునందును భగవంతుని మనమందఱము చూడఁగలమా? ఎవ రట్లు సర్వత్ర పరమేశ్వరుం జూడఁగలరో వారి కొఱకుఁ జెప్పిన ప్రమాణము లందఱకుం బనికిరావు. కావునఁ దీర్థయాత్రలు నిష్ఫలము లనరాదు. తజ్జన్యజ్ఞానమున నా జీవుఁడు జన్మాంతరమున నుత్కృష్టజ్ఞానము నొందును. అప్పుడు మానసవీధియందు సదా పరమాత్మను జూచుచు ముదమందుచుండు. ఆతనిస్థితి యందఱకు రాదు. కాన సపరిపక్వ జీవుల కది ముఖ్యములు కావు.

క. తానై తే పరిశుద్ధుఁడు

మేనై తే ముట్టుబోకి ♦ మేనో తానో

పూనుచుఁ జేసెడు తీర్థ

స్నానం బది యెవరికన్న ♦ సంపగిమన్నా.

యని పరమానందయోగి వచించెను. ఈవాక్యమందఱకుఁ బనికి వచ్చునా? పరమానందయోగివంటి జీవులకుఁ బనికివచ్చును. మృత్కంచనములు సమముగా భావించుకొఱకుఁ జెప్పఁబడిన ప్రమాణములు వానిని వేఱువిధముగా భావించు పామరులకుం బనికివచ్చునా? కొందఱు అట్టిమాటలు కొన్ని చెప్పి పామరులను భక్తివిహీనులనుగా నొనరించుచున్నారు. వారే ద్రోహులు. నరకకూటమునఁ బడుదురనుట సిద్ధాంతము. ఏ జీవుని కర్మఫలము ననుసరించి వివిధమార్గములు పెద్దలచే నిర్ణయింపఁ బడినవి. అవి యన్నియుఁ గలిపి మాటలాడరాదు.

శ్లో. యోగరతోవాభోగరతోవా సంగరతోవా సంగవిహీనః,

యస్య బ్రహ్మణి రమతే చిత్తం నందతి నందతి నందత్యేన.

అను శ్రీమచ్ఛంకరభగవత్పాదశిష్యోక్తి యెట్టివారికిఁ జెప్పఁ బడినదో యోజింపుడు. ఇంద్రియలోలుఁడై విచ్ఛలవిడిగాఁ జరించుచుఁ బైకి భక్తునివలె జ్ఞానివలె యోగివలె మాటలాడు మూర్ఖు లీశ్లోకమును జెప్పుచు మామనస్సు భగవంతుని యందు లీనమైనది. మేమే యకార్యమొనరించిన నేమి పాపమని చెప్పుచుందురు. అట్టివారికొఱకీప్రమాణము పనికిరాదు. సకలతాపవివర్జితులై విరాగులైన మహాత్ముల కీప్రమాణము పనికివచ్చును. కాబట్టి విగ్రహారాధనము ముఖ్యముగా నీకలి కాలమున నుండఁదగినదియే. కాని యెన్నిజన్మములకైన నీస్థితియే కావలయునని కోరరాదు. ధ్యానమునకై నిర్మించిన మూర్తికదాప్రతిమ. అది మనోగమ్యమై స్థిరమగుదాకఁగ బ్రతిమూరాధనము ముఖ్యము.

ఇంద్రద్యుమ్నుడు భగవంతునిధ్యానించుచువినుతుంటు. 343

“ప్రతిమా స్వల్ప బుద్ధీనామ్” అనియు,
“అంతరర్చనసుప్రీతా బహిరర్చనలోలుషా”

అనియు మహాత్ములనువదించిన దెందులకు? ఇట్టి ప్రమాణము లెన్నియో చూపవచ్చును. కావునఁ దీర్థయాత్రలు ముఖ్యముగాఁ జేయఁదగినవియే. ఆక్షేత్రములయందు శ్రీపరమేశ్వరుఁ డావహించి యుండును. నిశ్చలభక్తి నారాధించు వారిని ముక్తులను జేయును. అట్లులొట నీపురుషోత్తమక్షేత్రము క్షేత్రరాజ మనఁదగినది. అందా సనాతనుండగు వాసుదేవుఁడు వెలసియుండు.

పాఠకులారా! వాసుదేవనామమహిమమునుజెప్పటకై యీకథను బేర్కొనవలసి వచ్చెను. ఈవాసుదేవనామము శ్రీమహావిష్ణువునకుఁ గృష్ణావతారమున వచ్చినదికాదు. అది ప్రాచీననామము. ద్వాదశాక్షరమంత్రరాజమున వెలసిన నామవర్ణమిదియే. శ్రీకృష్ణవాసుదేవనామములు సనాతనములు భక్తవాంఛాపూరణక్షమములు. సకలకార్యములనఁగా సృష్టిస్థితి సంహారకృత్యములు చేయువాఁడుగానఁ గృష్ణుఁడనఁబడు. సకలలోకము లుదరమునఁగల దేవుఁడగుట వాసుదేవుఁ డనఁబడు. ఈనామద్వయ మాపరమాత్తమహిమమునే తెల్పుచుండును. ఇవి విష్ణునామరాజములనఁబడు. వేదప్రతిపాదితములు. భక్తకల్పద్రుమములు. ఈనామద్వయగాథలే యీ గ్రంథమున వివరింపఁబడును. కావున భక్తులందఱును శ్రద్ధాభక్తుల భగవత్కథలఁ బఠించి, తన్మహిమము నెఱింగి కృతకృత్యులగుట కృత్యము. కలికాలమున నింతకు మించిన సులభసాధనము చేతొకటి కానరాదు. ఈకార్యమునకు ద్రవ్య మక్కఱ లేదు.

మనుష్యసహాయ మక్కఱలేదు. ఉపవాసాదులచే దేహము శోషింపఁజేయ నక్కఱలేదు. పరిశుద్ధమనస్సున నేకాంతమునఁ గూరుచుండి భగవన్నామసంకీర్తనము చేయుచుఁ దన్మహిమ మును దెలుపు గాథలఁ బఠించుచుండినఁ జాలును. అట్లు చేయు పూతాత్మల శ్రీహరి కరుణాసింధువు శ్రీకృష్ణపరమాత్మ కాపాడును. సత్యము. సత్యము. సత్యము.

ఓం శాంతిః శాంతిః శాంతిః.

శ్రీ కృష్ణావతారతత్వమునఁ బ్రథమప్రకరణము
సంపూర్ణము.

స్వస్తి ప్రజాభ్యః పరిపాలయంతాం
న్యాయ్యేన మాధ్వేణ మహిం మహిశాః.

సార్థమ్ సమృద్ధై రమృతాయ మానై
రాధ్యాయ మానై ర్దురభీనినాదైః,
మూర్ధాభిషిక్తం మధురాకృతీనాం
బాలం కథానామ విలోకయిష్యే.

శ్రీకృష్ణకర్ణామృతము.

ఓం తత్సత్. శ్రీకృష్ణార్పణమస్తు.

శ్రీ. శ్రీ. శ్రీ.

